


425

శ్రీ.

శ్రీ కృష్ణా వ తార తత్త్వ ము

రెండవ ప్రకరణము.



దశ మ్యునిసిపల్ హైస్కూలునందుఁ బ్రధానాంధ్రపండితులు
ఆంధ్రబ్రహ్మాండపురాణాంధ్రశ్రీమద్ద్రామాయణాది
గ్రంథకర్తలు నగు

కావ్యతీర్థ జనమంచి : శేషాద్రిశర్మ గారచే

రచియింపఁబడినది.

CHECKED-10



294.592
SES

చెన్నపురి :

వావిళ్ల రామస్వామిశాస్త్రిలు అండ్ సన్స్ వారిచే

బ్రకటింగము.

పేజీ 1

1926.

[మూల్యము రూ. 1-8-0

PRINTED
AT THE SRI RAMA PRESS,
15, Broadway, Madras - 1926.

పోషకులు.

100

కడప.

౧. రా. శ్రీ. పి. గుండూరావుగారు, బి. ఏ., బి.యల్.
౨. పి. గుండూరావుగారు, బి. ఏ., పీడరు.
౩. సి. లక్ష్మీనారాయణశాస్త్రిగారు, బి. ఏ., బి.యల్.
౪. కామారావు శ్రీనివాసరావుగారు, బి.ఏ., బి. యల్.
౫. యస్. సుబ్బరావుగారు, బి. ఏ., బి. యల్.
౬. సుబ్బరావుగారు, బి. ఏ., బి. యల్.
౭. వి. రాధాకృష్ణయ్యగారు, బి.ఏ., బి. యల్.
౮. బి. పి. దేవగజులు నాయడుగారు, బి. ఏ., బి. యల్.
౯. పి. నారాయణశాస్త్రిగారు, బి. ఏ. బి. యల్.
౧౦. సి. పి. రామచంద్రరావుగారు, బి. ఏ., బి. యల్.
౧౧. పి. సూర్యనారాయణరావుగారు, పీడరు.
౧౨. భోగినాథుని వేంకట సుబ్బయ్యశ్రేష్ఠిగారు.
౧౩. పద్మరావులు శ్రేష్ఠిగారు.
౧౪. క. చిర్రాజు లక్ష్మీనరసింహయ్యగారు.
౧౫. సురేంద్రుల సుబ్బయ్యగారు.
౧౬. కామినెట్టి లక్ష్మీనరసింహయ్యశ్రేష్ఠిగారు.
౧౭. దేవర పిచ్చయ్యశ్రేష్ఠిగారు.
౧౮. కామినెట్టి వేంకటేశు శ్రేష్ఠిగారు.
౧౯. మల్లెంకొండ గామయ్యశ్రేష్ఠిగారు.
౨౦. మాలేపాటి చిన్నంగన్న శ్రేష్ఠిగారు.

మ. రా. శ్రీ. అన్నలూరు శేషగిరిరావుగారు.

,, డబ్బు. శ్యామయ్యగారు.

,, బి. శేషగిరిరావుగారు.

,, యాదాటి వేంకటసుబ్బయ్యశాస్త్రిగారు. మ.

,, శ్రీకంఠము నరసింహారావుగారు.

,, వేమగంటి శ్రీనివాసరావుగారు, బి. ఏ. ఎల్. టి.

,, పి. వీరభద్రరావుగారు.

,, పుష్పాల వేంకటస్వామినాయకుగారు.

,, కాట్రపాడి చలపతిరావుగారు.

,, పొంపలకుంట వేంకటనాగయ్యగారు.

,, ఆర్. గోవిందరావుగారు, బి. ఏ. తిహానీగారు.

ను.

కామరావురము.

మ. రా. శ్రీ. కామరగిరి వేంకటసుబ్బయ్యగారు, బి. ఏ., తిహానీగారు.

,, బచ్చు రాఘవయ్య శ్రేష్ఠిగారు.

,, జి. సుబ్బయ్యగారు.

వల్లూరు.

మ. రా. శ్రీ. సముద్రాల గామస్వామిగారు.

,, బెత్తవేముల నరసయ్యశ్రేష్ఠిగారు.

,, టంగుటూరు చెన్నయ్యశ్రేష్ఠిగారు.

,, వంకనాడు మాచయ్యగారి మల్లయ్యనాయకు సుబ్బయ్యమ.

శ్రేష్ఠిగారు.

,, పోలేపల్లి వెంగన్నశ్రేష్ఠి, ఆరణిపోతన్న సుబ్బయ్యశ్రేష్ఠిగారు.

ఎఱ్ఱగుంట.

- శ్రీ. ఎఱ్ఱగుంట వేంకటసుబ్బరావుగారు, కరణము.
 ,, ఎఱ్ఱగుంట వేంకటసుబ్బయ్యగారు, కంట్రాక్టరు.
 ,, మాజీపాటి నాగయ్యగారు, తల్లము సుంకయ్యగారు.
 ,, శ్రీ నాగిరాజుగారు.
 ,, శ్రీ నివాసులు నాయుడుగారు.
 ,, ఆయా నాయుడుగారు, రైల్వేప్రెజిడెంట్ల
 ,, యి. నాయుడుగారు.

ప్రస్తుతము.

- శ్రీ. మాజీ నాయుడు శేషశాస్త్రిగారు.
 ,, శ్రీ నాయుడు శ్రీ శ్రీ గారు.
 ,, శ్రీ నాయుడు శ్రీ శ్రీ గారు.
 ,, శ్రీ నాయుడు శ్రీ శ్రీ గారు.
 ,, శ్రీ నాయుడు శ్రీ శ్రీ గారు, బి. వి. స్టేషన్.
 ,, బి. వి. స్టేషన్ శ్రీ శ్రీ గారు, బి. వి. స్టేషన్.
 ,, యి. నాయుడుగారు, స్టేషన్.
 ,, గావునా. సుబ్బరావుగారు, డిస్ట్రిక్ట్, మునిసిపల్ కౌన్సిల్.
 ,, డి. నాయుడుగారు, రామభద్రయ్యగారు.
 ,, డి. నాయుడుగారు, శతావధానము.
 ,, గావాయనము సుబ్బరావుయ్యశ్రీ గారు.

నెండము.

- శ్రీ. ఆర్కాటు పరిశురామరావుగారు, స్టేషన్.
 ,, పరిశురామరావుగారు, శేషమాంబాపురము.
 ,, పరిశురామరావుగారు, ఆప్యయ్యరావుపేట.
 ,, పరిశురామరావుగారు, పెనగూరు.

హిందూపురము తాలూకా.

మ. రా. శ్రీ. కరణము కృష్ణరావుగారు, వేవివూళ్ళి.
 ,, శ్రీ రాము తిమ్మయ్యశ్రేష్ఠిగారు, వేవివూళ్ళి.
 ,, పెద్దకరసప్పగారి చానునుంతుగారు, ,,

నెల్లూరు.

మ. రా. శ్రీ. వెలంపల్లి రామకృష్ణరావుగారు, నెనూరుపేట.
 ,, ములుమాడ అక్షయరాజుగారు,
 ,, ఇడమకంటి వేంకటరామిశ్వరగారు,

బళ్ళారి.

మ. రా. శ్రీ. విట్టా శేషప్పశ్రేష్ఠిగారు, ప్రజాసంఘ చాన్యనిగ్వాహులు.
 ,, రావుసాహేబు జే. పాపయ్యశ్రేష్ఠిగారు.
 ,, కలికిండి వేంకటరాజుగారు, గాజమహేంద్రవరము.
 ,, మద్దూరి బోగాదిసెట్టిగారు, వేయలక్ష్మిపల్లి, కడపజిల్లా.
 ,, పుల్లగూర వేంకటశేషయ్య శ్రేష్ఠిగారు, వేంపల్లి.
 ,, పోలేపల్లి సుబ్బయ్యకుమారుడు, సుబ్బయ్యశ్రేష్ఠిగారు, వేంపల్లి.
 ,, గంగవరము వేంకటనారాయణశర్మగారు, పుల్లగూర
 గారిపల్లి.
 ,, బచ్చు వేంకటసుబ్బయ్య శ్రేష్ఠిగారు, మామిళ్ళపల్లి.
 ,, అయ్యగారి బుస్సెట్టిగారు, కళేకల్లు, బళ్ళారిజిల్లా.
 ,, చల్లా చెంచుపాపిరెడ్డిగారు, చంద్రపల్లి, కడపజిల్లా.
 ,, మాకం జంగంసెట్టిగారు, చీమలపేట.
 ,, కొట బాలయ్యకుమారుడు సుబ్బయ్యసెట్టిగారు. నెలకండ
 రావుపేట.

- మ. రా. శ్రీ. శేవులూరు సిద్ధయ్యశ్రేష్ఠిగారు, కస్తూరిరాజుగారిపల్లె.
 ,, బొడ్డు మల్లికార్జునరావుగారు, బాపిరాజుగారు, ఆదివార
 పేట, ఏలూరు.
 ,, అక్కెనాపరగడ లక్ష్మీనారాయణరావుగారు. బి. ఏ. బి. ఇ
 డిస్ట్రిక్టుబోర్డు ఇంజనీరు, కర్నూలు.
 ,, వి. ఎస్. నరసింహాచార్యులుగారు. బి. ఏ. బి. ఎల్. మదరాసు.



శ్రీ అభ్యర్థనము.



కరుణాసంపూర్ణ హృదయలూకా! భక్త్యాగేసరులూరా!

భగవదనుగ్రహమున శ్రీకృష్ణసరమాత్మ తత్త్వమున విరాజిత
వస్త్రకరణము ముద్రితమయ్యెను. మానత్రయమున శిశువు
నించుకొని యుండవేయెనది. దీనిని గ్రంథిదోషములు తమియింప
యును. ఈ ప్రకరణముననే శ్రీకృష్ణసరమాత్మ యవతార పూర్వ
గాధ పోలుపఱచినది. కొన్ని బొలకీడలుకూడఁ దలుపఱచి
నవి. వసుదేవాదులకృత్యములు విస్తరించి వ్రాయఁబడినవి.
ముందు ప్రకరణమున శ్రీసరసేశ్వరవిరాసములు వ్రేల్చబడి
వ్రాయఁబడును. ఈనాట్రయమును మహాభక్తులు శ్రద్ధాకము
చేయవలయును. భక్తిరసమును దెలుపుటలో నించుకొని యభ్యర్థన
యశేషము లుండవచ్చును. పొనినెల్ల పత్కావ్యోపకరణములు
నాద్యులు మున్నెంపవలసినహా రగుదురు.

శ్రీకృష్ణసరమాత్మ గర్భసరక మనుభవించి యశోద
గర్భగోళమును వాయుపుటే నిండించి ప్రసవకాలమునఁ దాను
గోలోకమునుండి శిశురూపమున సవరించి యశోద కాలము
మున విస్తృతిని గల్పించి వసుదేవునకుఁ జత్త్వ ముపదేశించి

తదీయస్తుతి నాలించి కర్తవ్య మిత్థముని హెచ్చరించి బాలకృత్యమున మెలఁగుట యనునదియే యీ ప్రకరణమున శ్రీపరమేశ్వరు సర్వజ్ఞత్వ సర్వకారణత్వ సర్వనియంతృత్వముల వేయి నోళ్లఁ బొగడుచున్నది. అట్టి కథను వ్రాయునపుడు శక్తిలోపముననొండె భక్తిభేదమున నొండె నేమి తెలుపఁబడినను దానిని వప్పుగా భావించక సజ్జనులు “అణూనపిగురూకృత్య” యను న్యాయము ననుసరించి మన్నింతు రని నెమ్మదిని నమ్మియున్న వాఁడను.

భక్తియోగమునందును మతత్రయ ప్రవిష్టులకు నైక్యము పొసఁగలేదు. గమ్యస్థాన మొక్కటియైనను మార్గములు వేరుగ నుండినట్లు దీనియందు సభిప్రాయములు భిన్నభిన్నములుగ నుండును. వానినిఁ జెలుపునపుడు నావంటి యల్పమతి పొరపట్టక యుండునని యెవ్వరు నమ్మకుందురు? ఐన క్షమించుట యెట్లనఁ గూడదు.

“కం వా ప్రార్థనయాపకం పశ్యేషు స్వాభావిక స్తద్గుణః.”

అని యుంపనేయున్నది కదా యన్న నమ్మకము నాకున్నది.

ఈముద్రణమునందు యథార్థితిగా నాకు మహిమ కార మొనరించిన యాంధ్ర ప్రభుధోధ్ధారణనిరతులు, ఆశ్రితావన పరతంత్రులు నగు మ-రా-శ్రీ, మామిల్ల వేంకటేశ్వరశాస్త్రులుగా రికి నాకృతజ్ఞతన దానిపుకొనుచున్న వాఁడను. ఈ గ్రంథ ప్రకటనవిషయమై నాకు వచ్చిప పేలులేనంత యుపకార మొన

రించి నన్ను బ్రేమముతో నాదరించిన దేశోద్ధారకులు భాషాప్రా-
 పకులు నగు మ-రా-శ్రీ, కాశీనాథుని నా సేవ్యురాలుగారిని
 నాకృతజ్ఞతను వెల్లడించుకొనుచున్నాఁడను. గ్రంథవిషయమునఁ
 దెలుపఁదగిన విశేషాంశములు పాఠకులే గ్రంథపఠనమున నెఱుంగు
 గుదురుగాన నిట వ్రాయఁబూనలేను. ఎందేని స్థానిత్యములున్న
 వానిని నాకుం దెలిపి నా సేవితనే సవంపఁజేయఁ బండితాంధుండ
 లులఁ బ్రార్థించుచున్నాఁడను.

ఇట్లు విన్నవించు

విద్వాన్మహర్షిజనపాదసేవకుఁడు.

జనమంచి శేషాద్రి శివ .

శ్రీ. శ్రీ. శ్రీ.

శ్రీః.

శ్రీ కృష్ణా న తా ర త త్త్వ ము

నియమములు.

ఇది మూడు నెలలకొకసారి ప్రకటింపబడును. రహారమి
నాలుగువందల పుటలుగడును. బైండుచేయించి పంపబడును.
పోషకులు పంక్తిండురూపాయ లొక్కసారియొసంగినఁ బ్రతిపు
స్తకమునందు వారిపేదులు ప్రకటింపఁ బడుచుండును. చందా
దారులు ఒక్కరూపాయ ముందు సంపాదయ్యును. ప్రతిసంపు
టము 1-8-0 లకుఁ బుచ్చుకొనవలయు. కడపటిసంపుటమునం
దీరూపాయ జమకట్టుకొనఁబడును. తొమ్మిది సంపుటములుకావ
చ్చును. శ్రీకృష్ణానతారగాథ లన్నిపురాణములనుండి సంగ్ర
హించి యీపుస్తకముననుండును గాన భక్తులీ సత్కార్యమునకు
నాకు సాయము చేయదురుగాక యని ప్రార్థించుచున్నవాఁడను..

ఇట్లు విన్నవించు

విద్యవృద్ధుల కజన పాదసేవకుఁడు,

జనమంచి శేషాద్రి శర్మ.

విషయ సూచిక.



విషయము.	పుట.
ఇంద్రద్యుమ్నుని స్వప్నమున వాసుదేవుడు సాక్షాత్కరించుట.	2
ఇంద్రద్యుమ్నురాజుతో నేను వాసుదేవుడని నిరూపించుట.	10
శ్రీమన్నారాయణాస్టోత్రమునం త్ర మునును.	20
రావణాసురుడు వాసుదేవ స్రుతిమహిమ స్వప్నమునకు పర్యవసాది అంకకుఁబోవుట.	25
బలిపుష్కరిండు గర్భభాసురుఁ డగుట, త్రిశూలము నీచుకట్టుట మును.	35
నంద యశోదా గోపికాజీ పూర్వపుష్కరింపుట.	63
యనువంశము	75
యనువంశతి	87
ఋషేయ నివంశము	92
అజమీ ధునివంశము	94
శంతనువంశము	98
తుర్వసువంశము	101
వసంతాదులు నరనారాయణాశ్రమమును ప్రవేశించుట	130
ప్రహ్లాద నరనారాయణ సమాగమము	142
ప్రహ్లాదునకు నరనారాయణులకు యుద్ధము	147
శ్రీవిష్ణువు ప్రహ్లాదునకుం దోచుట	153
శ్రీమహావిష్ణు నానావతారములు	159
శ్రీకృష్ణావతారి ప్రశ్నము	162
శ్రీకృష్ణావతారికారణము	170



శ్రీః.

శ్రీ కృష్ణా వతార తత్త్వము.

ద్వితీయ ప్రకరణము.



శ్లో. కారుణ్య కర్పర కటాక్ష నిరీక్షణేన
తారుణ్య సంవళిత శైశవవైభవేన,
ఆపుష్టతా భువనమద్భుతవిభ్రమేణ
శ్రీకృష్ణచంద్ర శిశిరీకురు లోచనం మే.

శ్రీ కృష్ణకణ్ణామృతము. ౨౫ శ్లో.

శ్లో. మయి ప్రసాదం మధురైః కటాక్షైః
ర్వింశీనినాదానుచరైః ర్విధేహి,
త్వం ప్రసన్నే కి మిహాపరైర్న
ప్రవ్యయ ప్రసన్నే కి మిహాపరైర్నః.

శ్రీ కృష్ణకణ్ణామృతము. ౨౬ శ్లో.

మహాశయలారా ! ప్రథమ ప్రకరణమునఁ బురుషోత్త
మత్వే ప్రవృత్తి మమునఁ జదివెలిరి కదా. ఇందు నాదివ్యత్వేత్త
మున శ్రీవాసుదేవపరమాత్మ ప్రతిపను జనువఁ దగు. అందుఁ
కొలుతొలుత దృఢభక్తగల మనుజునకు భగవదనుగ్రహ మేరి

తిఁ గలుగునో ఆవిషయమే ప్రకటించినది. కథాభాగము వినుటచే లాభము తక్కువ. తస్మాత్తిహాదితరషయమును ప్రహించుటయే ప్రధానకృత్యము. కావున ప్రక్షా నాకథ నిచుక వినఁడు. శ్రద్ధ యుత్కృష్టధనము. అదిగలవాఁడే ధనవంతుఁడు. దానికి నిడుగునది కాని యుత్కృష్టమనది గాని నేతాని ధనము లేదు. కాన నట్టి యుత్కృష్టమనవ్యము సంపాదించిన దానితోడ దృష్టనొందిక యింకను సంపాదించు ప్రయత్నంపుఁడు. ఆయుత్సాహము తగ్గినా మనఃపీతము వ్యర్థమనఁదగు. కావునఁ బట్టుదలంబుని భగవత్కి ఫ నాలకేషఁడు.

— ఇంద్రవ్యంశుఁడే స్వత్వమున నుండెను నాదార్శము ముట. —

* చక్రీతి బ్రహ్మ మునుండి బ్రహ్మ లేదువా! గాఢమ జెప్పువాఁడై యిట్లు పలికెను. మహామునివా! గా! భాగ్యవ్యముఁ డీలాగున భగవంతుని నానుదేప్తుని నధ్యక్షించి ననాతనుఁడగు వానుదేప్తునకు ననుష్ఠించుచి సర్వకౌముల బ్రహ్మ! జగన్నాయకా! నీవే దిక్కని నేడి చిత్రతా నేతానననననననముండై కుశాస్తరణంబున నియంత్రేన్ద్రయుద్ధవయని నెఱుఁగు. ఆత్మహతం డగు శ్రీవాసుదేవుని చాట్లు నాకుఁ బ్రత్యక్షమగుచో తత్త్వవ్యమూర్తి నెట్లు శేనుఁగొందునో యని చింతించుమనఁడు.

* బ్రహ్మపురాణము ౬౭ అధ్యాయమునందే యాంధ్ర మంత్రము బడినది.

ఇంద్రద్యుమ్నునికి వాసుదేవుడు సాక్షాత్కరించుట. 3

ఇట్లు తన్నేనమ్మి నియతేంద్రియుడై శయనించియున్న మహారాజునకు వాసుదేవుడు తనరూపమును గనబఱచెను. ఆరూపము శంఖచక్రగదాధరమై, పరమతేజఃపుంజమో యన విరాజిల్లుచుండెను. ఇంద్రద్యుమ్నుడు నవ్వుమున నిట్లు సాక్షాత్కరించి శంఖచక్రగదానందక బాణాసనబాణముల భూషితములగు హస్తము లొప్పుచుండ జ్వలజ్వేజుండై ప్రళయకాలాది త్యక్తుల్యవర్ణుండై, గరుత్మంతునంసభాగమునఁ గూరుచుండి అష్టభుజంబు లలరార నిలువంబడఁగాఁ గన్నులారఁ గాంచెను. సంతోషాతిశయమున మాటరామి నూరకుండెను.

అంతట శ్రీవాసుదేవుడు రాజచంద్రమా! మహామతీ! నీవొనరించిన యాయశ్వమేధక్రతువర్యముచేతను, భక్తిచేతను, శ్రద్ధచేతను బరమానంద మందితి. నీకుం బ్రసన్నుడనైతిని. ఏల స్థితిమిత్తముగా దుఃఖించెదవు! ఈసనాతనపుణ్యక్షేత్రమందలి ప్రతిమ జగత్సృజ్యతం గాంచునది. సనాతనమైనది. అది యిపుడగపడకున్నది కదా. దాని నెట్లు చర్చింపఁగలవో యాయు పాయమును దెల్పెద. ఆలకింపుము. తేపుదయకాలమందు సూర్యునిబింబము పరివృశ్యమానముకాఁగా సముద్రము కడకుం బోయ్యు. అందు నానాప్రమనిగిడమై యుండుచోటఁ బ్రవేశింపుము. అపుడందు జలము బహుళతమతరంగసంభృతమై కనుపట్టుచుండు. ఓరాజా! అపరాధధిభూతితరంగసమభృతమై యొక్కన రోకమహావృక్షము నీటఁ గొంతభాగము స్థలమునఁ గొంతభా

గము వ్యాపించి కానబడు. ఆనృక్షము తరింగియుంచే గొట్ట బడుచుండినను, ఇంచుకయుం జలింపకుండవను.

ఆనృక్షముం గని పరశువుం గేలు చాల్చి లం గముశ్వ భాగమునకుంబొమ్ము. ఏకాకివై యచ్చటకిం బోలి వేసి ఆముహూర్త నృక్షము దృగ్గోచరభగు. లేకున్న గాదు. ఆనృక్ష మశ్వశ్వశ్వమని యెరింగి సంశయింపక ఛేదించుము. ప్రాతఃకాలమున నానృక్షము మిగుల దేజోవంతమై కనబడును. తన్మర్మనముచే తనే కృతార్థుడ నగుదువు. భూపాలా! ఆనృక్ష భాణము చచ్చినా ప్రళీమను చేయించుము. ఇంక నీమనశ్చీంతిను నడలుము. అని పలికి భగవంతు డదృశ్యు డాయెను.

ఇంద్రయ్యముం డంత మేల్కొని యస్మిత్తానహమని నాస్వప్నమున కచ్చేరనంది పూర్వపుణ్యము ఫలించె నని నతోషించుచు, అరాత్రి యెట్లొ గడసెను. తదేకధ్యానమున నారేయి సాగించుచు శ్రీవిష్ణుసూక్తిముల బఠించుచుం బ్రార్థన బగుడు లేచి కాల్యక్రిత్యముల దీర్చి స్నానమునంబి నీ సాగి ధ్యాంతోకరమునై యథావిధగ నముద్రముచేసెను. బ్రహ్మను విధివిహితముగా బ్రహ్మములకు దానమునొసంగి అంత ముహూర్తము లగునారలకు గ్రామంబులు సగిరలలు గుండ నొసంగి పూర్వాష్టాకర్తవ్యముల సన్నిధిం దీర్చి భగవదుక్తిని ప్రకాశించుచు సాగరముచేంతకుం బోయెను. రథము గాని గడము గాని పదాతిగాని వెంటరాకయుండ నొంటరిగా బోయి సాగర

ప్రాంతభూమిఁ జొచ్చెను. అందుఁ దేజస్వంతమై మహాత్తరరీతిం బొల్చు వృక్షరాజమును బొడఁగాంచెను.

ఆవృక్షము చూడఁజూడ భయంకరమై పవిత్రమైవిశాల భాగము నాక్రమించి మిగుల నెత్తుగ నొప్పి మహాకాయమై యుండియు జలాంతికమున నుండుట సామాన్యరీతింగనందగియుంటిను. దానివర్ణము ఎఱుపుమించిన పసుపువన్నెగనుండెను. జాతి న్నామములుగలదిగనుండక క్రొత్తదిగానుండెను. దానిఁజూచినంతనే రాజున కి సరిమిఠానందముగలిగెను. భగవదాజ్ఞను స్మరించి దానికి నమస్కరించి పరశువునుంకించి దానితీక్షణధారచే ఛేదించెను. ఆవల దానిని రెండుగా చీల్చుటకుఁ బ్రయత్నించునంతలో అత్యద్భుతముగా శ్రీమహావిష్ణువు విశ్వకర్తయు విప్రవేషంబులం బాల్చియడుచుచిరి. తుల్యబ్రహ్మణ వేషమునరాజుదగ్గరకు వచ్చి స్వశేషస్సుల వెలుంగుచు, దివ్యమాల్యాంబరధారులగు, యంగరాగిములఁ గనుపట్టుచు, మహారాజా! ఇట నేమి చేయఁదలంచుచున్నవాడవు? ఏకార్యము నుద్దేశించి యీవసస్పతిని ఛేదించితివి? ఈనిర్జనవనమున ననహాయుడనై యీ మహాసముద్రతీరమున నున్న యీవృక్షరాజము నేల ఛేదించితివి? అని ప్రశ్నించిరి.

ఓమహామునులారా! ఇట్లు లాభాహ్లాదులు ప్రశ్నింపఁగా మృదుమధుర వాక్కులలరఁ బరమస్రమోదమగ్నమానసుండై రాజు వారల కిట్లనియె. చంద్రసూర్యసమ తేజోవిరా

జితులరగు నోవిప్రోత్తములారా! నమస్కారములు పరిగ్రహించుడు. ఆద్యంతములు లేక జగత్పతియై యలరు శ్రీవానుదేవునారాధించుటకుఁ బ్రతిమను జేయవలయు నని నాయూహ. పరమేశ్వరుఁడగు శ్రీపురుషోత్తమఁడు రాత్రి స్వప్నమున నా జ్ఞాపించెను. ఆమాటనే మీతో నిటఁ దెల్పితిని. ఆమాటలు రాజునోటనుండి వెడలఁగనే విష్ణుమూర్తినవ్వి సంతోషమున నిట్లు చెప్పెను.

రాజోత్తమా! నీవచనములు మేలుగూర్చునవి. చాల సంతోషించితిని. లేత యరఁటియాకువంటిదిగదా యీ సుందరము. చూడఁజూడ భయంకరము. నిస్సారము. అంతియగాన దుఃఖిబహుళము. అందు భోగము లనుమొసల్లు కలవు. ఇది ఇంద్రియము లనుసుల్లచేఁ గలతనొందియుండును. దానిని దాటరాదు. చూచినంతనే గగుర్పాటొదవును. అందు నానా విధవ్యాధు లనునావర్తములు కలవు. ఇది నీటిబుగ్గవంటిదికాని స్థిరమైనది కూడఁ గాదు. అట్టి యీనిస్సారఘోరదుస్తరసంసార సముద్రమునఁ బడి యుండువారియుద్ధరణమునకై విష్ణుపూజ సేయఁగోరి ప్రతిమాస్థాపనమునకుం బూనితివి. ఇది చాలమూచికార్యము. రాజచంద్రమా! నీవు ధన్యుఁడవు. సుగుణులు కారభూషితుఁడవు. నీవంటి ప్రభువును బడసియున్న యీధూమి పర్వతవనములతోఁ బవిత్రురాలు. సకలగ్రామసగరములు పరమపవిత్రములు. ఏలయన నిట్టి యుత్తమకార్యకరణదీప్తి

డవగు నీవు ప్రభువవుగా నుండుటయే గొప్ప యదృష్టము. రాజేంద్రా! ఇటురమ్ము. మమ్ముంగూడి యిందుఁ గూరుచుండుము. ధర్మసంహితములగు కథల నాలకింపుము. నావెంట వచ్చిన యీతఁ డెవ్వఁడో యని సందియ మొందకుము. ఈ తఁడే విశ్వకర్మసముఁడు. శిల్పివర్యుఁడు. సర్వకార్యనిపుణుఁడు. నాచే నిర్దేశింపఁబడిన ప్రతిమ నీశిల్పివరుఁడు చేయును. కావునఁ జింత మాని దగికి రమ్ము. అసి పలికెను.

ఇంద్రద్యుమ్నుఁ డామాట లాలించి ఆచోటు వాసి వారిచేంతెఱుంగు బోయి శీతలవృక్షచ్ఛాయ నుపవిష్టుం డయ్యె. ఆవల ద్విజరూపధరుండగు విష్ణువు శిల్పివర్యా! ఈవృక్షశాఖలం గొని మూఁడుప్రతిమల నొనరింపుము. అం దొకటి శ్రీకృష్ణమూర్తిప్రతిమ. ఆప్రతిమయందు శాంతగుణము తేజరిల్లుచుండవలయు. నేత్రములు పద్మపత్రాయతములుగ నలరందగు. శ్రీవత్సకౌస్తుభము లురమున నమరియుండవలయు. శంఖచక్రగదలు కరములఁ గన్నట్టవలయు. కృష్ణవర్ణముగ దేహమలరారవలయు. రెండవది యసంశునిగూఢముగ నుండఁదగు. ఆతఁడే బలరాముఁ డసంబడఁగలఁడు. ఆగూఢము చంద్రునివలె, గోక్షీరములవలె దేహకాంతిగలిగి, స్వస్తికాంచితమై లాంగలాత్త్రముగలిగి, *మహాబలసమన్వితమై తనరారవలయు.

* కృష్ణరూపం సుశాంతం పద్మపత్రాయతేక్షణం, శ్రీవత్సకౌస్తుభధరిం శంఖచక్రగదధరిం. చంద్రగోక్షీ వర్ణాభం ద్వితీయం స్వస్తికాం

దేశతలు దానవులు గంధర్వులు యక్షులు విద్యాధకు లుర
గులు లోనగువా రారూప మిట్టి దని కనుగొనజాలరు.
కావుననే అనంతాహ్వయ మాపరమపురుషునికిం జెల్లును. ఇత
మూడవప్రతిమను గూర్చి తెల్పెద. వినుము. శ్రీవాసుదేవు
నకు భగిని సుభద్రయనుషేషం బరగుచుండు. మంగళాలయ.
సర్వలక్షణలక్షిత. కావున నానందము వెలయఁ జేయుము.

అని పలికి బ్రహ్మ మునులతో మరల నిట్లు నలికెను.
ఇట్లు విశ్వకర్మతో భగవంతుఁ డాజ్ఞాపించెను. విశ్వకర్మయుఁ
దద్వచన మానించి శిరసానహించి తనశిల్పనైపుణ్య మనల్ప
ముగాఁ దనరార సకలశుభలక్షణలక్షితములుగ మూడు
ప్రతిమల నప్పజే నిర్మించెను. అందు విచిత్రకుండలరాజిత
కర్ణముల విలసిల్లుచు, చక్రలాంగలాయుధపాస్తముల నాడు
నస్తుతమగుచు, శుక్లవర్ణముగలిగి, శారదేందుసమప్రభంబై,
ఆరక్తాక్షమై మహాకాయమై, ఘోరికలమస్తకమై బలగామ
విగ్రహము విరాజిల్లెను. దానికి నీలాంబరము గలదు. బలమ
దోర్ధతముగ నది యొప్పు. రెండవరూపము శ్రీకృష్ణమూర్తిది.
ఆరూపము కుండలాలంకృతమై, గదాముసలములఁ దాల్చి,

కితం, లాంగలాస్త్రధరం దేవ మనంతాఖ్యం మహాబలం. దేవదానవగం
ధర్వ యక్షవిద్యాధకోరగైః. ౪౫. నవిజ్ఞాతో హి తస్యాంత స్తే నా నా తి ఇతి
స్మృతః, భగినీం వాసుదేవస్య రుక్మవర్ణాం సుశోభనాం. ౪౬. తృతీయాం
వై సుభద్రాం చ సర్వలక్షణలక్షితాం.

బ్రహ్మ. ౪౭ అధ్యాయము.

ఇంద్రద్యుమ్నునికి వాసుదేవుడు సాక్షాత్కరించుట. 9

పుండరీకాక్షముల ముద్దులుచూపుచు, నీలజీమూతసన్నిభంబై,
అతసీపుష్పకాంతిఁ దేజరిల్లుచు, బంగరువస్త్రమును దాల్చి, శ్రీవ
త్సలక్షణలక్షితమై, చక్రాయుధము కరమున మించి వెలుంగ,
సర్వపాపహరంబై, కన్నులపండువు చేయుచుండెను. మూఁడ
వది సుభద్రారూపము. అది బంగరురంగుగలిగి, కమలములం
బోలు కన్నులలర, విచిత్రవసనముగట్టి, హారకేయూరభూషి
తమై, చిత్రతరాభరణమువెలయ, రత్నహారములు తనర,
పాలిండ్లు జగజ్జీవనహేతువులై యొప్పు గన్నులపండువు సేయు
చుండును.

ఇట్లు బలరామశ్రీకృష్ణసుభద్రారూపములు విచిత్ర
రీతిం బరిధిపిల్ల మూఁడుప్రతిమలు కనఁబడఁగా ఇంద్రద్యుమ్నుఁ
డచ్చెరువంది క్షణమాత్రమున నిట్టి విచిత్రాకృతులు నిర్మింపఁ
బడుట యెందైనఁ గంటిమే యని యబ్బురంపడుచు, ఇట్లు పలి
కెను. ఓస్వాములారా! బ్రాహ్మణరూపముల నన్నుద్ధరింప నరు
దెంచిన మీరెవ్వరు? దేవతలని భావించుచున్నవాఁడ. మీ
కర్తము లత్యద్భుతములు. ఇవి దేవతాకృత్యములు గాని మను
ష్యులు చేయునవి కానే కావు. మహాశక్తులారా! మీరు యక్ష
పిద్యాధరులవలెఁ గనుపట్టుచున్నారు. వారలే యగుదురా?
స్వాములారా! మీరు బ్రహ్మహృషీకేశులా! లేక వసువులా,
కాకున్న అద్వైదేవతలా! మాయారూపమున వచ్చిన మీత
త్త్వము నెఱుంగఁజాలక యున్నాఁడను. నే నిదె మీశరణము

చొచ్చుచున్నాడను. మీస్వరూపములం గసంబుజపుడను. అని
సవినయముగాఁ బ్రార్థించెను.

❧ { ఇంద్రద్యుమ్నరాజుతో నేను వాసుదేవుడ నని
భగవంతుఁ డుపదేశించుట. } ❧

* ఇ ట్లింద్రద్యుమ్నమహారాజు ప్రార్థింపఁగా నయాసీరథి
యగు భగవంతుఁ డిట్లుబదులుచెప్పెను. రాజా! నీవడిగినట్లు నే
ను నిర్జరుఁడనుగాను. యక్షదానవులునుగాను. దేవరాట్టనుగాను.
బ్రహ్మనుగాను. రుద్రఁడనుగాను. ఇంకెవ్వరని యడుగుదువా పర
మేశ్వరుఁడ నని నన్నెఱుంగుము. సర్వలోకాద్విహరుండను. సమ
గ్రబలపౌరుషములు గలవాఁడను. ఆరాధనీయుఁడను. నాకాశ
మనుమాటయేలేదు. ఈవిషయము సర్వశాస్త్రములయందు విశే
షించి వేదాంతములయందుఁ బరింపఁబడుచుండును. యోగు
లేనన్న 'జ్ఞానగమ్యా'యని, 'వాసుదేవా'యనిపిలుతురో, ఆ నేను
వాసుదేవుఁడనే. ♦ నేనే బ్రహ్మను. విష్ణువునేనే. శంకరుఁడనునేనే.

* ఇది బ్రహ్మపురాణము ౮౦ అధ్యాయమునుండి గ్రహింపఁబడినది.

♦ అహమేవస్వయం బ్రహ్మ అహం విష్ణు శ్చి నోఽప్యహం. ఇంద్ర
హందేవరాజ శ్చ జగత్సంయమసో యమః, అని మూ. ౪ శ్లో. ప్రమా
ర్తులు సకలదిక్పాలకులు నేనేయని భగవంతుఁడు చెప్పుచుండ నికం ప్రమా
ర్తులలో విష్ణువే యధిపతి ఁడని కొందఱు, శివుఁడే యత్యుష్టుఁడని కొందఱు మొ
డిపట్టదలతో వాదించుట వెఱ్ఱితనముగాక మ శేషునచున్నట్టి అజ్ఞానానా భుక్తి
మునఁగన్నట్టు నీ ప్రమాణములు కల్పితము లందులతో యింకొక యుగమును
జెప్పుదురో తెలిసికొనఁ జాలకున్నాఁడను.

ఇంద్రుఁడు, యముఁడు, అగ్ని, వరుణుఁడు, భూమి, స్థావర-
జంగమాత్మకస్రాణికోటియు అది యిది యననేల ? చరాచర-
ప్రపంచమంతయు నేనే. నా స్వరూపము కాని దేదియు
లేనేలేదు.

ఓరాజా! నేను నీవిషయమున సుప్రీతుఁడనైతిని. సు-
ప్రతా! వరమడుగుము. నీమనసున నేకోర్కివలయుననియున్న
దో దాని నడుగుము. అనుగ్రహించెద. పాపాత్ములకు స్వప్నము
నందుఁగూడ నాదర్శనము కాదు. నీవుదృఢభక్తిసంపన్నుఁడవు.
కానఁ బ్రత్యక్షముగ నన్నుఁ జూడఁగల్గితివి. అని వాసుదేవుఁ-
డానతీయఁగా రోమాంచితతనుండై భక్తిభారమున మనస్సు
తత్తఱపడుచుండ నిల్లు నుతించెను.

* ఓలక్ష్మీనాయకా! పీతాంబరధారినయి శ్రీపతి యన-
నొప్పు నీకు సమస్కారము. శ్రీప్రదాయకా! శ్రీనివాసా!
శ్రీనికేతనా! నీ కిది నావందనము. ఆద్యుఁడనై యీశానుఁ

* శ్రీయఃకాంతసమస్తైస్తు శ్రీపతే పితవాసనే, శ్రీద శ్రీశశ్రీని-
వాససమస్తే శ్రీనికేతన. ౧. ఆద్యం పురుషమీశానం సర్వేశం సర్వతోముఖం,
నిష్కలం పరమం దేవం ప్రణతోఽన్తి సనాతనం. ౨. శబ్దాతీతం గుణాతీతం
భావాభావవిచ్ఛేదం, నిర్లపం నిర్గుణం నూత్నం సర్వజ్ఞం సర్వభావనమ్. ౩.
ప్రాశస్త్యైశు ప్రతీకాశం గోభ్రాహ్మణహితేగతం, సర్వపామేవగోప్తారం వ్యా-
పినం సర్వభానినం. ౪. శంఖచక్రధారందేవం గదా ముసల భారిణం, నమస్యే
వరదం దేవం నీలాత్పలదశచ్ఛవినమ్. ౫. గంగసర్వంక శయనం క్షీగోహర్ణవ
వాసినం. నమస్యేఽహం హృషీకేశం సర్వపాపహరం హరిమ్. పునస్త్యాం దేవదే

డనై పరమపురుషుడనై సర్వతోముఖుడనై, నిష్కలుఁ
డవు. పరమదైవమనంబడు నీకు నతి యిడుచున్నాడను. శబ్దా
తీతుండవు, గుణాతీతుండవు, భావాభానవర్జితుడవు, నిష్లేషుఁ
డవు, నిర్గుణుడవు, సూక్ష్మరూపుడవు, సర్వజ్ఞుడవు, సర్వభావ
నుడవు, ప్రావృట్కాలమేఘసమానరూపుడవు, గోభ్రష్మాణ
హితరతుండవు, సర్వభూతరక్షకుడవు, సర్వవ్యాపక, సర్వాను
భవశాలిని, శంఖచక్రధరుడవు, గదామూలధారిని, వరదు
డవు, నీలోద్భవనిని కాంతియుతుండవు సగు నీకు ప్రణామము
లర్పించెదను, నాగపర్యంకశాయిని, క్షీరోద్భాసనవానిని, సృష్టి
కేశుండవు, సర్వపాపహరితుండవు, శ్రీహరిని, అగు నీకు నిద
చేమోడ్చులు. మోక్షకారణునకు, అవ్యయునకు, సర్వలోకేశ్వ
రునకు, దేవదేవేశునకు వరదునకు శ్రీమద్వాసుదేవైశ్వరము మరల
మరల బ్రణుతు లర్పించుచున్నాడను.

అని యీరీతి నుతించి మహాప్రభూ! న్నామ ననుక్రమించితి
వేనిపరము నడుగుచున్నాడను. దేవాసురగంధర్వయాక్షరక్షను
లు, మహూరగులు, సిద్ధవిధ్యాధర సాధ్యకేసరగుహ్యాకామలు,
నానాశాస్త్రవిశారిదులు అగుమునులు మోగియున్నట్లుగు పరబ్ర
హ్మలు, వేదతత్త్వార్థచింతకులు, మోక్షశాస్త్ర విశారిదులు సగు

వేశం నమస్యే పరదం విభుం, సర్వలోకేశ్వరిం నిష్ఠుం మోక్షకారణమవ్య
యమ్. ౭. బ్రహ్మపురాణే ౪౮ ఆ. శ్లో. ౧౬ దలిసంఖ్య ప్రతీత సంఖ్య తెలు
పునుగాని పురాణశ్లోక సంఖ్యను దెలుపదు.

మహాత్ములు ఏపరమపదమును ధ్యానింతురో, నిర్గుణమై, నిర్మలమై, శాంతమై, అతిరహస్యమై పరమపావనమైన యాపరమపదము నీయనుగ్రహమునఁ బొందఁ గోరుచున్నవాడను. అది భవత్ప్రసాదమునఁ దప్ప దుర్లభము గదా. అని ప్రార్థించెను.

భగవంతుఁడు వాసుదేవుఁడు రాజా! నీవు భక్తాగ్రేసరుడవు. నీవు పొందించిన దంతయు నిస్సంశయముగా సిద్ధించును. నీవు కోరినట్లే పరమపదము నొందఁగలవు. మఱియు నిది మొదలు పదివేలతొమ్మిదివందలసంవత్సరము లవిచ్ఛిన్నముగా గాఢము పాలింపుము. ఆవల సురాసురదుర్లభమగు దివ్యపదము నొందఁగలవు. అందుఁ బ్రవేశించువారలకు జరా శోకములుండవు. క్రియాకారణవర్జితమై యాపద మొప్పు. అది పరాత్పరము. నిర్మలము. నిశ్చలము. అట్టి యాపరమపదమును సమయమున దిర్ఘము చేయించెద. ఏస్థానమునొందిన మరల జన్మములేదో యట్టితావును నీకు. గనఁబఱచెదను. నీకీర్తయు ధరణీయందు శాశ్వతముగ నిలువఁగలదు. ఎంతకాలము చంద్రార్కతారకంబగు నాకాశముండునో, ఎంతకాలము సప్తసముద్రములుండునో, ఎంతకాలము మేర్వాదిపర్వతములుండునో, ఎంతకాలము స్వర్గమున దేవత లుండునో, అంతకాలము నీయజ్ఞానమధ్యవంబగు నీతీర్థము ఇంద్రద్యుమ్న సరస్సను నామముగలిగి వర్ణింపఁగలదు. ఈనీతీర్థమున స్నానముచేసినవారు సుల

భముగా నింద్రలోకమునకుం బోవఁగలరు. ఈసరోవరతీరమునఁ బిండదానమొనరించువారు ఇరునదియొకతరములవారిని బితరులను నుద్ధరించి స్వర్గలోకమునకుం బోవుదును. అందు ఇంద్రులు పదునల్పు రుండుసంతకాలము పినూనాగూఢులై యప్పరోగణపరివేష్టితులై విహరింపఁగలరు.

ఈసరోవరదక్షిణదిక్కున నైఋతిభాగమున సానాద్రుమలతాపరికీర్ణమై న్యగ్రోధవృక్షమలరుచుండును. దానిచెంత మండపం బొండుగలదు. ఆమాఘశక్తివంశమునాటికి యందు మఘానక్షత్రమున నీప్రతిమల నందుఁ జేర్చఁగలవు. అదిమొద లేడుదినము లందుండవలయు. వేశ్యాగీతన్యత్యములు చెలంగుచుండ సువర్ణదండసంకోభిచామరములతోఁగొని మిగిలిన యుపచారములు సాగుచుండ నీప్రతిమల నామించి పూజింపవలయు. బ్రహ్మచారులు, యతులు, స్నానశుభ, వానప్రస్థులు, గృహస్థులు, బ్రాహ్మణులు ఋగ్వేదస్సామనిస్సనములచేతను, నానావిధ స్తోత్రములచేతను, నామకేశవల వినుతింపవలయును. ఇట్లు ధ్యానించి పూజించి స్తోత్రముచువారు శ్రీమద్వాసుదేవపురమున వసింపఁగలరు. ఆలోకమున నాపుణ్యాత్ములు సకలభోగముల ననుభవించుచు నాసుదేవుని చెంత నుండఁగలరు. ఆపుణ్యము తగ్గఁగా మరల నీలోకమున బ్రాహ్మణజాతిం బుట్టువుంగాంచి ధనవంతులై వేదవేదాంగపారగులై యలరారఁగలరు.

మునులారా! ఇట్లూవాసుదేవుఁ డారాజు ననుగ్రహించి
వరములొసంగి యదృశ్యుఁడయ్యెను. విశ్వకర్తయు భగవం
తునిం గూడిపోయెను. అంతట రాజచంద్రుఁడు రోమాంచిత
తనూరుహుండై పరిమహర్షము నొంది కృతకృత్యునిగాఁ దనను
భావించుకొనుచుండెను. పదంపడి రామకృష్ణులను, సుభద్రా
దేవిని ఐమానసంకాశస్యందనములయం దుంచి జయమంగళ
ధ్వను లలరార మంత్రప్రభృతులం గూడి నానావాదిత్రధ్వను
లొప్పుచుండఁ గొనితెచ్చి శుభతిథివారనక్షత్రయోగకరణల
గ్నమందు బ్రాహ్మణానుమతంబున స్థాపించెను. విధివిధానమునఁ
బ్రతిష్ఠచేయ నాచార్యు లనుమతించిరి.

ఆమీఁద రాజేంద్రుఁ డాచార్యులకు విధివంతముగా
దక్షిణలొ సంగి ఋత్విజులకందలుకు ఇతరభూసురులకు దక్షి
ణల నిచ్చి సమర్థునించెను. శాస్త్రోక్తమార్గమునఁ బ్రసాదమునఁ
బ్రతిష్ఠ యొనరించి కృత్యమును పూర్తిచేసెను. ఆ ప్రతిమలకు
నానారత్నవిభూషణములు నగరములు బహుతరములుగా
నొసంగెను. అంతటితోఁ దృప్తినొందక రాజ్యము గొంత
నిచ్చెను.

ఈరీతి నాదేవునకు యథోచితపూజల నొనరించి ధర్మ
మార్గమున రాజ్యమును బొలింపచు, బహువిధయజ్ఞములొ
సరించుచు సనేకదానము లొనరించుచు, శ్రీమహావిష్ణులోక
మును బొందెను. మునులారా! ఇంద్రద్యుమ్నునిచరిత్రంబు

వచించితి. పురుషోత్తమక్షేత్రమాహాత్మ్యము వివరించితి. ఇంకేమి వినఁగోరెదరు ? అని యడుగ మును లిట్లనిరి. పంకజాసనా ! ఏకాలమునఁ బురుషోత్తమక్షేత్రమునకు యాత్రకై పోవుట మేలు? పంచతీర్థముల నేనించు తెట్లు? ఆవిధులన్నింటి వేఱు వేఱుగా వచింపుమా యని యడిగిరి. వారిప్రశ్నము నాలకించి బ్రహ్మ యిట్లనియె.

మునులార ! మీప్రశ్నమునకు సమాధానము వినుండు. కురుక్షేత్రమునందు జితేంద్రియుఁడు, జితక్రోధుఁడునై యేకపాదమున నిలిచి డెబ్బదివేలవత్సరములు తపస్సనఁదొంగిలించిన నేఫలము గలుగునో ఆఫలము ఈపురుషోత్తమక్షేత్రమున వేంచేసియున్న శ్రీ వాసుదేవమూర్తిని ద్వాదశియం దొకసారి దర్శించినమాత్రమునఁ గలుగును. ఉపవాస మేకాదశియందుండి ద్వాదశియందు భుజింపకముందే దర్శించిన నధిక తరఫలము గలుగును. కావున జ్యేష్ఠమాసమున శుక్లపక్షద్వాదశియందుఁ బ్రయత్నపూర్వకముగాఁ బురుషోత్తముని దర్శించిన స్వర్గస్రాప్తి సులభతమముగ నుండును. పంచతీర్థముల యథావిధి స్నానమునఁదొంగిలించినవలయు. పురుషోత్తముని దర్శింపవలయు. ఏపుణ్యపురుషులు అవ్యయుఁడగు పురుషోత్తముని ద్వాదశియందు దర్శింతురో వారు విష్ణులోకమునొంది మరల జన్మింపరు. కావున జ్యేష్ఠమాసమునఁ దప్పక పురుషోత్తమక్షేత్రమును దర్శింపఁ బోవలయును. దూరముననుండి యాత్రకై

పోజాలక ధ్యానించినను దినదినము పరిశుద్ధాంతరంగుడై
ముక్తికిఁ జేరఁగలఁడు. ఎవఁడు పరిశుద్ధాత్ముడై శ్రీకృష్ణమూర్తి
యాత్రకై వెడలునో, ఆభక్తుఁడు సకలపాపవినిర్ముక్తుడై పరమ
పదమునకుఁ బోవఁగలఁడు. దూరమందుండియే ప్రాసాదోపరిభా
గమందున్న చక్రమును దర్శించి శ్రద్ధాభువై నమస్కరించిన
సకలపాపములు నశించును.

పాతకమహాశయలారా! పురుషోత్తమజ్ఞేత్రమాహా
స్త్విమును జదివితిరి. శ్రీ కృష్ణావతారతత్త్వమున నీగొడవ
దేవత యని ప్రశ్నింపవచ్చును. ఇంతకుముందే యీకథ వ్రాయు
టకుఁ గల కారణములును వచింపఁబడినవి. ఇపుడు మఱికొన్ని
మాటల వినుఁడు. శ్రద్ధాభక్తుల వదలకుఁడు. కుప్రశ్నములఁ
గాలముఁ బుచ్చకుఁడు. అది మీకు మేలు గాదు. ఇందు
ముఖ్యముగా గ్రహింపఁదగిన విషయము లనేకములు గలవు
గాని నాకుఁ దోచినవి కొన్నింటి వ్రాసెదను.

వటవృక్షము ప్రీతికరమనునది యం దొకటి. సకలభూ
తప్రేతిపిశాచాదిబాధలు గలవా నిప్పటికిం గూడ వృక్షమునకుఁ
బ్రదక్షిణము చేయుదుడు. భక్తికొలఁది ఫలము నిచ్చును. ఆవ
టపిటపిఫలములం దిలకింపుఁడు. చెట్టునకుఁ దగినంత ఫలము
లు గావు. అందలిబీజములం బరికింపుఁడు. పండినకుఁ దగినవి
కావు. వటబీజ మత్యల్పమయినను దానియం దంతటి ప్రహ
ద్యవృక్షమును వెలయింపఁజేయునంకుర మున్నది. దీనింజూచి

శ్రీవాసుడేవునియందుఁ బ్రళయకాలమున భూతకోటి యను
 ప్రాయముగా నిమిడియున్నదని గ్రహింపవలయును. ఇన్ని భూత
 కొఱు లాపర మేశ్వరునియం దెట్లుండఁగల వను ప్రశ్నయు సేవ
 టఫలాంతర్గతబీజము పరిహరించును. మహావృక్ష మగుటకు
 హేతువేమి ? భగవత్కళ వృక్షసాహంస్యజాతీయం మన్నుట్లు
 గాక యిం దెక్కువగాఁ గలదు. ఎట్లు వటభూదహము భావోప
 శాఖలచేతఁ జాలభూభాగము నాక్రమించునో యట్లు భగవం
 తుఁడు బహువిధభేదదేవతారూపములచేఁ బ్రపంచము నాక్ర
 మించియున్నాఁడు. ప్రతిశాఖకును ఊడలు మూలము లగు
 చుండును. ఆవల వ్యాపించి పెరుగుచున్న శాఖ కదియే మూల
 మగుట మనము చూచుచున్నాము. అట్లే దేవతలుకూడఁ గనఁ
 బడుచున్న వారు. దేవతల కింద్రుఁడను మూలభూతుఁడని. అతఁడు
 లేకున్న, వారి కార్తి మొండు. దుష్టగణముల నేర్వదొంగు. ఇట్టి
 వివిధశాఖలు గలవు. పొడవుగా వ్యాపించిన కొన్ని కేడ మూల
 మని దూరమందున్న మొదలును గనుఁగొనుటకు బ్రయత్నింప
 నక్కఱలేక సమీపమందున్న “ఊడ” యను మూలమును
 గనుఁగొన్నఁజాలును. అట్లే ప్రపంచమునెల్ల విష్ణువృద్ధిచేత
 యెవ్వఁడని గొప్ప ప్రయత్నముచేయుట కష్టమని శ్రమూర్తుల
 నిర్మించెను. వారిని దెలియఁజాలనివారి కతరదేవతల సందేహ
 నో యేర్పఱచెను. ఇన్నింటికి మూల మేదిరా యనుపేక్ష గలి
 గినపుడు ప్రధానమూల మిది యని కనుఁగొనఁ బ్రయత్నము

చేసినఁ గనఁబడును. అనఁగా దేవతల నిష్టఁతి నభీష్టదేవతగా నొకని నియమించుకొని తదుపాసన మొనరించుచుఁ దజ్జన్యజ్ఞా నమునఁ గ్రమక్రమముగా సర్వదేవతామూలతత్త్వము నెఱుంగవచ్చునని దీనిసారము.

ప్రతిమారాధనమును గూర్చి ముందే చెప్పఁబడినది కదా. శ్రీకృష్ణావతారముతర్వాతఁ బురుషోత్తమక్షేత్రమున శ్రీకృష్ణబలభద్రప్రతిమలు, సుభద్రాప్రతిమయుఁ బ్రతిష్ఠ చేయఁబడిన వనుభ్రాంతి తొలఁగించుటకే యీచరిత్రము వ్రాయఁబడినది. శ్రీకృష్ణనామము సనాతనము. వాసుదేవనామము సనాతనము. వీనికి వ్యుత్పత్తులు వేఱు. ఆయవి తన్నామములు సనాతనము లనుటను దేటపఱచును. ఇంతియకాక ద్వాపర యుగాంత్యభాగమున శ్రీకృష్ణనిర్యాణము కాఁగా కలియుగ మున నీప్రతిమాస్థాపనము చేయఁబడిన దన్న నెఱి వ్యాఖ్యాన మును నమ్మవలదనుటకే యీప్రయత్నము.

దృఢభక్తిమెయిఁ జేయు ప్రయత్న మొంత దుర్లభమైనను ఫలించు నన్నసిద్ధాంతమున కీగాథ యుదాహరణము కాఁగలదు. ఈకథయే కల్పితమను చార్వాకులప్రశంస యిటఁ జేయ నవసరము లేదు. తరణోపాయాన్వేషణము చేయువార లకే యీభక్తిమార్గము కాని యితరులకుం గాదు. తాఁ బట్టిన కుందేటికి మూడేకాళ్లనువారిజోలికిఁ బోరాదు. వారియా డేపములం జెవియొగ్గి వినరాదు. సమాధానముచెప్పఁ బ్రయ

త్తింపరాదు. అది వృథాకాలక్షేపమునంటి దగు. పూర్వ జన్మకృతసుకృతపరిణామమున భక్తిబీజము కలుగవలయునే కాని పుక్కిటిపురాణమూలతోఁ గలుగఁబోదు. కావునఁ దొలు దొలుత శ్రద్ధాళువై భగవద్భక్తి యలరుచుండ గ్రంథమును జేనంది నీనిం బఠించిన మనము కడ తేరుమార్గము దొరకునన్న విశ్వాసముతోఁ జదివిన నాగ్రంథ మట్టిదే యగు. నిస్సార మిది యనుబుద్ధి మొదటనే కలుగఁ జదివిన నదియు నట్టిఫలమునే యొసంగును. కాఁజట్టి భక్తి ప్రధానముగా గ్రంథపఠన మొన రింపవలయును.

ఇట్లు లిప్పట్టున నీపురుషోత్తమక్షేత్రమహిమము తెలుపఁ బడియెఁగదా. ఇంక నత్యద్భుతప్రమదావహాంబయి, ముక్తి నొసంగఁ జాలు నట్టి యష్టాక్షరదివ్యమంత్రమును, దంతాహత్యమును విని యవ్వల శ్రీకృష్ణావతారప్రశంసకుం బోవుటయే సమంచితము. ఆసత్కార్యమునకుం గడంగెదను.

• ఆమంత్రమును వదలినచో వ్రాయఁదలఁచిన విషయ మునకే లోపముగదా యని తలంచి భక్తజనకల్పద్రుమం బనం బరఁగు తస్మాంత్రమును దాని నుపాసించువిధియు వివరించెద. కాన శ్రద్ధమే నాలకింపుఁడు.

— శ్రీమన్నారాయణాష్టాక్షరమంత్రమహిమము. —

* ఇట్లు బ్రహ్మ వచియించిన, మును లాపురుషోత్తమక్షేత్రా దిమాహత్యము విని మహానందసాగరనిమగ్నులై పంకజాస

నుం గాంచి మహానుభావా! ఏతీరమున శ్రీభగవంతుఁడు ప్రత్యక్షమై భక్తుల నుద్ధరించెనో యాసాగరస్నానాదిమహిమముల వచింపుమా యని ప్రశ్నింప బ్రహ్మ మరల నిట్లు పల్కెను. మహానులారా! మార్జనవిధి నెఱింగించెద వినుఁడు. మార్కండేయహ్రదంబున స్నానము తొలుదొలుతఁ జేయఁదగినది. అదిచతుర్దశియందు మహాఫలము నొసంగును. అట్లే సముద్రస్నానము పురుషోత్తమక్షేత్రమున సర్వకాలము చేయఁదగినదియే. విశేషించి పూర్ణిమయందుఁ జేసిన నశ్వమేధఫలం బొడఁగూడు. మార్కండేయుని వటభూరుహమును, శ్రీకృష్ణుని, బలరాముని, సాగరమును, ఇంద్రద్యుమ్న సరస్సును దర్శించుట పంచతీర్థవిధియందును. జ్యేష్ఠశుక్లపూర్ణిమయందు జ్యేష్ఠానక్షత్రము రాఁగా నాఁడు యాత్ర మహాఫలప్రసము. మనోవాక్కాయపరిశుద్ధుఁడై యన్యరతిమానసుండుగాక ద్వంద్వము లనఁబడు శీతోష్ణాదుల వదలి మత్సరము మాని కల్పవృక్షమును మించినవటమును దర్శించి స్నానమొనరించి శ్రీజనార్దను సేవించి త్రివారము ప్రదక్షిణ మొనరింపవలయు. దాన సప్తజన్మకృతపాపములు దొలంగును. ఆభగవంతుని నామముల వచింతు. అవి ప్రతియుగమునను ముఖ్యము లనంబడుచుండు. అందు వట, వటేశ్వర, పూర్వపురాణపురుషనామములు వటవృక్షమునకుం జెల్లు. కృతయుగమున యోజనమాత్రంబును, త్రేతాయుగంబునఁ బాదహీన.

* ఇయ్యది బ్రహ్మపురాణము 34 సర్గమునుండి గ్రహించఁబడినది.

యోజనమాత్రంబును, ద్వాపరంబున సర్థయోజనమితంబును, కలియుగంబునఁ బాదయోజనమాత్రపరిమితంబునుగా నావటవృక్షము వర్ణింపఁబడు. పూర్వోక్తనామమంత్రమున నావటతరువునకు నమస్కరించి దానికి దక్షిణదిక్కునం బోయి మూడువందలధనుస్సు లంతదూరమున స్వర్గద్వారభూతుఁడగు వాసుదేవుని దర్శింపవలయు. ఎందుఁ గాష్టద్వయ ములనడెనో, ఆచోటు వాసుదేవునినివాస మనంబడు. ఆపరమేశ్వరుం గాంచి నమస్కరించిన సర్వరోగములు పోవఁ బాపములు తొలంగఁ బరిశుద్ధుఁడగు. ఉగ్రసేను దర్శించి సాగరసమీపమునకుం బోయి యట నారాయణుని ధ్యానింపవలయు. నమశ్శబ్దముతోఁ జతుర్థ్యంతనారాయణశబ్దముం గలుపవలయు. అది యందుఁ బ్రణవమును జేర్పవలయు. అది యష్టాక్షరంబగు. ఆమంత్రరాజమునఁ గరహృదయముల స్పృశింపవలయు. తక్కినమంత్రములు కోటులేల? అవి మనోవిభ్రమజనకములు. ఈమంత్రరాజము సర్వార్థసాధకము. అప్పులు (=నీరు) నరసూనులనంబడుఁ గాన నారము లనంబడియె. అందు శ్రీవిష్ణువు నివసించును గాన నారాయణాహ్వానం బాపరనూత్తునకుం జెల్లె. లోకములు నారాయణపరములు. దేవతలు నారాయణపరులు. సత్యము నారాయణపరము. పృథ్వి నారాయణపరాయణురాలు. జలము నారాయణపరము. పక్షి నారాయణపరము. నోయువు మనస్సు నారాయణపరములు. అహంకా

రబుద్ధులు నారాయణపరములు. భూతభవ్యభవిష్యజీవసంజ్ఞ కమంతయు నిది యది యన నేల సమస్తము నారాయణాత్మ కము. శబ్దాదివిషయములు, శ్రోత్రాదీంద్రియములు, ప్రకృ తిపురుషులు నారాయణవిలసితములు. జలస్థలపాతాళస్వర్గలో కాంబరముల నంతట నావరించి నారాయణుం డుండు. పెక్కు మాట లేల? చరాచరాత్మకప్రపంచ మంతయు బ్రహ్మాదిస్తంబ పర్యంతము సర్వము నారాయణాత్మకము. నారాయణునికంటె వేతైనది యిండుకయు నెందును జూడఁజాలము. కాన నీనా రాయణస్వరూపమే దృశాదృశ్యప్రపంచ మంతయు.

శ్రీమహావిష్ణువునకు అప్పలు(=సేరు)నివాసభూతములు. ఆయప్పలకుఁ బ్రభువు నారాయణుఁడే. కాఁబట్టి జలముల యందు నారాయణు ధ్యానింపవలయు. విశేషించి స్నానకాల మునఁ దలంపవలయు. నారాయణుని ధ్యానించి కాయము నందు, విశేషించి హస్తములయందును న్యాసముచేయవలయు. అందు నోంకారనకారములు హస్తాంగుళులందును, శేషాక్షర ములు తర్జన్యాదులయందును న్యాసముచేయవలయు. ఓంకా రము వామపాదమందును, నకారము దక్షిణపాదమందును, మోకారము వామపాదకటిప్రదేశమందును, నాకారము దక్షిణకటిప్రదేశమందును, రాకారము నాభితలమందును, యకారము వామబొహువునందును, ణాకారము దక్షిణ బొహువునందును విన్యాసమొనరించి పిదప యకారము శిర

న్నున నారాయణమంత్రము నెల్లయవయవములకుందు
విన్యాసము చేయవలయు.

* ఇట్లు న్యాసవిధి పూర్తి నొందించి కవచము జపింప
వలయు. పూర్వదిక్కున గోవిందుఁడును, దక్షిణదిక్కున మధు
సూదనుఁడును, బశ్చిమదిక్కున శ్రీధరుఁడును, ఉత్తరదిక్కునఁ
గేశవుండును, ఆగ్నేయదిక్కున విష్ణుమూర్తియు, నైర్ఋతి
దిక్కున నవ్యయుండగు మాధవుండును, వాయవ్యవిదిక్కున
హృషీకేశుండును, ఈశానవిదిక్కున వామనుండును గాపాడు
దురుగాక. వారాహమూర్తి భూతలమందును, ద్రివిక్రముఁ
డూర్ధ్వమందును గాపాడుదురుగాక. అని యిట్లు కవచమున
రక్షణముగావించుకొని యవ్వలఁ దన్నుఁ దాఁ జింతించుకొనవల
యు. ♦ నేను శంఖచక్రగదాధరుండనగు నారాయణుండను
అని తదభేదబుద్ధిని ధ్యానింపవలయు. ఆసల అబ్దైవతములగు

* పూర్వమాం పాతు గోవిందో దక్షిణే మధుసూదనః, పశ్చిమే శ్రీధరో
దేవః కేశస్తు తిథో తరే. పాతు విష్ణుస్తథాఽగ్నేయే నైర్ఋతే మాధవో
ఽవ్యయః, వాయవ్యే తు హృషీకేశస్తథేశానేచవామనః. భూతలే పాతు వారా
హస్తథోర్ధ్వం చ త్రివిక్రమః. ౪౦. కృత్వైవం కవచం పశ్చాద్దాత్తానం
చింతయేత్తతః. ౪౧ శ్లో. బ్రహ్మ. ౫౭ అధ్యాయే.

♦ అహం నారాయణో దేవశ్శంఖచక్రగదాధరః. అని మా.
నేనే నారాయణుండనని భక్తుఁడు ధ్యానింపవలయు నని చెప్పఁబడియెఁ గదా.
వైష్ణవాభాసులు కొందఱు 'శివోఽహమ్' అనుచో లేనిపోని శంకలఁ గల్పిం
తురే. ఇపుడు వారిగతి యేదియో తెలియరాకున్నది.

మంత్రములఁ బఠింపవలయు. అవ్వల స్నానమొనరింపవలయు. ఆస్నానకాలమున నంతర్జలంబుల సర్వపాపాపనోదనపటువులగు నఘమర్షణసూక్తంబులఁ బఠించుట చాల మంచిది. యజ్ఞములలో అశ్వమేధ మెట్లు తమతమమో, పాపనోదనమున నఘమర్షణసూక్త మట్టిది వేటొకటి గానరాదు. ఇట్లు స్నానకృత్యము పూర్తి కాఁగా నీటినుండి వెడలివచ్చి ధౌతవస్త్రములఁ దాల్చి నిర్మలవస్త్రముం గప్పకొని ప్రాణాయామ మొనరించి యూచమనముచేసి సంధ్యోపాసనముచేసి సూర్యు నారాధించి పుష్పాంజలుల భాస్కరున కిడి ఊర్ధ్వబాహుఁడై భాస్కరునిఁ బ్రార్థించి పరమఽవిత్రగాయత్రీమంత్రమును జపించి సౌరమంత్రముల స్మరించుచు సూర్యునకుఁ బ్రదక్షిణ మొనరించి ప్రాజ్ఞుఁడై స్వాధ్యాయవిధి నెఱవేర్చి దేవర్షిపితృతర్పణములఁ జక్కఁగాఁ జేసి విధివిహితములగు నితరకృత్యముల నెఱవేర్పవలయు. మునులారా! సముద్రస్నానవిధియు నారాయణాష్టాక్షరమంత్రరాజకవచములను దెలిపితిని. అని పంకజసూతి మునుల కుపదేశించెను.

భక్తవర్యులారా! శ్రీకృష్ణావతారతత్త్వమున నవాంతరముగాఁ బురుషోత్తమక్షేత్రమహిమ మేల యను శంక గలుగునట్లాశంకించుకొని ముందే కొన్ని మాటలువ్రాసితిని. శ్రీవాసుదేవబ్రహ్మనిర్వచనమునకై యదివ్రాయఁబడినదిగా నాయూహ యని తెలిసికొంటిని. ఆమాట యింక వ్రాయఁబోవుకథవలన స్పష్టమగు.

ఆకథను బరించిన మహానంద ముదియింపక మానదు. అంతిము
గాక దానఁ బెక్కుసంశయములుదయించు. వానిం దీర్చుకొన్న
మనస్సు పరిశుద్ధమగు. కావున నిక సావధానమనస్కులరై
తదాకర్ణనకుతూహలమున నుండుడు. దానిం జదివి శంకా
కులితమనస్కులు గాక యింగలి తత్త్వమేదియై యుండునా
యని యాకసమువంకకు దృష్టిని మరలించి యోజింపుడు.
తత్త్వము దెలియఁబడఁగాఁ బరమానందము నొందుడు. ఇకఁ
గథ వినుడు.

❧ { * రావణాసురుడు వాసుదేవప్రతిమను స్వర్గమునుండి } ❧
సంగ్రహించి లంకకు బోవుట.

పురుషోత్తమక్షేత్రమును వినియు మహర్షులు తృప్తి నొం
దని మనస్సులతో బ్రహ్మను గాంచి మరల నిట్లు లనిరి. పద్మసంభ
వా! భగవత్కథల వింటిమి. ఇకఁ జాలు ననుతృప్తి కలుగదయ్యె
ను. కావునఁ బరమరహస్యము లనందగు శ్రీవాసుదేవుకథలం
దెల్పుము. అనంతవాసుదేవునిమహిమము నికను వినఁగో
రుదుము. అని ఋషు లడుగ పీరించి సుస్థితాననుండై మునుల
కిట్లు లనియె.

పరమమునులారా! సారతమం బనఁదగు వాసుదేవుమహి
మమును దెలుపు గాథను వచించెద. అది త్రిలోకదుర్లభము. దా

* ఈ గాథ బ్రహ్మపురాణము ౬౩ అధ్యాయమునుండి పరిగృహీత మని
యెఱుంగవచ్చును.

నిని వినిన మీకు సంతృప్తి కలుగును. పూర్వకల్పమున నే నవ్యక్త పరబ్రహ్మమునుండి పుట్టితిని. విశ్వకర్తను బిలిచి యిట్లు పల్కితిని. విశ్వకర్తా! నీవు శిల్పిప్రవరుడవు. సత్కర్తాచరణనిపుణుడవు. కావున శ్రీమద్వాసుదేవ ప్రతిమను శిలామయముగ నొనరింపుము. దానిని గాంచినంతనే యింద్రాదిదేవతలు మనుష్యులు దుష్టరాక్షసభయమును బాసి స్వర్గమును బొంది సుమేరుశిఖరమునఁ జిరకాలము భగవత్సూజ చేయుచు సుండవలయు. అట్టి మహాత్త్వముగల ప్రతిమ నొనరింపుమా. అను నా మాట లాలించి విశ్వకర్త ఆక్షణమునందే సరిశుద్ధశిలం గైకొని శంఖచక్రగదలను ధరించి సర్వలక్షణలక్షితమై పుండరీకాయతలోచనము లలరార శ్రీవత్సచిహ్న మురమునఁ గనుపట్టఁగా శత్రుజనదుర్నిరీక్ష్యమై తేజోమయముగఁ దనరు ప్రతిమ నొనరించెను. ఆప్రతిమమెడయందు శ్రీవనమూల వెలుఁగుచుండెను. మకుటాంగదంబులు కనుపట్టుచుండెను. పీతవస్త్రము తనరారుచుండెను. పృథుపీవరాంసములు, సురుచిరమణికుండలములు నేత్ర పర్వముగ నగపడుచుండెను.

ఇట్లు లాప్రతిమ గుహ్యమంత్రముల దివ్యరీతి నాచేసిర్తింపఁబడియె. అత్తటి దేవలోకాధిపతి యగు శతక్రతువు సర్వదివిజులం గూడి యచ్చోటికి నై రావతము నెక్కి వచ్చి యా దివ్యప్రతిమను స్నానదానాదులచే బలుమాఱు తృప్తిపఱచి పదిలంబుగ దానిం గైకొని స్వర్గమునకుం బోయెను. నియతవా

క్రొయస్వాంతుడై చిరకాల మాప్రతిమను బూజించుచు దత్ప్రసాదంబున వృత్తాదులగు నసురుల మహాకూరకర్తులం జక్కాడి నముచి లోనగు దానవుల నట్లే పొలియఁజేసి నిష్కంటకం బగురాజ్యంబు చిరకాలంబు పాలించెను.

ద్వితీయత్రేతాయుగంబు రాఁగా సకలరాక్షసరాజై మహావీర్యసమగ్నుడై దశావనుండగు రావణుండు వెలసెను. ఆతఁడు నిరాహారుండై జితేంద్రియుడై పదివేలసంవత్సరములు మిగుల భయంకరమై యద్భుతావహంబగు తపంబొనరించెను. మునులారా! ఆతపంబు నా కత్యంతతృప్తి గల్గించెను. నే నచటికిం బోయి వర మడుగుమా యింటిని. దేవదైత్యోరగరాక్షసుల కవధ్యుడై భయంకరశాపప్రహరణంబుల యమకింకరులకుం గూడ నవధ్యుడై యుండఁదగునట్లతఁడు వరము వేఁడెను. ఆతపోవిధూతి నా కచ్చెరువు గల్గించుట నట్టి వరమును గూడ నొసంగితిని.

నాచేత నిట్లు వరములం బడసి యాదశగ్రీవుఁడు యక్షరక్షోగణములను, ఇతర దేవతాదులను, కుబేరుని, దేవేంద్రుని జయింప నుద్యమించెను. చతురంగబలంబులం గూడి తొలుతొలుతఁ గుబేరుని జయించెను. ఆవల నమరావతిని ముట్టడించెను. అప్పటి దేవదానవసంగ్రామము వర్ణనాతీతము, ఘోరరూపమునై యుండెను. వరగర్వమున విట్టివీఁగు నాదానవరాజుబారికి దేవతలు నిలువఁజాలక గర్వ మేది యోడిరి.

ఆదశాననునికుమారుడు దేవేంద్రుని మార్కొని ఘోరాహవం బొనర్చి మాయాయుద్ధంబున నాతని జయించి యింద్రజిత్తునఁ బరఁగె. ఆతనిపేరు మేఘనాదుఁ డని. ఆపేరు దేవరాజవిజయంబునఁ బోయి యింద్రజిత్తును పేరే లోకవిస్తృతి గాంచెను. ఇంద్రుఁ డిట్లు బలములతో నోడిపోఁగా రావణుడు స్వర్గము నవలీలం జొచ్చెను. దానివైభవమును గాంచుచు దేవరాజసాధంబుఁ బొడఁగని యం దంజనసంకాశంబై నేత్రపర్వము చేయుచు సకలశుభలక్షణలక్షితంబై యలరారు శ్రీవాసుదేవప్రతిమను గాంచెను. అం దొప్పు శ్రీవత్సలక్ష్మము నకుఁ, బద్మపత్రాయ తేక్షణములకు, వనమాలావృతోరస్థస్థలము నకు, మకుటాంగదాద్యాభరణములకు, శంఖచక్రగదాహస్తములకుఁ, పీతబావన వస్త్రమునకు వింత నొందెను.

దానిం గాంచినంతనే యాతని కెంతో నేడుక గల్గెను. రత్నాభరణములకుం గాక ప్రతిమాగౌరవముచేతనే దానిని బుష్పకమునం దుంచుకొని లంకానగరమునకుం బోయెను. అత్త తీ నగరాధ్యక్షుండు మహాత్ముఁడగు విభీషణుడు. ఆతఁడు రావణున కనుజన్తుఁడు. శ్రీమన్నారాయణపరాయణుడు. కావున దేవేంద్రభవనచ్యుతి గాంచిన యాదివ్యప్రతిమను జూచి రోమాంచితతనుండై విస్మయము నొందెను. తద్దర్శనమునఁ గృతార్థుండ నైతిఁగదా యనుభావ మాతనిమదిఁ గల్గెను. అంత నా విభీషణుడు తల యిల సోక నమస్కరించి దేవాదిదేవా! పర

మేశ్వరా! కృపాసింధూ! నేటికి నాజన్మము సఫలము. నాత
పన్ను ఫలించినది. అని నుడువుచుఁ బలుమాఱు నమస్క
రించి జ్యేష్ఠభ్రాత యగు రావణునికడకుం బోయి కృతాంజ
లియై యిట్లు ప్రార్థించెను.

రాజేంద్రా! ఈప్రతిమను నాకొసంగి న న్ననుగ్రహిం
పుఁడు. ఈప్రతిమ నారాధించి యీభవసాగరమును దరిం
తును. కావున నన్న సఫలమనోరథుఁ గావింపుఁ డని యూర.
కుండెను. అనుజుఁ డిట్లు దీనాననుండై ప్రార్థింపఁగా రావణుం
డనుగ్రహము వెల్లివిరియ నిట్లు పలికెను. వీరాగ్రేసరా!
అతివేగమ యీప్రతిమను గ్రహింపుము. సంతోషమున నిచ్చు
చున్నవాడను. నేను స్వయంభువు నారాధించి త్రిలోకవిజయ
మును బడసితిని. ఆమహాదేవుఁడు సర్వభూతసృష్టికర్త. నీ పీ
ప్రతిమను బడసి నీయిష్టార్థమును బడయుము. అని ప్రతిమ
నొసంగెను.

అవ్వల మహాప్రతిభావంతుఁడగు న విభీషణుఁడు సక
లశుభముల నీఁ జాలు నాప్రతిమను బరిగ్రహించి నూటయెని
మిది సంవత్సరములు పూజించి యణిమాదిగుణసంయుతంబగు
నజరామరణము నొందెను. తుదకు శ్రీవాసుదేవు కరుణచే లం
కారాజ్యమునుబొంది సకలభోగముల ననుభవించెను. అని బ్రహ్మ
పలుక మును లిట్లు ప్రశ్నించిరి. పితామహా! ఈపరమాద్భుతకథ
ను విన్నంతనే మా కత్యంతవిస్మయము గలిగెను. కానననం

తవాను దేవునిజన్మము. దుర్లభము. దానిని జక్కఁగా వినఁగో
రెదము. ఆభగవన్తాహత్యమును వినుపింపుము. అని మును
లడుగ బ్రహ్మ వారల కిట్లు బదులుచెప్పెను.

మునులారా! చక్కనిస్రశ్శముచేసితిరి. బదులు చెప్పట
కు నాకును బరమానంద ముదయించుచున్నయది. సోపధా
నచిత్తులరై వినుండు. ఆరావణుడు నాయొసంగిన వరములచే
గర్వించి కూర్చొనియుండె దేవగంధర్వకిన్నరులను, దిక్పాలకులను,
మనుష్యులను, మునిసిద్ధులను జయించి పతివ్రతలగు వనితల నెం
దఱనో బలవంతముగాఁ గొనితెచ్చెను. లంకానగరంబున నుంచె
ను. దానఁ దృప్తినొందక సీతను గొనితేరఁ బ్రయత్నించెను. ఆసీ
తాపతియగు శ్రీరామచంద్రుని సువర్ణహరిణవ్యాజమున మోస
పుచ్చి సీతను గొనిపోయెను. శ్రీరాముడు లక్ష్మణునింగూడి యా
గ్రహంబున రావణుని జంపఁ బూని మహాజవముగల వాలిని
దునిమి కిష్కింధారాజ్యమున సుగ్రీవు నభిషిక్తుంజేసి వాలిపు
త్రు నంగదుని యువరాజుగాఁ జేసి హనుమన్నలసీలజాంబవత్ప
నసగవయగవాత్రి ప్రభృతులగు బలపరాక్రమసమగ్రుల వానరు
లంగూడి పయనమై సాగరమును బర్వతములచే బంధించి దాని
దాఁటి లంకానగరమును ముట్టడించి దానవులతో మహాఘో
రసంగ్రామమును జేసెను. ప్రహస్తుని, నికుంభుని, కుంభుని, నరాం
తక, మహాంతకులు లోనగువారల వధించి యింద్రజిత్తును దు
నిమి, కుంభకర్ణుని యమసదనమునకుం బనిపి, రావణుని దేవత

లలరారఁ ద్రుంచెను. అగ్నిపరిశుద్ధురా లగువై దేహిని గ్రహించి అంకారాజ్యమున విభీషణు నభిషిక్తుం జేసెను.

అంతఁ బుష్పకవిమానమున శ్రీవాసు దేవప్రతిమ నునిచి వైదేహిం గూడి తా నభిష్ఠించి యిత్వాకువంశభవసంపరిపాలితం బగు నయోధ్యాపురంబుం జేరెను. భరతుని శత్రుఘ్నుని రాజ్యభారమును బూన నియోగించి తా నధిరాజువలె నుండెను.

* ఆప్రతిమ పురాతనస్వమూర్తియే కాన నద్దానిం బూజించుచుఁ బదునొకండువేలసంవత్సరములు చతుస్సముద్రముద్రిత భూవలయంబును బాలించి రాజ్యమును బుత్తులయందుంచి స్వగతియనఁదగు వైష్ణవపదమును బ్రవేశింపఁబోవుచు, ఆశ్రీవాసు దేవప్రతిమను సముద్రున కొసంగి నాగరా ! నీవు పరమధన్యుఁడవు. నీనీట నీప్రతిమి నుంచెదను. కాపాడుచుండుము.

♦ ద్వాపరయుగమున నేసమాయమున జగద్గురువగు భగవంతుఁడు వసుదేవకులమందు భూభారహరణార్థము అవతరించునో సంకర్షణసహాయుండై కంసాదుల వధింప నవతరించిన నాభగవంతునిదై సర్వవాంచాఫలముల నొసంగఁజాలి, శుభ

* పురాతనీం స్వమూర్తిం చ సమారాధ్య తతో హరిః, దశవర్ష సహస్రాణి దశవర్ష శతాని చ. భుక్త్వా సాగరపర్యంతం మేదిసీం స తు రాఘవః. అని మూ. బ్రహ్మ. ౬౩ అధ్యాయ. ౬౦ శ్లో.

♦ ద్వాపరం యుగమాసాద్య యదా దేవో జగద్గురుః, ధరణ్యాశ్చానురోధేన భావశైథిల్యకారణాత్, అవతీర్ణ స్స భగవాన్ వసుదేవకులే ప్రభుః. అని మూ. ౬౩. శ్లో.

రావణుడు వాసుదేవప్రతిమ కొనిపోవుట.

31

లక్షణములఁ దనరారు సీప్రతిమను సర్వలోకహితార్థ మై యొకానొకకారణాంతరమున భక్తజనకల్పతరు వనం జను శ్రీ పురుషోత్తమక్షేత్రమునకు నీటినుండి వెడలించి యొసంగుము. అదిమొదలొక్షేత్రము ముక్తిప్రదం బగుచు నుండఁగలదు. అని పలికి శ్రీరామమూర్తి స్వప్రదమునకుం బోయెను.

మునులారా! సముద్రము ఆప్రతిమను ఆపురుషోత్తమక్షేత్రమున నుంచినదిమొదలొక్షేత్రమున నాప్రతిమ దేవశలయూర్తిం బొపుచు భక్తులకెల్ల వాంఛల నొసంగుచు, నందే యుండును. ఆయనంతు నేభక్తు లాశ్రయింతుఁడో వాఙ్మనఃకర్మములఁ బరిశుద్ధులై యేజను లారాధింతురో, వారు ముక్తి నొందుదురు. అనంతు నొకపర్యాయము దర్శించి పూజించి నమస్కరించినచో రాజసూయాశ్వమేధఫలమును దశగుణితము చేసిన నెంత యగునో యంతపుణ్యము నొందుదురు.

ఆప్రతిమారాధనమున విమానము నెక్కి యప్పరోగణములు కొలువ సిద్ధగంధర్వులు కీర్తింప విష్ణుపురము నొండ నగు. చిరకాల మందుండి పుణ్యశేషమున వేదచతుష్టయధారి యగు ద్విజుఁడుగ నవతరించును. వైష్ణవయోగమున మరల ముక్తి నొందును. మునులారా! ఈరీతి శ్రీవాసుదేవప్రతిమామహిమము మీకు నెఱింగింగితి. తెలిసినంతవట్టు మీకుం దెల్పితి. తద్గుణముల నన్నింటిని వర్ణింప నేరికి శక్యమగును? అనుడు మహర్షులు పరమానందము నొందిరి.

పాఠకులారా ! శ్రీవాసుదేవప్రతిమామహిమమును వింటిరిగదా. శ్రీరామావతారమునకు ముందే వాసుదేవ శబ్దము భగవన్నామములఁ గల దనుట దీనిచే స్పష్టమాయె. *ఇంతవఱకు శ్రీకృష్ణవాసుదేవశబ్దములు ద్వాపరయుగమునుండి వచ్చినవి కావనియు నవి పురాతనభగవన్నామాంతర్భూతము లనియు సిద్ధాంతము చేయఁబడినది. పురుషోత్తమక్షేత్రమహిమము వర్ణించుట కిదియే ఫలము. దీనిచేఁ బ్రతిమారాధనము నిష్ఫలమనునది కువాదము గదా యని గ్రహింపవలయు. భగవంతుఁడు కూడ లోకులకు నుపదేశించుటకై తనను దానే పూజించుకొనుచుండును. మూర్త్యంతర మాపరమపురుషున కర్చింపఁదగినదియుండునా? సర్వాంతర్యామి గదా పరమేశ్వరుఁడు. భగవంతుఁడు తెలివిమాలి తన్నుఁ దాఁ బూజించుకొనునా యన్నమాట సీతి బాహ్యము. తాఁజేసిన నోరులు తన్మార్గము ననుసరింతురనియే భగవంతునిభావము. ఈభావమే భగవద్గీతలయందు

శ్లో. యద్యదాచరతి శ్రేష్ఠ స్త త్తదేవేతరో జనః,

స య త్ప్రమాణం కురుతే లోక స్త దనువర్తతే.

అన్న శ్లోకమునఁ జెప్పఁబడినది. భగవంతుని సర్వాంతర్యామినిగఁ జూడఁజాలినమహాత్ములు కూడఁ దమకంటె జ్ఞానమున

* కృషీర్భూవాచక శబ్దో న శ్చ నిర్వృతివాచకః, పూర్ణానందం పరం బ్రహ్మ కృష్ణ ఇత్యభిధీయతే. అని భాగవతవ్యాఖ్య.

నల్పులుగా నుండువారలకు మార్గదర్శకముగా భగవంతుని ప్రతిమల నారాధింతురు. లోకుల సన్మార్గప్రవర్తకులనుగా నొనరించుటకంటె జేయవలసినపని యింకొకటి యుండదు. శ్రీకృష్ణబలరాముల కభేద మనియు దీనఁ దేలినదికదా. అనంతుఁడన నాదిశేషువు గాదు. ఇట్టి శ్రీమహావిష్ణువే యని తేలినది ఇట్టి మహత్తరవిషయములఁ దెలుపు నీకథాజాలము అనవసరముగా నేల వ్రాయఁబడినదని మేభక్తుఁడున దలంపఁ డని నాన్యథవిశ్వాసము. భక్తజను లందఱిట్టి విశ్వాసముకలవారనియే నమ్ముచున్నాఁడను.

క్షేత్రములు, తీర్థములు, పుణ్యనదులు, సాగరములు, పర్వతములు, పుణ్యవృక్షములు భక్తజనుల కుపకారము చేయుచు మనశ్శుద్ధిని గలిగించునని నమ్మవలయును. అందు భగవత్కళ విశేషించి వెలయుచున్న దని యెంచవలయు. వాని యాధారముననే ప్రపంచ మున్నది. భగవదాధారము ప్రపంచము. తద్రూపమున భగవంతుఁడు ప్రపంచమున కుపకరించుచున్నాఁ డని యెఱుంగుటయే భక్తునికృత్యము. అదియే తరణోపాయము. మహాత్ములారా! శ్రీకృష్ణావతారమును వినఁగోరు మిమ్ము అనాంతరగాధలం జెప్పి విసిగించితిని గాఁబోలు. మీ రట్లు తలంపరుగాని నాయాత్మ యట్టియవకాశము నా కపుడపు శిచ్చుచుండును. ఏలాటి యపరాధము లున్నను సహించి కథను ఎన్నఁడు.

ఇంతట నీవిషయ ముజ్జగించి ప్రస్తుతప్రస్తావనలకు వచ్చుచున్నాడను. ఇంతకుముందే భగవదవతారమునకు సహాయము చేయఁబూని యవతరించిన దేవతలఁ దెల్పి యుంటిని. ఇపుడు గర్దభాసురవృత్తాంతము తెలుపక తప్పదు. ఈసందడిలో ఉషాకన్య జన్మవృత్తాంతము తెలియఁబడును. ఈకథనుండి పెక్కు నీతులు బయలుపడును. కాన సావధానముగాఁ బాఠకులు దీనిం జదువవలయును. ఇది నారదనారాయణసంవాద రూపముగ నుండును.

{ బలిపుత్రుఁడు గర్దభాసురుం డగుట, తిలోత్తమ ఉషాకన్యక యగుట. }

* మున్నొకపరి నారదముని నారాయణు సందర్శించి సంభాషించుచుండి భగవంతుం గాంచి మహానుభావా! కరుణాక్షీరసాగరా! భవదీయపాదపంకజరతచిత్తద్విరేఘం డగు బలిచక్రవర్తి లోకవిఖ్యాతచరిత్రుండు గదా. ఆతనిపుత్రుం డగు సాహసికుం డేల గర్దభాసురుండుగఁ బుట్టెనో తెలుపుచూ. దుర్వాసుఁ డేల యాదానవాధిపతిని శపించెను? మరల నేపుణ్యంబున నాసాహసికుండు శ్రీహరిపదమును, ఏకత్వముక్తిని గాంచెను? ఈవిషయమును విస్తరించి వచింపుము. శ్రీనారాయణా! కవిముఖమునందుఁ గావ్యము నూత్నత

* ఈకథ శ్రీకృష్ణజన్మఖండమున నిరుపదిమూడవయధ్యాయము నుండి సంగ్రహింపఁబడినది.

మంబై వెలయుఁగాదే. అస విని శ్రీమన్నారాయణుండు నార
దముసిం గాంచి యిట్లు పలికెను.

మునీంద్రా! వత్సా! నీప్రశ్నమునకు హితమగు పురా
తనేతిహాసమును వచింతు. అది గంధమాదనపర్వతమున ధర్మ
ముఖముఁగుండి వినఁబడినదియే. అది పాద్మకల్పవృత్తాంత మగు
ట విచిత్రమును మనోహరము నై యుండును నారాయణ
కథోక్తంబు గాన నుత్తమకర్ణ పీయూషము నగు.

నారదా! ఏకల్పమున నీవృత్తాంతము జరగెనో యప్పు
డు నీ పుపబర్హణనామధారినై యుంటివి. ఆకల్పజీవివి. సక
లైశ్వర్యసమృద్ధుఁడవు. సుందరాకారుఁడవు. స్థిరయావనవిరా
జితుఁడవు. నీ కిపుడేబదిమంది భార్య లుండిరి. శృంగారతత్పర
త్వము గలవాఁడవై యుంటివి. బ్రహ్మదత్తవరప్రభావమున సం
గీతపండితేశ్వరుఁడ వై సుకంఠబిరుదనామధేయంబుఁ దాల్చి
తివి. నీభార్య లేఁబదిమందియుఁ బ్రతిక్షణము ని న్నెడఁబోయక
నీముఖపంకజము నాస్వాదించుచుండిరి. వారు కామబాణప్రపీ
డితలు గాక యొకక్షణమైన నిల్వఁజాలకుండిరి. బ్రహ్మ యాకాం
తలకుఁ బ్రాణము నీవే యని నిర్మించెను. అనుభూతి లోక
మున వెలసియుండెను. రేయింబవళ్లు నిన్నుంగూడియే చరించు
చు, నీయెడఁబాటు గలిగిన జీవింప మను భావమున నాకాంత
లుండిరి.

పుష్పద్యానంబున రహస్యగోష్ఠ లయందును, మనో
హరమగు ప్రతిస్థానమందును, గిరిగహ్వరములయందును బర్వత
కందరములయందును నదులయందును, రమ్యకాననములం
దును, * జంతువరితశ్శశానములందును వా రిష్టానుసారము
నినుం గూడి విహరించుచుండిరి.

ఇట్లు కొంతకాలము జరుగఁగా విధివశమున విధిశాప
మున దాసీపుత్రుఁడ వైతివి. అపుడు వైష్ణవోచ్ఛిష్టభోజనము
నొనరించినకతన నిపుడు బ్రహ్మపుత్రుఁడవైతివి. అసంఖ్యకల్ప
జీవివి, వైష్ణవప్రవరుండవు నైతివి. జ్ఞానదృష్టి నొందఁజాలితివి.
ఈశ్వరప్రీతిపాత్రుఁడవు గూడ నైతివి. ఇంక నాకల్పపువృత్తాం
తమును జెప్పెద నాలకింపుము. దైత్యవృత్తాంతమును విస్తరిం
చి యమృతోపమానమగు కథను జెప్పెదను.

ఒకానొకప్పుడు బలిపుత్రుఁడు సాహసికుఁ డను పేరును
దాల్చి స్వతేజమున దేవతల నోడించి గంధమాధనంబునకుం
బోయెను. అందుఁ జందనచర్చావిభూషితగాత్రుఁడై రత్నభూష
ణముల ధరించి రత్నమయపీఠమునఁ గూరుచుండి బహుసైని
కులు పరివేష్టించి, స్వేచ్ఛగా నుండెను. ఇంతలోఁ దిలోత్తమ
యను నచ్చరమిన్న యెట్టకో పోవుచుండెను. రూపమే యీమె
యప్పరశ్రేష్ఠ యని తప్పక చెప్పుచుండెను. క్షణవిలక్షణ

* కానసేషు చ రమ్యేషు శ్శశానే జంతువర్జితే. అని మా.
౧౦. శ్లో.

భూషణము లామెమేన నలరుచుండెను. దేహము చారుచం
పకకుసుమవర్ణమున నమర, నానారత్నభూషణములు వెలయు
నవయావనము విలసిల్లె, గామశరపీడితాత్మహృదయము
గల్గుట బయల్పడె, సుస్థితము మోమునఁ జిందులాడ దివ్య
వస్త్రమును దాల్చి వక్రభ్రాభంగము కనబడ, గజరాజలీలా
గనున మొప్పలకుప్ప యయి కనుపండువు సేయ నాతిలోత్తమ
యెటకో చనుచుండెను.

తదీయకామజనకాంగదర్శనముచేఁ బ్రాయమున విష్ణు
వీఁగు నాసాహసికుఁడు వాయువిధూతవసనయాట మిగుల
మోహమును గల్పించు నాసుదతింగాంచి యట్టే మూర్ఛిలెను.

ఆతిలోత్తమయు నతిశయమనోహరాకారుడై తగు
బలిపుత్రుని సాహసికునిం గాంచెను. ప్రభుల్లమాలతీమాలా
విభూషితుడై, నవయావనం బమరియుండ, శరత్పార్వణ
శీతాంశువక్త్రము విస్తయంబు గల్గింప, సుస్థితంబు చెలువార
నొప్పలరాశియై కనుపట్టునాదిట్టంజూచి విస్థితయై తనంతన
కటాక్షవీక్షణము నాతనిపయి వెలయించెను. తిలోత్తమ య
పుడు క్రీడార్థము చంద్రలోకమున కేగుచుండెను. చంద్రుని
గోరుచుండెను. శృంగారలాలసయగు నాబాలామణి యేదో
నచింపరానిధలముచే నిలువంబడెను. సాహసికునిమోముం
గుటిలదృష్టిం జూచిచూచి నవ్వెను. ఆయన్నులమిన్న మరల
మరలఁ దనమోమును వస్త్రమున నాచ్ఛాదించుకొనెను. ఆమె

తనూలతిక యపుడు పులకాంచితయై ధర్మకర్మసమన్వితయై
యుండుటంజేసి యామె మోహపరవశ యయ్యెను.

అట్టితఱి నాతిలోత్తమ శశాంకుని మఱచెను. బలిపుత్రు
న్నిపై మది నిలిపెను. ఓహో! భువనమున నెఱుఁడైనఁ బుంశ్చలీ
చిత్తవృత్తి నెఱుఁగఁ గలఁ డనుట కల్ల.ఎవడైనఁ బుంశ్చలియందు
విశ్వాసమునిచెనా యాతఁడు విధిచే వంచింపఁ బడినవాడే య
గు. కీర్తి యతని బహిష్కరించును. ధర్మము వానిమోమును జూ
డ నోడును. స్వకులము వానిఁ దఱిమి వేయును. పుంశ్చలి నూతన
వాంఛితమును మది నిలిపి పురాతనప్రియుని మఱచును. ప్రాతకో
రిక తలంపడు. స్వకార్యధురంధరురాలగు నాకులట కొకఁడు
ప్రియుఁ డని, యొకఁడప్రియుఁ డని భేదము లేదు. దైవపితృకర్మ
ములందును, పుత్రునందును, బంధువునందును, తుదకు భర్త
యందును బరవాంఛ గలిగినతఱి గులటాచిత్తము దారుణమగు.
దుశ్చరితయగు నావనిత రతిజ్ఞునిఁ బ్రాణాధికునిగా నమృతదృ
ష్టిని వీక్షించును. రత్నపరీక్షావిదుడై రత్నముల నొసంగువాఁ
డైనను రతిజ్ఞుఁడు కాఁడేని వానిని విషమదృష్టి నిరీక్షించును.
అందఱకు విశ్వాసమండపములఁ జోటు గలదు గాని కులటావని
తలకు మాత్రము చోటు లేదు. నరఘాతికులములయందుఁ గుల
టలజాతి దారుణమైనది. ఎల్లరకు సర్వభోగంబుల తుది నిష్కృ
తి గలదు. పుంశ్చలులకు సూర్యుఁడు చంద్రుఁడుండుదాఁక నిష్క్ర
తి లేదని తెలియఁదగు. కులతేతరవనితలు కీటమును జూపినంత

ప్రయత్నమునఁ గులటలు పురాతనప్రియుని వధింతురు. రతిలంప
టుఁడగు నూతనప్రియునియందఁ జేరి యుపమచేత విలాసమా
త్రముగఁ బురాతనప్రియుఁడు కాంతుఁడైనను విషతుల్యునిగ
భావించి హింసింతురు. భగతఖండమున నెన్ని పాపములు గలవో
యవి యన్నియుఁ గులటలయందే యుండును. వారికంటె బాపి
ష్టులు లోకమున లేనేలేరు. పుంశ్చలి వండిన యన్నము సర్వపా
శకసారము గలది. కాన దానిని దేవపితృకృత్యములయం దుప
యోగింపరాదు. జలంబును స్పృశింపరాదు. కులట వండినయ
న్నము మేధ్యేతరము. అది స్పృశించినజలము మూత్రతుల్య
ము. అట్టిదానిని బిత్తదేవతల కొసంగినను, దా భక్షించినను
నరుఁడు నరకము నొందును. అట్లుగాక పైకార్యములయం
దాయన్నము నుపయోగించువాఁడు శతవర్షంబులు కాలసూత్ర
నరకంబునం బడి భయంకర బాధలం బొందు. ఘోరాంధకా
రమున రేయింబవళ్లు వానిని బురువులు కలుచుచుండు. ఏనరుఁ
డు దైవాదికృత్యములయందుఁ బుంశ్చల్యన్నమును భుజించునో
యతఁడు సప్తజన్మకృతసుకృతరాశిని బోఁగొట్టుకొని నరాధ
ముం డనంబడు. ఇది నిశ్చయము. అంతియకాక యప్పురుషుని
యాయుశ్రీయశస్సులు వినాశమునొందు. పరలోకమున
నాతనికిఁ బవిత్రస్థానము లేదు. * కానఁ బ్రయత్నపూర్వకముగ

* తస్మా ద్యత్నా ద్రక్షణీయం పాకపాత్రం కళత్రకమ్. అని మూ.
౪౦ శ్లో.

పాకపాత్రమగుకళత్రమును జక్కగా రక్షించు కొనవలయును. పుంశ్చలీదర్శనము చేసినచోఁ బుణ్యక్షేత్రయాత్ర యొనరింప వలయు. దాన బుణ్యము లభించును. దాని స్పృశించినచో మహాపాపము గలుగును. అది తీర్థస్నానమున నశించు. స్నాన దాన జప హోమ దేవతాపూజనములు కులటలకు నిష్ఫలములు. వారు లోకోత్తరమగు భారతభూతలంబునఁ బుట్టియు వ్యర్థమే. నారదా! కులటావృత్తాంతము దెలిసికొన నెట్లులును సాధ్యము కాదు. యథాగమముగా వివరించితిని. ఇంకఁ దిలోత్తమాసాహసికులసంవాదం బెఱింగింతు. ఆలకింపుము.

అట్లు సాహసికుఁడు మూర్ఛిల్లి యెట్లో లబ్ధసంజ్ఞఁడై మరల నాతిలోత్తమం గనుంగొని కామాతురుండై ప్రమత్తుఁడై దానిచెంతకుం బోయెను. కుటిలాపాంగియై పీవరశ్రోణీపయోధరయై లబ్ధచే నంబరమున ముఖము నాచ్ఛాదించుకొని ప్రమదమునఁ జూచుచుఁ జూడనట్లుండిన యాకులటతో సాహసికుఁడు మెల్లగా నిట్లనియె. అబలా! నీవెవ్వతవు? ఎవ్వనిపుత్రివి? ఎవ్వనిభార్యవు? స్వేచ్ఛగా నేపుణ్యవంతుని మనోహరుని గోరి యెచ్చటి కేగుచున్నదానవు? కల్పాంతమునఁ దపఃఫలమును నిన్నుఁ గూడిగదా యనుభవించుదు. అట్టిపుణ్యవంతులలో నేధన్యుం గోరిపోవుచున్నదానవు? అట్టి నీవు నన్ను దాసునిగా నంగీకరింపుము. రతిలోలుపుండనగు నన్ను రతిపుణ్యముచేఁ గొనుము. నీవును శృంగారలోలుపురాలవు గదా. నన్ను విక్రయించుకొని దానికి మూల్యముగా శృంగార మొసఁగుము. విధి నీతోడి

యోశ్లేషసుఖ మసుభవింప నన్నుఁ బుట్టించెను. తద్దాజ్ఞ నివారింప నేరితరము? సుందరీ! అమృతతుల్యమగు సుస్తితోక్తిని బలు కుమా. ఈ నిర్జనస్థలమున నతివేగంబ భుజలతాపాశముల నామేను బంధింపుమా. కల్యాణీ! నీవినిర్మలోరుభాగంబునఁ గూర్చుండఁ దా విమ్ము. అది కసకసన్నిభముగదా. వక్షోజమం డలకుంభమును గనఁ బఱపుమా. అది పాత్రభూతము గదా. తీవ్రా త్రప్రప్రతిమ మగుకటాక్షంబున నామనసు జర్జరితముగ నొనరిం పుమా. కామసర్పక్షతంబులను బాదస్పర్శనముననీరోగముగ నొన ర్పుమా. క్షుధితుఁడ నగు నాకు నీమోవిసుధ నొసంగి దప్పి తీర్పుము. అది సుస్వాదువు గదా. పరిపక్వదాడిమీబీజసదృ శదంతముల వెలువరించి మాటలాడుమా. అది సుందరము గదా. త్రివళియగు గంభీరనాభిని సందర్శింపఁ గోరుచున్నాఁడ ను. అసి యిట్లెన్నియోచందబుల వేడెను.

తిలోత్తమయు మిగుల విన్నదనంబునఁ దన్ను వేడు చున్న యాసాహసికునిం గాంచి తానును స్మరాతుర గాన నిట్లు పలికెను. అంతలోనే యతని స్మరార్తునిగ నిశ్చయించుకొ నెను. తదీయమానసక్షోభము గావింపఁ దలంపు గొనియె. నాథా! యని సంబోధించుచుఁ దదీయమనస్సు మహానందాంబుధి ము నుగ నిట్లు చెప్పఁబూ నెను. కామినీగణమునకు నీవంటిమహీ పతి కోరఁదగినవాఁడు కదా. నీవు బలిచక్రవర్తిపుత్రుఁడవు. ధర్మిష్టుఁడవు. రూపవంతుఁడవు. సుగుణశాలివి. ప్రాయమున

విష్టవీగువాడవు. ఇంతియగాక శృంగారనిపుణుండవు. మనోహరిదర్శనుడవు. ఇన్నింటికి మెఱుగుపెట్టజాలు కామశాస్త్రమున గోవిదుండవు. కావున సదా కామినులకు మనోహరుండ వనుటకు శంకయే లేదు. స్వభావమున సువేషుడవు. సువేషుని, సుందరుని, గాంతుని, దాంతుని, అరోగిని, శృంగారజ్ఞుని, గుణజ్ఞుని, తరుణుని, రసికుని, బరశుద్ధుని, స్త్రీమనోహరుని, దయాళువును, బలిష్ఠుని, బ్రభువును, సత్పురుషుని, దాతను, అనురక్తుని నిన్ను గామిని యెవ్వతుకయైనను భర్తగా గోరు ననుట కేశంకలు లేవు. పైబేరుకొన్న గుణము లన్నియు నీయందు గలవు. ఇది నిక్కము. మనోహరాకారా! ఇట్టి నిన్ను గోరని కాంతలు అవిజ్ఞాతలు, విధిచే వంచితలు నగుదురు. ప్రియుడా, నేను జంద్రగృహమునుండి మరలి వచ్చి నీకు సంతోషమును గల్గింతును. ఈవేషము చంద్రునిసంతోష పరవశుం జేయటకే ధరించి వెడలుచున్నదానను. ఆతని కిపుడు నే గామినిని. ఇట్టి నేనిపు డన్యజ్ఞేషసమాదృతిం గాంతునేని ధర్మలంఘనమొనరించినదాన నగుదును. ఏవనితలు ధర్మమునుండి తమ్ము రక్షించుకొనరో వారిజీవనము వృథా యనవలయు. చంద్రాజ్ఞేషసుఖము నపేక్షింపనికాంతలు మూఢచిత్త లనంద గువారే. అట్టివారు మాతృగర్భమున నుండువారలే. ప్రాజ్ఞులు గారు. పౌరుషరసముల నెఱుంగరు. స్వర్వైద్యులు, మదనకు, చంద్రుడు, శచీసతియు, నలకూబరుడు ననువీరి నాలింగన

ము చేసికొననికాంతలు విధివంచితలే యగుదురు. రతికర్త వంచితలును నగుదురు. దివానిశములు నాచిత్తము తదాయత్తము యియే యుండును. విశేషించి యిందుఁ గామదేవుఁడు రతికర్త పండితుఁడు. చంద్రశృంగారసమాశ్లేషములు ఆమృతోపమానములు. మఱియు నమృతముకన్న సధికము లనవలయును. నేఁడు శీతాంశురతిదినము. కాన నామది యాతని స్మరించుచున్నయది.

అని యిట్లు తిలోత్తమ పలుక విని బలినందనుఁడు సాహసికుఁడు పక్కున నవ్వెను. సకాముడై పులకాంచితసర్వాంగుడై రహస్థస్థలమునందు నిట్లు బదులు చెప్పెను. తిలోత్తిమా! కాంతామణీ! శృష్టికర్త నిన్నుఁ గాతుకంబున నిర్మించెను. కాన నీవు అచ్చరలలో శ్రేష్ఠురాలవు. విదగ్ధరసికేశ్వరివి. సుందోపసుందు లను క్రూరరాక్షసుల నిర్మూలించుపాంతుఁ బ్రయత్నపూర్వకముగా విధి నిన్ను సృజించెను. కాబట్టి సర్వరూపగుణాధారవు నీవే యగుదువు. సర్వజ్ఞురాలవు. నీవెఱుంగని విషయములు లేవు. విశేషించి రతక్రియయందు నిపుణురాలవు. పరమానందంబున నిన్ను వేడుచున్నాఁడను. నీమనసునఁ గల వచనమును వెల్లడింపుము. నీ కత్యంతప్రియుఁ డెవఁడు? ఆతనిస్వభావ మెట్లుండఁదగు? అవశ్యము రహస్యమైనను దెలియంబలుకుము. గంధర్వులకు. దేవతలకు, రాజులకు, బుణ్యాత్ములకు వారు వీరన నేల యెల్లరకు నీవు ప్రాణతుల్యవు.

ఎవరియందు నీ కిష్టము గలదు? అత్యంతప్రియుఁ డిం దెవ్వఁడు నీ కగు? అని ప్రార్థించెను.

తిలోత్తమయు నాయసురగాజతనయునివాక్కులను విని నవ్వి యతనివక్రదృష్టి వీక్షించి వస్త్రాంచలంబున ముఖము నాచ్ఛాదించుకొని సత్యమై సారభూతమై, యంతఃకరణమున వెలసి, గోప్యమునగు మానసంబును వెలువరించుపలుకుల నిట్టు లనెను. ఆవాక్కు విద్వాంసులకుంగూడఁ దెలియరానియంత గూఢార్థము గలదియే యగు. సాహసికా! దానవేంద్రతనయా! పుంశ్చలీమనోహాంభితమును వచింపఁ దగినదియే. అది స్త్రీజాతి కెల్ల నుపహాసకరంబే యగు. వినుము. యోషిచ్ఛరిత మిట్టి దని యెవ్వ నెఱుంగఁగలరు? అందును విశేషించి పుంశ్చలీచరితము దుర్జ్జయంబే యనఁదగును. పండితుఁడు వేదవేదాంగములయు, శాస్త్రములయు నభిప్రాయం బెల్ల నెఱుంగఁగలఁడు. కాని యచ్ఛరమిన్నలయాశయము సుంతయు నెఱుంగఁజాలఁడు. మాజాతిభామలకు వృద్ధు విషమునకంటె నప్రియుఁడగు. రత్నముల కన్న విష మను భావమును గల్గింపఁజాలును. సర్వస్వహర్తయైనను, ప్రాయశుఁబురుషుఁడు ప్రాణములకంటెఁ బ్రియతముఁ డగు. కులట తరుణుడై, నుందరుఁడు నగుపురుషునిం గాంచిన నార్తురాలగు. ఇంక విశేషించి సువేషభూషితుండైనచో హతచేతనయే యగు. అట్టి పురుషుఁడు కానఁబడిన నిమేషరహితలోచనయై తన్ముఖ

చంద్రామృతధారల గ్రోలుచుండును. అట్టితఱి నాయన్నలమి
న్నకు గామజలము ద్రవించును. మనస్సు చలించును. ధైర్య
ము విలోలంబగు. సర్వాంగములు వణకుచుండును. శరీరము జ
డీభూతమృగు. అంతియగాక మదనానలంబునఁ దనువు దగ్ధంబ
గు. అట్టి ప్రియుండు రహస్థులంబునఁ దారసిల్లెనేని సరసాలా
పముల నాశనిం దేల్చును. సకటాక్షమృగు స్తేరవక్త్రము మ
రలమరలఁ గనఁబఱచి పలుకరించును. అంతమాత్రమున నతఁ
డు వశంగతుఁడు కాక జితేంద్రియుఁడైనట్లు తోఁచెనేని స్వ
దేహము నగపఱచి మనోగతమును స్పష్టముగఁ దెలుపు. నాయ
కుఁడు దుస్సాధ్యుఁ డయ్యెనేని వనితామణిదుఃఖ మింతింతనరా
దు. అట్టివానికంటె నధికలావణ్యవిరాజితుఁ డగు నాయకుం
డొదవె నేని, పుంశ్చలి మొదటివాని మఱచు. లోకమునఁ బుం
శ్చలికిఁ బ్రియుఁ డని యప్రియుఁ డని యొక్కఁడును లేడు. ఎ
వ్వఁ డతిశయశృంగారనిపుణుఁడో యతఁడే ప్రాణాధికుఁడుగఁ గు
లటకుఁ దోఁచు. కామశాస్త్రవిశారదుం డగు నూతనప్రియుఁ
డొదవునేని అంతకుఁ ఖూర్వ మాదృతింజూచువానిని, బతిపుత్ర
భ్రాతలను దండ్రిని వదలివేయును. కులట దానమానసత్యస్తవ
ముల, నుపకారమునఁ బ్రీతురాలు గాదు. సుఖము గల్గించుట
చేతనే ప్రీతురా లగును. శయనకాలమందు భోజనము సేయు
తఱి, స్వప్నమునందు, జ్ఞానమునందు, రేయింబవళ్లు కులటలు
పరపురుషాశ్లేషములనే స్మరింతురు. శృంగారనిపుణు లగుపురుషు

లకుఁ బుంశ్చలి చిరకాలధ్యానసాధ్యురాలగు. కులటాజాతి దారుణస్వరూప యగును. క్రొత్తక్రొత్తపురుషునిఁ గోరుచుండును. పురుషపుంగవా ! పుంశ్చలీచరితంబు సర్వం బెఱింగించితి. వచింపఁదగనిది, గోపనీయము నగు నాహృదయగతవచనమును వచించెద నవధరింపుము. నాకుఁ బ్రియతరులగు పురుషు లనే కులు త్రిడశులయందును, గంధర్వులయందును గలరు. వారెల్లఁ బ్రాయమున వెలసి, రతిశూరులై, కామశాస్త్రవిశారదులై యుండురు. విశేషించి నాచిత్తము తుహినాంశువునందు విలీనమైయుండు. ఆతనికంటెఁ గాముఁ డధికప్రేమాస్పదుఁడై యుండు. నేఁగోరువారలలో మన్తధునకు నీడగు పురుషుఁడు పుట్టినవారలలో లేఁడు. పుట్టఁబోవువారలలో నుండఁబోఁడు. నామానసము మన్తధునిస్తరించినమాత్రస సున్నిగ్ధంబగు. సాహసికా! నాదు మనోభావము, పుంశ్చలీచరితంబును సర్వము వచించితిని. ఇఁక నాజ్ఞ దయచేయుము. చంద్రునంతికంబునకుం బోయెదను. శశాంకునికోరికఁ దీర్చి యటనుండి నీచెంత కరుదెంతు. ఇదిసత్యము. నీమనోవాంఛితము నెఱవేర్చెద. సంశయింపఁ బనిలేదు.

అని. తిలోత్తమ మనస్సుకరగునట్లు సుషమోక్తులఁ బలుక బలినదనుఁడు సాహసికుఁడు విని పక్కున నవ్వెను. కుటిలదృష్టి నాయన్నలమిన్నయు నాసాహసికునిం జూచి నవ్వి స్మరారురయయ్యెను. ఒకానొకచలమునఁ బాలిండ్లం గనఁబఱచెను. కఠినతరశ్రోణీసందర్శన మొనఁగూడఁ జేసెను. సకటాక్షమగు

స్తేరముఖమున, బులకాంచితంబగు కపోలభాగమును గనఁబ
ఱచెను. ఆచోటు రహస్థస్థలమగుటచేతను, మన్తధుఁడు మన
సున నిలిచి బాధించుచుంటను బులకాంచితసర్వాంగియై,
యాసాహసికుని మోముదమ్మిని లోచనంబులఁ దృప్తిమీఱఁ
బానముచేసెను. ఆతనిరూపమును వేషమును బలుమాఱులు
చూచి చూచి మనోభావం బుట్టిపడ సూక్ష్మవసనంబుచే
మోముఁ గప్పకొనియెను.

ఇట్లత్యంతకాముకురాలయి, శన్నుం దనవి మీఱఁ గాం
చు నాచంచలాక్షిఁ గాంచి ప్రాజ్ఞతముఁ డగు నాసాహసికుఁడు,
తాఁ గాముకుం డొటఁ గాముకులభావ మామెనుండి తెలిసికొ
నఁగోరి యిట్లు ప్రశ్నించెను. ఓపంకజలోచనా! నన్నేమి చేయఁ
గోరితివో సత్యము వచింపుము. చిరకాల మిటు నుండఁజాలను.
కార్యాంతరమునఁ బోవ నుద్దేశించినవాఁడఁ జుమి. ధార్తికు
లగు పూరుషులకుఁ గామినుల నిర్బంధింపఁ జూచుట ధర్మవిరు
ద్ధము. విశేషించి ప్రాజ్ఞులును ధార్తికులు నగు మావంటివారి
కది చేయరానిపని యని యే నెఱుంగుదు. ఇది మాకులోచిత
వ్యాపారము గాదు. నాకోరికను దీర్పుము. కాదేని నీయిచ్చఁ
బొమ్ము. నీవు కోరినపురుషునివాంఛితమునే తీర్పుము. బహు
పురుషగామిని యగు పుంశ్చలి నెవఁడు వశంగతురాలినిగఁ
జేసికొనఁగలఁడు? అని యూరకుండెను.

దానవేశ్వరప్రియనందనువాక్యంబులనాలకించి యాసుదతి శుష్కకంఠోష్ణతాలుకయై తన్ను నిందించుకొనుచు, స్తరాస్త్ర సంతాపము నోర్వఁజాలక యిట్లు పలికెను. ఓకాంతుఁడా! నీవు నాకుఁ బ్రాణాధికుఁడవు. ఇట్టి నీ విట్లు మాటలాడఁ జనునే, ఏల కోపయుక్తుఁడవైతివి? నీకోరికఁ దీర్చుకొనుము. ఇట్టి నిన్ను విముఖునిగ నొనరించి చంద్రాంతికంబునకుం బోదు నేని నీశాపంబున నచ్చట నేదియే విఘ్నము ఘటిల్లకపోదు. ననఁ గూడివి హరింపుము. శ్రీహరి స్వయముగా నీకు శుభము లొనఁగూర్పఁగలఁడు. ఎవఁడు నారీమానరక్షణము నేయునో యామహాత్మునకుఁ బ్రతిక్షణము సుఖసంపద లొడఁగూడును. ఏపురుషాధమఁడు నారీజనము నవమానించి పోవునో, యతనికి హిమాలయాత్తజ పతివ్రతాశిరోమణి మూలప్రకృతి ప్రతిక్షణమునందశుభములు గల్గఁజేయును అనియెను.

ఇట్లు తిలోత్తమ మానస మట్టై ద్రవింపఁ బలుకఁగా బలి సూనుఁడు నవ్వి కామశాస్త్రవిశారదుఁడు గానఁ దద్భావము నెఱింగెను. భావజ్ఞుఁ డౌట దానిమనోభావము నిదమిత్థమని తెలిసికొని తత్పాణిపంకజమును జేనందుకొని సమాశ్లేషసుఖ మనుభవించెను. ఆమెంగూడియే గంధమాదనమునకుం బోయెను. అందు జంతువివర్జితమృగు నొక సురుచిరస్థానమును గాంచెను. రత్నదీపముల విలసిల్లుచుఁ గస్తూరికాపరిమళముల ధూపము వేసినట్లొప్పుచు, రతిమోదము నొసఁగఁ జాలునట్లున్నయందు

శయ్య నమచ్చుకొని బహువిధశృంగారక్రీడలం దేలెను. తిలో
త్తమయు నాతని నిర్జరులకంటె నధికునిగా భావించెను. సాహ
సికా! నీవంటి నవరసికుని నెందుఁగాంచగల నని వినుతించెను.
రూప మప్రతిమానము. గుణము వన్నె కెక్కినది. కాన నీవు
శృంగారనిపుణుఁడవు. త్వత్సముఁ డెందుఁ గలఁ డని పొగ
డెను. బహువిధశృంగారచేష్టలచే నొడలు మఱచి యాతని నెద
నిడుకొనియుండెను. సాహసికుండును దదీయశృంగారచేష్టల
నధిక కాముకుఁడై యష్టవిధశృంగారములచేతను, నవవిధచుంబ
నములచేతను, మఱింత కాముకుఁ డయ్యెను. హవిస్సుచే నగ్ని
మఱింత ప్రజ్వరిల్లునట్లు రతిశాస్త్రప్రోక్తశృంగారచేష్టలచే బ్రతి
క్షణవిలక్షణకాముకత్వ మలరార నాసాహసికుఁడు శృంగార
శేఖరుఁ డయ్యెను. విపరీతరతిలాలసతచే గరకంకణకింకిణీజాల
నినాదము వృద్ధి నొందెను.

ఆచెంత మహాముని దుర్వాసుఁడు నియతిమైఁ దపం
బొనరించుచుండెను. ఈనినాద మామహామునిధ్యానభంగ
మొనరింపజాలెను. ఆముని వల్లీ కాచ్ఛాదితదేహుండై యుం
ట వారికిఁ గనబడకయుండెను. మహానియమంబున నమ్మాని
గంధమాదనపర్వతగహ్వరంబున నివసించి నిరంతరము శ్రీకృష్ణ
పరమాత్మచరణకమలధ్యానపరతంత్రుఁడై యుండ వల్లీక
మొకఁ డాతనితనువు నాశ్రయించి పెరిగెను. కాబట్టి

వారికి సమీపమున నాదుర్వాసుఁ డుండినను వారిదృష్టి య మ్మునిపైఁ బ్రసరింప దయ్యెను. * కామమున మతిచెడి కామ పరవశాత్తులగువారికి జ్ఞానముండునా? ఎన్నటికి నుండదు.

అంత నామహర్షి ధ్యాననియతికి భంగము రాఁగా లొకి కజ్ఞానము నొంది ప్రజ్వలదృష్టాచేతస్సుచే లోచనములు తెఱచి వారిం గాంచెను. రేయిబవళ్లు కామ మోహితులై యొడ తెఱుంగక సంయోగసుఖపరతంత్రులై యుండుట గనుంగొని యెను. ఆముని రుద్రాంశజనితుఁడు. భగవత్తల్యుఁడు. ప్రభువు. తేజస్వి. కావున నాస్థితి నున్నవారని తెలిసికొని యాగ్రహించి రక్తాంభోరుహతుల్యలోచనుఁడై విహారాంతము నెఱింగి యిట్లు పలికెను. ఆవాక్కులు ధ్యాననియతిచేఁ బ్రత్యక్షములుగా నున్న శ్రీకృష్ణపదారవిందముల విచ్చిత్తిచే నుద్విగ్నమానసం బుగల వాఁ డీముని యని తెలుపుచుండెను.

ఓహీ! గర్దభాకారా! లజ్జావిహీనుఁడా! పురుషాధమా! లెమ్ము లెమ్ము. మహాభక్తాగ్రేసరుఁడగు బలిపుత్రుఁడవు కదా! పశుసముఁడవైతివి. దేవతలు గాని, మానవులు గాని, దైత్యరాక్ష సగంధర్వులు కాని, స్వజాతీయందు లజ్జను బొందుదురు. పశువు లకు మాత్ర మది లేకయుండును. విశేషించి జ్ఞానలజ్జావిహీనమై నది ఖరజాతి యనఁదగు. కావున దానవశ్రేష్టుఁడా! ఎరువుడు నీ

* “కామాత్మ సౌర్వహి జ్ఞానం కామేన హతచేతసోః” అని మూ. ౧౨౨ శ్లో.

వీడుష్కార్యమును లజ్జావిహీనుడవై యొనరించితివి గాన ఖర యోనిం బుట్టుము.

తిలోత్తమా! ఇక లెమ్ము. నీవు కులటపు. లజ్జావిహీనపు. ఇట్టి నీకు నిపుడు దైత్యునియందుఁ బ్రీతి గలిగెను. కాన దైత్య యోనిం బుట్టుము. అని వారి నిర్దురను శపించి రోషమున మండుచున్నచందంబునఁ గానఁ బడుచు నూరకుండెను. అంత వా రిర్దురు లజ్జనొంది యామునివర్యునిఁ బెక్కుభంగుల వినుతిం చిరి. ఆండు సాహసికుఁడు భక్తిభరితుడై కరయుగంబు ముకు శించి యిట్లు ప్రార్థించెను. మునీంద్రా! నీవే బ్రహ్మపు. నీవే విష్ణువపు. ప్రత్యక్షమహేశ్వరుడవు కూడ నీవే. హతాశనుడవు నీవే. సూర్యుడవు కూడ నీవే. సృష్టిస్థితిమంతములకు నీవే మూలకా రణమపు. కరుణానిధివి. నాయాయజ్ఞానమును క్షమింపుము. కరుణించి నన్నుఁ గాపాడుము. మూఢు లొనరించు నపరాధముల క్షమించువాడే పరమేశ్వరుఁ డనంబడు. అని ప్రార్థించి మిక్కు లుంబగు క్రూరశాపంబును దలంచుకొని మునిముందఱ బిట్టు రోదనము చేసెను. తృణమును దంతములఁ గఱచుకొని పాదారవిందములపైఁ బడెను.

అవ్వలఁ దిలోత్తమయు మునీంద్రుం గాంచి యోనా థా! కరుణాసింధూ! దీనబంధూ! నాపై దయ నునుపుమా. బ్రహ్మసృష్టియం దెల్లెడలఁ బరికింప స్త్రీజాతి మూఢత్వము గలది. విశేషించి యందుఁ గుటల యతిమత్తురాలు. అది సదా

కామాతురయై యుండును. విభూ ! కాముకజాతీయందు లజ్జా భీతిచేతనము లుండునే. అని పలుకుచు విలపించుచు మహాముని శరణు జొచ్చెను.

* మునులారా ! విపత్తులేనిసమయముల నెవ్వరికిని జ్ఞానము కలుగదు కదా. అట్లు వారు ప్రార్థింపఁగా మునితల్లజుండు వారివైకల్యమును దెలిసికొని కరుణానిరతుఁ డయ్యెను. దానఁ గోపము చల్లార నిట్లు పలికెను. దానవరాజనందనా ! అతిశా పముగాని, ప్రసాదముగాని దైవమునఁ గలుగును. సత్కీర్తి గాని, యపకీర్తి గాని, ప్రాక్తనకర్తప్రభవత నొప్పుచుండు. నీతండ్రియగు బలిచక్రవర్తి విష్ణుభక్తుఁడు. కాన నీవు సద్వంశ ప్రభవుఁడను. జనకునినుండి నీవు విష్ణుభక్తుఁడవని చెప్పఁ దగు దువు. ఇది నే నెఱుంగుదును. జనకునిస్వభావమే తనయుని యుం దుండును. శ్రీకృష్ణపాదాంకము కాలీయభుజంగవంశమున కెల్లఁ గలుగుచున్నది కదా. గర్దభయోనింబుట్టువుం గాంచుము. వత్సా ! నిర్వాణము నొందఁగలవు. పూర్వజన్మకృతశ్రీకృష్ణార్చనఫలము లోపముగానేరదు. బృందారణ్యమును, దాళవనము ను జేరుము. వ్రేపల్లియయంతికమున నిలువుము. శ్రీహరిచక్ర ధారచేఁ ద్రుంపఁబడి ప్రాణముల వదలి ముక్తిని బొందఁగలవు. ధ్రువము. అని కరుణించి పలికి తిలోత్తమం జూచి కృప తొటం గలింప నిట్లు వచించెను.

* “వినా విపత్తౌ కేషాంచిత్ జ్ఞానం భవతి భూతలే” అని మూ.

తిలోత్తమా ! భారతవర్షమునకుఁ బోయి బాణాసురునకుఁ బుత్రివి కమ్ము. శ్రీకృష్ణపౌత్రుని ఆశ్లేషముల నలరింపుము. అంతఁ బవిత్రురాల వగుదువు. అని పలికి మానమూని దుర్వాసుఁ డుండెను. వా రిరువురు మునిపుంగవునకు నమస్కరించి యథాస్థానమునకుఁ బోయిరి. ఇది గర్దభాసుర వృత్తాంతము; ఉషాకన్యకీ పూర్వచరిత్రము. అని భగవంతుఁడు నారాయణమూర్తి నారదునకుం బురాతనేతిహాసమును వచించి యూరకుండెను.

భక్తజనులారా! శ్రీకృష్ణావతారమున భగవంతుని నుండి ముక్తి నొందఁదగు సాహసికునివృత్తాంతమును వింటిరి. తిలోత్తమాచరిత్రమును వింటిరి. దీనినుండి వివిధవిషయములు గ్రహింపఁదగియుండును. ముఖ్యమైనది కులటాచరిత్రము. పుంశ్చలియనఁగా నిచ్చానుసారము ప్రవర్తించునది యనియర్థము. తిలోత్తమ దేవతాకాంత. అనఁగా నచ్చరమిన్న. ఎందఱనో కోరునది. ఆమెయే పుంశ్చలీచిత్తము నెఱుంగుట కష్టమని తెలిపెను. క్రొత్తవానిం జూచినవెంటనే ప్రాతప్రియుని మఱచుట కులటాధర్మమని తేటతెల్లముగఁ దెలిపెను. కులటాధర్మనసంభాషణ స్పర్శనములు పాపహేతువు లనియు వానికిఁ బ్రాయశ్చిత్తములివి యనియు వెలిపుచ్చెను.

“తస్మా ద్యత్సాద్రక్షణీయం పాకపాత్రం కళత్రకమ్”
అని తెలుపుట కన్న వేఱు హితోపదేశ మేమి చేయవలయును?

ఒకరిపై మమత నిలుకడఁగా లేని కులటాజాతిని నమ్మవచ్చునా యని తెలిపెను. కులటాచిత్తవృత్తి నెఱుంగుటకంటెఁ గష్ట కార్య మింకొకటి లేదని స్పష్టపఱచెను. ఇట్లు పుంశ్చలీజాతి నీచతమజాతి యని తెలిపినను సాహసికుఁడు మోహపరవశుఁడయ్యెను. అతఁ డేమి సామాన్యుఁడా! బలిచక్రవర్తికుమారుఁడు. బలిచక్రవర్తి మహాదాత. విష్ణుసాదార్పకులలో మేటి. అతనికిం బుత్తుఁడై సకలశాస్త్రపారంగతుఁడు విష్ణుభక్తుఁడు నైన సాహసికుఁడు తద్దర్శనమున విహ్వలుఁడయ్యెను. సర్వమును మఱచెను. కులటాసంగతి మంచిని గాదని హెచ్చరించినను గూడ మోహపరవశుఁడయ్యెను. జారిణిప్రేమ జలబుద్ధుడమువంటి దసి లక్ష్యలక్షణపురస్సరముగఁ దెలిపినను దెలివిఁ దెచ్చుకొనఁ జాలకపోయెను. మరులు పురికొల్పి దానిం గూడి గంధమాదన గహ్వరంబున సుఖ మనుభవించెను. కాని తృప్తినొందని కామమున నొడఁ లెఱుంగక పోయెను. దాన ఫల మేమి గలిగె? స్వస్థా శనఃరూపదుష్ఫలము చేకూరెను. గర్దభాకారము అను రరాజపుత్రునకుం గల్గెను.

దుర్వాసుఁడు నియతిమై తప మొనరించుచుండుచోఁతే సాహసికునకు విహారస్థానముగ దైవవశమున నేర్పడియెను. కర్క మనునది బలవత్తమమైనది. దానిం దప్పించుకొనఁ జాలు ప్రాణి లేనే లేదు. పరాత్పరుఁ డొక్కఁడే దానిమీఁఁజాలును. తదితరులు మీఁఁ జాలరు. మూఁటికి మువ్వాటికి మీఁఁజాల

రు. ఆతపస్సు నిరంతరము సాగుచుండెను. నిత్యకృత్యములు చేయక తపస్సు చేయు పెట్టు? అన్న ప్రశ్నము రాకమానదు. దుర్వాసుడు రాత్రిందివములు శ్రీశ్రష్టపాదారవిందముల డెందమున నిడికొని తదేకనియతి నుండెను. సాయంప్రాతఃకాలస్నానాదికృత్యము లాముని చేయవలసినట్టివి కావు. అవి కేవలపిశుధజ్ఞానము లేనివారలకొక కేర్పడినవి. సర్వసంగపరిత్యాగుల నవి బాధింపజాలవు. వాని నొనరించిన గలుగుఫలము జ్ఞానమే. సర్వసంగవిముఖతారూపమైనది. అట్టిస్థితి నొందినవారే ముక్తసంగులనబడుదురు. పామరుల కేర్పడినస్మృతులు లోనగునట్టి వారియెడఁ జెల్లవు. ముక్తసంగతఁ గలుగఁ జేయ నవి యేర్పడెను. ఆఫలము కలుగ నవి ప్రధానములు కాక యప్రధానము లగును. అట్టి మహాత్ము లేకాంతముగాఁ గూరుచుండి పరమేశ్వరు హృదయకమలమున నిడికొని యహర్నిశములు విరామము లేక ధ్యానించుచుందురు. అట్టిస్థితిలో దేహాభిమానము వారి కుండునా యని ప్రశ్నించుటయే వెట్టితనము. దేహాభిమానము వదలినతఱి లోకాచారము వారి కనుసరింపఁదగనివియేయగును. అనఁగా స్నానసంధ్యోపాసనాదులు వారు చేయరక్కఱలేదు. అట్లని వా రూరకుండరు. వారిలోఁ గొందఱు వానిని లోకసంగ్రహార్థ మొనరింతురు. మనస్సు భగవత్పాదావిందసంలగ్నమగుతఱి లోకమును మఱుతురు. కాననే భర్త సారి వైరాగ్యశతకమున—

“ధన్యానాం గిరికందరే నివసతాం జ్యోతిః పరం ధ్యాయతా మానందాశ్రుజలం పిబంతి శకునా నిశ్శంకమంకేశయాః” అని స్పష్టపఱచిరి.

నిరంతరధ్యానము చేయుతఱి వారిదేహము యోగబలమున స్థానము వగును. అది నిశ్చలమగుటఁ బక్షులు సర్పములు దాని నాశ్రయించి యిది యొక పాపాణమో వృక్షమో యని సంశయ మొందక యందు నివసించును. అట్టి స్థితి చేకూరుటయే యోగఫల మని నమ్ముడు. ఎట్టిమహాత్ముల కట్టి యదృష్టము లభించునో మన మెఱుంగఁజాలము. కాన నెఱుంగనివిషయము లసత్యము లని యాక్షేపింపరాదు.

దుర్వాసునిదేహము పాపాణమే యని భావించి వల్లీక మొకటి యేర్పడియె. అందు క్రూరభుజంగములు చేరును. అవి యేమి చేయఁగలవు? పాపాణము నేమిచేయునో ఆపనిని చేయఁగలవు. అట్టిక్రూరసర్పము లాశ్రయించినవే యని యామునికిం దెలియదు. ఏల? తిన్నానసము భగవత్పాదారవిందసమర్చితము. అది నిశ్చలము. చింతావిరహితము. ఆనందసాగరనిమగ్నము. తనవి దీఱునంతదాఁక నందే యుండును. అది యెంతకాల మని ప్రశ్నచేయఁజనదు. అది యింతకాల మని చెప్పఁగలుగు తెట్లు? కొలఁదికాలమే కావచ్చును. యుగసహస్రవర్యంతకాలము కావచ్చును. అది యిట్టి దని నిర్ణయించునధికార మామహాత్ములకే యుండ దనఁగా మనకిక నెక్కడిది?

అయిన, కూర సర్పఘాతకారమే ప్రాణాపాయముఁ
గల్పించును గదా. అట్లుండఁగా మునిదేహ మెట్లోర్చెను? అని
ప్రశ్నింపవచ్చును. అట్టివారికి యోగమహిమము చక్కఁగాఁ
దెలిసియుండ దని నానమ్మకము.

వర్షత్రయాభ్యాసవశా దతీత మనాగతం వేత్యలినీలకేశః.
విషం న దేహే క్రమతే తదీయే దష్టే సుఖోరై రపి ప
న్నగేంద్రైః.

అని త్రిపురాసారసముచ్ఛయమునఁ జెప్పఁబడినది. ప్రాణాయా
మము యోగమునకుఁ బ్రథమసోపానము. దానియందొట్టి మహి
మ మున్నదని చెప్పఁబడినది. అది కేవలము ఫలస్తుతిమాత్ర
మనుట పాపము. అది యలవాటుచేయువారికే దానిమహిమ
మెఱుంగనగు. ఇతరులకుఁ దెలియదు. ఇట్లుండఁగా మహాయోగ
ముల నభ్యసించి తల్చెలము నంద కిన్నులు మూసినంతన భగవ
ద్దర్శనము చేయఁగల మహాత్ములదేహములఁ గ్రూరభుజంగ
ములు కావు ఆదిశేషుండైన నేమి చేయంగలఁడు?

కావున దుర్వాచులదేహమున వర్తిక మేర్పడి అది కొంత
కాలమునకుఁ వీఁగెలగుంపుచే నానృత మయ్యెను. అట్టి విషయ
ము కాముకులగువారి కెట్లు తెలియఁదగియుండును. కాఁబట్టియే

కామాత్మనోర్నహి జ్ఞానం కామేన హతచేతసః”

అనిచెప్పఁబడి యె. ఒడలెఱుంగనిపాటు పడుచుండఁగా నిక జ్ఞాన
మెట్లు వారి కాస్థితియందుఁ గల్గును ?

భగవంతునియుద్దేశము ప్రాణికోటి యంతయుఁ దరింపజలయు ననియే. అది కర్మరూపము గలది కాననే “కర్మాయత్తులు జీవులు” అన్న పెద్దలవాక్యము సర్వజనాంగీకారమును బడసినది. కేవలమదాంధులను సన్మార్గమునకుఁ ద్రిప్పవలయు నని యీశ్వరోద్దేశ మేని, అట్టి వారలకుఁ దొలుత నొప్పి కల్పించును. తద్విముక్తియే జ్ఞానోపదేశము. ఈనియమమునకు భంగమే లేదని నాయాశయము. కావుననే యాతటిం దత్క్రిడాజనితకరకంకణనిర్వణనము మునివరుమనస్సును గలంపంజాలెను. లేకున్నచో వల్లీకములు పెట్టియుండఁగా నెఱుంగకున్న యాతని కపు డేల యాకలనిస్వనము ధ్యానభంగమును గల్పించ సమర్థమయ్యెను? మిన్న విఱిగి పైఁబడుచున్నఁ జలింపని యాదిత్యమునిచిత్త మపు డుద్విగ్నమయ్యెను. కారణ మేమి? తిలోత్తమాసాహసికులదుష్కర్త మామునిని బ్రేరేపించి కోపపరవశుం గావించి తద్ద్వారా వారికిఁ బ్రాయశ్చిత్తము గల్పించెను. ఇదియే సిద్ధాంతము. దీనిని మీఱునది వేఱొండు లేదు. ఉన్న దన్నను, అది నిలువఁ జాలక పరుగిడును.

. ముని కోపించి శపింప వారి కపుడు జ్ఞానమువయించెను.

“వినా విపత్తౌ కేషాంచిత్ జ్ఞానం భవతి భూతలే”

అనునీమహావాక్యము మహావాక్యసారమే యనవలయు. ఎఱి వారికిం గాని కష్టము తోచినఁగాని తారొనరించునది దుష్కార్యమని తోచదు. ఇతరు లుపదేశించుటచే నెంచుక తోచినది.

చాలసేపు మనసున నిలువదు. కష్టరాహిత్యమేకదా సుఖానంద. మనుమాట యందఱ కనుభవైకవేద్యమేకదా. కాబట్టి ముని శాపశ్రవణమాత్రముననే వారిమానసములు దుఃఖసాగర నిమగ్నములయ్యెను. ఇక మనగతియేమిని యూహింపసాగెను. ఈభోగమేమి? మనకు రాగలజన్మమేమి? యన్నయాహులు ప్రసరింపసాగెను. అంతఃదమరు చేయుచున్న యప్పని తప్పని దృఢపడియెను. అపు డేడ్చినలాభ మేమని యూరకుండిరా? బహుభంగుల బ్రార్థించిరి. పాదములపైబడి ముసీంద్రా! కావవే యని నీనత వేడిరి. చేసినపని దుష్కార్యమింకనిట్టి చెట్టపనులం జేయు నిప్పటికి మన్నింపుమా యని పలవించిరి. ఎట్టు లీశాపము ననుభవంతుమయ్యా యస పాదములఁ బట్టుకొనిరి. కాని మునిమాత్రమేమి చేయఁగలఁడు? తా నాడినమాట యసత్యమఁ గాక మనఁగలఁడా? అట్టియధికార మాయనకు మాత్రము గలదా? లేదు! లేదు, లేదు! ఆతఁడేభగవంతు నారాధించుచుండెనో ఆతని 'రుణచే మీకు మేలు గలిగెడు నని వారి నూటడించెను. వేలు సూర్యము లేదని వారును నిశ్చయించుకొని యంతమాత్రమేనుపకారము గల్గెఁ గదా. బ్రతికిమిరా స్వామి యని తదను సతి నొందిపోయిరి. ఇందు గ్రహింపఁదగిననీతు లివ్వియివ్వి కుని వేలుగ వ్రాయవలయునా? కరతలామలకములు గదా.

మహాశయులారా! ఇం కొకవిచిత్రవార్త యిందుఁ గలదు. అది నారదమునివృత్తాంతము నారదముని తొలిజన్మ

మున దాసీపుత్రుడట. దానికిం గారణము విధిశాపమట. విష్ణుభక్తులు భుజింపఁగా మిగిలినయన్నమును దినుటచే మఱుజన్మున బ్రహ్మమానసపుత్రుడై పుట్టుకం గాంచి నారదనామధానియయ్యెనట. ఇవ్వార్తయపహాస్యతాభాజనముగఁ దోచుఁ గదా. అటు లని యపహాస్యము చేయఁగూడదు. శ్రీవిష్ణుభక్తుల యుచ్ఛిష్టము దొరకినఁ జాలునని మహాత్ములు గూడ వేచియుండురు. వారి కది దొరకుటయే తపఃఫలము. కారణ మేమి? విష్ణుభక్తులు మహితాత్ములు. వాని కాహారమే యుండదు. ఎపుడో యించుక పరిగ్రహించినను దచ్చేషము దొరకదు. అట్టియ మూల్యపదార్థము విష్ణుస్థ సాదమే. అది సకలపురుషార్థముల నొసంగఁజాలు. కాని, కపటివైష్ణవోచ్ఛిష్ట మట్టిది కానేరదు. దాంభికులై శిష్యుల వంచించుపాఠే వేషధారులై ద్రవ్యార్జనము చేయువారు విష్ణుభక్తులు కానేరరు. ప్రహ్లాదాదులు విష్ణుభక్తులు. సర్వసంగపరిత్యాగులు వైష్ణవులు. సమస్తము సీశ్వరార్పణము చేసి, శ్రీమహావిష్ణుపాదారవిందైకభజనము చేయువారలే భక్తులు. అట్టివారికి భోజనాపేక్ష యుండదు. భగవత్పాదకమలమకరందమే వారి కతితృప్తిని గల్గించునాహారము. అది యితరులకు లభించెనా అనఁగా, అట్టి భక్తి తత్సహవాససల్లాపాదులచే లభించెనా ముక్తుడగు. ఇట ఉచ్ఛిష్ట మనఁగా వారు తినఁగా మిగిలిన యన్నమని కాదు. వారుపాసించి భగవత్పాదామృతమును గ్రోలి శిష్యులకు నుపాసనము చేయుమార్గమును

దెలిసి వారిచే నభ్యసింపఁజేయుదురు. అట్టిదియే వైష్ణవోచ్ఛ్వాస మనఁబడును. అది దొరకుట మహాపుణ్యము కాదా. సత్కర్తా నుష్ఠానఫలముకదా. దానికంటె మిక్కిలికోరఁదగినది వే తేది యుండును ? అనఁగాఁ బూర్వజన్మ కర్తవశమున మహాజ్ఞాన ము పుట్టుక చేతనే కలుగును. అది లేక తనంతన తానే కలుగదు. కాఁబట్టి సత్కర్తానుష్ఠానము వదలక చేయుచుఁ దత్ఫలమునుగో రకయుండవలయును. అట్లు చేసినఁ బరమేశ్వరుఁడు సంతృప్తుఁ డగును. ఇట్లు భక్తిరసము దినదినాభివృద్ధి నొందినఁ బరమపదము ప్రాప్తింప నలవియగును.

పాతకులారా! కథను ముగించి తత్సారము లని నాకుఁ దోఁచినమాటలు నాలుగు వ్రాసితి. ఇవి కాక యెన్నియో నీతు లు మీకును దోఁపవచ్చు. వాని నెల్ల సమన్వయము చేసికొనుఁ డు. అపుడే భగవత్కథాపఠనము సార్థకమగును. కథను నూత్ర మే పఠంచి తృప్తి నొందరాదు. తదుక్తనీతి ననుసరించుటయే భ క్తులవిధి. దాని నొనరించినభక్తుడే శ్రుతకృత్యుఁ డనంబడు. ఇంక నీవిషయమును జాలించి కథాసంవిధానము పరికితము.

❧ నందయశోదారోహిణీపూర్వవృత్తాంతము. ❧

* వసుదేవునియు దేవకీదేవియుఁ బూర్వజన్మవృత్తాంత ము ముందు వివరింపఁబడియో గదా. ఇంక శ్రీకృష్ణజన్మ

* ఈకథ శ్రీకృష్ణజన్మ ఖండము తొమ్మిదవయధ్యాయమునుండి గ్రహిం పఁబడినది.

మునకు ముందు నందుఁ డన నెనఁడో యశోద యెవతుకయో,
రోహిణి యెవ్వతెయో తెలికొనఁదగియుండును. ఇక్కడ
ముఖ్యతమముగదా. దీని నెఱింగినఁ గాని పైకథ సాగదు. ఇది
నారదనారాయణసంవాదరూపమైనది. కానఁ జక్కఁగా నాల
కింపుఁడు.

తొల్లి నారదముని నారాయణుతో నెన్నియో విషయ
ములం గూర్చి ప్రశ్నించుచుండి పురుషోత్తమమహిమ నెఱుంగఁ
గోరి యిట్లు ప్రశ్నించెను. శ్రీనారాయణా! మహానుభావా! నీవు
జగన్నాయకుడవు. నీ వెఱుంగనియద్భుతము లుండవు. వసుదేవుఁ
డు శ్రీకృష్ణుని నందపత్నియగు యశోదామందిరమున నునిచి
న్వగృహమునకుఁ బోయె నని వింటిని. అంతట నందుఁ డేమిచేసె
ను? శ్రీహరి యానందమందిరమున నేగతి విహరించెను? ఎన్ని
యేం డ్లట నుండెను? శ్రీహరి బాలక్రీడల విశఁగోరెద. చక్కగా
వర్ణింపుమా. శ్రీకృష్ణపరమాత్మ పూర్వము గోలోకమున రాధ
తోఁగూడి విహరించెను గదా. అపు డేమి ప్రతిజ్ఞ చేసెను? దాని
నెట్లు పాలించెను? బృందావన మన నెట్టిది? దానిమండలరీతి యె
ట్టిది? రాసక్రీడా జలక్రీడలం గూడ వర్ణింపుము. నందుఁ డేమి
తపస్సు చేసెను? యశోదారోహిణు లెట్టి పుణ్యవ్రతములు సలి
పిరి? శ్రీహరికిఁ బూర్వమే హలాయుధునకు జనన మెందుఁ గలి
గెను? పీయూషఖండసంకాశము కదా శ్రీహరిదివ్యచరిత్రము.
విశేషించి యది నీవంటి కవిముఖమునుండి వెలువడు నేని క్రొత్త

క్రొత్తయానందమును బుట్టించును. నీరాసక్తీ డావర్ణనము నీచే జేయఁబడవలయును. పరోక్షవర్ణనమువలనఁ గావ్యము నూతన రూపమును దాల్చును. యోగీశ్వరగురువద్యుఁడ వగు నీవు సాక్షాత్చీకృష్ణపరమాత్మయశజనితుఁడవు కదా. ఎవఁ డెన్వరియంశ జనితుఁడో అతఁ డాతనిసుఖమువలసనే సుఖించును. కావున నీ ముఖమునండి యీవృత్తాంతము వినఁగోరెద నని ప్రశ్నించెను. నారాయణమూర్తి యాప్రశ్నమును విని యచ్చేరు వంది పరమానందభరితుఁడై యిట్లు బదులు చెప్పెను. నారదా! వినుము. * బ్రహ్మేశ శేషవిఘ్నేశ్వరులు, కూర్మము, ధర్మఁడు, నేను, నరుఁడు, కార్తికేయుఁడు అను తొమ్మండుగురము శ్రీకృష్ణాంశ జనితులము. ఓహోహో ! గోలోకనాయకుఁడగు శ్రీకృష్ణుని మహిమమును వర్ణింప నేరితరము? ఏమహాత్మునిని మేము స్వయముగఁ దెలిసికొనఁజాలమో, వేదములు తెలిసికొనఁ జాలవో, అట్టివానిని బండితు లేమి తెలిసికొనఁగలరు? ఆదివరాహము; వామనుఁడు. కల్కి షాద్ధులు కపిలమీనములు. ఇవి శ్రీకృష్ణ కలాంశజనితములు. ఇంక నెందఱో యిట్టివారు గలరు. కూర్మము నృసింహమూర్తి, శ్రీరాముఁడు, శ్వేతద్వీపవాసివిరాడ్విభు సంభూతులు. శ్రీకృష్ణుఁడు పరిపూర్ణ తముఁడు. గోలోకమున వైకుంఠమున నుండును. వైకుంఠమునఁ గమలాకాంతుఁ డనియు,

* బ్రహ్మేశ శేష విఘ్నేశాః కూర్మో ధర్మో హమేవ చ, నరశ్చ కార్తికేయశ్చ శ్రీకృష్ణాంశా వయం నవ. అని మా. ౧౦ శ్లో.

నూపభేదమునఁ జతుర్భుజుడై యతఁడే యలరుచుండును. గోలోకమున రాధాకాంతుడై ద్విభుజవిరాజితుడై యాప్రభువేయుండును. ఈశ్రీకృష్ణపరమాత్మ తేజస్సునే నిత్యము యోగులు మనోవీధియందు నిల్పియుందురు. భక్తులు తత్పాదారవిందములను, తత్తేజస్సును ధ్యానించి కీర్తించుచుందురు. తేజస్వియగు నామహామహాని విడిచిన ధ్యేయపదార్థ మెక్కడిది? విప్రోత్తమా, నారదమునీ, యశోదానందులతపస్సును వర్ణించెద. ఆలకింపుము. రోహిణీతప్తశ్చరణమును వివరించెద ఘృతత్మక్తిచే శ్రీపరమేశ్వరునిఁ గనంగలిగిరో యాతపస్సు వాస్తవముగా వర్ణింపఁ దగినదియే కదా.

నందుఁడు వసువులలో నొకఁడు. అందు నుత్తముఁడు. ద్రోణుఁ డని యతనిపేరు. తపోధనుడై యతఁడుండును. ఆతని భార్య ధరాదేవి. ఆమె పతివ్రతాశిరోమణి. ఆమెయే యశోద యనంబరఁగెను. రోహిణి సర్పమాత యగు కద్రువు. ఆమెనుండియే సర్పములు ప్రభవితలైనవి. పీరిజన్మచరితము నిక వినుము.

ఒకానొక కాలమందు ధరాదేవియు, ద్రోణుఁడును గంధమాదనపర్వతమునందుఁ బరమపుణ్యప్రద మగుభారతవర్షమున గౌతమాశ్రమసన్నిధిని దప స్సొనరించుచుండిరి. ఆతపోనియతి యందు వారికిఁ బదివేలసంవత్సరములు గతించెను. శ్రీకృష్ణసందర్శనముఁ గోరి నిర్జనమగు సుప్రభానతీదీరమున వారు తపస్సు చేయుచుండిరి. ఎంతకాలము తపస్సు చేసినను ద్రోణుఁడు ధరా

దేవియు శ్రీకృష్ణుని దర్శింపఁజాలకపోయిరి. అత వారికి విసుఁగు జనించెను. ఎంతకాలము శ్రద్ధాయోగమునఁ దప మొనరించి నను భగవద్దర్శనము కాలేదే! ఇంక నేటి కీదేహ మని తలంచి వారు వైరాగ్యసంపదచే నన్ని కుండమునఁ బడఁబూనిరి. మరణమును వాంఛించు తచ్చిత్తవృత్తి నెఱింగి యొకవాక్కు వియ ద్వీధినుండి వెలువడియెను. ఓధరాద్రోణులారా, మరణవాంఛ వదలుఁడు. శ్రీహరిని భూలోకమునఁ బుత్రరూపమునఁ జూడఁ గలరు. ఈజన్మమునఁ దద్దర్శనము గలుగదు.

జన్మాంతరమున యోగులకుం గూడ దర్శింపరానివిభుని శ్రీకృష్ణుని మీరు దర్శింపఁగలరు. ఆపరమాత్మ విద్వాంసులకుం గూడ ధ్యానాసాధ్యుఁడు. బ్రహ్మాదులకుం గూడ వంద్యుఁడు. కాన నట్టిమహామహానిదర్శనము జన్మాంతరమును గాంచిన మీకుఁ బుత్రరూపమునఁ గాఁగలదు.

ఈపలుకులు చెవులుసోకినంతనే ధరాద్రోణులు పర మానందకందళితహృదయము లలర నిల్లు చేరిరి. జన్మాంతరమున యశోదానందు లనం బరగి శ్రీకృష్ణుని దర్శించిరి. ఇది యశో దానందుల పూర్వచరిత్రము. ఇంక రోహిణీచరిత్రము వినుము. అది గుహ్య మనందగినది. దేవతలు గూడ దాని నెఱుంగఁ గోరుదురు.

ఒకానొకప్పుడు దేవమాతయగు సాధ్వీమణి పుష్పేత్సవ దినమునందుఁ దనవల్లభుఁడగుకశ్యపమునికి సేవకునిమూలమున నొకశుభవార్త నంపెను. ఆనాఁడు సుస్నాతమై యాసుందరి

రత్నాలంకారములఁ దాల్చి వివిధవిధముల నలంకృతయై ముకురమునెదుట నునుచుకొని తనమోమునందుఁ జూచెను. కస్తూరీతిలకమున నొప్పి సిందూరబిందుసంయుతిం దగి, రత్నకుండలమండలమున విలసిల్లి మకరికాపత్రాభరణశోభలఁ జెన్నమీటి, గజకుంభస్థమాక్తికసంయోగమున భాసిల్లి, మనోహరనానాగ్రమునఁ దేజరిల్లి, శరత్పంకజనయనముల నాంపుఁగని, వక్రతరభ్రాభంగమునఁజూడనై, విచిత్రకజ్జలోజ్జ్వలమై, పరిపక్వదాడిమీబీజసమదంతపంక్తులచే నుతింపఁజాలి, పక్వబింబాధరోష్ఠమునఁ దగి, సుస్థితమునఁ దనరారి, సుందరమై, అతీమనోహరమై, మునీంద్రనిశ్చలచిత్తమోహసంబై మెఱయుచున్న తనశరత్సర్వణచంద్రముఖము దర్పణంబునఁ గానఁబడియె. ఇట్లద్భుతముగాఁ గనఁబడు మోమును దృష్టి మీఱఁ జూచి తనగృహమునందేయుండెను. ఆసుదతి కామబాణప్రవీడితయగుచు, బతిరాక కెదురు చూచుచు నుండఁగాఁ దా నంపినసేవకుఁడువచ్చి కశ్యపబ్రహ్మ కద్రుఁగృహంబున నిష్టాలాపంబులు సేయుచున్నవాఁడను పిడుగువంటిమాటను జెప్పెను. ఆవేడినుడి రత్నసారవిభూషితంబగు తద్ధృదయంబునఁ బడియె. ఆలలనామణి రతికాతరయాట నవ్వార్త విన్నంతన హతాశయై క్రోధముఁ దాల్చెను.

ఆకోపమునకు ఫలముగా భర్తను శపింప వలసినదయ్యెను, వల్లభునియందలి ప్రేమమునఁ బ్రాణనాథుని శపింపదయ్యెను. దీనికిం గారకురాలు సర్పమాత గదా యని తలంచెను. తలంచి

తనసాధ్వీత్వమునొడ్డి యిఁకమీఁద నాసపత్నియగు సర్పజనని దే
వాలయయోగ్యురాలు కాకుండుఁగాక. ధర్మిష్ఠయుఁ గాకుండుఁ
గాక. ధర్మనాశిని యగుఁగాక. స్వర్లోకమునుండి దూరమున కే
గుఁగాక. మానవయోనిం బుట్టువుఁగాంచుఁ గాక అని శపించెను.

సేవకముఖమున నాకద్రువు తన కదిలి యొసఁగిన శాప
మును వినెను. నిష్కారణముగాఁ దనసపతి శాప మిచ్చెఁగదా
యని యాగ్రహించి యిట్లు ప్రతిశాప మిచ్చెను. నావలెనే
అదితియు మనుష్యయోనిం బుట్టుఁగాక. జరాయుతమగు
మానుషయోని జననరూపనరక మనుభవించుఁ గాక అని
శపించెను.

ఈయిరువురశాపముల నామునివరుఁ డాత్మ నెఱింగెను.
కద్రువును సర్పమూతను జూచి హితవచనముల నూఱడిల్లఁ
జేయుచుఁ గాలాంతరమున మర్త్యలోకమునకుం బోదువుగాక,
నన్నుఁగూడియే యుటనుందువుగాక. భయంపడకుము. సుఖము
గనుండుము. ఆజన్మమున శ్రీకృష్ణముఖమును దర్శింపఁగలవు. అని
యూఱడిల్లఁ జేసి యదితిగృహంబునకుం బోయి కుండా
సాధ్వీ మనోనాంభను జక్కఁగా నెఱవేఱిచెను. ఆయుతకాల
ముననే మహేంద్రుఁడు దేవాధీశుఁడు జనించెను. అదితి యను
దేవమూతయే దేవకీదేవిగా నవతరించెను. సర్పమూతయే రోహి
ణి యనఁ బుట్టెను. కశ్యపుఁడు వసుదేవుఁ డనుపేర నవతరించె
ను. శ్రీకృష్ణజనకుం డీమహాత్ముఁడే.

భక్తజనులారా! ఎంతశాంతముగలవా రైనను స్త్రీలు చపలచిత్తులు. దూరదృష్టివిహీనలు అను నీనానుడులు సిద్ధాంతములే. అదితియంతటి సాధ్వీతిలకము సపత్నిని నిష్కారణముగా శపించెను. ఓర్పులేని దని నిందింపరాదు. కాని స్త్రీస్వభావమగు గుణముగలదియె యనవలయు. ఏలయనఁగా భర్తను దా నెట్లు ప్రేమించునో తక్కినభార్యయూ నట్లే ప్రేమించు నని యెఱుంగక త్వరపడి భర్తను శపింపవలసియుండ నాయనను వదలి శాపమున కనర్హురాలగు కద్రువను శపించుట న్యాయముకాదు గదా. ఎంతటిపరిజ్ఞానమున్నను స్త్రీలు త్వరపడుస్వభావము గలవా రనుట నిక్కమామెను. ఇంతమాత్రమే కాదు. అట్టి సాధ్వీమణికిఁ గల్గిన క్రోధము లోకోపకార మొనరించును. సామాన్యస్త్రీలకుఁ గలుగు క్రోధము వారినే బాధించును. ఇది యే భేదము. అదితి ముందు భగవంతుని గను భాగ్యము కలది. కానఁ దదనుగుణముగా శాపమును బొందెను. కద్రువయును శాపమును బడసినను భర్త యనుకంపాతిశయమున నించు కయు నపరాధ మొనరింపని సాధ్వీగాన భగవంతునిఁ గుమారునిగాఁ గను నదృష్టము గలది యాయెను. కావున నెవ్వరు గాని సంచితము, నాగామి యనఁబడు కర్తముల ఫలముల ననుభవింపక తప్పించుకొనఁజాలరు. పామరులకుఁ బండితులకు నీవిషయమున భేదము లేదు గాని సజ్జను లనుభవించు కర్మఫలము లోకోపకారమునకుఁ గారణ మగు. పామరు

లనుభవించునది యట్టిది కానేరదు. ఇదియే యిట గ్రహింపఁ దగిన నీతి.

భార్యాద్వయముండుట యెట్టివారికే, గష్టహేతు వను న్యాయము అనుభవముతో, గలిపి సమన్వయముచేసినచో నిశ్చయ మని తేలుచున్నది. కశ్యపునంతటివాఁ డిరువురను బ్రతి మాలవలసివచ్చె. వారిశాపముల విని పరితపింపవలసినవాఁ డాయెను. ఇంక సామాన్యులమాట యిట నేటికి పెంచి వ్రాయ వలయును? అది యీలోకమున స్వానుభవమునఁ గొందఱకు, దర్శనమునఁ గొందఱకు మనస్సునకు స్పష్టమగుచు నే యున్నది. ఉండఁగలదు. దీనికి శంకలు లేవు. మాటికి ముమ్మాటికి ద్రువ ము. ఇంకఁ గథకు మరలుదము.

శ్రీకృష్ణావతారపవిత్రగాథను అవకాశమును గల్పించు కొనక వ్రాయవలసియున్నది. కాని దానికి ముం దొక్కవిషయమును దెలుపక తప్పదు. దానిని వదలుటచే నొక తప్పుచే సినవాఁడ నగుదు. ఏదనఁగా, శ్రీవిష్ణుభాగవతమున రుక్మిణీవివాహాఘట్టమున రుక్మి శ్రీకృష్ణునితో

శ్లో. ఆహ చోర!క్షణం తిష్ఠ యదూనాం పలపాంసన.

కుత్ర యాసి స్వసారం మే ముషిత్యాధ్వాంక్షవద్ధవిః.

౧౦ స్కం. ౫౪ అ. ౨౫ శ్లో.

ఇట్లు సంభాషించినట్లు కనఁబడియెడిని. దశమస్కం

ధారంభమునందు

శ్లో. యదోశ్చ ధర్తశీలస్య నితరాం మునిసత్తమ,

తత్రాశేనావతీర్ణస్య విష్ణోర్విర్యాశి శంస నః. ౨ శ్లో.
అనియుఁ గన్పడియెడు. యదుపంశమున సవతరించుట యేల
యను ప్రశ్న మసంగతముగాఁ గన్పడియెడు. ఏల యనఁగా ను
త్తమరాజకుటుంబము లెన్నియో యుండఁగా రాజ్యార్హత లేక
శాపగ్రస్తమగు యదుకులమునఁ బుట్టుట కేమిహేతువు? అను
శంక కలుగకమానదు. 'ధర్తశీలస్య' అనుచో శీలశబ్దమునకు
శాప మర్థమని కొందఱు చెప్పుదురు. ఈయర్థము మది నుంచు
కొనియే కాఁబోలు మహాకవి బ్రహ్మరపోతనామాత్యుఁడు భాగ
వతాంధ్రీకగణమున “శీలముగల యదుకులమున, నేలా పుట్టెను
మహాత్ముఁ డీశుఁడు” అని చెప్పెను. దీనికి నర్థము వ్రాయుచు
బ్రహ్మశ్రీ పాలపర్తి నాగేశ్వరశాస్త్రిలుగారు “శీలము కులమునఁ
గల యదు” అనియన్వయించిరి. పోతనమహాకవిభావమున నిటు
శీలమనఁగా శాపమే యనితోఁచెడిని. లేనిచో ఏలాపుట్టెననగా
ఏలాగునఁ బుట్టెను అనికాదు. ఏలపుట్టెను? ఎందుకుపుట్టెను? అను
పర్యాయపదముల యర్థమే కాని యేలాగు పుట్టె ననియర్థము
చెప్పరాదు. ఏలాగున పుట్టె నని ప్రశ్నయు రాఁగూడదు. అనఁ
గా శాపదగ్ధమైన యదుపంశమున నేటికిజన్మించెను.? ఏయేవిధము
లఁ బ్రవర్తెను? అనుభావమే సమంజస మని తోఁచెడు. కాని
పైశ్లోకమునకు శ్రీధరాచార్యులవా రీయర్థమును వ్రాయలేదు.
అంతటి మహాత్ములు వ్రాయని యర్థమును శ్రీపోతనమహాకవి

యేల వ్రాసె ననియు నడుగవచ్చును. శైనుఁగున “శీలముగల
యదుకులమునకా = ఆచారవంతమగు యదువంశమునందు, ఏ
లాపుట్టెను = ఏటికి జన్మించెను” అని యర్థము చెప్పిన బాగులే
దు. ఏలా పుట్టెను = అనఁగా ఏలాగున జన్మించెను అని య
ర్థము చెప్పినను బాగులేదు. మూలమునుబట్టి “నితరాం ధర్తశీల
స్య యదోః తత్రవంశే” అని యన్వయించవలసినదేకాని వే
ఱువిధముగా నన్వయింప వీలులేదు. మిగుల ధర్తస్వభావుఁ
డగు యదుపువంశమునం దనియే కదా దీని యర్థము. శ్రీపరవ
స్తు శ్రీనివాసాచార్యవిరచిత సర్వశబ్దసంబోధిని యను నిఘం
టువునందు శీలశబ్దమునకు నాల్గవయర్థము ‘కీలమ్’ అని వ్రాయఁ
బడినది. కీల మనఁ గా జల మర్థము. కీలకీలాలశబ్దములు ప
ర్యాయపదములు. కాన ఆయర్థ మిట్ల బనికిరాదు. కీల మనున
ది పుంలింగమాందును గలదు. అపుడు శంకు వని యర్థము. శం
కు వనఁగా మేకు. శాత్పర్యముగా యదుకులమున కొక శంకు
వు గల దనఁగా నొక యపకీర్తి కల దని చెప్పవచ్చును. అపకీ
ర్తి యనఁగా రాజ్యాధికారము లేని కుటుంబ మనునదియే
యొక యపకీర్తి. అ దెట్లు? శాపకారణముచేత నని పరంపరా
సంబంధముగా సర్థము చెప్పుదు రాఁగా ఎట్లొ శాపమను వర్థ
ము గల దని యూహింపవచ్చును, కాని ద్రావిడప్రాణాయామ
మన్నట్లు ఇంత శ్రమంపడి యీయర్థ మేల చెప్పవలయు నని
ప్రశ్నింపఁగా నిట్లు చెప్పుకున్న వీలు లేదండీ యని యే సమా

ధానము చెప్పవలయును. ఏల యింతప్రయాసమునకు హేతు
వని మరల నెవరే బ్రశ్నించినచో యదువును యయాతి శపి
యించె ననియు, దానిని వెలిపుచ్చుటకుఁగా నింత ప్రయాస
మని సమాధానము చెప్పవలయును. ఈప్రయాసము మా
త్రము నిష్ఫలము కాదు. ఏలయనఁగా శ్రీమహాభారతమున స
భాపర్వమున ముప్పదియేడవయధ్యాయమున

నాయమర్హతి వార్జ్యేయ స్తిష్ఠ త్స్విహ మహత్తను.

అని శిశుపాలుఁడు శ్రీకృష్ణు నాక్షేపించెను! వార్జ్యేయఁ డనఁగా
వృష్ణికులోద్భవుఁడని యర్థము. యదువృష్ణి భోజాంధకులు యా
దవు లనియే సామాన్యముగఁ బిలువఁబడుచుందురు. కాన రా
జనామములలోఁ జేర్పఁ దగని యీకృష్ణుడు పూజార్హుఁడు
కాఁడని యిటఁ దాత్పర్యము. ఈ మాటను బట్టి కూడ యదు
వంశమువారు రాజ్యార్హులు కారని తోఁచును. కారణ మిం
దులకు యయాతిశాపమే యని చెప్పవలయును.

శీలశబ్దమునకు నిఘంటువులందు శాప మను నర్థము
నాచూచినంతవఱకుఁ గనఁబడలేదు. శబ్దకల్పద్రుమమునఁగూడ
వ్రాయఁబడలేదు. ఎందైన నుండునేమో! ఏది ఎట్లున్నను బ్రకృ
తము యదువంశముచరిత్ర మించుక వ్రాయక తప్ప దని తోఁ
చెడు. దానిని వదల వీలులేదని ముగిదే వ్రాసితినిగదా. కాబట్టి
యించుక దానిని వివరించి తద్వంశమున శ్రీకృష్ణపరమాత్మ
యవతరించిన విషయమును వ్రాసెదను.

❧ * చుదువంశము. ❧

లోమహర్ష ఋషుడు మహర్షులతో నన్నియో ముశచడి
త్రములఁ దెల్పుచు నిట్లుపలికెను. మునులారా! పితృపుత్రికయగు
విరజను నహుషుఁడు వివాహమాడెను. ఆమె యింద్రోపేంద్రతు
ల్యులగు కొడుకులం గాంచెను. యతి, యయాతి, శర్యాతి,
రాయాతి, యాతి, సుయాతి నామములు గల యాపుత్రు
లాఱుగురని విశ్రుతంబు. అందు రెండవకొడు కగు యయాతి
బహువిక్రమంబుల నసమానుఁ డగుట రా జయ్యెను. అందు
యతి జ్యేష్ఠుఁడు యయాతి తదనుజాతుఁడు. ఆయయాతి కకు
త్స్థి కన్యక యగు గోదేవిని వివాహమాడెను. జ్యేష్ఠపుత్రుఁ
డగు యతి ముక్తికాముఁ డై బ్రహ్మభూతుఁ డై మునివర్చుఁ
డయ్యెను. మిగిలిన మైశుమందిలో యయాతి జ్యేష్ఠుఁడు గాన
భుజవీర్యమే నాయముగా భూమిపతుల నిర్జ్జించి రాజేంద్రుఁ డై
భూమి నేలుచుండెను.

కొంతకాలమున కా రాజచంద్రుఁడు శుక్రపుత్రికయగు
దేవయానిని బెండ్లియాడెను. వృషపర్వుఁ డను రాక్షసరాజు
శుక్రశిష్యుఁ డుండెను. ఆతనికి శర్మిష్ఠయను పుత్రిక గలదు.
ఆమెయు యయాతికి రెండవభార్య యాయెను. అందుఁ దొలి
భార్యయగు దేవయాని యగు తుర్వసునామకుల నిర్వురఁడన

* ఈ కథ బ్రహ్మపురాణము పదవయధ్యాయమునుండి గ్రహింపఁ
బడినది.

యులఁ బడసెను. ద్రుహ్యుఁడు, అనువు, పూరువు అనుముగ్గురు
 కొడుకులు శర్తిష్ఠకుం గల్గిరి. యయాతి దేవయానిని శర్తిష్ఠును
 బ్రేమముతో గారవించుచు సుఖముగా రాజ్యమును బరిపాలిం
 చుచుండెను. ఆతనిప్రజాపాలనమును గాంచి మెచ్చి పురంద
 రుఁడు పరమభాస్వరం బగురథంబు నొసంగెను. అది సాంగమై
 బంగరుచే నిర్మితమై దివ్యములగు పరమాశ్వములచే నలరా
 రుచుఁ బవిత్రమై యుండెను. ఏదిక్కునకుఁ బోవఁదలఁచినను
 మనోవేగమున నాగుఱ్ఱములు పోవుచు విజయము రాజున
 కొసంగుచుండెను. ఆదివ్యస్యందనము నధిష్ఠించి యాఱుదినము
 లలో భూమండలం బంతయుఁ దిరిగి యెల్లరాజుల జయించెను.
 యయాతి యుద్ధరంగమున నితరులకు జయింపనలవిగానివాఁడు.
 మనుష్యులను మాత్రమేగాక దేనదానవులను గూడ జయించె
 ను. * ఆరథమే కౌరవులకందఱకుఁ బరీక్షితుని దనుక నుండెను.
 అట్టిదివ్యరథము తుదకు గర్గమునిశాపమున నాశమైందెను. పరీ
 క్షితునిపుత్రుఁడగు జనమేజయుఁడు రాజ్యగర్వమున నొకనాఁ
 డు గర్గమునితనయుని బాలుని వాక్త్రుఁడనువానిని హింసించి
 బ్రహ్మహత్యనొందెను. దానిచే లోహగంధముగలవాఁడై యీ

* ఈపరీక్షితు, ఈతనిపుత్రుఁడు జనమేజయుఁడు పాండవుల తరువాతి
 వారుకారని కురుపుత్రుఁడు పరీక్షితుఁడని తత్పుత్రుఁడు జనమేజయుఁడని యె
 ఱుఁగవలయు. 'శ్లో. కురోః పుత్రస్య రాజేంద్ర రాజ్యః పరీక్షితస్య స' అని
 మూ. కురుపుత్రుఁడు పరీక్షితుఁడు కాని పరీక్షితు కాఁడు. అభీమన్యుపుత్రుఁడు
 పరీక్షితు గాని పరీక్షితుఁడు కాఁడు.

రాజర్షి యిటునటు తిరుగుచుఁ బౌరులు జానపదులు తననుం
బాపాత్ముఁ డీతఁడని పరిత్యజింప నుఖమునొందకయుండెను.

పిమ్మట నారాజు దుఃఖసంతప్తుడై జ్ఞానమునశింప శౌన
కుఁ డనువిప్రేంద్రునికడకుఁ బోయి శరణుచొచ్చెను. ఆమునియు
జనమేజయునిపరితాప మెఱింగి యతనిచే హయమేధమహాక్ర
తువునుజేయించి యతనిబ్రహ్మహత్య పాఁగొట్టి పరిశుద్ధునిగఁజే
సెను. ఆయజ్ఞము సమాప్తము కాఁగా నవభృథస్నానసమయ
మున నాతనిదేహము నాశ్రయించిన పాపసూచకలోహగంధ
ము నశించెను.

జనమేజయుఁడు బ్రహ్మహత్యాపరిభూతుఁ డగుతఱి నా
యింద్రదత్తస్యందనము చేదిపతివశ మయ్యెను. అప్పటిచేదిపతి
శతమఖు నారాధించి తత్కరుణచే దానిం బడసి బృహద్రథుం
డను పేరం బిలువఁబడుచు బలశాలియునయ్యెను. బృహద్రథుని
పుత్రుఁడగు బార్హద్రథున కారథము స్వాధీనమయ్యెను. కొం
తకాలమునకు భీముఁడు జరాసంధు ననిమొన వధియించి యా
యత్తమరథమును గైకొని వాసుదేవునకు సమర్పించెను.

ఇంద్రునివలన దివ్యరథము నీవిధమునఁ బొంది యెల్ల
రాజుల జయించి సప్తద్వీపవతియగు వసుంధరను యయాతి
పాలించెను. నాహుషుం డగుయయాతిరాజ్యభారమును బూను
తఱి స్వపుత్రుల కందఱకు రాజ్యమును బంచి యిచ్చెను. అందు
యదువునకుఁ బూర్వదిగ్రాజ్యము నొసంగెను. పూరువును

మధ్యరాజ్యపాలకుం గావించెను. తుర్వసు నాగ్నేయదిగ్రాజ్యముననునిచెను. వీరిచే నీపృథ్వి యెల్లఁ బాలింపఁ బడవలయు నని యయాతి యట్లు సరించెను. ✓

మునులారా ! యయాతి యిట్లు విజయపరంపరఁ బొందియు జరాభిభూతుఁడయ్యు ధనుశ్శరములం బూని పుత్రులంగూడి యపరాజితుఁడై భూమి నెల్లఁ జరించి రాజ్యమును విభజించి కొడుకుల కొసంగెను. జరాభారపీడితుండౌట నొక నాఁడు యదువుంగాంచి యిట్లు పలికెను. వత్సా! ఈ నా జరాభారమును గ్రహింపుము. కార్యాంతరమున నేను నీతరుణరూపంబు గొని చరించెదను. సురుచిరతరుణరూపంబున ధరణి దిరుగువేషక నాకింకను గలదు. నాజరాభారమును నీయం దునిచెద. అనుడు యదు విప్లవియె. తండ్రీ! ఈదానము నాకు సమృతము గాదు. బ్రాహ్మణునకు దాన మొసంగవలయు ననియే నాయాశయము. ఇతరులకుంగాదు. రాజులకుఁ బ్రతిగ్రహము శాస్త్రోక్తము కాదు. కాన ఆశాస్త్రమును దిరస్కరించి నీ జరాభారమును నే గ్రహింపను. ముదుసలితనమునందు బహుదోషములు గలవు. పానభోజనాదులయందు నవి యుండును. కాన నిట్టిదోషభూయిష్ట మగునీజరాభారమును బరిగ్రహింప నాకుత్సాహము గలుగకున్నయది. రాజేంద్రా! నాకంటెఁ బ్రియతరులగు పుత్రులనేకులు నీకుంగలరు. వారిలో నెవరినేని నీజరాభారమును బ్రతిగ్రహింపఁ గోరుము.

అని మోమోటమి లేక పలికిన జ్యేష్ఠకుమారునిం గాంచి దుర్వారక్రోధపరీతాంతఃకరణుడై వాగ్విదులలో మేటియగు యయాతి కుమారునిఁ దిరస్కరించుచు నిట్లు పలికెను. నీచాత్మా ! పితృసేవ యనుధర్మము వదలి యితరా శ్రమ మేది చెప్పఁబడినది? ఏధర్మము విధింపఁబడియె ? దుర్బుద్ధి! నేనీకు దేశికుఁడనుగదా. ఇట్టినాయాజ్ఞ నుల్లంఘించుట యేగాక ధర్మము లుపదేశింపఁ జూచితివి. అని యంతకంత కంతరంగమున నుప్పొంగుకొపం బాపఁజాలమి నిట్లు శపించెను. క్రూరా ! నీప్రజలు రాజులేనివా రగుదురుగాక. ఇందులకు సుదియము లేదు.

అనిశపించి ద్రుహ్యుని, తుర్వుసుని, అగు వనువాసిని, వే టువేట పైరీతినే యాచించి వారును యదువు చెప్పినట్లే సమా ధానముచెప్పి తనప్రార్థనను జెల్లింపకపోఁగా వారినందఱు నట్లేశ పించెను. ఈశాపమువలన యదు, ద్రుహ్య, తుర్వు, శ్వను నామ కులు రాజ్యవిరహితులైరి. అంత యయాతి పూరు వను తన యునికంటెఁ బెద్దవారగు నల్వర నీరీతి దారుణశాపానలదంద హ్యమానమానసులఁగా నొనరించి కొండికయగు పూరునిం బిలిచి పైవారి నడిగినట్లే ప్రశ్నించెను. వత్సా ! నీవయసుం గొని భూమి నెల్లఁ దిరుగఁదలంచితి. నాముదిమి నీవు గ్రహించి నీవయస్సు నా కీవలయు. ఇందులకు నీ విష్టపడియెదవా. అని యాచించెను.

యయాతి యిట్లు తన్నడుగఁ బూరువు మాఱుమా
టాడక యట్లే చేయుఁ డని వినయమునఁ బలికి తండ్రిముదిమిని
దాఁదాల్చి తనయావనమును దండ్రికొసంగెను. యయాతియుఁ
బరమానందభతితుఁ డై నవయావనస్ఫురితుఁ డై భూమి నెల్లఁ
దిరుగుచుఁ జిరకాలము సుఖముల ననుభవించి కామముల కంత
ముగలదా యని పరికించి పరికించి విశ్వాచియను సురతరుణిం
గూడి చైత్రరథమును నుద్యానమునఁ జిరకాలము విహరించెను.
ఎన్నటికిని గామముల కంతముగాని, తృప్తిగాని కనఁబడనందున
యయాతి మరలి పురంబున కరుడెంచి పూరునియావనం బతని
కొసంగి తనముదిమిని దా గ్రహించెను. ఇప్పట్టున యయాతి
కొన్ని గాథలు పాడెను. అవి లోకులహితము పొందుఁ బాడఁ
బడినవియే.

ఏమనుష్యుఁడుగాని కూర్మము తనయవయవముల లోని
ముడుచుకొన్నయట్లు కామముల లోఁ బటచుకొనవలయును.
లేనిచో వాఁడు దానినుండి తృప్తి నొందఁజాలఁడు. కామము లుప
భోగమున నేనాఁటికిని దృప్తినొసంగవు, ఎంత హవిస్సుచేతను
హుతవహుఁడు తృప్తినొందఁడుగదా. మీఁదుమిక్కిలి విశేష
జ్వాలచేఁ బ్రజ్వరిల్లును. అట్లే కామముల ననుభవించుకొలఁది.
ని గామాభివృద్ధియగుటయేగాని తృప్తిగలుగదు. భూమియందు
వ్రీహియవహిరణ్యపశువులు స్త్రీలు ఒక్కరికిని దృప్తి నీఁజాల
వు. అని తలంచి జ్ఞాని వీనిం గాంచి మోసమునొందఁడు. సర్వ

భూతములం జూచినపు డెవఁడు పాపభావమును మనోవాక్కర్త
ములచే నొందఁడో వాఁడే అప్పుడే బ్రహ్మపదము నొందును. ఎవఁ
డు ఎపుడితరులవలన భయపడఁడో, తననుండి యితరులకు భీతిని
గల్పింపఁడో, దేనిని గోరఁడో, ద్వేషింపఁడో, అపుడే అతఁడు బ్ర
హ్మపదము నొందును. ఏది శ్రమించినను వదల శక్యముగాదో, ఏది
తాను క్షీణించినను క్షీణింపదో, ఏది ప్రాణాంతికరోగమో, అట్టి
తృష్ణను వదలినవాఁడే సుఖవంతుఁడు. తాను జీర్ణించినఁ గేశము
లు జీర్ణించును. దంతములు జీర్ణించును. ధనాశా జీవితాశలు
తాను జీర్ణించినను జీర్ణింపవు. లోకమునఁ గామసుఖము, దివ్య
మగు నితరసుఖము ఈరెండును తృష్ణాక్షయసుఖమునఁ బది
యాటవపాలునకు సమానములు గావు.

అని యిట్లు రాజర్షియగు యయాతి సదారుఁడై వన
మునకుం బోయెను. అందుఁ జాలకాలము దుష్కరతపం బొనరిం
చెను. అందుండి భృగుతుంగమునకుం బోయి ఘోరతపం బొన
రించి యది సమాప్తము కాఁగా నామహాయశుఁడు భుక్తిని
వదలి సదారుఁడై తనువు వదలి స్వర్గమును బొందెను.

పాఠకోత్తములారా! యయాతిచరిత్రమును వింటిరి. ఇం
దుఁ గథాంశము ప్రధానము కాదు. దానింజదివి యభ్యసింపఁ
దగిన విషయముల గ్రహించుటయే ప్రధానము. జనమేజయుఁ
డు బ్రహ్మహత్య నొనరించి మహాపాతకమును సంపాదించెను.

పంచమహాపాతకము లనంబడువానిలో నిది యొకటి. అట్టిదాని నెట్లో చేసెను. పశ్చాత్తాపము నొంది దానిం బోగొట్టుకొను వెర వెఱుంగక పరితపించెను. ఎన్నియో దేశములు తిరిగెను. కాని ఫలముగానఁడయ్యెను. తుదకు మహర్షి నాశ్రయించెను. ఆమహా సీయుఁడు హయమేధక్రతువును జేయించెను. క్షత్రియోచితమగు క్రతువునే చేయించెను. దాన బ్రహ్మహత్య యడంగెను. అనఁగా బుద్ధిలోపమునఁ జేసినపాపములు జ్ఞానాంకురము కాఁగా నావిర్భవించుపశ్చాత్తాపమునఁ జాలభాగము నశించు. అంతఁ బట్టుదలచేఁ దదనుగుణ మగునియమములం బూనిన నంతయు నశించు. దీనికిం గారణ మేమి? తాఁజేసినది తప్పనియెఱుంగుట, ఇంకమీఁద నిట్టితప్పులను జేయకుండ శపథము చేయుట. అట్టి పాపకృత్యములఁ జేయుబుద్ధిని వదలుటకై మనోనిగ్రహము నభ్యసించుట యనునవియే ప్రాయశ్చిత్తములు. కాని ప్రాయశ్చిత్తమని కొంత ధనవ్యయము చేసి మరల నట్టిపాపమునే యొనరించినచోఁ బూర్వపాపముతోఁ గలిసి యిది రెండవపాతక మగును. ఎంత ధనము వ్యయించినను బ్రాయశ్చిత్తమని యది యనిపించుకొనదు. దానఁ బాపము నశింపదు. అజ్ఞానకృతపాపమునకుఁ బ్రాయశ్చిత్తము పశ్చాత్తాపము. పెద్ద లాదేశించినవ్రతము ఇదియే. దీనికిఁదోడు మరల నిట్టివి చేయ ననుశపథము. పాపకార్యస్వరూప మిట్టిదని సదా మననముచేయుట. అనునివి యన్నియుఁజేసిన పాపములను బోగొట్టును. కాని లోకమును వచింపఁ

జేయునియమములు దానములు లోనగునవి పాపమును బోగొట్టఁ జాల వని నిరాఘాటముగఁ జెప్పవచ్చును.

ఇంక యయాతి యొనరించిన కృత్యములు, పిదప నతనికిం గల్గినజ్ఞానము, అట్టితఱి బోధించినవాక్యములు అనువీని నించుక పరికింపుఁడు. ఆతఁడు చిరకాలము రాజ్యమేలి సకలసుఖముల ననుభవించినను దృష్టిచెందఁ డయ్యెను. పుత్రులు రాజ్యపాలనాధికారమునుబూనువయస్సుకలవారుకాఁగారాజ్యములఁబంచుచున్నచేను. అట్టితఱి గామమునకు లోబడి తనముదిమికి రోసెను. పుత్రుల నిర్భరవయస్సు తనకుండిన మేలను నవివేకమునకులోబడియెను. అంతఁ గొడుకులను సిగ్గు వదలి వయస్సు నిం డని యాచించెను. వారంగీకరింపకపోఁగా, క్రోధావేశమునఁ గొడుకులనియు భావింపక ఘోరశాపమున వారిని హీనులం జేసెను. కడపటి కొమరుడు వివేకి గాన బెద్దలసాంగత్యము గలవాఁడు కావునను దుచ్చుమిదిపోయిన నేమి లోప మని తలంచి యందుల కంగీకరించెను. ఆవయస్సుని చిరకాలము చరించెను. అచ్చరమిన్నం గూడి యెం దెందో తిరిగెను. వివిధవిధరతికేళులం దేలెను. ఎంతకాల మనుభవించిన నది యంతము గలది యని తోచెనా? తుదకుఁబూర్వతపఃఫలమున నీకామము అనుభవవిశేషములఁ జెడదన్నజ్ఞానమంకురించెను. వెంటనే యచ్చరమిన్నను వదలి పురికిం జేరి తనముదిమిని గ్రహించి నీతివాక్యముల నుపదేశించెను. అవియే యీకథాసారములు. కామము అనుభవమున నశించునవి కానే

కావు. కాకపోవుటయేగాక వృద్ధియగుచుండును. వానినుపేక్షించుటయే సమంచితమార్గము. తత్సుఖము నిస్సారమని నిరంతరము స్మరించుచుంటయే తన్నివృత్త్యుపాయము.

“ఏతన్మాంసవసాదివికారం

మనసి విచింతయ వారం వారమ్”

అని శ్రీశంకరభగవత్పాదులవా రుపదేశించిరి కదా. అనఁగా దాని నిరంతరము స్మరించుచు నిస్సారమనుకొనుచుంటయే తన్నివృత్త్యుపాయము. అందుఁ దృష్టాంత్యాగము. పరమసుఖ మనునది ప్రధానవాక్యము. దానిని మించిన యుత్తమకార్యము వేఱొండు గలదా. సర్వకష్టములనుదెచ్చిపెట్టినది యదియే. కానఁ దృష్టాంత్యాగముఁ జేసినవాఁడే ధీరుఁడు, వాఁడే తపస్వి. ఆతఁడే యోగి. ఆతఁడే ముక్తుఁడు. దానిని జయించుటయే సకలలోకజయము దానిని మించిన విజయము వేఱొకటి యుండదు.

ఈనీతులు యయాతి బోధించెను. యయాతి బోధింప కున్న నవియెవ్వరికిని దెలియవా యన్నప్రశ్నము న్యాయమైనది కాదు. ఏలనఁగా యయాతి విషయసుఖముల మునింగి తేలిన వాఁడు. అనుభవమున నెఱింగినవానిపల్కులే పరిగ్రాహ్యములు. అవియే విశ్వాసపాత్రములు. అనుభవమున నెఱింగిన విషయమునశింపదు. శాస్త్రపఠనజన్యజ్ఞానమనుభవసిద్ధముకానిచో నది హేయమే యనవలసివచ్చును. వేదాంతరహస్యము

ల నుపన్యసించువారెందఱో కలరుగాని స్వానుభవమున నెఱింగినవా రందు లక్ష కొక్కరే. అట్టివారు వీరివలె జెప్ప సాహసించరు. ఏలయన నందలి కష్టములు వారనుభవించిరి. కాననెంతకష్టము గలదో వారెఱింగినవారౌట నందఱిట్టికష్టముల భరింపఁజాలరని వారెఱుంగుదురు. కావుననే పరిపక్వజీవుని గాంచినపుడే వా రుపదేశింతురు. అట్టివారికిఁ గీర్తి యక్కఱలేదు. పదిమంది మెప్పక్కఱ లేదు. నలుగురిలో గౌరవింపఁబడనలయునన్నయ్యదేశమువారికిలేదు. కాఁబట్టియే స్వానుభవమునఁజెప్పువారిమాటలు ప్రమాణములని నష్టకతప్పదు. యయాతి యిట్లు స్వానుభవమునఁ గామములను పేక్షింపలయుననియు లేకున్నచో నవి వృద్ధినొందునేగాని క్షీణింపవనియు బోధించెను.

వయస్సును గ్రహించుట ముదిమి నిచ్చుట అనునీరెండు కార్యములు శక్తిములా యనుప్రశ్నము చేయకమాన నయితిగాదుకదా. వయస్సు నొకరికిచ్చుట యన్నంతనే నవ్వువచ్చును. ఇది కేవల మసంగత విషయముగాఁదోచునని యనువారుండకపోరు. కాని వారి కిట్లు సమాధానము చెప్పవలయును. సామాన్యదృష్టికి దుస్సాధ్యములని తోచినవన్నియు దుస్సాధ్యములు కావు. దేవతారాధకులకవి సుసాధ్యములే. విషముమింగి జీర్ణించుకొనుట నిరాలంబమార్గమునఁ బ్రయాణముచేయుట, స్థలాంతరమున జరుగుచున్న విషయములందెలిసికొనుట యను మొదలగునవి సామాన్యదృష్టి కశక్యకార్యములుగఁ దోచి

నను యోగులకవిసుసాధ్యములే యగుచుండును. అట్టివిషయముల సాధించుమార్గములు స్థూలదృష్టికిగోచరింపవు. కాని యిదియిట్లు సాధింపవలయునని సామాన్య లూహింపక యూరకుందురు. చిత్తసమాధియే ప్రధానతపస్సుగా భావించినయెడల నీపైకార్యములే కాక యింతకంటె బెద్దపెద్దకార్యములు గూడ మనము చేయఁగల మని తెలియఁగలదు. ఇట్టిశక్తి కలుగుటకు బ్రధానహేతువు యోగము నభ్యసించుటయే. అది లేనిచో నేకార్యమును సాధింపఁజాలము. యోగశక్తిచే గొండలు పిండి చేయవచ్చు. సముద్రముల శోషింపఁ జేయవచ్చు. ఆశక్తి లేనిచో గోఱలు లేనిభుజంగమువలె బుసకొట్టవలయునేకాని యేకార్యమును సాధించుశక్తియుఁ గలుగదు. అట్టియశక్తుల కన్నికార్యములు సాధ్యములే కావని తోచు. అవిసాధ్యములే యని వారి నమ్మనట్లు చేయుట చాలఁ గష్టతరమగు కార్యమే. అయినను వారు యోజించి యోగమహిమము నెఱుంగవలయునని తెల్పుటకన్న నెక్కువగా వ్రాయఁజాలను. కుయుక్తులు పన్ని ముఖపిఠానము చేయుమాటలు చెప్పఁబూనను. ఎట్టియుత్కృష్టకార్యమైనను యోగి చేయఁగలఁడు. ఎట్టియశక్యకార్యమైనను యోగికి శక్యమే యగును. కావున యోగము నభ్యసించుట ప్రధానకార్యము.

ఇంక నీగొడవలో విశేషపరిశ్రమము చేయక ప్రకృత కథాభాగమునకు వచ్చెదను.

ఇక యయాతివంశ చరిత్రము వినుడు. యదువునకుఁ శాపము గలిగెను గదా. రాజ్యాధికారము నశించెనుగదా. ఈవిషయమే శ్రీకృష్ణాపతారతత్త్వమునఁ బ్రధానము.

“యదోశ్చ ధర్తశీలస్య నితరాం మునిసత్తమ”

అనుదానిపై నీకథ వ్రాయవలసివచ్చెగదా. ఆయయాతివంశమున నైదుగురు రాజపుత్రులు విఖ్యాతి నొందిరి. సూర్యుడు కిరణములచేఁ బృథ్వి నాక్రమించినట్లు వీరిచే నీభూమి యావరింపఁబడియె.

— యదుసంతతి. —

అందు యదువంశ మిట్లు వృద్ధి నొందెను. అందేకదా శ్రీమన్నారాయణమూర్తి పుట్టెను. అట్టిది పరమపవిత్రవంశ మనక తప్పదుగదా. ఎన్ని శాపము లున్నను, ఎన్ని కళంకము లున్నను భగవద్జననముచే నవి నశించిపోవుటయేగాక సకలయశోవృద్ధులు గలుగును. ఈవంశవిస్తృతి వినినచో సంతానము కీర్తియుఁ గల్గును. యయాతిచరిత్రము పరమపావనమైనది. అని రోమహర్షుఁడు చెప్పఁగా విని మహర్షు లిట్లనిరి.

*మునీంద్రా! పూరువంశమును వినఁగోరెదము. ద్రుహ్యను యదుతుర్వసువంశములను వినఁగుతూహలము మాకుం గలదు. కాన వదలక వచింపునూ యన విని సూతుం డిట్లనియె. మును

ఇది బ్రహ్మపురాణము పదునొకఁడవయధ్యాయమునుండి గ్రహింపఁబడినది.

లారా! పూరువంశమును వినుండు. అది పరమపావనము. కాన నానుపూర్విగావచించెదను. పురుపుత్త్రిండు సువీరుడు. వాని కొడుకు మనస్యునామకుడు. వానియాత్తజుఁ డభయదుడు. తత్తనయుడుసుధన్వుడు. వానియారసుడు సుబాహువు. వాని బుడుతడురౌద్రుడు. ఆతనియంగభవులు దశార్ణేయువు, కృకణేయువు, కక్షేయువు, స్థండిలేయువు, సన్నతేయువు, ఋచేయువు, జలేయువు, స్థలేయువు, ధనేయువు, వనేయువు ననుపదిమందివెలసిరి. భద్రయు, శూద్రయు, మద్రయు, శలదయు, మలదయు, ఖలదయు, నలదయు, సురసయు, గోచపలయు, శ్రీరత్నకూటయు ననుపదిమందిపుత్త్రికలు గల్గిరి.

అత్రివంశమున జనించి మహర్షియగు ప్రభాకరుడు భద్రనుబెండ్లియాడెను. సోముడను కుమారుడుగల్గెను. స్వర్భానుహతుడగు సూర్యుడు వియత్పథమునుండి క్రిందఁబడుచుండఁగా లోకముతమ స్సంవృతముకాఁగా అంధకారనిరాసార్థమాప్రభాకరమునిచేతనే ప్రభ కల్పింపఁబడియెగదా. దివాకరా! నీకుశుభములుగలుగుఁగాక యనియామహాత్ముడే యాశీర్వాదింపఁ దద్వచనంబున సూర్యుడు క్రిందఁబడక స్వస్థానంబుననే నిల్వఁజాలెను. ఆప్రభాకరమహర్షియే భద్రను వివాహమాడినవాడని యెఱుంగునది. ఆమునియే అత్రిగోత్రముల శ్రేష్ఠములుగా ధరణివెలయించినవాడు. యజ్ఞములయందు దేవత లత్రిబలమును నెలకొల్పిరి. మఱియు నాప్రభాకరముని

మిగిలినతొమ్మండ్రుగురను నివాహమాడి మహాసత్వులై దారుణతపోనిరతులగు పుత్తులంగాంచెను. ఆపుత్తులు గోత్రకర్తలై వేదపారగులై ముసివరులై వెలసిరి. వారందఱు స్వస్థాస్థిత్రేయులన విఖ్యాతులైరి.

కక్షేయువునకు ముగ్గురు కొడుకులుగల్గిరి. వారు మహారథులు. సభానరుడు, చాక్షుషుడు, పరమన్యువు అని వారిపేరులు. అందు సభానరునకు విద్వాంసుడగు కాలానలుడను రాజుగలిగెను. వాని ధర్మజ్ఞుడగు సృంజయుడు పుట్టెను. ఆతనికి మహావీరుడగు పురంజయుడు జన్మించెను. ఆరాజునకు జనమేజయుడు కొమరుడు. వానికి మహాశాలుడుపుట్టె. ఆతడు దేవలోకమునఁ గూడఁ బ్రఖ్యాతిగాంచి భూతలంబు నలరించెను. ఆమహాశాలునకు ధార్మికుడై వెలయు మహామనోనామకుడు కొడుకుడయ్యిం చెను. ఆతండు సురగణపూజితుఁ డయ్యెను. ఆమహామనసునకు నిర్వురుకొడుకులుగల్గిరి. అందు సీనరుడు జ్యేష్ఠుడు. బలశాలియగు తితీక్షువు కనిష్ఠుడు. ఆయు సీనరుడు రాజవంశమునఁ బుట్టిన కన్యకల నేవురం బెండ్లియాడెను. నృగయు, నవయు, గృమియు, దర్వయు, దృషద్వతియున ని వారిపేరులు. వాగుపంచపుత్రులంగాంచిరి. వారెల్ల వంశకర్తలైరి. అందు నృగకొమరుడు నృగుడు. కృమిపుత్రుడు కృమియనువాడు. నవ యను నామె తనయుడు నవుడు. దర్వ

యనునాతిమిన్నతనూజాతుఁడు సువ్రతుఁడు. దృషద్వతికి శిబి
యశారసుఁడయ్యె.

అందు శిబికి శిబులు కొడుకులైరి. నృగునకు యశాధే
యులు కొమరులు. నవ్రుఁడనువానికి నవరాఘ్వుడు బుడుతఁడు,
కృమికి కృమిల యనునది కొమరిత. సువ్రతుఁడు అంబష్టులనఁ
బడువారింగాంచె. శిబికి లోకవిశ్రుతు లగునల్వరు శిబులనువారు
గల్గిరి. వారిపేరులు వృషదర్భుఁడు, సువీరుఁడు, కైకేయుఁడు,
మద్రకుఁడు అని. వారియేలుబడియం దున్నరాజ్యములు కైకే
యము లనియు. మద్రకము లనియు, వృషదర్భము లనియుఁ
బ్రఖ్యాతినొందెను. ✓

ఉసీనరునిసోదరుఁడు తితిక్షువని మున్నె చెప్పఁబడియెఁ
గదా. అతనిసంతానంబు వినుఁడు. మునులారా! తితిక్షువు.
పూర్వదిగ్భాగమునేలుచు రాజేంద్రుఁడనఁ బ్రఖ్యాతినొందెను.
అతనికి ఫేనుఁడు కలిగె. అతఁడు నుతపసుం గాంచెను. వాఁడు
బలి యనువానిం బడసెను. కాంచనమయతూణీరములు గల
యారాజుమానుషయోనిం బుట్టియ మహాయోగియైరాజుగూడ
సయ్యెను. ఆరాజయోగి వంశకర్తలగునైదుగురఁ బుత్రులం
గనెను. అందు నంగుఁడు జ్యేష్ఠుఁడు. వంగ, సుహ్య, పుండ్ర,
కలింగ నామకులు అంగునకనుజులు. ఆవంశము బాలేయ మనం
బ్రఖ్యాతం బయ్యె. వా రందఱు బ్రాహ్మణులు వంశోద్ధారకు
లు నైరి.

మునిపుంగవులారా! పూర్వము బ్రహ్మ బలికి వర మిచ్చెను. ఏమనఁ గల్పాంతము నీవు జీవించియుందువుగాక అనునదియే. ఆబలి ధర్మతత్వార్థవేత్తలలో మొదటివాఁడు. యుద్ధమం దజేయుఁడు, ధర్మప్రధానుఁడు నయ్యెను. త్రైలోక్యదర్శన మావరప్రభావమున నాతనికిం గల్గెను. బ్రహ్మయు నతిప్రీతుఁడై వరప్రదానకాలమందు నీవు భూతలంబున నాల్గువర్ణముల స్థాపించువాఁడవు కమ్మని యాజ్ఞ యిచ్చెను. ఆవరములఁ బొంది యాబలి మహాశాంతమూర్తి యయ్యెను. ఆబలి చిరకాలము రాజ్య మేలి స్వర్గమున కేగెను. తత్పుత్రుల రాజ్యములెదును అంగ, వంగ, సుహ్యక, కలింగ, పుండ్రకము లనం బ్రఖ్యాతంబులయ్యెను.

ఇంక బలిపుత్రులలో జ్యేష్ఠుఁడగు నంగుని సంతానము వినిపించెద. అంగపుత్రుఁడు దధివాహనుఁడనఁ గీర్తివహించి రాజేంద్రుఁ డయ్యెను. దధివాహనసూనుఁడు దివిరథుఁడు. వాని పుత్రుఁడు శక్రతుల్యపరాక్రముఁడగు స్వర్గరథుఁడు. వానికుమారుఁడు చిత్రరథుఁడు. స్వర్గరథుఁడు రాజ్యము సేయుచుఁ గాలంజరసర్వతంబున యజ్ఞము చేయుచుండ శతమఖుఁడు సాక్షాత్కరించి సోమపానమొనరించెను. ఆతని కొమరుఁడగు చిత్రరథునకు దశరథుఁడు తనయుఁడయ్యెను. ఆతఁడే లోనుపాదుఁడనం బ్రసిద్ధుఁడై రాజ్యమేలెను. ఆయనకొమరితయే శాంతాదేవి. ఆదశరథునకు మహాయశంబుగల చతురంగుఁడు కొమరుండు యయ్యెను. ఋశ్యశృంగప్రసాదంబున నతఁడు కులవర్ధనుఁ

డయ్యెను. చతురంగపుత్రుఁడు పృథులొత్తుఁడు. వానికిఁబుత్రుఁడు. చంపనామకుఁడు. ఆచంపునినగరము చంపాపురియనం బ్రఖ్యాతింగాంచెను. దానిపూర్వనామము మాలినీపురియనియుండెను. ఆతనికిఁ బూర్ణభద్రమునిప్రసాదంబున హర్యంగుఁడనుకొడుకు కలిగెను. వానికొడుకు వైభాండకి. అతని యేనుఁగై రావతము. ఆతఁడుమంత్రబలంబున స్వరమునుండియై రావతము దిగివచ్చునట్లు చేసెను. అహర్యంగునకు భద్రరథుఁడు. తనయుఁడువానికి బృహత్కర్త యనువాఁడు కలిగె. ఆతనికిమారుఁడు బృహద్దర్భుఁడు. వానికి బృహన్తనసుండు కొడుకయ్యెను. వాడేజయద్రథుఁడను తనయునిం గాంచెను. దృడరథుఁడు తత్తనూజాతుఁడు. తత్సుత్రకుఁడు జనమేజయుండు వైకర్ణుఁడు వానికొడుకు. వికర్ణుఁడు వానితనయుండయ్యె. ఆవికర్ణునకు నూర్వురు కొడుకులు గలిగి యంగవంశకర్తలైరి. మహర్షులారా! అంగవంశప్రభువులగు రాజులవర్ణించితిని. వీరెల్ల సత్యవ్రతులు, మహాత్ములు, ప్రజావంతులు మహారథులు నగుదురు.

—ॐ ఋచేయునివంశము. —

రౌద్రాశ్వతనయుఁడగు ఋచేయునివంశము వివరించెద. సావధానముగావినుఁడు. ఋచేయునికి మతినారుఁడు నాఁ దనయుండు గలిగె.

వానికి వసుగోధనుఁడు, ప్రతిరథుఁడు, సుభాహువుననుమువురు తనూజులుగలిగిరి. వీరెల్ల వేదవేత్తలు. జ్ఞానులు. సత్య

వాదులు నగుదురు. ఈముప్పురితరువాత ఇల యను పుత్రికయుఁ గలిగెను. ఆమె బ్రహ్మవాదిని. తంతు వనువాఁ డామెచు బెండ్లి యాడెను. ఆదంపతులకు ధర్మ నేత్రుఁడుగలిగె. బ్రహ్మవాదియుఁ బ్రతాపశాలియు నగు నాధర్మ నేత్రునకు పదానవియనునది పత్ని యయ్యెను. ఆమెకు నల్వరు కొడుకులు గల్గిరి. దుష్యంతుఁ డు, మతిమంతుఁడు ప్రవీరుఁడు, అనఘుఁడు అనుపేరులు వారి కిం జెల్లెను.

దుష్యంతునకు భరతుఁడు కొడుకు. ఆతఁడు సర్వదమ నుఁ డనుపేరఁ బరఁగుచు నాగాయతబలుఁడై చక్రవర్తియయ్యె ను. ఆతనితల్లియే శకుంతల. శకుంతలాదుష్యంతులకుఁ గలిగిన యీభరతునిపేరనే యీభారతవర్షము ప్రఖ్యాతిగాంచెను. ఆభరతునకుఁ బెక్కుమందితనయులుగలిగిరిగాని తల్లులకోపంబున వారెల్లనశించిరి. ఆంగిరనుఁ డగుబృహస్పతికి భరద్వాజుఁడు పుత్రుఁడయ్యెను. ఆభరద్వాజుఁడు భరతునిచే యజ్ఞము చేయించుచుండఁ గొడుకు కలుగుటచే నాకొడుకు వితథుఁడయ్యెను. అంతట భరతుఁడు స్వర్గమున కేగెను. వితథునకు రాజ్యమొసంగి యభిషేక మహోత్సవ మొనరించి భరద్వాజుఁడు వనమున కేగెను. ఆవిశథున కైదుమందికొడుకులు. సుహోత్రుఁడు, సుహోత, గయఁడు, గర్గుడు, కపిలుఁడు ననుపేరులు వారికిం జెల్లె. సుహోత్రున కిద్దఱుకొడుకులుగలిగిరి. అందుఁగొలికుఁడు పెద్దవాఁ

డు. గృత్సమణీ రెండవవాడు. వారిలో గృత్సమతికి బ్రాహ్మణులు, క్షత్రియులు వైశ్యులు తనయులు గలరు. కాశీకునకు రీర్ఘు తపుండనుకొడుకు కలిగె. ఆతనికి ధన్వంతరి తనయుండు. కేతు మంతుఁ డాతనికొమరుఁడు. భీమరథుఁడు వానిపుత్రుఁడు. దివోదాసుఁడు వానిని దండ్రి యని పిల్వఁ దగువాఁడు. ఆతఁడే కాశీ నగరాధిపతి యయ్యెను. అతఁడు సర్వక్షత్రియగర్వనిర్వాపణ క్షముఁడు.

దివోదాసునకుఁ బ్రతర్దనుఁడు కొమరుఁడు. వానికి వత్సభార్గవు లిర్వురు కొడుకులు. అలర్కుఁ డనురాజపుత్రుఁడు హేహయవంశమందుఁ బుట్టి దివోదాసుఁడు యుద్ధమున హరించినపితృభాగ్యమును మరల న్నాక్రమించెను. భీమరథునకు అష్టారథుఁడు కొడు కయ్యెను. అలర్కుఁ డాతరుణమున కాశీరాజ్యము నాక్రమించి యఱుపదియాఱువేలయేండ్లు పాలించెను. ఇంతటి యాయు స్సారాజునకు లోపాముద్రాప్రసాదమునఁ గలిగెను. ముదుసలితనమున నాతఁడు క్షేమకాసురుం జంపి వారాణసీపురిని నిర్మించెను. అలర్కునికుమారుఁడు క్షేమకుఁడు. వర్ష కేతు వాతనికొడుకు. విభు వనువాఁడు తత్పుత్రుఁడు. విభువున కానర్తుండు తనూజుఁడు. సుకుమారుఁడు వానికిం బుట్టె. సుకుమారాత్మజుఁడు సత్య కేతువు. మహాతేజుఁడు వానికిం దనయుఁడయ్యెను. వీ రెల్ల భార్గవసంతతికిఁ జేరినవారు. అంగిరఃపుత్రులు. వీరిలో బ్రహ్మక్షత్రియవైశ్యశూద్రు లనునాల్గుజాతులు గలరు.

❧ అజమీఢునివంశము. ❧

సుహృత్తునకు బృహన్నామకుఁడు కొడు కయ్యె. వానికి అజమీఢుఁడు ద్విమీఢుఁడు పురుమీఢుఁడను మువ్వురు కొడుకులు పుట్టిరి. అజమీఢునకు మువ్వురు భార్యలు. నీలియుఁ, గేశినియు, ధృమినియు నని వారిపేరులు. అందుఁ గేశిని జహ్నువును బ్రతాపశాలిని గనియె. సర్వమేధ మనుమహాసత్రము నాతఁడే యొనరించెను. గంగాదేవి పతిలోభమున నాతనినే యనుసరించె గదా. ఆతఁడు పేక్షించుటచే నాతనిసదస్సును ముంచివైచెను. యజ్ఞవాటము నీలాగునముంచుటఁజూచి యాజహ్నుముని క్రుద్ధుఁడై గంగాదేవీ ! చూడుము త్రిలోకవ్యాపిని వగునిన్ను నిముసమాత్రమునఁ ద్రాగెదను. ఈగర్వమునకుఁ బ్రతిఫల మిపుడే యనుభవింతువు. అని తనతపశ్శక్తిపేర్కదానిం ద్రావెను. మహర్షి లావిధ మెఱింగి నీ కిది పుత్రికయగు. క్షమింపుమాయని వేడి గంగనుసాగనంపిరి.

ఆజహ్నుమునిరాజు యువనాశ్వునిపుత్రికయగు కావేరిని బెండ్లియాడెను. ఆమెపై గంగాదేవి కోపించి శపించెను. దాన నామె కొంతకాలమునకు నది యయ్యెను. ఆజహ్నువున కజకుఁడు జసించెను. అతనితనయుఁడు వలాంకాశ్వుఁడు. నిరంతరమృగయాశీలుఁ డగుకుశికుఁడు వానికుమారుఁ డయ్యె. ఆరాజు వనచరులగు పహ్లావులతో సహవాసము చేసి వృద్ధి నొందెను. ఆకుశికుఁడు శతమఖిసమునిఁ బుత్రునిం బడయుకోరికఁదప మొనరిం

చెను. ఇంద్రుడు నేనేనీకొడుకునయ్యెదననివరమిచ్చెను. ఆయనకు గాధియనురాజు పుట్టెను. ఆరాజుసాక్షాచ్ఛతమఖుడే. ఆగాధికి విశ్వామిత్రుడు కొడుకు. * విశ్వామిత్రున కష్టకుడు కొడుకు. వానికి తాహి తనయుడు. ఇది జహ్నుమునివంశపరంపరయని యెఱుంగుడు. ఇంకొకభాగ మీజమీధవంశ మనబరంగె. దానిం దెలిపెద. ఆలకింపుడు.

అజమీధుని భార్య నీలి యనునంగన. ఆమెకు సుశాంతి యనుకొడుకు గలిగె. సుశాంతికిఁ బురుజాతి యనుకొమరుడుదయించెను. పురుజాతికి వాహ్యశ్వుడు కొడుకు. వాని కైదుగురు కొడుకులు. ముద్గల, సృంజయ, బృహదిషు, యవీనర, కృమిలాశ్వలని వారిపేరులు. వారైదుగురే లోకమునంతయుఁ బాలింపఁ గలవారని విఖ్యాతీ గలదు. ఆపంచపుత్రులదేశము లేపాంచాలములనం బరంగె. ఆదేశములవారు బహునీతియుక్తంబుగఁ బాలించిరి. అందు ముద్గలునిపుత్రుడు మాద్గల్కుడు. ఇంద్రుసేన యనుకన్యక యామహాత్మునిం బెండ్లియాడి వంధ్యశ్వుం గనియె.

సృంజయునికొడుకు పంచజనుఁ డనం బ్రఖ్యాతి వహించె. వానికి సోమదత్తుడు తనూజాతుడు. సహదేవుడు వాని యాత్మజుడు. సోమకుడు తద్భవుడు. గృత్స్నమతి వానికొడుకు. వాని కజమీధుఁ డనువాఁడు పుట్టె. వానివంశము సంతతి

* ఇందు కొన్ని యధిక పాఠశ్లోకములు గలవు. ప్రక్షిప్తము లౌట వదలితి.

విహీనమగు నన్నతటి నావంశమున సోమకుఁ డుదయించెను. వానికి జంతువు తనయుఁడు. వానికి నూర్వురు కొమరులు గలిగిరి. వారిలోఁ గడపటికొడుకు పృషతుఁడు. ఆతఁడే ద్రుపద మహారాజుతండ్రి యని తెలియుఁడు. వీరెల్ల అజమీఢవంశ సంభూతులు. సోమకు లనం బ్రసిద్ధిఁ గాంచిరి.

అజమీఢునిభార్య ధృమిని యనునది పుత్రుం గోగునది. పతివ్రత. అదృష్టవంతురాలు తనయుం బ్రసిద్ధుంబడవకుం గోరి వ్రతచర్యాపరాయణురాలై పదివేలసంవత్సరములు ఘోరతపం బొనరించెను. మితభోజనము చేయుచు హతవహునందు వేల్పుచు అగ్నిహోత్రు నారాధించినకుశలయుదే శయనించుచు నుండఁగా నాభార్యయం దజమీఢుఁడు ఋక్షుఁ డనుకొడుకుం బడసెను. వాఁడు ధూమ్ర వర్ణుఁడు సుదర్శనుఁడు నయ్యెను. ఆతనికి సంవరణుఁడు కొడుకు. కురువు తత్పుత్రుఁడు. ఆతఁడే ప్రయాగక్షేత్రమును మించినకురుక్షేత్రమును నిర్మించెను. ఆక్షేత్రమే పుణ్యతమమై, నివాసార్హమై రమణీయమై యొప్పెను. ఆకురువువంశమును ప్రసిద్ధమయ్యెను. అం దుదయించినవారెల్లఁ గౌరవు లనంబరఁగిరి.

కురురాజునకు నల్వురు కొడుకులు. సుధన్వుఁడు, సుధనువు, పరీక్షిత్తు, అరిష్టేజయుఁడు అని వారినామములు. పరీక్షిత్తునకు జనమేయుఁడు కొడుకు. మహాధార్మికుఁ డనుఖ్యాతి వహించెను. ఆతనికి శ్రుతసే, నోగ్రసేన, భీమసేనులను మువ్వురు

తమ్ములుగలరు. వారెల్ల మహాపరాక్రమశాలు రనఁబరఁగిరి. ఆ జనమేజయునకు సురధుఁడను మహామతి తనయుఁడు. వానికి విక్రాంతుఁడు కలిగె. ఆతఁడే విదూరధుఁ డనుపేరు వహించెను. ఆ విదూరధునకు ఋక్షనామకుఁడు కలిగెను. భరద్వాజముని కరుణ రెండవకొడుకు గలిగెను. వానికి నాపేరే పెట్టఁబడియె. సోమవంశమున ఋక్షనామకు లిద్దఱు. పరీక్షిత్తు లిద్దఱు. భీమ సేనులు మూవురు. జనమేజయు లిర్వురు గలరు.

రెండవ ఋక్షునకు భీమసేనుఁడు కొడుకు. వానికిం బ్రతీపుఁడు తనయుఁడు. వానికి శంతనుఁడు కలిగె. దేవాపియు, బాహ్లికుఁడు ననువారు శంతనుసోదరులు. శంతనుఁడు ప్రభువయ్యెను.

ఇక బాహ్లికవంశమును వినుఁడు. బాహ్లికుఁడు రాజర్షియనంబడియె. వానికి సోమదత్తుఁడు మహాకీర్తిశాలియై జన్మించెను. వానికి భూరి, భూరిశ్రవ, శృలు లనువారు మూగురు పుత్రులు గల్గిరి. బాహ్లికు నన్నయగు దేవాపి దేవతల కుపాధ్యాయుఁ డయ్యెను. ఆదేవాపికిఁ జ్యవనపుత్రుఁడగు కృతకముని మిత్రుఁ డయ్యెను.

— శంతనువంశము. —

రాజుగు శంతనుసంతతి వినఁదగినది. ఇదియే త్రిలోక విశ్రుతము. శంతనుఁడు గంగాదేవినుండి దేవవ్రతుం డను కొడుకుం బడసె. వాఁడు భీష్ముఁ డనుప్రఖ్యాతనామమును ధరించి

పాండవపితామహుం డయ్యెను. కాళి యనునది విచిత్రవీర్యుని గనియె. శంతునునకు రెండవభార్య యీకాళియే. విచిత్రవీర్యుఁ డకల్మషుఁడు.

కృష్ణద్వైపాయనముని విచిత్రవీర్యక్షేత్రమున (= భార్యయందు) ధృతరాష్ట్రుని, పాండువును, విదురునిఁ బడసెను. ధృతరాష్ట్రుఁడు గాంధారిం బెండ్లియాడి నూలుగురు పుత్రులఁ గనియెను. వారిలో దుర్యోధనుఁడు జ్యేష్ఠుఁడు. ప్రభువు కూడనయ్యెను. పాండురాజునకు ధనంజయుఁడు కొడుకు. సౌభద్రుఁడు ధనంజయునకుఁ గొడు కయ్యెను. ఆతఁ డభిమన్యు వనంబరఁగె. వానికిఁ బరీక్షిత్తు గలిగె. ఆతనికి జనమేజయుఁడు పారీక్షితుఁ డనఁగలిగె. ఆతనికిఁ గాళీనగరంబున నిర్వురు కొడుకులు గలిగిరి. చంద్రావీడ సూర్యావీడు లని వారినామములు. చంద్రావీడునకు శతపుత్రులు గలిగిరి. ఆవంశము జానమేజయ మను ఖ్యాతిం గాంచెను.

ఆవంశమున జ్యేష్ఠుఁడు వారణనగరంబున సత్యకర్ణుఁడు మహాబలుఁడై భూరిదక్షిణలు గలయజ్ఞముల నొనరించుచు నుండెను. ఆతనికొడుకు శ్వేతకర్ణుఁడు. ఆతఁడు సంతానహీనుఁడై తపోవనమునకుం బోయెను. యాదవి యనునాతనిపత్ని ఆవనమునందే గర్భవతి యయ్యెను. ఆమె యదువంశభవ యగుట యాదవియనియు సుబాహుదుహితయై మాలిని, గ్రాహమాలిని యనియుఁ బిల్వబడు చుండును. ఇట్లు తనపత్నిగర్భ

వతి కాఁగా శ్వేతకర్ణుఁడు తనసంకల్పము మానక మహాప్రస్థానము చేయ నుపక్రమించెను. మాలినియుఁదోడన బయలు వెడలెను. ఇట్లు సుబాహుపుత్రిక భర్తవెంటఁ బోవుచు మార్గమున నొకకొడుకును గాంచెను. కాని ఆబాలుని సుకుమారు నందే విడిచి భర్తవెంట నాసాధివి బయలు వెడలెను. గ్రాపదివలెనే యీశుయు మహాపతివ్రత. తల్లి లేని యాకుమారుఁడు గిరికుంజమున నేడ్వసాగెను. మేఘములు దయగల్గి సూర్యాతపము శిశువుపై సోకకుండఁ గ్రమ్ముకొని యుండెను.

శ్రవిష్ఠాపుత్రు లిర్వురు పైష్పలాదికౌశికు లనువారు శిశువు నాతనిం గైకొని స్నానముచేయించి నెత్తురు కందువు పీరును నెత్తుటం దోఁగి శిలాతలంబునఁ బరుండఁజెట్టి కుమారుని ప్రక్కనఁ గూరుచుండియుండిరి. వారినీడచే నాశిశువు సేదదేరుటచే వారాతని కజశ్యాముఁ డనిపేరిడి రోమకశాలయం దుంచిరి. అట నాశిశువు వృద్ధి నొందెను. రోమకునిభార్య సంతానహీన యౌట నాశిశువును బెంచెను. కాన నాతఁడు రోమకపుత్రుఁడనఁ బడెను. ఆయిరువురు బ్రాహ్మణు లాతనికి నెచ్చెల్లువై యుండిరి. ఆమువ్వఁపుత్రపౌత్రు లసంఖ్యాకులుగ వెలసిరి. ఇది పౌరపవంశము.

యయాతిచే వచింపఁబడిన శ్లోక మొక్కండు గలదు. యయాతి జరాభారపీడితుఁడై యీశ్లోకమును జెప్పెను. అది యిదియే.

“శ్లో. అచంద్రార్కగ్రహ భూమి ర్భవేదియమసంశయమ్,
అపౌరవా మహీ నైవ భవిష్యతి కదాచన.”

ఈభూమి సూర్యచంద్రగ్రహము లుండునంతవఱ
కుండును. నిస్సందేహము. ఎప్పుడుగాని పౌరవవంశజరాజవిహీ
నయై యుండకుండుగాక.

మునులారా! విఖ్యాతమగు నీపౌరవవంశము చక్కగా
మీకుం జెప్పితిని. ఇక దుర్వసునియు, ద్రుహ్యనువులయు వంశ
మును వర్ణించెద. వినుం డని యిట్లు చెప్పఁదొడంగె.

— తుర్వసువంశము. —

తుర్వసునకు వహ్ని కుమారుడు. వానికి గోభానువు,
వానికిఁ దైశానువు, అతనికిఁ గరంధముడు, అవానికి మరు
త్తుడు, అతనికి నవిక్షితుడు గలిగిరి. అనపత్యుడైన యాయ
విక్షితుడు బహుయజ్ఞము లొనరించెను. అతనికి సంయత
యనుపుత్రిక కల్గెను. ఆకన్యను యజ్ఞములు చేయించినసంవర్త
ముని కారా జొసంగెను. ఆమెకుఁ బౌరవుం డగుదుష్యంతుడు
కలిగెను. ఇట్లు యయాతిశాపంబునఁ దుర్వసువంశము పౌరవ
వంశమునఁ గలిసిపోయెను. దుష్యంతునికుమారుడు కురూ
రోముడు. వానికి ఆప్రీదుడు కలిగెను. వానికి నల్వరు కుమా
రులు గలిగిరి. పాండ్య, కేరళ, కోల చోళు లని వారిపేరులు.
వారిరాజ్యములు పాండ్య చోళ కేరళము లని ప్రఖ్యాతంబు
లయ్యెను.

ద్రుహ్యునకు బభ్రుసేనుఁడు కుమారుఁడు పుట్టెను. అంగా
ర సేనుఁడు వానితనయుఁడు. అతఁడే మరుత్పతి యనఁ బరఁగెను.
వాఁడు యశావనాశ్వనితో ఘోరాహవము పదిమాసము
లొనరించి హతుఁడయ్యెను. వానికొడుకు గాంధారుఁడు. ఆతని
పేరనే గాంధారదేశ మని రాజ్యము పిల్వబడియె. గాంధార
దేశాశ్వము లు త్తమాశ్వములన్న పేరు వహించినవి.

అను వనువానికి ధర్మఁ డనుకుమారుఁడు కలిగెను. ధృ
తుఁడు తత్సుతుఁడు. శతద్రుహుఁడు వానియాత్మజుఁడు. స్రచే
తసుఁడు వానికొడుకు. సుచేతసుఁడు వానికొడుకు. యదుపుత్రు
లైదుగురు దేవసుతసమానులు. సహస్రద, పయోద, క్రోష్ట్ర,
నీలాంజికులనుపేరులు వారికిం జెల్లె. సహస్రదునకుఁ బరమ
ధార్మికు లగు పుత్రులు మువ్వురు గలిగిరి. హైహయ, హయ,
వేణుహయు లన వారు భూమి వెలసిరి. అందు హైహయునకు
ధర్మనేత్రుఁ డనుకొడుకుపుట్టెను. వానికిఁ గార్తుం డనుకొడుకు గలి
గెను. కార్తునకు సాహంజుఁడు కుమారుఁడు. సాహంజానీపురి
ఆరాజుచేతనే కట్టింపఁబడియె. మహిష్మంతుఁ డనువానికి భద్ర
శ్రేణ్యుఁడు కలిగెను. వానికి దుర్దముఁడు తనయుఁడు. కనకుఁడు
తత్తనూజుఁడు. కనకపుత్రులు నల్వరు లొకవిశ్రుతులు. కృత
వీర్య, కృతౌజసు లని, కృతకర్త, కృతాగ్ను లని వారి
పేరులు. కృతవీర్యున కర్జునుఁడు కుమారుఁడు. ఈతఁడే కార్త
వీర్యార్జునుఁ డనఁ బరఁగెను. సహస్రబాహువులచే సప్తద్వీప

ముల సంచరించి పౌరుషము నెఱవినమహానుభావుఁ డీతఁడే. ఒక్కఁడే రథ మెక్కి భూమిశుల నెల్ల జయించెను. ఆరాజు పదివేలవత్సరములు దారుణతపం బొనరించెను. దత్తాత్రేయమహర్షి నారాధించెను. ఆముని యత్రిమహర్షి కుమారుఁడు. ఆముని ప్రీతుఁడై నాలుగు వరము లొసంగెను. మొదటి వరము సహస్రబాహువులుండవలయునని, రెండవది తా నధర్మునఁ బ్రవేశించినను బెద్దలు వలదన్న మానుకొనునట్టి బుద్ధి యుండవలయు నని, మూడవది భయంకరపౌరుషమున భూమి నెల్ల జయించి ప్రజానురంజనముగాఁ బాలించుశక్తి కలుగవలయు నని, నాల్గవది యుద్ధరంగముల శత్రువుల, నెన్నియో సారులు జయించి మహాహవముననే నృతినొందవలయునని. ఇవియే యారాజుకోరినవరములు. యుద్ధము సేయఁగోరినపు డామహిజానికి సహస్రబాహువులు మొలుచును. ఆకార్తవీర్యాష్టనుఁడే సకలసముద్ర నగర పర్వతనదీనదయుక్తభూమండలమును జయించి రాజ్యమేలెను. ఒక్కొక్కదీపమునందు ఏమవేల యజ్ఞము లొనగించెను. అన్నియజ్ఞములు విశేషదక్షిణలొసంగియొనరింపఁ బడినవే. కాంచనయాపము, కాంచనవేదికలు గలిగి సకలదేవతాలంకృతములై, గంధర్వాప్సరోగీతనృత్యవిభూషితములై యుండినవి. ఆయజ్ఞమును గాంచి శాస్త్రపండితుఁడగునారదుఁడు విస్మయ మంది యీక్రిందిశ్లోకమును గానము చేసెను.

శ్లో. న నూనం కార్తవీర్యస్య గతిం యాస్యంతి పార్థివాః,
యజ్ఞైర్దానైస్తపోభిర్వా విక్రమేణ శ్రుతేన చ.

యజ్ఞదానతపోవిక్రమపాండిత్యములచే రాజులందఱు
ను కార్తవీర్యునకు సరిపోలరు. ఇది నిశ్చయము. అని తాత్పర్యము.

ఆకార్తవీర్యుఁడు కవచఖడ్గకోదండములం దాల్చి రథము నెక్కి సప్తద్వీపములయందు సంచరించుచుఁ బ్రజలకుఁ గనఁ బడుచుండును. ఆతనిరాజ్యకాలమున ద్రవ్యసప్తము గాని, శోకము గాని, భ్రాంతి గాని ప్రజలకు లేకుండెను. ధర్మమున నారాజచంద్రుఁడు పాలించుటయే యిందులకుఁ. గారణ మని యెఱుంగవలయు. ఆరాజేంద్రుఁడు సర్వరత్నాఘ్నఁడై * చక్రవర్తియు నయ్యెను. పశుపాలకుఁడు, క్షేత్రపాలకుఁడు, పర్జన్యుఁడు, మహాయోగియు రాజే యయ్యెను. జ్యాఘాతకఠినత్వక్కుగల బాహుసహస్రంబుచే రత్నసహస్రయుతుం డగుసూర్యునిరీతిఁ బ్రకాశించెను. ఆకార్తవీర్యుఁడు మాహిష్ఠతీనగరమున నున్న కర్కోటకపుత్రులగు నాగులనోడించి యాపురమునాక్రమించెను. ఆతఁడు సముద్రవేగమును వర్షాకాలమునందు బాహుసహస్ర

* చక్రవర్తియనఁగా నిచ్చోట విష్ణుచక్రమే దుష్టశిక్షణయు చేయుచుండఁగా నశ్రమంబుగా రాజ్యము చేయుచుండువాఁడు చక్రవర్తియని యర్థము చెప్పవలయు. హరిశ్చంద్రుని పురుకుత్స పురూరవ సుగర కార్తవీర్యు లారుగురు చక్రవర్తులనుచో నిదే యర్థము గ్రహింపవలయును.

ముచే నాపి విహరించుచుండును. ప్రవాహముల నిలిపి యెదురెక్కి పాటునట్లు చేయుచుండును.

మాహిష్మతీపురీపరిసరమున నర్హదతరంగమాలాభి రామయై ప్రవహించుచుండి దానిచంచలతరంగ సంఘముల బాహుసహస్రముల నాపియెదురెక్కి ప్రవహింపఁ జేయుచు విహరించుచుండు. ఒక్కొక్కతటి బాహువులు వేయింటనుసముద్రపునీటి నెగఁజల్లుచు నారాజు క్రీడించుచుండ, మహాసుగులు భీతులై పాతాళమున నొదిగియుందురు. మఱొక్కకాలంబున నారాజు వేయిహస్తముల నరికట్టఁగా సముద్రము తరంగములు లేక తిమితిమింగిలాదిజలజంతువులు తల్లడిల్లి, నురుగుతెప్పలు చెదరి నీటఁగలిసి యడుగంట, నుడులుపలుతావులఁ గనఁబడఁగా దీనత నొందుచుండును. ఆరీతిని గాంచినప్పుడు మందరపర్వతమును గవ్వముగాఁదఱచునపుడు పాలకడలి స్త్రోతకివచ్చుచుండును. ఆక్షౌభమునఁ జకితులై గరుడులు వియద్గమనమును మానియుందురు. మహారాగములు తటాలున లేచి కార్తవీర్యనిమాటస్త్రోతికి రాఁగా భీతిల్లి యంతలో నాకస్తికముగా నటుపోవునారాజుం గాంచి పడగలఁ గదల్పక తలలు వాంచి యుండును. అపుడు చూచువారలు సాయంకాలమున వాయుకంపితము లగుకదళీకాండములా యని యూహింతురు.

ఒకానొకప్పు డారాజు లంకేశుండగు రావణుని మార్కొని జ్యాలతను ధనుస్సుసంగూర్చి యైదుబాణములచేతనే

మోహితునిగ నొనరించి తనకు లోబడునట్లుచేసి కట్టివైచి మా
హిష్టతీనగరమునఁ గారాగారమున నుంచెను. ఆవార్త విని పుల
స్త్యముని కార్తవీర్యునికడకుం బోయి కనబడఁగా భక్తిభరి
తుడై రావణుని వదలి పులస్త్యమునియూచనను సార్థకముగ
నొనరించెను. ఆతఁడు విలాస మూని యల్లెత్రాటిని మీఠఁగా
నాధ్వని ప్రళయకాలమేఘధ్వనిని మఱపించును. ఓహోహో.
ఆరాజు ప్రతాపమున భార్గవునిహైమతాళవనమును భేదిం
చెను. ఒకప్పుడు సూర్యుఁ డీరాజు నాశ్రయింపఁగా సప్తద్వీప
ముల నొసంగెను. అంతఁ జిత్రభానుని తాపంబున నరారాదులు
దహింపఁబడఁగా సర్వము శూన్యమయ్యెను. ఇట్లు కార్తవీర్య
సహితుడై భాస్కరుఁడు లోకమును దహింపఁగా వరుణపు
త్రిఁడై భాస్వంతుడై వసిష్ఠనామకుడగు నాముని ఆపపుఁ
డను ప్రఖ్యాతింగాంచి లోకాపకారహేతువగు నాకార్తవీర్యుని
శపించెను. ఏమన. ఓకార్తవీర్యుడా నాతాళవనమును దహించి
దుష్కర్తము నొనరించితివి. కాన నీన్నొకఁడు చంపఁగలఁడు.
జమదగ్నిపుత్రిఁడై ప్రతాపవంతుడగు రాముడే నిన్ను వధిం
పఁగలఁడు. ఆమహాత్ముఁడు నీబాహుసహస్రమును ఖండించి
వధించుఁజుమీ. ఆతఁడు బ్రాహ్మణుఁ డనుమాట మాత్రము
మఱువకుము. మునులారా! ఆబ్రహ్మశాపమున నట్టిరాజున కట్లే
యుద్ధమునఁ బరశురామునిచే మరణము గల్గెను. దత్తాత్రేయుని
వరమడుగునపు డారాజు యుద్ధమృతిని యాచించియుండెను.

ఆకారృషీర్యునకు నూర్వురు తనయులు గలరు. అందైదు మందియే శేషించిరి. వారు శస్త్రాస్త్రవిద్యానిపుణులు. మహాత్ములు. శూరసేన, శూర, బృషణ, మధుపధ్వజ, జయధ్వజులని వారిపేరులు. జయధ్వజుఁ డవంతీరాజ్యపాలకుఁ డయ్యెను. వాని తనయుఁడు తాలజంఘుఁడు. వాఁడు బలశాలి. వానికిం గొడు కులు నూఱుగురుగల్గిరి. వా రెల్లఁ దాలజంఘులనం బ్రఖ్యాతి వహించిరి. హైహయులవంశమునఁ బుట్టినరాజులు వీతి హేమాత్మ లనియు, సువ్రతు లనియు, భోజు లనియు, నావంతు లని యుఁ, డౌండికేరు లనియుఁ, దాలజంఘు లనియు, భరతు లనియు, సుజాతు లనియుఁ బ్రఖ్యాతులై యెల్లయెడల వ్యాపించిరి. వృష ప్రభృతు లగు యాదవులు పుణ్యకర్తరతులై చెలువారిరి. అందు వృషుఁడనువాఁడు వంశకర్తయయ్యెను. వానిపుత్రుఁడు మధుఁ డు. వానికిఁ బుత్రశతంబుగలిగె. అందు బృషణుఁడు వంశకర్త. వానినుండియే వృషికులము విస్తరిల్లె. మధువంశమునఁ బుట్టిన వారు మాధవు లయిరి. హైహయులే యదునామమున యాద వులనం బరంగిరి.

కారృషీర్యునిజన్మచరిత్రమును విన్నవారికి విత్తనాశము కలుగదు. వ్యవహారమునందు నష్టము కలుగదు. ఇదియే య యాతివంశచరితము. యయాతిపుత్రవంశ మైదువిధములుగా విఖ్యాతి నొందెను. లోకైకవీరు లగువీరిచరిత్రము పరమపవిత్ర ము. సాధువులు పఠించి మనముల ధరింతురు. ఈవంశపంచక

మును బరించిన నియతుఁడు పంచసత్పుత్రులం గాంచును. ఆయుః కీర్తిప్రముఖసకలలాభములు కలుగును.*

పాతకులారా! శ్రీకృష్ణపరమాత్మ యవతరించుటకుఁగల కారణములఁ గొన్ని వ్రాయఁబడియె. భగవదవతారమునకు ముందే వారికి సాయమొనరింప నవతరించిన వారెందఱోకలరు. వారిచరిత్రములను ముందే వ్రాయఁబడుట మంచిదని నాభావము. ఐనను భక్తులరగుమాకు భగవదవతారమును వినఁగొ తూహలము మెండుగనుండును. సమయానుగుణ్యముగనాయా వీరసాధుపురుషులచరిత్రమును జదువుటకును మీ కుత్సాహముండును కాన నించుక త్వరపడి శ్రీకృష్ణపరమాత్మగోలోకమునుండి యవతరించుపరమపావన దివ్యకథను వ్రాయఁబూనెద. స్వోక్తివ్యాఘాత మనక ప్రక్రమభంగ మనక నాయీచాపలమును సహింతు రని మిమ్ముఁ జేతు లొగ్గి వేడుచున్నాఁడను. ఇఁక వృత్తాంతమును వినఁడు.

♦ శ్రీకృష్ణుఁ డవతరించుటకు ఇంచుక ముందు భూలోక మెట్లున్నది? అనునదియే ప్రశ్నము. ఈవిషయము ప్రథమసంపుటమునందే వ్రాయఁబడినదే యనఁబోకుఁడు. దానినంతయు వ్రా

* ఇందుఁ గ్రోష్టువంశము అధ్యాయాంతమం దున్నది. ఈ దానిని వదలితిని.

♦ ఈభాగముమాత్రము సకలపురాణములనుండి తేలిన సారాంశముగా వ్రాయఁబడు ననియుఁ దెలియఁదగు.

యక కంసచరిత్రమును వ్రాముచుఁ దదనుగుణముగనించుక వ్రాసి భూదేవిమొట్టను దెలిపి యంతట శ్రీకృష్ణజననదివ్యగాఢము వివరింతు. మహాత్ములారా! ఈమాత్రము నాయపరాధరూపచాంచల్యమును సహింపఁగూడదా. సహింతు రన్ననమ్మికచే వ్రాముచున్నాఁడను.

జయవిజయులు శ్రీపతిద్వారపాలకు లనియు, సనక సనం దనాదుల శాపకారణమున మూఁడు జన్తముల దైత్యులుగాన వతరించి భగవంతునితో ద్వేషించి మడిసి మరల శ్రీనాథుముక్తిగేహమున ద్వారమును గాచి భగవత్సేవారూపదివ్యతపస్సునొనరింపఁబూనుటయు మీరెఱుంగుదురుగదా. ఆజయవిజయులు తొలిజన్తమున హిరణ్యకశిపుహిరణ్యాక్షులనం బరఁగి లోకములను బాధించి సాధువుల హింసించి యమర్త్యులం జించి చెండాడి యడవుల నిడుమలఁ బడఁజేసి యంతట భూదేవిదీనాలాపముల నాలించి భగవంతుఁడు శ్రీహరి నృసింహరూపమున నవతరించి హిరణ్యకశిపుని, ఆదివరాహరూపమున నుండే యతనిసోదరుఁడగు హిరణ్యాక్షుని వధించెను. అంత నాయవతారఫలము ముగియ శ్రీహరి యథాస్థితి వైకుంఠమునకరిగెను.

మరల జయవిజయులులు రెండవపర్యాయము రావణకుంభకర్ణులనం బుట్టిరి. వారు లోకమును బాధించుట హిరణ్యాక్షహిరణ్యకశిపులు బాధించుటవంటిది కాదు. వీనిపద్ధతియే వేఱు. తొలి జన్తము బహుభయంకరము. తమఃప్రధానము.

రెండవజన్మము రజస్తమోవికృతి. కావునఁ గుంభకర్ణుఁడు కేవలతమస్వభావుఁడుగను రావణుఁడు రజస్వభావుఁడుగను బుట్టిరని చెప్పుట యొకగొప్పసాహసము కాదు. వారి కాలమున దేవతలకును, ఆదేవతలకు యజ్ఞాదిలోపమున బలవృద్ధిగల్గించుసాధుమునులకును, బాధ గల్గుటయేగాక పరమవిత్తచరిత్రలగు కులకాంతల కెందఱికో మహాబాధ గల్గెను. ఏకాలమున స్త్రీలప్రవర్తనము సద్రూపముగాక యసద్రూపమున వెలయునో ఆకాలము సధర్మము లోకమున నామమాత్రవ్యవహృతమని యెఱుంగవలయు.

వృక్షమునకు ముఖ్యాధారములు వేరులు. అవి చెడుచో వృక్షము నిలువు నశించును. అట్లే ధర్మవృక్షమునకు స్త్రీలు వేరులు. స్త్రీలకడ నున్న యమూల్యసదాచారస్వరూపప్రవర్తనము నశించెనా, అంతటి ప్రవర్తనమునశించినదే యని యెఱుంగుట సరసము. వనితలనఁగాఁ బ్రపంచవృక్షమునకు మూలాధారభూతలు. మూలము చెడ వృక్షము నశించుట కన్నబారఁగను చున్నారము కదా. అట్లేస్త్రీలకడ సత్ప్రవర్తనమునశించెనా, తత్సంతానమున కాయలవాటు లలవడును. ఎవరికర్తము వారిదే కదా యన్నసిద్ధాంతమునకు నించుక బాధ గలదు. సహవాస మనునదియు నొకకర్తమే. అదియు ఫలప్రదమే.

బాల్యమునఁ దల్లియే పిల్లలను సదాచారవంతులుగనో దురాచారవంతులుగనో తీర్చును. తండ్రి బుద్ధివచ్చినపిదప వారికి

విద్యచెప్పఁగలవాఁడు. ఏగుణముగాని చిన్నతనమున నలవడిన నది సామాన్యముగా నశింపదు. అట్లు మాఱుటయుఁ బ్రత్యక్షమునఁ జూచుచున్నారము కాదా యని మాత్రము ప్రశ్నింపకుఁడు. సామాన్యమనుశబ్దమును బరికింపుఁడు. అదియే మీప్రశ్నమునకు సమాధాన మిచ్చును. కాఁబట్టి యెంతకాలము స్త్రీలకడ సత్ప్రవర్తనరూపధర్మనిధి యుండునో అంతవఱకే లోకము వృద్ధి నొందుట. తద్విపరీతమున లోకము క్షీణించుటయే. అసఁగా రోగులు, మూర్ఖులు, అల్పాయువుగలవారు, స్వేచ్ఛాప్రవర్తకులు, ఆశాపరవశులు జన్మించుటయే. అట్టివారిచే లోకమునకు మేలు చేకూరుట కల్ల. ఇది సిద్ధాంతము. మూఁటికి ముమ్మాటికి నిది సత్యము. సత్యము. సత్యము.

శ్లో. అధర్తాభిభవాత్కృష్ట ప్రదుష్యంతి కులస్త్రీయః,
స్త్రీషు దుష్టాసు వాన్ష్టియ జాయతే వర్ణసంకరః.
సంకరో నరకాయైవ కులఘ్నానాం కులస్య చ,
పతంతి పితర్న్యో హ్యేషాం లుప్తపిండోదకక్రియాః.
నోఽపై రేతైః కులఘ్నానాం వర్ణసంకరకారకైః,
ఉత్సాద్యంతే జాతిధర్తాః కులధర్తా శ్చ శాశ్వతాః.
ఉత్సన్నకులధర్తాణాం మనుష్యాణాం జనార్దన,
సరకే నియతం వాసో భవతీత్యనుశుశ్రమః.

శ్లో. ప్రజనార్థం మహాభాగాః పూజార్హా గృహదీప్తయః,
 స్త్రియశ్శ్రీయశ్చ గేహేషు న విశేషోఽస్తి కశ్చనః.
 పతిం యానాభిచరతి మనోవాగ్దేహసంయతా,
 సా భర్తృలోకా నాప్నోతి సద్భిస్సాధ్వీతిచో చ్యతే.
 వ్యభిచారాత్తు లోకే స్త్రీ లోకే ప్రాప్నోతి నింద్యతామ్,
 సృగాలయోనిం ప్రాప్నోతి పాషరోగై శ్చ పీడ్యతే.

మనుస్మృతి ౯ అధ్యాయము 30 శ్లో.

భగవద్గీతాభిప్రాయము స్మృతిభావము పైసిద్ధాంతము
 ను దృఢపఱచుచున్నవి. కాబట్టి పైనీతి కేవలబుద్ధికల్పితము.
 కాదని విశ్వసింపవలయు.

శ్లో. కువివాహైః క్రియాలోపై ర్వేదానధ్యయనేన చ,
 కులాన్యకులతాం యాంతి బ్రాహ్మణాతిక్రమేణ చ.

మనుస్మృతి. 3 అ. ౩3 శ్లో.

వ్యా. ఆరాదివివాహైః యథావర్ణ నిషిద్ధై ర్జాతకర్తాది
 క్రియాలోపై ర్వేదాపాఠేన బ్రాహ్మణాపూజనేన ప్ర
 ఖ్యాత కులాన్యప్రకర్షం గచ్ఛంతి. అని కులూకభట్టు.

జాతిగౌరవముపోవుటకు నెన్నికారణములో ఈమనుస్మృ
 తి వాక్యముం బరికించినఁ దెల్లమగును. జాతిప్రశంసయే వల
 దనువాదము కేవలహాతవాదము. ఆవాదము ఖండారముల
 యందే చెల్లు. భరతఖండమునఁ జెల్లదు. ఏలన ఈభరతఖండ

మున నైహికమునకన్న ఆముష్మికమే ప్రధాన మనుసిద్ధాంతము గలదు.

శ్లో. విహితస్యాననుష్ఠానాన్నిందితస్య చ సేవనాత్,

అనిగ్రహచ్ఛేంద్రియాణాం నరః పతన మృచ్ఛతి.

యాజ్ఞవల్క్యస్తోతి, ప్రాయశ్చిత్తకాండము. ౨౧౯ శ్లో.

విహితకర్తములు వేదోక్తములు భరతఖండముననే కలుగుటచే ఖండాంతరాభ్యాసములతో నిచ్చటి యభ్యాసములఁ బోల్పరాదు. నిషిద్ధకర్తములు విహితకర్తములు శ్రుతిస్తోతిప్రతిపాదితములే కాని యెవరికిఁ దోచినట్లు వారు సమయానుసారముగాఁ గల్పించిన కృత్యములవంటివి గావు. అట్లు శ్రుతిస్తోతుక్తకర్తాభావమున నాముష్మిక మనునది యసిద్ధాంతభూతమై నామమాత్రమై యుండు. కాఁబట్టి యం దైహిక సుఖ ముప్రధాన మనవలయును. ఈభరతఖండమున నైహిక సుఖములు క్షణభంగురములు తుచ్ఛతరములని 'తుడుము మొదలు దేవతార్చనము వఱ' కన్న యట్లు పాటలు మొదలు వేదాంతమువఱకు ననువదింపఁ బడియుండును. 'బ్రహ్మ సత్యం జగన్తిథ్య' యనువాక్య మితరఖండములకుఁ జెల్లునని చెప్పట సాహసము. కారణము శ్రుత్యభావమే. ఇపు డిపుడు భాషాంతరీకరణమూలమున వ్యాపించిన వన్నచోఁ దత్పరనఫలము శూన్యమేగాని యత్యల్పసంఖ్యాకులించుక చదువుదురు. చదివినవారిలోఁ గొందఱు నవ్వుదురు. ఒక్కొక్కరు విచారించి బాగుగనే యున్న దందురు. ఆగ్రం

ధములఁ బఠించిన శ్రుతిని బఠించినట్టిదిగాదు. పారాయణఫల మందు సర్వత శ్శూన్యము. విషయ గ్రహణము చాలదాయన్నఁ జాలదు. శ్రుతివిరహితముల కామాటఁ జెల్లవచ్చును. స్వరహీన ముగ నుచ్చరించిన నది సత్ఫలదము కాకపోవుట చాలక దుష్ఫలము నొసంగును. కావుననే వేదము సుస్వరభూషితము కావలయు నని పెద్దలు చెప్పిరి.

పైఁ బేర్కొనబడిన శ్రుతిస్తోత్రులం బట్టి చూడఁగా సదాచార మనునది స్త్రీలయాధారమున నున్న దని వలయు. అట్టి సదాచారములఁ గాపాడుటయే ప్రధానకృత్యముగఁ బూర్వులు భావించిరి. చిరకాలము రక్షించిరి. దాన వన్నెఁగాంచిరి. ఋషివాక్యమున కన్న సాధ్వీవచనము పరమపవిత్ర మను సిద్ధాంతమును లక్ష్యలక్షణపురస్సరముగఁ దెల్పిరి. ఏల? సదాచార ప్రధానాలవాలములు స్త్రీజనములు కావుననే వారిని బెక్కు భంగుల రక్షింప వలయుననిర. కొందఱు భరతఖండమున స్త్రీలకు గౌరవమే లేదనియు బానిసలవలె నెన్నఁబడు చుందురనియు నుద్ఘోషింతురు. ఎంతటియసందర్భమో చూడుఁడు.

మనుస్మృతి, 3-వ అధ్యాయమునః—

శ్లో. యత్ర నార్యస్తు పూజ్యంతే రమంతే తత్ర దేవతాః,
యత్రైతాస్తు న పూజ్యంతే సర్వాస్తత్రాఫలాః క్రియాః,
పితృ భిర్భాతృభి శ్చైతాః పతిభిర్దేవరైస్తథా.

పూజ్యా భూషయితవ్యాశ్చ బహుకల్యాణ మీప్సుభిః.

శోచంతి జామయో యత్ర వినశ్య త్యాశు తత్కులమ్,
 న శోచంతి తు యత్రైతా వర్ధంతే తద్ధి సర్వదా. ౫౭
 జామయో యాని గేహాని శపంత్యప్రతిపూజితాః,
 తాని కృత్యాహతానీవ వినశ్యంతి సమంతతః. ౫౮
 తస్మా దేతా స్సదా పూజ్యా భూషణాచ్ఛాదనాశనైః,
 భూతికామై ర్నరై ర్నిత్యం సత్కారే షూత్సవేషు చ.
 స్త్రియాంతురోచమానాయాంసర్వంతద్రోచతేకులమ్,
 తస్యాం త్వరోచమానాయాం సర్వమేవ నరోచతే. ౬౦

స్త్రీలు సంతోషించిన దేవత లానందింతురు. లేకున్న నాయింట నొనరించినధర్మకార్యములు నిష్ఫలములు. స్త్రీలు తండ్రులచేతను, సోదరులచేతను, భర్తలచేతను, భర్తృసోదరులచేతను గౌరవింపఁ దగుదురు. భూషింపఁ దగుదురు. ఇట్లు శుభపరంపరలఁ గోరినవారు చేయందగు. ఏగృహమునఁ దోఁబుట్టువులు దుఃఖింతురో (అనఁగా తిరస్కరింపఁ బడివగతురో) ఆయిల్లు నశించు. ఎందు సంతోషింతురో ఆగృహము వృద్ధి నొందు. కాఁబట్టి భూషణములచే వస్త్రములచే భోజనార్హపదార్థములచే స్త్రీలు సదా గౌరవింపఁ దగినవా రని నొక్కి పలుకుటయే గాక ఏయింట సాధ్వి యానందించునో, ఆకుల మానందము నొందును. ఏయింటఁ బతివ్రత దుఃఖించునో ఆయింట సంతోషమునకుఁ దావు లే దని సిద్ధాంతీకరించిరి. ఇంతియ కాదు.

సువాసినీః కుమారీశ్చ రోగిణో గర్భిణీః స్త్రీయః,
అతిథిభ్యోఽ గ్రవవైతాన్ భోజయే దవిచారయన్.

మను. ౩ అ. ౧౧౪ శ్లో.

ఇట సువాసిని యనఁగాఁ గ్రాతఁగా బెండ్లియయిన
స్త్రీ లని యర్థము. స్త్రీయః= అనఁగా శోడండ్రు దుహితలును,
అని యర్థము. అవిచారయన్= అతిథులుండఁగా ముందు వీరి
నెట్లుభుజింపఁ జేయవలయునని విచారము చేయక యనియర్థము.
చూచితిరా! మనపూర్వపు టాచారములు స్త్రీలవిషయమున
నెంత పవిత్రములుగ నున్నవో. ఇట్టి మనము స్త్రీలను నీచ
ముగా భావించుచున్నార మనుటకంటె నవివేక మే మున్నది?

శ్లో. అదత్వా తు య ఏతేభ్యః పూర్వం భుంక్తే విచక్షణః,
స భుంజానో న జానాతి శ్వగృద్ధ్రౌ ర్జగిమాత్తనః.

౧౧౫ శ్లో.

అనియు శాసించిరి. ఇట్లు స్త్రీతులు స్త్రీలగౌరవించు
టలో ననుమతి యిచ్చుచుండఁగా నగౌరవముగఁ జూచుననా
చారము మీలోఁగలదని భారతపుత్రుల నెత్తి పొడుచుట కేవల
సాహస మనక తప్పదు. కాని మనవారు స్త్రీలను గొన్ని సందర్భ
ముల నిరోధించుట మాత్రము గలదు. ఎప్పుడు వనిత తిర
స్కృతపడేయై స్వేచ్ఛగా బ్రవర్తింపఁ బూనునో, అపుడు కొన్ని
నియమములు చెప్పఁబడినవి. అట్టి సమయములందుఁ గూడ

స్వేచ్ఛఁ బ్రసాదించుట మాత్రము మనపూర్వాచారము కాదని వెనుకంజె వేయక చెప్పవచ్చును.

ఇట్లు ప్రమాణములం: జూపుటచేతఁ దేలిన ఫలమే మనఁగా ద్వాపరయుగాంతమున సాధ్వీమణులకు దుస్సహ బాధ కల్గెను. సదాచార మడుగంటె నని యిదియే చెప్పక చెప్పను. అట్టిబాధ సాధ్వీమణుల కెప్పుడు గలిగెనో దాని వారింప నెపుడు భర్తలు సమర్థులు గాకుండ నుండిరో, అట్టి తఱిఁ బ్రభువులుగాని ప్రజలుగాని ధర్మాచరణపరాయణులుగ నుండిరని చెప్ప వీలున్నది యా? లేదు కదా.

ఇట్లు ద్వాపరాంతమున దుష్టజనులు దుష్టరాజులు తదనుచరులును యథామతిఁ బ్రవర్తింపఁ బూనిరి. వారి నడ్డగించి కండకావర మడఁచువారు లేరైరి. సజ్జనులు, మునులును భగవంతు నారాధించుట తప్ప వేఱుగతి యే లేదని భావించిరి. ధర్మము సఞ్చించుతఱి భగవంతుఁ డవతరించు నన్న విశ్వాసము వారు వచలక బహుభంగుల శ్రీమత్పరమేశ్వరుఁ బ్రార్థింపఁ జొచ్చిరి. వీరికిఁ దోడుదేవతలును ధర్మనాశనమయ్యెనే యని శ్రీహరికిం దెల్పిరి. వారు వీరన నేల? సాధువు లందఱు శ్రీహరీ! యీ యాపత్తును దొలగించి ధర్మమును గాపాడి మ మ్ముద్ధరింపుమా యని మొఱ్ఱపెట్టుకొనిరి. ఇందఱి దీనాలాపము లాలకించుచున్న కరుణాశరధి భగవంతుఁడు తా భూమి నవతరింపక యూరకుండఁగలఁడా. సంసిద్ధుఁడయ్యెను.

హిరణ్యాక్ష హిరణ్యకశిపులను రావణకుంభకర్ణులను
వైకుంఠవాసియగు శ్రీమన్నారాయణమూర్తి నరసింహావతార
మెత్తి యు రామావతారమెత్తియు సంహరించెను గదా.
వారికంటె నెన్నియో మడుంగులు దుర్బలుడగు శిశుపాలునిఁ
జంపుటకు గోలోకమునుండి శ్రీకృష్ణుఁ డేల యవతరింపవలయు
నన్నప్రశ్నము తోచక మానదు. దానికి సమాధానము
వ్రాయుటయు ముఖ్యతమకృత్య మనియు స్ఫురించును.

పాఠకమహాశయులారా! ఇంచుక యోపికమై నాలకిం
పుడు. శంకలకు మనస్సున స్థల మునుపకుడు. తత్త్వము నెఱుం
గుటయే మనకృత్యమని త్రికరణశుద్ధిగా నమ్ముడు. తొలుతటి
సంపుటమానందే వైకుంఠవాసి విష్ణువనియు, శ్వేతద్వీపవాసి
నారాయణుడనియు, గోలోకవాసి శ్రీకృష్ణుడనియు వ్యవ
హరింపఁబడుదు రనియు నీమువ్వు రొక్కతత్త్వమే యనియు వి
వరింపఁబడియె. దానిం దగురీతిఁ బఠించియే యుందురు. మరల
నీచర్చ యేల యనఁగూడదు. ఇది చాల ముఖ్యమగుపని.

గోలోక వాసియగు శ్రీకృష్ణపరమాత్మను జూడ విష్ణునా
రాయణులు పోయి యం దైక్యమయినట్లు చదివి యుంటిరి.
అప్పుడు శ్రీకృష్ణపరమాత్మయే నాయంశమే వైకుంఠమునఁ జ
తుర్భుజముల పరాజిల్లు విష్ణువుగను శ్వేతద్వీపమున నాగాయ
ణమూర్తిగను వెలయుచుండు నని చెప్పెను గదా. దీని తాత్పర్య

సార మేమి? ఏయేభ క్తులు ఏయే పుణ్యములొనరింతురో ఆపుణ్యములకుఁ దగినసుఖఫలముల ననుభవింపఁ దగుస్థలము లేవో భగవంతుఁడే నిర్ణయించి యుండుటచేతనే యిన్నిలోకముల, ఇన్నిరూపములఁ దా నెలకొనవలసి వచ్చెను. ఒక్కలోకమున సర్వవిధములగు పుణ్యముల కనువగు సుఖముల ననుభవింప వీలుండదు. కాఁబట్టి యాయాపుణ్యకర్తములకు నుచితమగుఫలము నొందఁదగు తావులు పెక్కు లుండవలసివచ్చినవి. పుణ్యకర్తములును సత్వరజస్తమస్వభావముల ముత్తైఱంగులుగనుండును. అది దొక్కొక్కటి పరిశుద్ధ శుద్ధ మిశ్రభేదంబుల మరల ముత్తైఱంగులగుఁ. ఇంకను నవాంతరభేదములు గల వని కొందఱుద్ఘోషింతురుగాని యదియంతగాఁ బాటింపఁదగినట్లు తోఁపదు. ఆ పక్షమవలంబించితిమేని అనవస్థా దోషము సంభవించును. విషయమిది యని చెప్పఁబూని దానిం దెల్పఁజాలక మిగులం జిక్కులలోఁ బడుటయుఁ దెలివితక్కువ యనిపించుకొనుటయు దానికి ఫలంబులు.

సత్వరజస్తమఃప్రధానకర్తఫలముల వై కుంత సత్యకైలాసములయందనుభవింపఁదగు నని కొందఱున్నట్లులు పలుకుచుఁ జేతులు త్రిష్పదురుగాని యందు సత్య మించుకంతయుఁ గానరాదు. అది శివు దూషించుటయే పరమార్థమని భావించు దేవానాంప్రియులకు మాత్రమే పనికివచ్చును. ప్రకృత మనుసరించెద. ఈవిషయమును జర్చింపఁ జాలక విడిచె నని మాత్ర

మూహింపకుండు. ఆచర్చ ప్రకృతవిషయమున నాలోచింప శాఖాచంక్రమణమగును.

శ్వేతద్వీపము సత్త్వకర్తృఫలముల ననుభవించు జీవులకుఁ బోదగినతావు. మిశ్రకర్తృఫలంబుల ననుభవించు జీవులు వైకుంఠమున కరుగఁ దగువారు. పరిశుద్ధసత్త్వకర్తృఫలముల ననుభవించు జీవులు గోలోకమున కరుగఁజాలువారు. పురాణములను నిష్పక్షపాతమతిఁ బరిశీలించు వారలకిది బోధపడక మానదు. వైకుంఠమున నలరారు భక్తులచరిత్రములు పురాణములఁ జూడుండు. శ్వేతద్వీపవాసుల చరిత్రఘట్టములఁ బరికింపుండు. గోలోకవాసులనఁబడు భక్తులదివ్యచారిత్రములఁ బరిశీలింపుండు. పరిశుద్ధసత్త్వమున నెట్టిదో తెలియఁగలదు.

గోలోకమానందమయము. అందలివారలకు నిరంతరానందము తప్ప నితరచింతలు లేవని తెలియఁబడు. ఇంతియగాక యనారతం బందలి భక్తులు నానావిధకీడల భగవంతునింగూడి పరమానందపరవశులై యుందు రని తెలియవచ్చెడిని. పురుషులవలె స్త్రీలును భగవంతునిం గూడి బహువిధవిహారముల నానందింతురు. ఈఘట్టములం బఠించి నెట్టన పరిశీలించిన గోలోక మానందమయ మే యని పొడకట్టు. అందు శ్రీపరమేశ్వరుండు శ్రీకృష్ణనామంబున రాధాదేవి యనఁబడు ప్రకృతిం గూడి తదాజ్ఞ నిర్వహించుచుండు. అం దేది గాని యానందమయముగానిది లేదని బోధపడును.

ఆనందో బ్రహ్మేతి వ్యజానాత్.

అని శ్రుతి చాటుచున్నది. ఉపనిషత్తు లిట్లు నెత్తిన నోరు పెట్టుకొని తెల్పుచుండఁ దదర్థమును బురాణములు కథారూపమున ననుగ్రహించుచుండ నింకను బుద్ధిప్రతిభ సరికట్టి మొండిపట్టుదలం బూను తేటసరసము? అవయవవిశిష్టవస్తు వేది యున్నను, అది ప్రకృత్యతీత మన వీలు లేనే లేదు. ఆస్థితియందు విరాటువు ప్రకృతిపశంవదుడే. తదిచ్చాఢీనగదా ప్రకృతి యన్న నౌ ననవలయుఁగాని తదధీనుడై నఁ గాని సృష్టిసంసారము సాగదు. జగత్కుటుంబపరిపాటి పరాత్పరునకే తెలియును. ఇతరుల కా విషయమున ననుభవమే లేదు. మనకుటుంబములతో జగత్కుటుంబమును బోల్చుట “ఘటానాం నిర్మాతృస్త్రిభువనవిధాతుశ్చ కలహః” అన్న వాక్యమువంటిది. కాన గోలోకమున నానంద మయుఁ డగు శ్రీకృష్ణుఁడు ఇచ్చాశక్తిరూపిణియగు రాధాదేవి నాశ్రయించి మహానంద మనుభవించువానివలె నటించుచుండు. అందుండు భక్తుల మర్త్యలోకంబుల నేయేరూపంబుల నేయే యపారపుణ్యకర్తముల నొనరించి పరిశుద్ధసత్వప్రధానులయి యుండిరో యంతమున వా రాయూరూపంబుల నాగోలోకమున శ్రీకృష్ణపరమాత్మం గూడి యానందరసాంబుధి నోలలాడుచుండురు. ఈ కథాంశమున నింకొక సిద్ధాంతము తేలుచున్నది.

స్త్రీజన్తము పాపభూయిష్టమనియు, సత్కర్తములచేఁ బురుషజన్తము నొంది పిదప మోక్షము నొందుదురనియుఁ గొం

దఱు సిద్ధాంతము చేయుచుందురు. అయ్యది మిగులఁ బొరపాటు. మర్త్యలోకమున ధరించిన తనువు ప్రధానము కాదు. ఏ వ్యక్తిని సత్కర్తములు ఫలాపేక్ష వీడి యాచరించినఁ దత్ఫలముల నావ్యక్తినే యూర్ధ్వలోకమున ధరించి యనుభవింపవచ్చు. లేకున్నఁ బతివ్రతలశక్తి మహర్షిశక్తి మించినదన్న సూక్తికి గతియే లేదు. కాబట్టి పరిశుద్ధ సత్వగుణ మూని సత్కర్తముల నాచరించి ఫలములం గోరిక వానిని శ్రీకృష్ణపరమాత్మ కర్పించి శరీరత్యాగము చేసిన పుణ్యపురుషులు పుణ్యస్త్రీలును గోలోకమున కేగి యందు బరిశుద్ధసత్వరూపంబున భక్తరక్షణకుతూహలంబున సలరారు శ్రీపరమాత్మను గొంచుచుఁ దత్తదుచితరూపంబుల భాషణంబులం బొందుచు వాఙ్మానురూపముగ భగవంతుఁడు కనంబడం గూడి వినోదించుచుందురు. వారికిఁ బునరావృత్తి లేదు కాని శ్రీహరి భూలోకమున నవతరించుచోఁ దత్సహాయభూతులై వారును జన్మించి విహరించి మరల భగవంతునిం గూడి మరల గోలోకమునకే పోవుదురు.

అట్టితఱి వారొనరించిన కర్తములు తదుచితఫలముల నీజాలవు. ఏలన వారు భూభారహరణార్థ మవతరించిన పరమాత్మకు సాయ మొనరింపవచ్చినవారే కాని స్వకృతముల నిర్వహింప వచ్చినవారు గారు. కావున భగవత్సహాయోచితకృత్యములనే వారు నిర్వహింతురు. ఆపని పూర్తి

కాఁగా నాశరీరముల మాని యథాపూర్వముగ గోలోకమున నుందురు.

శ్లో. తస్మాదసక్త స్సతతం కార్యం కర్త సమాచర,
అసక్తో హ్యచరన్ కర్త పరమాప్నోతి పూరుషః. ౦౯
సక్తాః కర్తవ్యవిద్వాంసో యథా కుర్వంతి భారత,
కుర్యాద్విద్వాంస్తథా సక్తశ్చిక్షీర్ష ర్లోక సంగ్రహమ్.
భగవద్గీత, కర్తయోగము.

పై ప్రమాణములు పూర్వోదాహృతకర్తసిద్ధాంతము ను బలపఱచుచున్నవి. వీనింబట్టియే సాధుజనులు అసక్తుల యియు, లోక సంగ్రహముకొఱకు సకలశుభకర్తముల నాచరించుచుందురు. తత్ఫలము భగవదర్పణము చేయుటయే వారి పని. కావుననే తత్కర్తములు వారికి ముక్తిఫలము నొసంగుచున్నవి. ఫలమును గోరు కర్తము లేత గొప్పవియైనను మిగుల స్వల్పఫలముల నీజాలుచున్నవి.

బుద్ధిమంతులు చక్కఁగా నాలోచింప గోలోకము. ఆనందమయ మని తెలియవచ్చును. అం దుండుజీవులు పరిశుద్ధ సత్వకర్తముల నాచరించినవారు. కర్తఫలములను వారు

యత్కరోషి యదశ్నాసి యజ్ఞః హోషి దదాసియత్
యత్తపస్యసి కౌంతేయ తత్కురుష్వ మదర్పణమ్.

అనుభగవదుక్తి ననుసరించి శ్రీకృష్ణపరమాత్మ పాదారవిందముల కర్పించినవారు. దాన నిరతిశయానందాంబుధియందు.

నిరంతరము నోలలాడుచుండువారు. కాబట్టి యాగోలోకము నిరుపమానమై యానందరూపమై యొప్పుచుండు.

ప్రకృతము గోలోకవాసియగు శ్రీకృష్ణభగవానుడు శిశుపాలాదులకు ముక్తి నీయఁగోరి దేవతల మొట్టల నాలకించి మహర్షులదీనాలాపముల నాలించి యనాథలవలె విలపించు పతివ్రతలయలజడులం గాంచి యింక నూరకుండుట న్యాయము గాదని యూహించి ముందే రాధాదుల నవతరింప నాజ్ఞాపించి తాను నవతరించి చేయఁదగు పనుల సాగించి ముక్తికాములకు ముక్తి నొసంగి యవతారమును జాలింప మది నెంచెను. కావున జయవిజయుల కిది కడఁపటిజన్మము. ఇంక వారు శాపమున కనువగు ఫలము ననుభవింపవలసినవారు కారు. భగవద్వాక్యానుసారము రెండుజన్మము లెత్తి విష్ణువుతోఁ బోరాడి మడిసిరి. మూడవపర్యాయము విముక్తికై యంతభీకరముగాని మానవజన్మమెత్తిరి. కృత్యము రాక్షసకులయోగ్యమైనను రూప మట్టిది గాదు. దీనిచేతనే ముక్తిని గోరువారు భరతఖండముననే పుట్టవలయు నని కనఁబడును. కర్మముల నాచరింప ననువగు దేశ మిదియే. కావున జయవిజయులు మర్త్యలోకమునఁ బుట్టిరి. కాని మనుజులకు సహజములగు కృత్యముల మాత్ర మాచరింపరైరి. వారికి సాయమొనరింప నెందఱో రాక్షసు లుదయించిరి. వారెల్లఘోరకృత్యములు గావించుచుఁ బరరాజుల జయించి యుత్తో విరమిం

పక తత్కళత్రములఁ జెఱఁబట్టుచు నిచ్చానుసారముగాఁ బ్ర
వర్తించు చుండిరి.

శ్లో. యత్కించి త్కురుతే రాజా శుభం వా యది వాశుభమ్;
భృత్యాస్తదనుకుర్వంతి సర్తకో నర్తనం యథా.

అను యమస్మృతి ననుసరించి రాజు లాచరించు నధర్మ
కార్యములం గాంచి తత్ప్రకృతులు చెలరేగి యెందునం జూచి
నం దారెయై స్వేచ్ఛగాఁ బ్రవర్తింప సాగిరి. వేదశాస్త్రాక్తాచా
రములకుఁ దదవలంబకులకుఁ జోటు దొరకక పోయెను. పామ
రు లెల్ల నెవరియిష్టముచొప్పున వారు ప్రవర్తింప సాగిరి. ఇట్లు
రాజులు, తత్సేవకులు, వారింగాంచి జానపదలు ప్రవర్తింపసాగఁ
గాధర్మము నామమాత్రశిష్టమైది క్కేది యుండెను. సజ్జను లీయె
డరు తొలఁగు పెట్లని పరాత్పరు నారాధింపసాగిరి. ఇవన్నియు
నేకరూపముగా భగవదాగమనమునకు హేతువు లయ్యెను.

ఇంతవఱకు గోలోకమునుండి శ్రీకృష్ణమూర్తి యేల య
వతరింపనలయునో కారణములు చెప్పఁబడియే. అందుముఖ్యము
గా గోలోకము పరమాత్మకు ముఖ్యస్థానమనియు, పరిశుద్ధసత్వ
ప్రధానమనియు. నందు నివసించువారు పరమసత్వకర్తముల
నాచరించి పునరావృత్తిరహితసుఖభోగము శ్రీకృష్ణపరమా
త్మంగూడి యనుభవించువారనియు గ్రహింపఁదగు. ఆలోక
ము సదా గానమయ మని తెలియఁ దగు. అందున్న స్థానము

లు నిరంతరవిహారయోగ్యములు. విరజానది నిర్మలజలపూరితముగా నలరారు చుండును. తత్తీరములు సాంద్రచ్ఛాయాతరువరములఁ జూడఁదగియుండును. దుఃఖమే యెఱుంగని జీవులందుందురు. ఎవరికే నించుక కష్టము గల్గుచో భగవదిచ్ఛానుసార మది కల్గునేగాని యూరిక కలుగదు. భగవంతుఁ డెప్పుడే నవతార మొందవలసివచ్చుచో నపుడు తత్సహాయము సేయఁబుట్టఁదగువారి కేవో దుఃఖములు గలుగును. అవి సహేతుకములే. శ్రీరామాదులచరిత్రములం జూచిన నీవిషయము సిద్ధాంతము కాకపోదు. అతి సర్వత్ర వర్జయేత్తని యున్నది గాన నిఁకనీ చర్చను మాని కథాభాగము విన్నవించెదను. ఇక ముందు శ్రీకృష్ణార్జునులు నారాయణుఁడు, నరుఁ డనువారిరువురని చెప్పఁబడునుగాన, ఆసందియము తీర్పవలసి యించుక ఆకథను వ్రాయుచున్నాఁడను.

* పాతకమహాశయలారా! భూభారహరణార్థము నరనారాయణులనువా రిరువురవతరించుచుందురని వినియే యుందురు. వారెవరు? అనునదియే యిట విమర్శింపంబడును. సాధారణముగా లోకమున నధర్మనాశన మొనరింప భగవంతుఁడవతరించు ననుట క్రొత్తవిషయము గాదు. స్వల్పకార్యములకుఁ దదంశ సంభూతులగు నరనారాయణులను నాదిమమును లవతరింతురు.

* ఈకథ దేవీభాగవతచతుర్థస్కంధపంచమాధ్యాయమునుండి గ్రహింపఁబడినదని యెఱుంగ వలయు.

వారెవ్వరో క్రొత్తవారుగారు. శ్రీకృష్ణుడే హరియనంబడు. నారాయణుడే నరుడనంబడు. గోలోకవాసియగు శ్రీకృష్ణభగవానుడే వైకుంఠమున శ్రీహరి యని, శ్వేతద్వీపమున నారాయణుడని పిల్వంబడు సవతారముల నిల్పెను. తదంశసంభూతులే నరనారాయణులు. వారికి భేదమే లేదు. వారు నిరంతరతపస్సమాధి నలరుచు సమయ మొదవినచో నవతరింతురు. ఇన్ని యవతారములకు మూలకారణము శ్రీకృష్ణమూర్తియే. తద్భిన్నమేదియు లేదు.

— నరనారాయణులు తపస్సుచేయుట. —

ఆనరనారాయణులు కలిసి హిమాచలమున నత్యుత్తమమని ప్రఖ్యాతినొందిన బదరికావనమునఁ దపస్సు చేయుచుండిరి. వారికిఁ బురాణమును లని ప్రఖ్యాతి గలదు. గంగానీన మొనరించుచు నియతిమై వేయివత్సరములు తపస్సు చేయుచుండిరి. ఆతపస్సు జగద్భయంకరమయ్యెను. దాన లోకములు తపించునట్లు కనఁబడెను. క్రమముగా నింద్రునకుం గూడ భయము గల్గెను. చింతావిష్టుడై యాశతమఖుండు వీరిరువురు ఘోరముగా నిట్లు తపస్సు చేయుట నాయాసింహాసనమును లాగుకొనుటకే కావచ్చును. వేఱుకోరికలు వీరికున్నయట్లు తోచకున్నది. ఈతపస్సున కెట్టులేని విఘ్నమాచరింపక తప్పకున్నది. వీరికిఁ గామక్రోధములను బహుదారుణంబగు లోభమును గల్పించిన నీ తపోనియతి యణఁగు. అని యూహించి యైరా

వతమునధిస్థించి గంధమాదనపర్వతమునకుం బోయెను. దానిచే
రువ నున్న హిమాలయభాగమునఁ దపమొనరించుచు నుద
యించు భాస్కరద్వయమా యన విరాజిల్లుచు, బ్రహ్మవిష్ణు
శుభ్రా, అగ్నిహోత్రద్వయమా, లేక ధర్మపుత్రులగుదురా,
ఏలయిట్లు తపమొనరించుచున్నారు! అనియూహించి చెంతకేగి
మహాత్ములారా! మీరు ధర్మపుత్రులుగఁ గనఁబడుచున్న వారు.
ఏవాంఛితమును బడయఁగోరి యీతప మొనరించుచున్నవారు?
వరము కోరుఁ డొసఁగెద. ఆవర మీఁ గూడనిదైన నొసం
గెద. మీతపంబునకు మెచ్చితిని, అని మరల మరల వచింపఁగా
వారు మౌనమును మానిరి. అంతలో నింద్రుఁడు మాయారూ
పధారిణి యగు మోహినిని బుట్టించెను. అంతతోఁ దృప్తినొం
దక వృకములను సింహవ్యాఘ్రములను బుట్టించి భయపెట్టెను.
అతివృష్టిని, ప్రళయవాయువును, దావాగ్నిని గల్పించి భీతిని
గల్పించెను. ధర్మసుతులగు నామును లించుకంతయు భీతినొంద
రైరి. వరమును గోరరైరి. వారిం జూచి చూచి యింద్రుం డిఁకఁ
గార్యము లేదని స్వర్గమున కేగెను.

తనసౌధమునఁ గూరుచుండి యింద్రుఁ డిట్లు చింతించెను.
భయలోభములు వీరిని బాధింపలేక పోయెను. వీరు మూలప్ర
కృతి నుపాసించుచున్నవారు. అట్టివారిని మోహింపఁ జేయఁ
జాలు పదార్థమేది? ఎవరిచిత్తమున వాక్కామమాయాబీజ
ము లుండునో వారిని బాధింపఁ జాలువా రెవ్వరు? అని యూ

మాత్రమున నాపర్వతమెల్ల నొక క్రొత్తవింతచెలుపు దాల్చెను. వృక్షములు పుష్పిం చెను. పుష్పములయందు ద్విరేఫము లలరారఁ జొచ్చెను. అం దామ్రాదిపాదపములు మనోహరముగఁ గానఁ బడఁ జొచ్చెను. వృక్షశాఖాగ్రములఁ గూరుచుండి పరభృత ములు కుహూనాదములు చేయఁజొచ్చెను. లలితవల్లులుపుష్ప వతులయి పాదపంబుల నాశ్రయించి యాలింగన మొనరించి కృతకృత్యతం గాంచెను. అందుఁ గల ప్రాణికోటి స్త్రరాతురమై ప్రేమయుక్తమయ్యెను. అంతతో నాఁగక క్రీడాపరాయణమయ్యెను. దక్షిణవాయువులు పరిమళమిళితములై సుస్పర్శములై వీవసాగెను. మునులకుం గూడ నింద్రియములు లోఁబడక విచ్చలవిడిఁ బరుగిడఁ జొచ్చెను. రతీదేవింగూడి మన్మథుఁడు పంచ భూణములఁ బ్రయోగింపసాగెను. త్వరపడి యందు నివాసము గల్పించుకొనియెను.

రంభాతిలోత్తమలు బదరికాశ్రమమును జొచ్చి స్వర తానసమన్వితముగ గానముచేయ మొదలిడిరి. వారిమధురగీత ము, కోకిలకూజితము, షట్పదఝంకారము మునులనియమ ము నించుక కదలింపఁజాలెను. నరనారాయణులు నియమము నుండి వెలుపలంబడిరి. అకాలమున ఋతుప్రవేశముండెలిసికొనిరి. పుష్పితకాననముం దిలకించిరి. ఇ దేమని చింతింప సాగిరి. శిశిరర్తువేల కడచనియె? వసంతమేల యిట్లకాలమున వ్యాపించెను? ప్రాణివితతి యంతయు స్త్రరాతురమై యిట్లు చంచలించు

చున్నదేల? ఇంతలో నిట్లు కాలధర్మవిపర్యాసము కల్గె గదా ఏటికో? అని యూహించ సాగిరి.

అంత విస్మయోత్ఫుల్లలో చనయుగళుండె నారాయణుండు నరున కిట్లనియె. భ్రాతృమహర్షీ! పాదపము లివి యకాలమున నెట్లుపుష్పించినవో చూడుము. కోకిలాలాపము లెట్లు వినఁబడుచున్నవో, మధుపర్ణుకారములెట్లు విజృంభించుచున్నవో వినుము. శిశిరర్తువనగజమును వసంతర్తుషంచాస్యము పలాశకు సుమరూపస్వకీయోగ్రనఖరముఖముల విదారించి ప్రవేశించెను. రక్తాశోకహస్తముల రాజిల్లుచుఁ గింశుకాంఘ్రిద్వయశోభితయై నీలాశోకకచయుక్తయై, వికసితకమలానన భాసమానయై, నీలేందీవనయనయుగస్ఫీతయై, బిల్వవృక్షఫలవక్షోజయై, ప్రోత్ఫుల్లకుందకుసుమరదనయై, మంజరీవర్ణశోభితయై, బంధుజీవాధరయై, సిందువారనఖరయుతయై, పుంస్కోకిలస్వరయై, పవిత్రకదంబవసనయై, బహ్విబృందకలాపయై, సారసస్వన నూపురయై, వాసంతీబద్ధరశనయై, మత్తహంసగతియై, పుత్రజీవాంశుకన్యస్త్రోమరాజివిరాజితయై వసంతలక్ష్మీ బదరికాశ్రమమును దీనిం బ్రవేశించెను. అకాలమున నీవంతయేలకలిగె నని నామదిసంశయమందుచున్నది. ఇది మనతపోవిఘ్నమొనరించుటకుఁ జేసిన దేవప్రయత్న మని నాకుం దోఁచెడు. నీవు నాలోచింపుము. ధ్యానవినాశమునకు సాయముగానున్న దేవకాంతాగానము వినఁబడియెడు. మనతపస్సునకు భంగమునుగల్గింప నింద్రుఁడు చేసిన

కృత్రిమోపాయమైయుండు. లేకున్న నకాలమున వసంతవిజృంభణ మెట్లు పొసగు? ఇంద్రుడు భీతుడై తపస్సును జెఱుపఁ జేసిన ప్రయత్నమే యిది యని నాయూహ. వాయువును పరిమళమిళితములై వీచుచున్నయది. శతక్రతుకృతితప్ప వేఱు కారణములు లేవు.

అని యిట్లు నారాయణముని పలుకుచుండునంతలో నసంతాదు లామహామునిలోచనగోచరులైరి. నరనారాయణు లిరువురు వారి నెల్లం గాంచిరి. ఇరువురును బరమ విస్తయమును బొందిరి. మన్తధుడు, రంభయు, మేనకయు, దిలోత్తమయు, బుష్పగంధయు, సుకేశియు, మహాశ్వేతయు, బ్రమద్వరయు, ఘృతాచియు, గీతజ్ఞయగు చారుహాసినియు, జంద్రప్రభయు, సోమయు, విద్యున్తాలయు, గాంచనమాలినియు, నంబుజాక్షియు, నింకను గొందఱు చర్చరలును వారి కంటఁ బడిరి. ఇట్లు తెనిమిదివేలయేబదిమంది దేవకాంతలు వారియెదుట నుండఁగా మదన్మసైన్య మిది గదా యని యచ్చెరువందిరి. దేవవారాంగన లామహర్షులకు వందనము లాచరించిరి. దివ్యాభరణధూషితలై దివ్యమాల్యానులేపనశోభితలు నగువారెల్ల వారియెదుట నిలువంబడి వినయ ముట్టిపడఁ గపటంబునఁగై మోడ్పులలర నుండిరి. పాడిరి. ఆడిరి. ఆవిధమంతయు గాంచి పరమమునులగు నరనారాయణులు విస్తయమందుచుండ నందు నారాయణముని వారి కిట్లనియె.

దేవభామినులారా మీకు ప్రీతియలగునే నిందుండ వచ్చును. అద్భుతమగు నాతిథ్య మొసంగెదము. మీ రెల్ల నిచటి కతిథిధర్మమున స్వర్గమునుండి వచ్చితిరి. అని పలికి యింద్రుని కపటచర్యం దలంచి యవ్వారికన్న సుందరులను గొందఱు దపోబలంబునఁ బుట్టింపఁ దలంచెను. అంత నామునివరుండు కర తలమున సూరుతాడన మొనరించెను. అంతలో నొకనారీమణి లోకోత్తరరూపశోభిత యుదయించెను. నారాయణోరుసం భూత గావున నూర్వశి యనం బరఁగె. వా రెల్ల నాసుందరాంగి గాంచి విస్తయంపడిరి. ఇంకను గొందఱు కాంత లాదేవభామి నులకుఁ బరిచర్యచేయుపొంపఁ బుట్టింపఁబడిరి. వా రెల్లఁ బ్రాదుచు నామచుఁ గిలకిలనవ్వుచు నానావిధోపాయనములఁ గరంబులం దాల్చి యమ్మునులకు నమస్కరించి చేతులు జోడించి నిలువంబడిరి.

అంత నూర్వశిం గాంచి దేవకాంత లెల్ల నచ్చెరువంది తపోమహాత్వ మిట్టి దగునే యని వినుతిఁచి తమయవివేకము నకు లజ్జించుచు “మహామునులారా! మీమహాత్వ మపారము. మేము మీ సేవచేయుచు శతమఖనాజ్ఞను నిర్వర్తింతుము. మా పూర్వజన్మ కృతపుణ్యమువలన మీదర్శనం బొదవె. ఇట్లు మీ వాదసేవ చేయు మాయందు క్షమించునూహ యునుచుట మీకు ధర్మంబు. మీమహాత్వ మెఱుంగక తుచ్చులగు దేవత లీవిఘ్నకార్యము చేయనెంచిరి. మీరుక్షమించుట యే వారికి శాపమగును.”

అనిపలుకు రంభాదినిలింపపంకజాక్షులమాటల కలసి
 యామహర్షులు వనితలారా! మీవాంఛితములఁ గోరుఁడు. పర
 మప్రీతుల మగుట వాని నొసంగెదము. ఈయూర్వశిఁ దోడ్చొ
 ని స్వర్గమునకుం బోవచ్చును. మాయూరుసంఘాత యగునీసుం
 దరిం గాంచిశతక్రతుండు సంతృప్తి నొందుఁగాక. మీ కెల్ల శుభ
 ములు గలుగుఁగాక. యథేష్టముగనరుగుఁడు” అనుటయు నాదే
 వభామిను లిట్లు పల్కిరి. మహాత్మా! మీపాదపంకజసేవ మాని
 యెందుఁ బోదుము. మీరు భగవంతులరు. మావాంఛితంబు లొ
 సఁగుదు మంటిరి కదా. వరము లిండు. శ్రీమన్నారాయణా! కమల
 పత్రాక్షా! తుష్టుండనై తివేని మాకాంక్షితంబులం దెల్పుదుము.
 మా కెల్ల సేవ పతివి గావలయు. ఈవర మనుగ్రహింపుము. మేమె
 ల్ల సత్యంతప్రీతియు క్తలమై నాథుండవగు నిన్ను సేవించుచుందు
 ము. మీచే సృజింపఁబడిన యంగన లెందఱో కలరుకదా. ఊర్వ
 శిం గూడివా రెల్ల భవదాజ్ఞఁ గొని దేవలోకంబునకుం బోదురు
 గాక. పదాఱువేలయేబదిమంది మిచ్చటనే యుండఁగోరెదము.
 ఇట నుండి మీకు సేవ లొనరించుచుందుము. మీ రుభయలు
 తాపసోత్తములుగదా. ఓమాధవా! వాంఛితంబుఁ దెలుపుఁడు.
 ఇత్తునంటితివి. సత్యవాక్కును బాలింపుము. శ్రీలకాశాభంగము
 గావించుట హింసాతుల్య మనఁబడునుగదా. అందును గామా
 ర్తలమగు మాయాశకు భంగ మొనరించుటంగూర్చి చెప్పవలసి
 న దేమున్నది? నీవు తత్త్వజ్ఞుడవు. ధర్మమూర్తివి. మాయదృ

ష్టము ఫలించినందుననే యిచ్చటి కేతెంచితిమి. స్వర్గమును వదలితిమి. ప్రేమప్రవాహమున మునిగితిమి. మమ్మిట్టివానిని ద్వజింపధర్మమగునే. మహాదేవా! సమర్థుడవగు నీ వీయాశనుచీర్పుచు.

అని రంభాదినిలింపకాంతలు వినయమున వేడ నాలకించి నారాయణుం డిట్లు బదులు చెప్పెను. వనితామణులారా! నే నిం దీమునిఁ గూడి వేయిసంవత్సరములు కొఱతె లేకుండఁ దపమొనరింపవలయు. జతేంద్రియుడనుగా నుండవలయు. అట్టి వ్రతమునకు భంగము గావించుట న్యాయమగునే. నా కిపుడు కామేచ్ఛ పొడమకున్నయది. ధర్మవినాశమును జేయఁజనదు. పశుధర్మము నాశ్రయించి మతిమంతుఁ డెవఁ డట్లు ధర్మహానిం జేయఁబూనును? శబ్దస్పర్శరూపరసగంధములయందు స్పర్శసుఖముత్కృష్టమనంజను. ఆనందరసమూలమగు తపమునకంటె నెక్కువసుఖముగల దేది కలదు? కాన నోకామినులారా! మీ ప్రభువునుత్తరువుచొప్పునఁ బ్రవర్తిల్లుఁడు. గంధమాధనమున నిచ్చమై విహరింపుఁడు. స్వర్గమునకంటె నిట నధికసుఖము గలదని మీకుఁ దోచిన నిం దుండుఁడు.

* ఇట్లు దేవాంగనలకుం జెప్పి నారాయణుఁడు తనలోఁ దా నిట్లు తలపోసికొనియెను. అహంకారమున దుఃఖము గల్గును.

* ఇది దేవీభాగవత చతుర్థస్కంధ సప్తమాధ్యాయమునుండి గ్రహింపఁబడియె.

సందేహమే లేదు. ధర్మవినాశమునకు మూల మహంకారమే. కాబట్టియే మహాత్ములు దీని నహంకారవృక్షమూల మని వక్కాణించిరి. ఈరావాంగనాసముదాయమురాగా మౌనమూని యుండనైతిని. వీరితో మాటలాడినందున నీదుఃఖము సంభవించెను. తపోవ్యయమున కోర్చి దివ్యాంగనల సృజించితిని. వారందఱు కామార్తలై నన్ను బాధించుచున్నవారు. సాలెపురుగు స్వకృతతంత్రపటలమునందువలె నీసంసారపజరమున దృఢముగాఁ జిక్కితిని. ఇంక నే నేమి చేయఁదగును? నిర్విచారముగా వీరిని దృఢితునా. వీ రెల్ల భగ్నమనోరథలై నన్ను శపించి పోవుదురు. ఐనను వీరినుండి విముక్తుఁడనై నిర్జనవనంబునఁ దపఃకేళి నుండెద. అట్లు చేయఁ గ్రోధము నాశ్రయించి వీరిని వదలెదను.

అని నారాయణుఁడు మనమునఁ జింతించి మరల నిట్లాలోచించెను. ఈక్రోధము రెండవ మహాశక్తివు. సంతాపకారకము. ఇది కామమునకంటె నధికము. లోభమునకంటె దారుణము. జనుఁడు క్రోధాభిభూతుఁడై హింసాకర్తృము నాచరించును. ఆహింస నరకోద్యానమున సరస్సునంటిది. దుఃఖము నొసఁగునది. అగ్ని దారుద్ర్యసంయోగమునఁ బ్రభవిల్లి వృక్షము నుగాల్చునట్లు దేహమాత్మన్న మగునీక్రోధము దేహంబునే భయంకరాకృతిం బూని కాల్చును. అని యిట్లాలోచించుచున్న దీనమానసుం డగుభ్రాతం గాంచి నరుం డిట్లు పల్కెను. మహత్తా! క్రోధమునకుఁ దా వీయకుము. ఈయహంకృతిని శాంతభావము

నాశ్రయించి పరిమాన్యుము. ఇంతకు ముందే యహంకారదోషమున మనమురువురతపస్సు నశించెను గదా. ఆయహంకారదానవునితో సంగ్రామ మొనరించితిమి. తొల్లి ప్రహ్లాదునిమిత్తమై దివ్యవర్షసహస్రము దుఃఖ మనుభవించి హిరణ్యకశిపుం బరిమార్చితిమి. కాన నిపుడు క్రోధమును విడువుము. శాంతుఁడవు కమ్ము.

అనునరునిపలుకు లాలకించి ధర్మ సందనుండగు నారాయణుండు శాంతుఁ డయ్యెను. అసృటయు జనమేజయుండు సంశయభావముతోయై యిట్లు ప్రశ్నించెను. మహాత్మా! విష్ణుభక్తాగ్రేసరుండగు ప్రహ్లాదుఁడేల నరనాగాయణులతో యుద్ధ మొనరించెను? నరనారాయణు లిర్వురు పరమశాంతస్వభావులు, ధర్మపుత్రులు నగుదురుకదా. వారేల ప్రహ్లాదునితో సంగర మొనరించిరి? వారికి మొదటిసమాగమం బెందు గలిగె? వార్షిజులతో బ్రహ్లాదుఁ డొక్కరుఁ డెట్లు సంగర మొనరించెను? జైత్ర్యతనయుండయ్యు నతండు మిగుల ధర్మాత్ముఁడనియు మహాజ్ఞానీయనియు విష్ణుతత్పరుండనియు వింటిని. అట్లే నరనారాయణులు సత్త్వగుణప్రధానులు, తాపసులు నని వింటిని. అట్టివారి కెట్లు సంగ్రామంబు పొసంగెను? పరస్పరవైర మెట్లు సంభవించెను? తపోధర్మములయందు విశేష శ్రమము కలదనియు, సత్యయుగమునందు జపతపశ్చర్యలే ప్రధానములనియు వినియుంటిని. అట్టిశ్రమసాధ్యములగు జపతపస్సులచే గ్రోధాహంకారసమన్వితంబగు చిత్తంబు జయింపఁ

బడియె ననియుఁ బెద్దలు వచించిరి. అహంకారాంకురము లేకున్నఁ గ్రోధమాత్సర్యము లుండవు కదా. అహంకారమునుండియే కామక్రోధాదులు పుట్టునుగదా. వేయికొటుల సంవత్సరములు తప యొనరించినను అహంకారాంకుర ముండేనేని అది వ్యర్థమగును. రవ్యదయమునందుఁ దమ స్పృండునా. అట్లే అహంకారాంకు రము వెలసెనేని పుణ్యము నిలువఁ జాలదు.

ప్రహ్లాదుఁడు కూడ శ్రీహరితో యుద్ధమొనరించెను. కాబట్టి తపస్సు వ్యర్థమయ్యెను. శాంతులగు సరనారాయణులు తపస్సును ఎదలి యుద్ధ మొనరించి రన శాంత మెక్కడ? సుశ్రు తమెక్కడ? ఇట్టి పరమశాంతులచేతనే యహంకృతి జయింపఁబ డలేదు కదా. మానంటివారేచే నది జయింపఁబడునన్న వార్త కల్ల. దీనిం బట్టియాలోచింపఁగా లోకత్రయమున నహంకారపరి త్యక్తుఁడు లేనేలేడని దృఢపఁడుచున్నది. ఇక ముందు నట్టివాఁ డుండఁగలఁడని కాని, ఇదివఱకుండె నని కాని తోచకున్నయది. లోహమయములు దారుమయములునగు శృంఖలలచే విముక్తుఁ డు కావచ్చును గాని అహంకారనిగళబద్ధుఁడు విముక్తుఁడు కా నేరఁడు. స్థావర జంగమాత్తకప్రపంచము సర్వ మహంకారా వృతమయియే యున్నది. విస్తామూత్రప్రదూషితమ్మగు సంసార మునందుఁ బ్రతి జీవుఁడు తిరుగుచున్నవాఁడు. మోహసంవృత సంసారమందు బ్రహ్మజ్ఞాన మేలాగున నలవడును? మీమాంస కులమత మిదియే యని తోచెడు. మహాత్ములు కూడఁ గామక్రోధ

ప్రముఖదుర్గుణంబులకు లోబడి రనఁగా నిక మావంటివారి
మాట యిటఁ బ్రస్తావింప నేల?

అనుటయు వ్యాసమహర్షి జనమేజయా! భరతకులప్రదీ
పకా! కార్యము కారణమునకంటె భిన్నముకానేరదు. కటకకుం
డలాదులు సువర్ణతుల్యములే యగు. సచరాచరబ్రహ్మాండ మ
హంకారోద్భవము. దాని వీడినచో వస్త్రమునందలి తంతువుల
వలె నుండును. స్థిరచరసృష్టియంతయు మాయాగుణముల మూ
డిట నమరియుండును. ఇట్లు తృణము మొదలు బ్రహ్మపర్యంత
ముండును. ఏల చింతింపవలయు? బ్రహ్మవిష్ణుమహేశ్వరు ల
హంకారమోహితులు. అగాధమగు నీ సంసారసాగరమున ము
నుఁగుచున్నవారు. వసిష్ఠనారదాదులగు మునులు గూడ జ్ఞాన
ధనులయ్యు నిందే మునిఁగియున్నవారు. అట్టివారు గూడ న
హంకారాభిభూతులై మరలమరల సంసారాబ్ధినిమునుఁగుచునే
యున్నారు. రాజా! త్రిలోకములయందును దేహధారి యెవఁడు
గాని తదనభిభూతుఁడు గానరాఁడు. ఈత్రిగుణములు మాయా
నిర్మితములు. వీనింబాసి సుఖముగనుండువాఁడు లేఁడు. కామ
క్రోధములు, లోభమోహములు అహంకారసంభవములు.
రాజేంద్రా! ఇవి దేహధారి నెవ్వనే విడువవు. వేదశాస్త్రములం
బరించి పురాణముల నెఱుకీ తీర్థాటనము చేసి దానధ్యానసురా
ర్చనముల నొనరించియు విషయాసక్తుడై దొంగవలె స్వకర్మ
ముల యథాపూర్వముగ నేచేయుచుండును. కామమోహమదా

న్వితఁడై పూర్వమును దలంపఁడు. కృతత్రేతాద్వాపరములయందు ధర్మమీగుణములచేఁ గొట్టఁబడు ననఁగా నిఁకఁ గలియుగముమాట చెప్పవలసిన దేమి? సద్రోహస్పర్ధయు, లోభామర్షములు సదా వెలయుచుండును. సంసార మిట్టిది. కీనీ విచారణయేల? లోకమున సాధువులు విరళముగ నున్నారు. గతమత్సరులే సాధువు లనంబడుదురు. జితక్రోధులు జితామరులు దృష్టాంతమునకై మాత్రమున్నారు.

అన జన షేజయుఁ డిట్లనియె. ముసీంద్రా! మదమోహ వివర్జితులే ధన్యులు. వారే పుణ్యమతులు. జితేంద్రియులై సదా చారులై యున్నవా రెవరో వారే త్రిలోకములజయించినవారు. మహాత్ముఁ డగు నాతండ్రి పాతకము విన్న వణఁకుచుండును. నిరపరాధియగు మునికంతంబున సర్పమును జుట్టెను. దాన వీరికిఁ గల్గిన లాభమేదియో యెఱుంగఁజాలకున్నాఁడ. బుద్ధిసమ్మోహంబున నేకార్య మెట్లగునో తెలియఁ జాలను. మూఢాత్ముఁడు మధురసమును జూచునేగాని దానింగ్రోలి పడి పొరలాడువానిం జూడఁడు. నిందితకర్తమును జేయునుగాని నరకమునకు భయంపడఁడు. ఈవిషయ మిటుండనిమ్ము. నరనారాయణులకుఁ బ్రహ్లాదునకునైన సంగరము నెఱింగింపుము. పాతాళమునుండి ప్రహ్లాదుఁడెట్లు నరనారాయణుల పైకిఁజనియె. బదరికాశ్రమమునందు సారస్వతతీర్థమునందు శాంతులగు నరనారాయణులు మునిసత్తములయ్యుఁ బ్రహ్లాదునితో సంగరమొనరింప నేమి హేతువు కలిగె?

ద్రవ్యార్థమై విరోధము కలిగెనా? భార్యార్థమై పగ కలిగెనా. ఏషణారహితులగు మహర్షులు యుద్ధ మెట్లు చేసిరి? ధర్మాత్ముండగు ప్రహ్లాదుండగు కూడ సనాతనులయి దేవతలైతగు నరనారాయణుల నెఱింగియు యుద్ధ మేరితిఁజేయఁ బూనెను? ఈకథను విస్తరించి వచింపుమా యని వేడ గృష్ణద్వైపాయనుం డిట్లు బదులు చెప్పెను.

— ప్రహ్లాదనరనారాయణసమాగమము. —

జనమేజయుం డంతలో నిర్వేదముం నొందెను. తండ్రి చిత్తదుశ్చరితమునుదలంచి కుందఁజొచ్చెను. తండ్రి నుద్ధరించుటకే పనిపూనెను. విప్రావమానకోపంబున యమలోకంబున కేగవలసివచ్చెనుఁ గదా యని విచారించెను. పున్నామనరకమునుండి తండ్రిని దరింపఁ జేసినవాఁడే పుత్రుండనఁబడునని తలంచెను. సర్పదష్టుండగు తండ్రి హర్షోపరితలంబున మృతుండగుటకు విప్రశాపంబు కారణముగదా యని దుఃఖించెను. దుర్గతి పితకుం గల్గెఁ గదా యని పలుమాటలు నిర్వేదము నొందెను.

ఇట్లు పొక్కితుండగు జనమేజయుండు సంతప్తుడై భయవిహ్వలై వ్యాసమహర్షిం గాంచి నరనాథుణకథను జక్క వచింపుమా యని ప్రార్థించెను. ఆమహర్షియు సంతుష్టుడై యిట్లు బదులు చెప్పెను. జనమేజయా వినుము. మహాకూ

* ఈకథ దేవీభాగవత చతుర్థస్కంధాష్టమాధ్యాయమునుండి సంగ్రహింపఁబడినది.

రుండగు హిరణ్యకశిపుడు నృసింహపరమాత్మచే హతుడౌకాఁ
గా దానవులందఱు ప్రశమితసంతాపులై కొలఁదిదినములకే
యారాజ్యపదమునఁ బ్రహ్లాదుని హిరణ్యకశిపుజ్యేష్ఠతనయుని
సకలసద్గుణజ్యేష్ఠు నభిషేకించిరి. పట్టాభిషిక్తుడగు ప్రహ్లా
దుడు దేవబ్రాహ్మణపూజకుఁడై రాజ్యమేలుచుండునపుడు
భూలోకవాసులగుప్రభువులు యజ్ఞములను జేయుచుండిరి.
శ్రద్ధాభక్తులుగలిగియు నుండిరి. బ్రాహ్మణులు తీర్థయాత్రాపరు
లై తపోనిష్ఠులై యుండిరి. వైశ్యులు స్వకర్తనిరతులు. శూద్రులు
వృత్తివిముఖులు గాకుండిరి.

నృసింహమూర్తి ప్రహ్లాదునిఁ బాతాళలోకమున నుంచె
ను. అందే యుండి యాసద్ధర్మమూర్తి లోకపాలనతత్పరుండయ్యె
ను. ఒకానొకప్పుడు భృగుతనయుఁడు చ్యవనమహర్షి నర్తదా
నదీస్నాన మొనరించుకుతూహలమున నచ్చటికి వచ్చెను. రేవా
మహానదిం గాంచి ప్రణమిల్లి దిగెను. స్నానముచేసి వెడలుతటి
విషభయంకరంబగు నాగం బొండు అవ్వహర్షిని బట్టుకొనెను.
సర్పగృహీతుఁడై భీతుఁడై యామహర్షి పాతాళమందున్న శ్రీ
మహావిష్ణువును స్మరించెను. భగవంతుని స్మరింపఁగనే యాసర్ప
ము నిర్విషమయ్యెను. సర్పంబిట్లు నర్తదనుండి పాతాళమునకీడ్చు
కొనిపోయిన నుచ్యవనముని దుఃఖితుఁడుకాక నిర్విషసర్పపరిత్య
క్తుడయ్యెను. సర్పమీనుహర్షి నన్న శపించునేమోయని చాల
సంశయించెనుగాని ముని యట్లు శపింపక నాగకన్యాపూజితుఁ

దై యందు సంచరించుచుండెను. నాగదానవసంఘజుష్టం బగు నగరింబుఁ బ్రవేశించెను.

ఇట్లు తనపురంబున స్వేచ్ఛం దిరుగు భృగుపుత్రునఁ జ్యవ నమహర్షి నొకానొకసమయంబున దైత్యనాయకుండగు ప్రహ్లాదుఁడు చూచి ధర్మవత్సలుఁడు కావున నమ్మహాత్మునిం బూజించి మహామునీ! ఏల యీపాతాళమున కేతెంచితి? కారణంబు వినఁగోరెదనని ప్రశ్నించెను. ఇంద్రునిచేఁ బంపఁబడితివా యనియు నడిగెను. సత్యము వచింపుమా వాచయమేంద్రా యని మరల వినయ ముట్టిపడ వేడెను. ఇంద్రుఁడు సదా దాసవు లపైఁ బగఁ బూనియుండును. ఇపుడు నాయీరాజ్యమును గ్రహింపనెంచి నినుం బంపెనా యని మఱియుఁ బ్రశ్నించెను.

చ్యవనమునియుఁ బ్రహ్లాదా! ఇంద్రునిప్రేరణముననే యిటుకు వచ్చితి ననియు, దూతకార్య మొనర్పనెంచితి ననియు భావించువా! భృగుపుత్రునిగా నను నెఱుంగుము. జ్ఞానచక్షుస్సు నిగను ధర్మతత్పరునిగ నను భావింపుము. వాసవప్రేషితుఁడ నని శంకింపకుము. స్నానార్థ మేను నర్కద కరుదెంచితిని. తీర్థమున మునుఁగుతఱి నన్నొకమహాహి పట్టుకొనియెను. విష్ణువును స్తరించితిని. సర్పము నిర్విషమయ్యెను. ఆనారాయణస్థరణప్రభావమున నాగనిర్దుక్తుండనైతిని. ఇందుఁ జొచ్చితిని. ఇట్టి నాకు నీదర్శనం బొద వెను. దైత్యేంద్రా! నీవు శ్రీమహావిష్ణుభక్తుండవు. నన్ను విష్ణుభక్తునిగా నెఱుంగుము.

అనుకు నమ్మహముని మాటలకెంతయు సంతసించి గౌర
వపూర్వకముగా సకలతీర్థమహిమములఁ బ్రశ్నించెను. మహా
త్మా! భూలోకమున నేవేవి పుణ్యతీర్థము లనఁబడును. పాతాళ
మందును, స్వర్గమందు నేవేవి పుణ్యతీర్థవిఖ్యాతిం గాంచును.
ఈవిషయ మెఱింగింపుమా? యని వేడెను. చ్యవనుఁడా! ప్రశ్నము
నకు మిగుల సంతసించి యిట్లనియె. రాజేంద్రా! * మనోవా
క్కాయశుద్ధుల కెల్ల తీర్థములు పవిత్రములే యగు. మఱినచి
త్తులకు వియద్ధంగయు నసవిత్రయేయగు. తొలుదొలుత పాప
వివర్జితమై మనస్సు పరిశుద్ధమయ్యేనేని సర్వతీర్థములు పావన
ములగు గంగాతీరంబున నెన్నియోనగరములు విరాజిల్లుచుం
డును. గొల్లపల్లెలు ప్రజాకరములగు గ్రామములు ♦ ఖేటములు
నిషాదనివాసములు, కైవర్తవాసస్థానములు, హూణవంగఖ
సమ్లేచ్ఛస్థానములు ఎన్నియోగలవు. పరమపవిత్రమై జ్ఞానప్ర
దమగు నాగంగాసలిలంబును అందుండువారెల్లఁ ద్రాగుచుందు
గు. త్రికాలములయందు నిచ్చానురూపంబుగా స్నానము చేయు
చుందురు. అందొక్కఁడైనను దన్తహిమమున శుద్ధాత్ముఁడు
కాఁడు గదా. కాఁబట్టి విషయోపహతాత్తులకుఁ దీర్థములతో
నేమిలాభము? కారణము మనస్సే? ఇతరమేదియుఁగాదని తలం

* 'మనోవాక్కాయ శుద్ధానాం రాజం స్తీర్థం పదే, పదే కథామ
లిసచిత్తానాం గంగాపిక్వీకటాధికా' అని మూ.

♦ ఖేటములనఁగా వ్యవసాయముచేయువారు నివసించు గ్రామములు.

పుము. కావునఁ బరిశుద్ధుఁడు కాఁదగువాఁడు తొలుత స్వచిత్తమును బరిశుద్ధము గావించుకొనవలయు. మనస్సును వంచించువాఁడు తీర్థతటవాసి యయ్యుఁ గాపాత్తుడే యగును. మఱియుఁ బుణ్యతీర్థంబుల నొనరించు పాప మనంతమగును. కావునఁ దొలుత మనశ్శుద్ధి ప్రధానము. అది పరిశుద్ధ మయ్యెనేని సకల పదార్థములు పరిశుద్ధములే. వేటొకభంగిఁ గావు. అట్లే ఆచారము పరిశుద్ధము కావలయు. అపుడు తీర్థము ప్రసన్నమై యాతనిం దరింపఁజేయును. లేనిచో నతఁడు చేసిన పుణ్యకార్యములన్నియు నిష్ఫలము లగును. కర్తముచేతను బుద్ధిచేతను భూతదయ సంపాదింపవలయు.

ప్రహ్లాదా! నీవు ప్రశ్నించినందున నుత్తమతీర్థములను జెప్పెద వినుము. నైమిషము, పుణ్యతీర్థము, చక్ర తీర్థము, పుష్కరము, పుణ్యతీర్థములు. భూలోకమున నిట్టి తీర్థము లెన్నియోగలవు. వానిలెక్కింప శక్యముగాకుండును. పరమపావనములని విఖ్యాతిఁ గాంచిన వెన్నియో ఉన్నవి. అనిచ్యవనముని వచియింపఁ బ్రహ్లాదుఁడు నైమిషంబును జూడ నుద్యుక్తుఁడయ్యెను. హర్షనిర్భరమానసుఁడై దానవులఁ బ్రోత్సహించెను. మహాదానవులార! లెండు. నైమిషక్షేత్రమునుజూడఁబోవుదము. అందువేంచేసియుండు జనార్దనుని పీతవాసునిఁ జతుర్భుజునిదర్శింతము. అని పలుకునంతలో దానవులందఱు పరమప్రీతులై పాతాళమును వెలువడి నైమిషారణ్యపుణ్యక్షేత్రమును జేరి

యందుండు తీర్థోదకంబులఁ గృతావగాహులై పరమానంద
భరితులైరి. ప్రహ్లాదుండును దైత్యవితతింగూడి పుణ్యతీర్థ
ముల దిరుగుచు సరస్వతీనది నొకనాఁడు దర్శించెను. అది విమ
లోదకముల విరాజిల్లుచు, నేత్రపర్వమనఁ దగి యుండెను.
అందు స్నానముచేసినంతనే ప్రహ్లాదునిఁ జిత్తము సుప్రసన్నమ
య్యెను. ఆస తీర్థతటమున నివసించెను.

{ ప్రహ్లాదునకు నరనారాయణులకు
జరగిన యుద్ధము. }

* ఇట్లు దైత్యరాజకుమారుడగు ప్రహ్లాదుఁ డాతీర్థరా
జంబు నాశ్రయించి యుండి యందొకచో విశాలశాఖాసమా
చ్ఛాదితభూభాగం బగు వటమహీరుహారాజంబును జూచెను.
దానిక్రింద నానావిధాకృతుల నలరి గృధ్రపక్షచిహ్నితములై
యతినిశితాగ్రములై శిలాఢౌతములై మహాజ్వలములై
యున్న బాణరాసులం గాంచెను. వానింజూచి యచ్చేరువడి యి
వెవ్వరిబాణము లై యుండునా యని యాలోచించెను. ఇది
మహర్షులనివాసము పరమపావన తీర్థరాజము. ఇంధు బాణము
లుండనేల? అని యిట్లు చింతించునంతలో నాతనియెదుటఁ గృ
ష్ణాజినధారులయిన మును లిద్వరు తోఁచిరి. అత్యున్నతజటా
జూటములలర ధర్మపుత్రులగు వారిర్వురుకనఁబడిరి. వారియెదు

* ఈకథ నేపీభాగవతము, ౪ స్కం. ౯ అధ్యాయమునుండి సంగ్ర
హితము.

ట సకలలక్షణములొప్ప బరిశుభ్రములైన ధన్వంతరములు రెండుండెను. శార్ఙ్గమొకటి. ఆజగము రెండవది. వానిచెంగట నక్షయములగు నమ్మలపొదులు కనఁబడియె. ధ్యానయుక్తు లగు నొయిరువురు మహర్షులు నరనారాయణు లనునామమునఁ బ్రసిద్ధులు. ధర్మపుత్రు లగువారిం గాంచి యీదైత్యాధిప నండనుఁడు క్రోధరక్తేక్షుఁడై యిట్లు పల్కరించెను. ఓమును లారా ! ధర్మవినాశనమగు దంభకర్తము మీచే నారంభింపఁ బడినది. ఇట్టి క్రూరవ్యాపారము వినఁబడినది లేదు. చూడఁ బడినదియు లేదు. తీవ్రతపశ్చరణము దానివెంట భయంకర ధన్వంతరణము. ఈయుగమున నీకర్తృత్వము మొకరిచే నవలంబింపఁ దుట విరుద్ధము. ఇది కలియుగమున నర్హమైనది. బ్రాహ్మణునకుఁ దపస్సు న్యాయము. చాపధారణ మేల ? దేహమున జటాధారణమేమి ? అమ్మలపొదుల ధరించుటేమి ? ఇదేమి విడంబనమా ? దివ్యభావసముపేతుల రగు మీకు. ధర్మాచరణము న్యాయము.

అనుప్రహ్లాదుని పలుకు లాలకించి నగుఁ డిట్లు బదులు చెప్పెను. దానవేంద్రా ! మాతపస్సునందు నీకేల యీవృథాచింత. ఎవరికి సామర్థ్యముగలదో వాని నావిద్యలుపొందును. ఓజడ మతీ ! మేమీ రెండు కార్యములయందును సమర్థులము. లోక విశ్రుతులము. యుద్ధమునం దెంత సామర్థ్యముగలదో తపస్సునం దంతటిశక్తి మాకుం గలదు. నీవేమిచేయఁగలవు ? యథే.

చ్చముగా బొమ్ము.. ఇందేల సంశయించెదవు? ప్రహ్లాదము లేల పలికెదవు? బ్రహ్మ తేజస్సు దురారాధ్యము. విమోహితుడవగు నీవేమెఱుంగఁ గలవు? బ్రతికి సుఖపడఁగోరువారు విప్రచర్చ చేయఁ బూనరాదు.

ఇట్లు పలికిన విని ప్రహ్లాదుం డిట్లు తనలో విచారించె ను. ఈతాపసులు మందబుద్ధులు. మృషావాగ్ధర్వ మోహితులు. ధర్మ సేతు ప్రసర్తకుండవగు నేనుండ వీరిట్లు మాటలాడఁ జను నే? ఈపావనతీర్థమం దిట్టి యధర్మాచరణము తగనివని. అని పిమ్మింఁచుకొనుచుఁ దపోధనా! యుద్ధమందు నీశక్తి యెంతయో కనఁబఱపుము. నేఁజూచెద. అని హింసాకళిపునందనుఁ డాడ విని నరుం డిట్లు మరలఁ బల్కెను. దైత్యనందనా! నీకిట్టి యహంకారముగలదేని నాతో యుద్ధమొనరింపుము. దైత్యాధమా ఇప్పుడే నీశిరస్సు ఖండించెద. అను సంతలోఁ బ్రహ్లాదుఁ డతికుపితుఁడై బలవంతుఁడుగాన నిట్లు ప్రతిజ్ఞచేసెను. ఏయుపాయము చేతనైన వీరినిరువుర జయించెద. నరనారాయణులను వీరు ఋషులు. తాపసమన్వితులు. అయినను వీరి నోడించిగాని మరలను అనిపల్కుచు ధనుర్దండమును గేలనందుకొని యాకర్ణాంతముజ్యాలితకను లాగి భయంకరశబ్దము గలుగఁ జేసెను.

నరుండును జాపమందుకొని యెక్కుపెట్టి ప్రస్తరములం బోలు నారాచములఁ గురిపించెను. ఆక్రూరనిశితబాణములు ప్రహ్లాదునిమేన నాటరాఁగాఁ బ్రహ్లాదుఁడు తపనీయపుంఖములై

తనరు బాణముల జ్యాలతికకుంగూర్చి వైచి వానిని దిలప్రమాణశకలములుగా ధరఁ బడంజేసెను. తన నారాచములు శకలములై ధరఁబడుట కెంతయు నాగ్రహించి నరుండును వేఱు మార్గణములఁ బ్రయోగించెను. తీవ్రవేగములగు వానిం గూడ నాప్రహ్లాదుఁడు ఛేదించి యమ్మునియురము నొప్పించెను. నరుండును రోషావేశంబున నాశుగఁపంచకంబున నాచైత్యరాజ బాహుభాగము నొప్పించెను.

అత్తటి నాయుద్ధమును జూడఁగోరి యింద్రాదినిర్జ్వరోత్తము లంబరభాగంబున విమానారూఢులై నిలిచిరి. నరుని యుద్ధనైపుణ్యమును, బ్రహ్లాదుని పరాక్రమమును వరుసఁ గొని యాడిరి. ఇంతలో దానవరాజు గృహీతచాపుఁడై మేఘములు వర్షించునట్లు శిలీముఖములఁ గురిపించెను. నరుండును శార్ఙ్గచాపంబు నాడించి హేమపుంఖనిశితకలంబ పరంపరలఁ బ్రహ్లాదునిపైఁ బరఁగించెను. పరస్పర జయాభిలాషలు గల యాయుర్వ్యురకు యుద్ధము సంకులసమరమనఁ జెల్లెను. అంబరమున నున్న నిలింపులు వారిపైఁ బూలవాన వెలయింపఁ జేసిరి. వారిసంతోషమునకు హద్దుగానరాకుండెను. అంతటఁ బ్రహ్లాదుఁ డతిశయ కోపమూని నరునిపై నతి తీవ్రవేగము లగు మార్గణంబుల వైచెను. ధర్మసుతుం డగు నన్నరుండు సునిశితవిశిఖంబులఁ బరపి త్రుంచెను.

అప్పుడు ప్రహ్లాదుఁ డూరకున్నను నైరి యనుకారణమున నారాయణుం గూడ రోషంబులం గప్పెను. దానం జలింప కున్న నారాయణుపై మరల శిలీముఖంబులం గుప్పించి నొంచెను. నారాయణుండు రోషదుర్నిరీక్ష్యుండై శిలాశితేషువులంబ్రయోగించి పురస్థి న్నతుండగు ప్రహ్లాదునియవయావములు రక్తసిక్తములుగా నొనర్చెను. ఆసమయమున నాసమరమును జూచుభేచరులకు దృష్టివైకల్యము గలుగఁజొచ్చెను. దేవదానవులు ఒక్కరీతి జయఘోషంబులు కావింపం జొచ్చిరి. ఇట్లీరు పురశరాసారంబుల నభ్రాభాగమాచ్ఛాదితము కాఁగా దివాభాగము రాత్రి తుల్యమయ్యెను. గాఢాంధకారము విజృంభించెను. దేవదానవు లొండొరులతో నీసంగరతుల్యసమర మశ్రుతాదృష్టపూర్వమని చెప్పకొనిరి. దేవర్షులు గంధర్వులు యక్షకిన్నరపన్నగులు విద్యాధరచారణులు విస్తయము నధికముగాఁ బొందిరి. పర్వతనారదు లాయామోధనమును జూచుచుండిరి గాన నారదుఁడు మిత్రునితో నిట్టి జన్యము పూర్వము జరగలేదనియె. తారకాసురమహాహవముఁ జూచితిమి. వృత్రాసుర ప్రవిదారణముఁ గంటిమి. మధుకైటభులసమీపమును దిలకించితిమి. హరి యిట్లు ఘోరంబుగా సాంపరాయిక మొనరించినట్లు మనము చూడలేదు. ప్రహ్లాదుఁడును బలవంతుడై నారాయణునితో సిద్ధతపః ప్రభావమున ననీక మిట్లు చేయుచున్నవాఁడనియె.

ఈరీతి నాఘోరాహవము దినరాత్రభేదములేకుండ
 నొనరించుచు శుక్లపక్షచంద్రకళవలె నుత్తరోత్తరాభివృద్ధిగాఁ
 జేయుచుండ నారాయణుడు బ్రహ్మాదుని ధన్వదళనము
 చేసెను. ఒక్కబాణమున నీలాగు తనకోదండము ఖండితము
 కాఁగా రెండవచాప మందుకొని యాసురరాజపుత్త్రిఁడు సమ
 రోన్ముఖుఁ డగు నంతలో నారాయణుండు వేఱొక పత్రింబ్ర
 యోగించి దానిని శకలద్వయ మగునట్లుచేయ రెండుశరాసన
 ములు ఖండింపఁబడఁగా మూడవచాపంబు గ్రహించుటం
 గాంచి నారాయణుడు మిగులఁగోపించి దివ్యనారాచంబుఁ
 బరఁగించి దానిని ఖండించెను. మూడవధనుస్సు గూడ నిట్లు
 చెడిపడఁగా బ్రహ్మాదుండు పరిఘమును గైకొనియెను. తత్కా
 లోత్పన్నతీవ్రకోపమున నారాయణు బాహుమధ్యమభాగమును
 దాన నొప్పింప నెంచెను. తనపై కరుదెంచు పరిఘమునుగని
 తొమ్మిదియమ్ములు నారంగూర్చి యాదారుణపరిఘమును నడు
 మనే ఖండములుగాఁ బడఁజేసి పదినారాచంబుల దానవేంద్రు
 నొంచెను. ఆయసమయి యగు గదను బ్రహ్మాదుం డంది నారా
 యణు జానుదేశమును గుఱిచూచి విసరివేయ నదివచ్చుచుం
 డుటం దలంచి సుస్థిరుండై కదలకుండి నారాయణుం డా
 యాయుధమును వాడిబాణంబుల నుక్కడంచెను. గగనమం
 దున్న దేవతలు విస్తయమందిరి. ఆగదభగ్నతం గాంచుట కచ్చె
 రువంది బ్రహ్మాదుండు పరివీరధ్వంసకుఁడుగాన వెలువక శక్తిం

గై దండనలకరించి నారాయణవక్షస్థలము లక్ష్మముగా వీచివై
చెను. అట్లు పఱతెంచు శక్తి నీక్షించి శ్రీహరివిలాసముమీఱ
నొక్క బాణంబుననే దాని నేడు తుంటలుగాఁ జేసెను. వెంటనే
యేడువిశిఖముల దానవనాయకు నొవ్వజేసెను.

❧ శ్రీవిష్ణువు ప్రహ్లాదునకుందోచుట. ❧

ఇట్లు పరస్పరమాయోధనమున మించ నాగుచుండు
నంతలో దివ్యవర్ష సహస్రమును చెల్లెను. అనిశి మిట్లు సాగుచుం
డుట నందఱకు విస్తయమునుబుట్టించెను. అట్టితఱి బీతవాసా
విరాజితుడై చతుర్బాహువులొప్పు గదాయుధధారియై రమా
కాతుడై రథాంగధరుడై పద్మచిహ్నహస్తుడై వెలయు
భగవంతుడాయాశ్రమంబునఁ దోచెను. భగవంతుడట్లు
ప్రత్యక్షము కాఁగా దానవరాజతనయుడతి భక్తిం బ్రణమిల్లి
కృతాంజలియై యిట్లు నుతించెను. దేవదేవా! లోకనాయకా!
భక్తవత్సలా! మహాప్రభూ! ఈతాపనుల నేనేల జయింపఁ
జాలకున్నాడను? శతసంవత్సరములు దేవతలతో జన్యమొన
రించి యోడించితి. ఏలొకో వీరోడకున్నవారు? నాకిదియే
యచ్చెరువుంగూర్చెడు. అనిన శ్రీమహావిష్ణు విట్లు పలికెను.

నత్సా! మదంశసంభూతులగు వీరు సిద్ధులు. కాన
విస్తయ మేల? వీరుజితాత్ములు. అజేయులు. సరనారాయణులు.
సమరంబు నాతోడఁ జేసినట్లగును గాన నతలమునకుంబోయి

నాయందుదృఢభక్తి నలవరించు కొమ్ము. తాపసులగు వీరితోఁ బగఁబాటింపకుము. అని శ్రీమహావిష్ణు వాఙ్మోక్షింపఁ దదాఙ్గ శిర సావహించి యనురులంగూడి నరనారాయణులకుఁ బ్రణమిల్లి పూర్వరాజ్యపదంబు నధిష్ఠింపఁబోయెను. నరనారాయణులు యథాపూర్వముగాఁ దపోనియమమున నుండిరి.

మహామతులారా! ఈగాథయే చాలముఖ్యమైనది. ఇది యింటికి పునాదువంటిది. ఇందుఁగల విశేషములతో శ్రీకృష్ణచరిత్రము పరమపావన మని తేలును. జారశిఖామణి, చోర గణేశ్వరుఁడు అన్న దుర్యశము తొలంగును. కాఁబట్టి యిండుక సావధానముగాఁ బరికింపుఁడు. నరనారాయణులు ఆదిమ మునులు, ఆయాకాలములయందు భూభారహరణార్థ మవతరింతురని వినియేయుందురు గదా. వారు భావికాలంబున నెప్పుడే మి యపకారము సజ్జనులకు దుర్జనులవంకఁ గల్గునో యని తపశ్చర్యచే బలముసంపాదించుకొను నుద్దేశమున బదరికాశ్రమమున నుండిరి. సదా యీర్వాళువగు నింద్రుఁ డెవరివలనఁ దన యధికారమునకుఁ గీడుగల్గునో యసిభీతినొందువాఁడుగావున వారి మనోవాంఛ నెఱుంగక విలోభులను గావరదానమునఁ జేయఁబూని యదిశక్యముగామి నెట్టులైన నాతపోవిఘ్నము చేయక తప్ప దని విచారించి రంభాదినిలింపభోగకాంతలను, దనమాటయందే యభిమానముగలిగి మనోభావములు తన వంటివిగలమదనవసంతులను వారితపోవనమునకుం బంపెను.

ఈ స్వల్పవిషయములకుఁ జలించు స్వల్పమనస్కుల వారు? పాపాణమున కన్నఁ జక్కిలింతలు పెట్టవచ్చునుగాని వారి నియమమునుగదాంప బ్రహ్మకును శక్యముగాదన నింక స్థరవసంతాదులమాట యిటఁ జెప్పనేటికి? వీరెల్ల స్వన్వనియమితకార్యముల నొనరించిరి. వనమెల్ల సకాలమున వసంతర్తు ధర్మమున భాసితైను. స్థరానుజ్ఞ మై శుకపిక మధుకరములు చెలరేగెను. తరువులు లతలు ఫలపుష్పసంభృతములై యొప్పారెను. ఆవిధమునంతయు వారెఱింగిరి. నారాయణుఁడు రంభాదిదేవకాంతలకు బుద్ధిచెప్పెను. వారికిఁ దలవంపులుగా నూర్వశిని బుట్టించెను. మఱియుఁ బెక్కండ్ర నచ్చరమిన్నలమెచ్చని మచ్చెకంటుల నిచ్చమెయిఁ బుట్టించెను. వీరిని జూడఁగనే రంభాదులుసిగ్గుపడి మునిమహిమమును దెలిసికొని యిట్టిమహానీయుల పాదసేవకన్న స్వర్గమేమి గొప్పయగునా? అని తలంచిరి. శరణు చొచ్చిరి.

నారాయణుఁడు కరుణాశరనిధిగాన వారి మనఃప్రియత్వమునెంచి మీ కేమివరముకావలెనో తెల్పుడన వారు మాకుఁబ్రాణనాథుఁడవు కమ్మని ప్రార్థించిరి. బదులు చెప్పుటెట్లు? వరమిచ్చిలేదనుటెట్లు? ఈశంకనుంబొందెను. నారాయణుఁ డిట్లు విచారించి కోపము నభినయించి వీరిని మెల్లగాసాగింపవలయునని యూహించెను గాని నరుఁడు తత్కాలము తెలిపిన నీతులఁ గలంకందేటి వారిసత్కరించెను. అనుటచే నరనారాయణులు శ్రీవిష్ణుంశజనితులనియు, దపోబలంబును గార్యానుకూలరీతింబడసి.

లోకమున ధర్మనాశము గాకుండఁ గాచుచుందురనియు నెఱుంగనగు. ముందు వ్రాయుకథను బట్టి యాపదాఱువేల యచ్చశల కోరికల నెట్లు తీర్చుబూని నారాయణుఁడు బదులు చెప్పెనో వినఁగలరు.

ఎట్టివారికైన నహంకారము క్రోధము లోభము నను నవి బాధకములేయని తెలియందగు. అంతటివారినే యీదు స్థణములు బాధించినపుడు తక్కినముక్తికడి మానవుల నవి బాధించుటన నొకయబ్బురమా? ఇంద్రకృతనరనారాయణ తపోభంగమునుండి “శ్రీయాంసి బహువిఘ్నాని” అన్నమాట సత్యమనియిలోశోషకారమే జన్తఫలమని తలందు వారికిఁ గూడ నంతరాయములు గలుగక మానవనియు మహాత్ములు వా నిందప్పించుకొనఁజాలుదురనియు, ఇతరులు వానికి లోఁబడుదు రనియు నెఱుంగనగు. ఈకథనుండియు, జారచోరశిఖామణి యన్న పేరు శ్రీకృష్ణునకు లేదను నీతి పైకథలనుండియు, తేలు నుఁగాన ముందుఁ దెలిసికొనఁగలరు. ఇంకఁ బ్రహ్లాదుని గాధ నిం చుక విచారింపవలయు. ప్రహ్లాదుఁడు పరమభక్తుఁడు. విష్ణుభ క్తులలో నీతని మించినవారులేరని భాగవతమే సాక్ష్య మిచ్చు చున్నది. అట్టి పరమభాగవతోత్తముఁడు

“ప్రహ్లాద నారద పరాశర పుండరీక...”

అను వాక్యమునందు మొదటఁ బేర్కొనఁబడిన మహానుభా వుఁడు నరనారాయణులతో సంగర మొనరించె ననుట విన్న

తోడనే అచ్చెరువు గొలుపక మానదు. కాని యించుక మాన
 మూని యేకాంతమునఁ గూరుచుండి యాలోచించిన నిది
 యచ్చెరువుగాదు. స్వభావమే యని తోచును. ఎట్లనఁగా
 ఎంతవాఁడైనను బంచభూతాత్మక శరీరముం దాల్చినపుడు
 తద్గుణములు వ్యాపింపక మానవు. ఒకానొకప్పుడే నెంతవానికే
 నవి కలుగకమానవు. అందు నహంకారము క్రోధలోభములు
 దేహమును ముట్టడించియే యుండును. అవియుండుటచేతనే
 లోకప్రవృత్తి సాగుచుండును. లేనిచోఁ గొలఁది కాలమునకే
 సృష్టి నశించి ప్రాణికోటియంతయు ముక్తినొందును. కాని
 నహంకారాదులు పనిచేయుచుండఁ గలవియే. అవయవ విశి
 ష్టలందఱును బ్రకృతిని మీఱఁజాలరు. కొందఱు మీఱితిమని
 ప్రల్లదంబులాడి యమృతహాశక్తిని దూఱుదురుగాని యిట్లు తమ
 దిని బ్రల్లదములాడించిన దేది యనిమాత్రము యాలోచిం
 పరు. కట్టా! ఏమి వాఁయశక్తి! పరాశక్తిని మీఱుట యొకా
 నొకప్పుడు భగవంతునకుం గూడ వీలులే దన నిక చిత్తుల
 మాట యిటఁ బ్రస్తావింప నేటికి? కాబట్టి ప్రకృతి విశిష్టులగు
 నవయవలందఱు నహంకారాదులకు లోబడియే యుందురు.
 కాని యందును దారతమ్యములు కలవు. ప్రహ్లాదుఁడు జితేం
 ద్రియులయందెల్ల నుత్తమోత్తముఁడు. భక్తజనశిఖామణి
 ఐనను ఇంచుక యహంకారపరశుఁడయ్యెను. అది యహంకార
 మని తోచకుండఁ జేసినది ప్రకృతియే. ఆనమయమున నరనా

రాయణులు తపస్సొనరించువారయ్య ధనుశ్శృంగములఁబూని
ముండుట ఆకాలమునకు విరుద్ధమని యామాన్యునకుఁ దోఁచెను.
యుగాంతరమున నుండఁదగు నీయాచారము నీసత్యయుగమున
నేలపూనితిరని వారినాక్షేపించెను నరనారాయణులు భగవం
తుఁడగు శ్రీమహావిష్ణుపునఃశములే.వా రతనిభావమునుగ్రహిం
చిరి. ఒకరీతిగా నుత్తరమిచ్చిరి. మరల మరల నాక్షేపింపఁ దగి
నట్లుత్తరమిచ్చిరి.

ఇట్లు వాగ్యుద్ధముసాగఁగాఁ బ్రహ్లాదుఁడు వారికొలఁ
దియెఱుంగక యుద్ధముచేయరమ్మని యాహ్వానించెను. వారును
గుఱుతించిరి. పరమపావనుఁ డీప్రహ్లాదుఁడు. ఈతని కీ యహం
కారముదయించినది. మాభక్తుఁడు. ఇంచుక దీనింబాపవలయు
నని భావించిరి. ఆసమయమున మాటలచేత నది యుపశమింప
నని యెఱింగిన వారుకాన నతనితోఁదలపడిరి. సకలశస్త్రాస్త్రము
లతోఁ బోరాడిపోరాడి యాతఁడోడిపోవుచుండుట చూచుచుం
డిరి కాని యాభక్తాగ్రేసరు నింకను బాధించుట కిష్టపడరైరి.
నేనిక వీరిని జయింపక మాన నని తొలుతఁ దాఁజేసిన ప్రతిన
నిష్ఫలమనియు, వీరజయ్యులనియు నతనికిఁ దోచునంతదాఁక
యుద్ధమునుసాగించిరి. ఎప్పు డది యతని మనసునాఁపెనో తమ
యపరస్వరూపుఁడగు శ్రీమహావిష్ణువును బ్రహ్లాదు నోదార్ప
రమ్మా యని మనసుననే స్తరించిరి. శంఖచక్రగదాపద్మహస్తుఁడై,
చతుర్భుజుఁడై పరమేశ్వరుఁ డా విర్భవించెను. ఏమని హితము

చెప్పెను? వీరుమదంశ సంభూతులు. నీవు నీపనిచూచుకొనుచుండు మని యాజ్ఞాపించెను. పరమభక్తుఁడు కానఁ బ్రహ్మాదుఁ డేమియు బదులిడక యపరాధమును క్షమింపుఁ డని వేఁడి తనలోకము నకుఁ బోయెను.

దీనిచే గ్రహింపఁదగిన నీతియేమి? ఏదేనొక సమయ మున నహంకారాదులు పొడసూపినను, వానిని మీఱఁజాలక లోఁబడినను, సాధువు లెవ్వ రే హితముపదేశించిన నది మ హిమాపకారమని నన్ని వానిని దిరస్కరించి యథాపూర్వ ముగా మెలంగుట కలవాటు పడవలయు నను నదియే. ఎవ్వఁడ ప్పడు కూడ సాధుహితోక్తులఁ బాటింపఁడో వాని కధోగతి యేగాని యుత్తమగతి చేకూరదు. ఇక నవ్వలిగాధలం జిత్తగిం పుఁడు. ముందు చదువఁబోవు గాధలం బదిలముగ మదిసిలిపిన శ్రీకృష్ణలీల లన నెట్టివియో బోధపడును.

శ్రీమహావిష్ణు నానావతారములు.

* జనమేజయుఁడు కృష్ణుడై పాయనమునీంద్రునితో నిట్లు ప్రశ్నించెను. మహాత్మా! శ్రీహరికి భృగుమహర్షి శాపము గలిగెననియు, నదియు లోకోపకారమునకే పనికివచ్చుననియుఁ జెప్పితిరిగినా. ఆ శాపఫలంబెట్లులు శ్రీమహావిష్ణు వసుభవించెను? అవతారము లేవేవి? అ వే వే మన్వంతరములయందుఁ గల్గెను?

* ఇది దేవీభా. ౫ స్కం. ౧౬- వ అ. నుండి గ్రహింపఁబడినది.

అవతారకథల వినఁ గోరికకలదు. ఆయవతారగాధ పాపనాశన హేతువగు. వినువారలకు సుఖావహంబునగు నని వినయమున వేడెను. రాజిల్లు ప్రశ్నింప శ్రీవ్యాసమహర్షి యిట్లుబదులుచెప్పెను. రాజావినుము. శ్రీహరియవతారగాధలవచించెద. అపి యేయే మన్వంతరములందుఁగలిగెనో చక్కఁగావినుము. ఏయవతారమున : నేయేకార్యము లొనరించెనో యావృత్తాంతము నెల్లవచించెద. అదియు సంక్షేపముగనే చెప్పెద. చాక్షుష మనుకాలంబున ధర్మరూపమున నవతరించెను. నరనారాయణులు ధర్మపుత్రులే. వైవస్వతమనువు ధర్మరాజ్యమేలుతఱి శ్రీహరి దత్తాత్రేయుఁడను పేరొందియవతరించెను. అతఁడత్రిమహర్షికిం బుత్రుఁడు. ఆదత్తాత్రేయముని బ్రహ్మవిష్ణుమహేశ్వరుల రూపమని ప్రసిద్ధము. ఆకుమారుఁగూడి దేవత తాయత్రిమునిభార్యకుం బుత్రులైజనించిరి. ఆసుదలోయనసూయ యనఁ బరఁగి సాధ్వీమణియై యలఁచె. ఆమెను దేవతలు ప్రార్థించి పుత్రులైపుట్టిరి. బ్రహ్మ, సోముఁడు. శ్రీహరి దత్తాత్రేయుఁడు, శేంకరుఁడు దుర్వాసుఁడు నయిరి. మఱియు దేవకార్యము నెఱవేర్చి శ్రీనారాయణమూర్తి నరసింహావతారి మెత్తెను. అది నాల్గవయుగమం దని యెఱుంగుము. యుగమనఁగా సిట మనువురాజ్యపరిపాలనమున నాల్గవయుగమనియర్థము. ఆరూపము నృసింహములయాకృతింగలిగి మనోహరమైయుండెను. ఆరూపమున హిరణ్యకశిపుఁడను దానవు వధిం

చెను. ఆయాకృతి దేవతలకుంగూడ విస్తయకరమయ్యెను. త్రేతాయుగంబున బలినియమనముకొఱకుఁ గశ్యపమునికుమారుఁడయి వామననామంబుననవతరించెను. ఆవామనమూర్తిమిషచే బలినుండి త్రిలోకరాజ్యమును హరించి దేవేంద్రునకొసంగి బలిని బాతాళలోకమున స్థాపించెను. పందొమ్మిదవయుగమునఁ ద్రేతాయుగమునందే జమదగ్నికిం బుత్రుడై బలిశాలియై రాముఁడన నవతరించెను. ఆరాముఁడు క్షత్రియాంతకరుడై సత్యవాదియై జితేంద్రియుడై లోకమెల్ల జయించి కశ్యపముని కొసంగెను. ఎవ్వఁడు పరశురాముఁడనుపేరం బరంగునో యతఁడు శ్రీహరిరూపుఁడేయగు. ఆయవతారస్తరణము పాపనాశన మొనరించు నది. త్రేతాయుగమునందే రఘువంశమునందే దశరథాత్మజుడై రాముఁడన నవతరించెను. ఈయవతారమున నరనారాయణాంశములు రెండును గలిసియుండెను. ఇరువదియెనిమిదవమహాయుగమున ద్వాపరమున అర్జునశౌరిరూపముల ధరాభారావతార్థము కృష్ణార్జునులుగ నవతరించెను. వీరు కురుక్షేత్రమున భయంకర యుద్ధ మొనరించిరి.

ఇట్లు ప్రతియుగమందును శ్రీహరి యవతరించుచుండును. ఇవి గతించిన యవతారములు. ఇంక భవిష్యదవతారములఁ దెలిపెద. అవి ప్రకృత్యనురూపమువలనఁ బెక్కులుగ నుండును. ఈజగత్ప్రయము ప్రకృతివశంపదము. ఆప్రకృతి యెట్లు

తలంచునో యట్టులీజగము భ్రమించుచుండును. ఈజగము పురుషప్రియార్థము నిర్తంపఁబడుచుండును. పూర్వమిలోకమును భగవంతుఁడు సృజించెను. సర్వాది యతఁడే. సర్వగతుఁడు. దుష్టేయుఁడు. అవ్యయుఁడు. నిరాలంబుఁడు. పరాత్పరుఁ డా పరమేశ్వరుఁడే. ఉపాధివలన నొక్కఁడయ్యు మువ్విధముల విలసిల్లును. ఆప్రకృతి తత్పరమాత్మకు సంబంధించినదియే. ఉత్పత్తి కాలయోగమువలనఁ బ్రకృతిభిన్నత్వమునొందును. ఆప్రకృతియే ప్రపంచమును నిర్మించును. సర్వకామముల నొసంగుచు దానిఁ బాలించును. కల్పాంతమగుదు సంహరించును. త్రిరూపిణియు విశ్వమోహినియు నామెయే. ఆమెఁ గూడియే బ్రహ్మ సృజించును. విష్ణువుపాలించును. రుద్రుఁడు సంహరించును. ఆజననియే శ్రీరామచంద్రుని సృజించి దానవసంహారముకొఱకు నియోగించెను. ఈసంసారము సుఖదుఃఖమయము. దానియందుఁ దగులుకొని ప్రాణులు సర్వదా తిరుగుచుందురు.

శ్రీకృష్ణావతారప్రశ్నము.

* మున్ను వసంతాదులు నరనారాయణాశ్రమమును బ్రవేశించి రన్న కథయం దప్పరసలు నారాయణమూర్తినిగా మించిరనియు నందుల కామహానీయుఁడు ప్రత్యుత్తర మిచ్చెననియుఁ జదివియుంటిరి. అవ్వలికథ యిటఁ దెలుపఁబడును. జనమే

* ఇది దేవీభాగవతము ౪ స్కం. ౧౩ అధ్యాయమునుండి సంగ్రహితము.

జయుఁడు వ్యాసులతో నిట్లు ప్రశ్నించెను. మహర్షీ! నరనారా
యణాశ్రమమున వారాంగనలుండిరని చెప్పితిరి. వారామహర్షి
నెట్లు కామించిరి. స్త్రరాతురలగు వారికి యుక్తాయుక్త పరిజ్ఞాన
ములేకపోయెనా? నారాయణుఁడు వారిని శపింపఁ బూనినట్లు
నరుఁడు నివారించినట్లు వచించితిరి. అట్టివ్యసనమున నమ్మనియ
వ్వల నేమిచేసెను? ఇంద్రుని యాజ్ఞానుసార మావారాంగన
లమహర్షిని గామాతురలై పలుసారులు ప్రార్థించిరి కదా.
అందులకమ్మనియేమి బదులుచెప్పి వారిని సమ్మతింపజేసెను?
మహానుభావా! శ్రీనారాయణుని చరితము వినఁగోరెద. ఆనతీ
యుమా యని ప్రార్థించెను. కృష్ణద్వైపాయనుం డాజనమేజయుం
గాంచిధర్మజ్ఞా! ధర్మపుత్రుఁడగు శ్రీనారాయణునిచరితము విని
పించెద. అవధరింపుము. వారల శపింపంబూనియున్న నారా
యణుని నరుఁడు శాతింపజేసెను. ఉపశాంతక్రోధుఁడై యానా
రాయణుఁడు చక్కఁగా నాలోచించి సుస్థితపూర్వకముగా
వారాంగనలతో నిట్లు పల్కెను. వనితామణులారా! ఈజన్మ
మున నేనిట్లే తపంబొనరింప సంకల్పించితిని. మేమిరువురము
తపస్సుచేయుచుండుచారమేగాని దారసంగ్రహముచేయఁజాల
ము. కాన నాపైఁ గరుణయునిచి మీరు సురపురికిం బొండు.
లోకమున ధర్మసూక్ష్మముల నెఱింగిన వారు వ్రతభంగ మెప్ప
టికినిజేయరు. ఈ శృంగారమునందు రతియే స్థాయీభావము
గదా. అదిమాని మీతో నెట్లు సంబంధము చేయఁగలను? కా

రణవిహీనమగు కార్యము లోకమున నుండదుకదా. శాస్త్రము నందుఁ గవులు స్థాయిభావము రస మేయని తెల్పిరి. నేను గురూ పినిగాను. సురూపుఁడనే. సర్వాంగశోభనుఁడనే. కాఁబట్టియే మీప్రీతికిం బాత్రుఁడనైతిని. మీరును అకృత్రిమప్రీతిచే నన్నుఁ గోరితిరి. ఐనను మీరెల్లఁగరుణించి నాయీవ్రతమును రక్షింప వలయును. సుందరులారా ! మీకు జన్మాంతరమున నేనుభర్తన య్యెదను. ఇరువదెనిమిదవ ద్వాపరయుగమున భూతలమున * దేవకార్యసిద్ధికొఱకు నే నవతరింతును. అపుడు మీరెల్ల నాకు భార్యలుగావలయు. వేఱువేఱజన్మింపుఁడు. భూపతిపుత్రి కలయ్యు నాకు పత్నులు గాఁగలరు.

అని శ్రీహరి పలుక వారందులకు సమ్మతించిరి.¹ అంత వారినెల్ల యథాపూర్వముగా సురలోకమున నుండుఁడని పను ప వారెల్ల మనస్సంశయములుమాని చింతాజ్వరవిహీనలై యరి గిరి. సురపురికింబోయి జరిగిన వృత్తాంతము నంతయు దేవేంద్రునకు విన్నవించిరి. శతమఖిండును వృత్తాంతము నంతయు విని యూర్వశిం గాంచి మత్యానందపరవశుం డయ్యెను. ఓహోహో ! ఆమహాత్మునిధైర్య మేమనవచ్చును ? తపోబలము వర్ణనాతీతముకదా. ఊర్వశియుఁదత్సఖీజనము తపోబలంబు

* 'దేవానాం కార్య సిద్ధ్యర్థం ప్రభవిష్యామి సర్వథా, తదాభవత్యో మద్దారాః ప్రాప్య జన్తపుథక్ పుథక్. భూపతీనాం సుతాభూత్వా పత్నీ భావం గమిష్యథ' అని మూలము.

నఁ గల్పింపఁబడిరి కదా. అని మదినుఁహించి ప్రసన్నాత్ముడై వారిని బహుఁకరించెను. ఇట నారాయణుండును వీరిబాధఁగా నెఁగదా యని యథాపూర్వముగాఁ దపముచేయఁమొదలిడెను.

జనమేజయా ! నాగాయణమునివరు నద్భుతవృత్తాంతమును వినిపించితిని. నరుని మహిమమును జెప్పితిని. వారిద్దఱే కృష్ణార్జునులన విఖ్యాతులై యవతరించిరి. భృగుశాపమున వా రిక్కార్యము నెఱవేర్చు వ్యాజమూని రని యెఱుంగుము. అన జనమేజయుఁడు మునీంద్రా! కృష్ణావతారమును వివరించి చెప్పము. నామనమునఁ గలసందేహములనివారింపుము. ఎవరి గర్భమున శ్రీహర్యనంతులు పుత్రరూపమున నిలిచిరో యట్టి దేవకీవసుదేవులకు దుఃఖమేల సంప్రాప్తమయ్యె? వారు కేవల పుణ్యోత్థులుగదా. అట్టి దంపతులు కంసునిచే నిగళబద్ధులైచాల వత్సరములు కష్టపఱుపఁబడిరేలొకో ? శ్రీహరి సాక్షాత్తుగా వారికిఁ బుత్రుడయ్యెగదా. కృష్ణమూర్తి మధురానగరమునఁ బుట్టి గోకులమున కేలపోయెను? కంసుని వధించి ద్వారకాపురముని ర్తించి యుండుండనేల? ఏదేశమునఁ దండ్రితాళలు నివసించిరో యాప్రదేశము పవిత్రముకదా. అట్టిదేశమును మాని శ్రీహరి దేశాంతరమున నివసింపఁబోనేల ? శ్రీహరివంశము ద్విజశాపమున నేలయుత్సాదితమయ్యెను? భూభారమునుదీర్చి సనాతనుఁడగు వాసుదేవుఁడు వేగంబ యాదేహము నెట్లు విడిచెను? పాపాత్ములవలన భూదేవి భారపీడనము ననుభవించిన దె

ట్లు? అట్టి పాపాత్ముల శ్రీహరియుఁ బార్థుఁడు నెట్లు సంహరించెరి? శ్రీకృష్ణపత్ను లెవరిచేఁ బీడింపఁబడిరో యట్టికూరకిరాతు లేల సంహరింపఁబడక పోయిరి? భీష్మ ద్రోణ కర్ణ బాహ్లిక వైరాట వికర్ణ దృష్టద్యుమ్న సోమదత్తాదులు యుద్ధమున నెట్లు హతులైరి? ఇందతిని సంహరించిన శ్రీహరిచోరులనేల సంహరింపఁజాలఁడయ్యె? శ్రీకృష్ణపత్నులు మహాపతివ్రతలు దుఃఖములపాలుకానేల? ఈసందేహములు నామనమును బాధించుచున్నయది వసుదేవుఁడు శ్రీకృష్ణునిఁ బుత్రునిగాఁబడసి ధర్మాత్ముడై తుదకు సుతదుఃఖతాపితుడై అపమృత్యువువాఁతఁ బడియెఁగదా! ఎట్లు? ధర్మాత్ములగు పాండవులు శ్రీకృష్ణతత్పరులు నయ్యు సకలదుఃఖములపాలైరిగదా! ఏల? పతివ్రతాతిలకమగు పాంచాలి యగ్నికుండమునఁ బుట్టి లక్ష్మ్యంశముగలిగియు నెట్లు కష్టములపాలయ్యెను? అందును రజోవోషసమన్వితయయ్యు సభలోని కీడ్వఁ బడియె? దుర్మతియగు దుశ్శాసనుఁడు మౌఢ్యమున జుట్టుపట్టుకొని సభలో నవమానించెఁగాదే? ఏటికో? అరణ్యవాసమొనరించు తటి సింధుదేశాధిపతి యవమానించె. విరాటుపురంబునఁ గీచకుండు పీడించె. ఆమె తనయు లేవురును ద్రోణపుత్రునిచే వధింపఁబడిరి. ఎందులకు? సుభద్ర కూర్మిపుత్రుఁడు చిన్నతనమునందేయని వధింపఁబడియె. ఏల? దేవకీపుత్రపంచకము కంసునిచేఁ జంపఁబడుట కేమికారణము? శ్రీహరి సమర్థుఁడయ్యు నేల నివారింపలేకపోయెను?

ప్రభాసతీర్థంబున యాదవులు శాపంబునహతులైరికదా.దానఁ
గులక్షయ మయ్యెఁగాదే. శ్రీకృష్ణపత్నుల జోరులు బాధించిరి.
ఏకారణముననో? ఈశ్వరుండగుశ్రీకృష్ణుఁ డుగ్ర సేనునిసేవ దా
సునివలెఁజేయుటెందులకు? మహాత్మా! ఒక్కసందేహముకలదు.
నారాయణమునియందు సర్వజంతుసమానత్వము పదిలమై
యుండ హర్షశోకాదులు పొందుటెట్లు? శ్రీహరి కవిలేకుండు
టేల? కావున శ్రీకృష్ణచరిత్రము సర్వము వచింపుమా. లోకా
తీతమహిముఁడు శ్రీకృష్ణమూర్తి భూతలమున నెట్లు ప్రవర్తి
లైనను? ఎట్లు కాలమునరసి దైత్యులవధించెను? రుక్మిణీదేవిని
హరించి పలాయనముచేయనేల? అది చోరవృత్తిగదా. ఏల
శ్రీహరి యట్లొనరించెను? సకలవస్తుసమృద్ధమగు మధురామం
డలమును వదలి జరాసంధునకు భీతిల్లి ద్వారకానగరగమనము
సేయఁ గారణమేమి? అపుడు శ్రీకృష్ణుని శ్రీహరియని యెవ్వఁడే
నెఱుంగఁ జాలఁడయ్యెనా? ఈసందియము లడంగ నించుక
కారణములఁదెల్పుము. ఇవ్వియేగాక మఱికొన్ని సంశయము
లున్నయవి. సర్వజ్ఞుడవుగాన వీనిందీర్చుము. మనసున రహస్య
విషయమొక్కఁడు సందేహరూపమునఁదోఁచెడిది. ఏదన? గ్రాప
దికీఁ బంచభర్తలు గలుగుటచే లోకమున నేల యేవగలు గలు
గదయ్యెననియే. పండితులు సదాచారము ప్రమాణమందురు
గదా. సమర్థులయ్యుఁ బాండవులు పశుధర్మమునేలయాచరింపఁ
బూనిరి? దేవరూపమున భూతలమునఁబుట్టిన భీష్ముఁడు గోళక

పుత్తులచే గౌరవవంశవృద్ధిసేయ నేమిహేతువు? ఏయపాయముచేతనైనను బుత్తులంగాంచి వంశాభివృద్ధి సేయవలయుననుమునులసిద్ధాంతము తుచ్ఛమనియే నాభావమని పలికి యూరకుండెను.

మహాశయలారా ! శ్రీకృష్ణలీలలు పరమపవిత్రములని తెలుపబడును. పామరులు తద్ద్రహస్యము నెఱుంగజాలక యాక్షేపింతురు. వారు తత్కారణముల నెఱుంగరనుట కన్న మనమెక్కువగా వారిని దూలనాడరాదు. ఈగాధను జదివితెరిగదా. నారాయణుని రంభాదినిలిపకాంతులు పదాఱువేలయే బదిమంది కాంక్షించిరి. అందులకు నామహాత్ముడేమి తెల్పెను? ఈయవతారము తపస్సుచేయుటకే ధరింపబడినది. కాన మీ కోరికను జెల్లింపజాల. భక్తుల కోరికలనన్నింటిని జెల్లించుటకు భవిష్యత్కృష్ణావతారము సమర్థము. కాన మీరెల్ల భూమి రాజులవంశమున జన్మింపుడు. పరిగ్రహించెదను. ఇంతతో సంతృప్తి నొందుడు. తప్పక మీకోరికలఁ దీర్చెదనని యానతిచ్చెను. వారదియే చాలునని సురపురికరిగిరి. వారే రాజపుత్రి కల్త పుట్టిరి. పదాఱువేలగోపికాస్త్రీలు కృష్ణునిం గోరి తదేకాగ్రమనస్కులగుటకు హేతు విదియే. ఈ హేతువును స్మరించుచుండుడు. శ్రీకృష్ణలీలలం గొన్నింటిని జదువునపుడు మరలస్మరింపుడు. దీనితత్వమిదిగదా యని తెల్లమగును. ఇంతియగాక మఱొకవిషయమును మీరే యాలోచింపుడు. పదాఱువేల

మందిస్త్రీలు తదేకాగ్రచిత్తముల నొక్కపురుషునిఁ గోరుట వింటిమా. హేతు వేదియో లేకుండ నది పొసఁగదుగదా. ఆహేతువేదని పరీశీలింపుఁడు. భగవచ్ఛరీతమునఁ గళఁకములుండవనియు, నున్నయట్లు తోఁచుట తత్కారణమరయఁ జాలమిచేననియుఁ దెలిసికొనుట చాలమంచిది. అదియేతరచోపాయము. ఈకథనుబట్టి పదాఱువేలమంది గోపికాస్త్రీలు తొలిజన్మమున నచ్చరమిన్నలనియు వారే భగవంతుని గామించిరనియు, భవిష్యదవతారమున మీకోర్కులు తీర్చఁగలనని భగవంతుఁడనతిచ్చెననియుఁ దెలిసికొనవలయును.

ఇంతకుముందే గోలోకవృత్తాంతముఁ జదువునపుడు గోలోకవాసులు సదా శ్రీకృష్ణగాధలంబాడుటయు, నాడుటయు లోనగు కృష్ణప్రీతికరకృత్యముల నొనరించువారనియు, శ్రీహరియవతరింప సంకల్పించి వారలనుగూడ భూమినవతరింపుఁడని యానతిచ్చెననియుఁ జదివియుంటిరిగదా. వారెల్ల యాదవులన, వృష్టిభోజాంధకులన నవతరించిరి. అచ్చరలెల్ల రాజపుత్రికలై యవతరించిరి. శ్రీకృష్ణపరమాత్మయు నందఱి కోర్కులఁ దీర్ప నెంచి దివ్యమంగళవిగ్రహముతో నవతరింప నాయత్తుండయ్యెననియు నెఱుంగుఁడు. ఇంకఁ దరువాతి కథను వినిపించెద. అవధరింపుఁడు.

❧ శ్రీకృష్ణావతారకారణము. ❧

* శ్రీకృష్ణచరిత్రమునఁ బెక్కుసందేహములు పొడమ వానిందీర్పుఁడని తన్ను వేఁడి యూరకుండిన జనమేజయుంగాంచి శ్రీకృష్ణద్వైపాయనుం డిట్లనియె. ఓరాజేంద్రా! సందియములం జిక్కుపడకుము. శ్రీకృష్ణదివ్యచరిత్రమును వీనులలర నాల కింపుము. దాన సకలసందేహములు పోవు. అంతియకాక యవ్యయానంద మొనఁగూడ. అదియే నిన్నుఁదరింపఁజేయును. అని యారాజచూడామణి సంశయములఁ దీర్పఁదలంచి శ్రీ కృష్ణచరిత్రమును జెప్పఁదలంచి సమాహితచిత్తుండవు కమ్మాయని హెచ్చరించి యిట్లనియె. జనమేజయా ! శ్రీకృష్ణావతారకారణంబును దొలుదొలుత వచించెద. అందు శ్రీదేవీచరిత్రమును గూడ నించుక తెలిపెద. శ్రీదేవీచరిత్రమును దెలుపకయున్న శ్రీకృష్ణచరిత్రము సంపూర్ణము కానేరదు. కాన వినుము వచించెద.

♦ మున్నొకసారి భూదేవి పాపాత్ముల భరింపఁజాలక తద్భారమునఁ బీడితయై కృశించి రోదనము చేయుచు గోరూప

* ఇది. దేవీభాగవతము ౪ స్కం. ౧౨-వ యధ్యాయమునుండి సంగ్రహితము.

♦ ఇది యింతకుముందు గ్రంథాంతరమునుండి వ్రాయఁబడినది. ఐనను దీనఁ గొన్నివిశేషములు కలుగుట మరల నించుకగా వ్రాయఁబడినదని గ్రహింపఁదగు.

ధారిణియై త్రివిష్టపమునకుఁ బరువెత్తెను. ఇంద్రుఁ డామెం జూచి జాలిఁగొని భూదేవీ! ఏల యిట్లు పరితపించుచుఁ బరువెత్తితివి? ఎవరు నీకిట్టి పీడఁగల్పించిరి. ఏల యింత కృశించితివి. అన నతఁ డేమో తన్నుద్ధరించునన్న నమ్మిక నాయిలాదేవి యించుక యూఱడిల్లి యిట్లనియె. దేవాధీశా! నాదుఃఖకారణమును విను ము. జరాసంధుఁ డనుపాపాత్ముఁడు మగధదేశాధిపతియై విష్ణు వీఁగుచున్నవాఁడు. శిశుపాలుఁడు చేదిదేశాధీశుఁడైయున్న వాఁడు. ప్రతాపశాలియగు కాశిరాజు, బలవంతుఁడగు రుక్మి యుఁ, గంసుఁడు, నరకాసురుఁడు, సాశ్వతుఁడు, సౌభవతియుఁ, గ్రూరుఁడగు కేశియు, ధేనుకవత్సాసురులు లోనగువారు నిండి యున్నవారు. వీరుకాక ధర్మవిహీనులై పరస్పరవిరోధములఁ బెన చుకొనుచుఁ, బాపాచారులై, మదోన్మత్తులై, కాలరూపులై వెలయు మఱికొందఱురాజులు ప్రబలిరి. వారిచే బాధితనైతిని. ఆభార మింతయని చెప్పఁజాలకున్నాఁడను. ఎందుఁబోవుదు? ఏమిచేయుదు? ఈచింతయే నాకార్యమునకుఁ గారణము. దేవేంద్రా! శ్రీవిష్ణువు వరాహరూపమున నన్ను బాధిం చెను. అతి దుస్సహదుఃఖభారమునొందితిని. కశ్యపమునికి దితియందుఁ గల్గిన హిరణ్యాక్షుఁడు నన్నుహరించెను. అపుడు సముద్రజలమున మునిగితిని. అత్తటి శ్రీహరి ఆదివరాహరూ పమున నాతని వధించెను. ఆయుధమున నించుక బాధింపఁబడి తిని. వాఁడుపొలియఁగనే నన్నుద్ధరించి వరాహమూర్తి యధా

రీతినిలిపి కష్టమును బాపెను. అట్లు హరిచేయకుండినచో రసాతలమున హాయిగా నుండియుండును. ఈకష్టములు రాకయుండును.

ఇపుడు మరల నీదురాత్ముల మోయఁజాలకున్నదాన. ముందిరువదియెనిమిదవయుగమున నెందఱో దురాత్ములు ప్రబలుదురు. శక్రా! యిఁక నిలువఁజాలను. రసాతలమునకైనఁ బోయి సుఖంపడుదును. కాన నోశతక్రతూ! ఈదుఃఖమహార్ణవము నుండి నన్ను ద్ధరింపుము. నీపాదములకు నమస్కారము లొచరించెదను. అనుటయు నింద్రుఁడు చేయునది నేరక భూదేవీ! ఈయా పదను దప్పింప నాకు వశముగాదు. చతుర్ముఖుని శరణువేడుము. నేను గూడ వచ్చెద. ఆచతురాస్యుఁడు నీదుఃఖమును దీర్చును.

అనుటయు నింద్రునిశక్తి నెఱింగి యతిత్వరితగతి భూకాంత బ్రహ్మలోకంబునకుంబోయెను. ఇంద్రుఁడును దేవగణపరివృతుఁడై శతానందుఁ జూడనరిగెను. బ్రహ్మయు వచ్చుచున్న సురభింగాంచి యిట్లుపలికెను. దానింగాంచి నంతనే ధ్యానయోగమున భూదేవి గానెఱింగెను. భూదేవీ! కల్యాణీ! ఏలచింతించెదవు? ఈదుఃఖము నీకేల యిపుడుకల్గినది? పాపమతియై దురాచారుఁడు నగు నెవనిచే బీడింపఁబడితివి? వచింపుమా యని కరుణాన్వితుఁడై పలికెను. భూమియు నించుక యూఱడిల్లి యిట్లు విన్నవించెను. శతానందా! కలియుగము రానున్నది. దానికేభయంపడుచున్నదానను. లోకనాథా! పాపాచారులు మనుజు లందుఁ

బుట్టంగలరు. రాజులు దురాచారులును, బరస్పరవిరోధులునుగా
గలరు. చౌరకర్తాసక్తులగు రాక్షసులు పూర్వవైరముదలంచి
కలహింతురు. వారినందఱు వధించి నాదుస్సహభారమును
దీర్చుము. ఇపుడు భూపతులసైన్య భారముచే బీడితనైతిని.

.భూలలన యీలాగు పలుక విని శతధృతి వెలవెలఁబా
టుమోముతో నిట్లు పలికెను. అమ్మా! ఈభారమును బోఁగొట్ట
నేనుసమర్థుఁడనుగాను జుమి. దేవాదిదేవుఁడగు శ్రీవిష్ణువుపరి
సరమునకుఁ బోవుదము. దేవేంద్రా! నీవును బరిచరయుతుఁడవై
యచ్చటికిరమ్ము. భూదేవింబురస్కరించుకొని మనమరుగుదము.
అనివా రింబంచి హంసవాహనారూఢుఁడై చతురాస్యుఁడు
విష్ణులోకమున కరిగెను. వేదవాక్యముల శ్రీహరి వినుతించి
నమస్కరించెను. కరములు ముకుళించి యిట్లు నుతించెను. *దేవా
దిదేవా! వేయిశీర్షములు వేయినేత్రములు వేయిపాదములు
గలమహాత్ముఁడవునీవే. వేదపురుషుఁడవు. ప్రాచీనుఁడవు. దేవేశుఁ
డవునీవే. భూతభవిష్యద్వర్తమానము లనుకాలములు నీవే.

♦ బ్రహ్మకృత శ్రీ విష్ణుస్తుతిః.

సహస్ర శీర్షా త్వమసి సహస్రాక్ష స్సహస్రపాత్, త్వంవేదపురుషః
పూర్వం దేవదేవస్సనాతనః. ౧. భూతపూర్వం భవిష్యచ్ఛ పర్వమానంచ
యద్విభో, అమరత్వం త్యయాదత్త మస్తాకం చ రమాసతే. ౨. ఏతావాన్తసి
మాతేఽస్మి కోనవేత్తి జగత్త్రయే, త్వం కర్తా పృథితాహంతా త్వం సర్వగతి
రీశ్వరః.

మావంటి వారికి దేవత్వ మనుగ్రహించితివి. నీమహిమ మింత
యని యెవ్వఁ డెఱుంగును? ప్రపంచకర్తవు నీవే. పాలకుఁడవు
నీవే. సంహర్తవు నీవే. జగములకు గతియననీవే. వేఱొండు
ఉక్కుగానము.

అని యిట్లు వేదార్థప్రతిపాదకవాక్కులను వినుతించు
బ్రహ్మాదులకు శ్రీహరి సందర్శనం బొసంగి సాదరముగ నిట్లు
ప్రశ్నించె. దేవతాధిపులారా! మీ కెల్లరకు స్వాగతము.
మీరు వచ్చినకార్యమేమో తెల్పుఁడు. అను శ్రీమన్నారా
యణు నాదరోక్తుల విని పద్మజుం డంజలి బంధించి యిట్లు
విన్నవించెను.

ఓపంకజాక్షా! జగదేకబంధూ! భూభారావతరణ మొన
రింపవలయును. కలియుగము రాకముందే ద్వాపరాంతమున
దుష్టనృపాలకులనెల్ల సంహరించి భారము సడలునట్లు చేసి
భూమిని గాపాడుము. అన జనార్దనుఁ డిట్లు లనియె. పద్మసం
భవా! ఈవిషయమున నే నే స్వతంత్రుఁడను గాను. నీవును శివుఁ
డును స్వతంత్రులుగారు. ఇంద్రాగ్నియమత్వప్రసూర్యవరుణులు
ను స్వతంత్రులుకాదు, ఈప్రపంచము స్థావరజంగమస్వరూపమెల్ల
యోగమాయావశమున నున్నది. బ్రహ్మాది స్తంబపర్యంత మాడేవి
వశముననున్నయది. మేమెల్లఁ దద్వశంవదులము. నేనేస్వతంత్రుఁడ
నైతి నేని మత్స్యయోనిం బుట్టినేల? కచ్ఛపమయి యుండనేల?
తిర్యగ్యోనులయందుఁ బుట్టినచోఁ గీర్తియా భోగమా సుఖమా

యేదీగలదు? పుణ్యము లభించునా. ఫలము గలదా. వరాహ మైతిని. నరసింహుడ నైతిని. 'వామనావతార మైతిని. జమదగ్ని సుతుడనుగాఁ బుట్టితిని. మరల నిపుడు రక్తపూరముల హ్రదముల నింపుమందునా. దశరథుని కుమారుడనై రాముఁ డనంబరఁగి నారచీరలు గట్టి జడలుదాలించి పాదచారినై దండకారణ్యమును జొచ్చితిని. నిస్సహాయుడనై ఘోరవనమున నుంటిని. వేటలాడి జీవించుచుంటిని. మాయాసమాచ్ఛాదితుడనై హిరణ్యమృగముండునా యని యూహింపఁ జాల నైతిని. వర్ణశాలయందు జానకి డించి దానివెంట నుంటి పోతిని. నాసోదరుఁ డగు లక్ష్మణుండును మహారణ్యమున నొంటరిగా సీతయుండఁ దగునా యని తలంపక విడిచి తానును వచ్చెను. జాగరూకుడవై సీతను రక్షించుచుండుమా యని నేహెచ్చరించి నదియుఁగూడ మఱచిపోయెను. రావణుడు కపటరూపమును ధరించువాఁడు కాన భిక్షుకరూపంబును దాల్చి కడుంగడుమఃఖించు జానకిం గొనిపోయెను.

నేనును దిరిగివచ్చి యుటజమున సీతగానరామికి వగచితిని. ఏమిచేయుదును? సోదరుం గూడి తిరిగితిరిగి సుగ్రీవునితో మైత్రిని సంపాదించి కార్యవశమున నార్తుడయి న్యాయేతర మార్గమున వాలివధించితిని. వాలిశాపమును బొందితిని. అంత వానరులద్వారా సీతా వృత్తాంత మెఱింగి తత్సహాయముంగాంచి లంకాపురంబుఁ బ్రవేశించితిని. అచ్చట యుద్ధరంగమున సోద

రునితోఁగూడి నాగపాశబద్ధుఁడనైతిని. మేమిరువురము తెలివి
దప్పి శవములవలెఁ బడియుండఁవానరులు విస్తయంపడిరి, గరు
త్తుంతుఁ డాతఁతినరుదెంచి నాగపాశ ముక్తుల మగునట్లుచేసెను.
అపుడు దైవమెంత బలవత్తమమని చింతించితిని. రాజ్యము పో
యెను. వనవాసమబ్బెను. భార్యపరునిచే దొంగిలింపఁ బడియెను.
కష్టతరమగు సంగరము సంభవించెను. దైవ మింకేమిచేయను
న్నదో. మహాదుఃఖకరమగు యుద్ధము. రాజ్యనాశనము. వన
వాసము. రాజపుత్రికాసహాయుఁడనై ధనహీనుఁడనై యిల్లు
వెడలుట యివన్నియు నేమనిచెప్పుదు. దేవతలారా! మహాదుః
ఖకరములుకదా. పురమువెడలుతఱి మాతండ్రిగవ్వయైననీయఁ
డయ్యెను. పాదచారినై నిస్సహాయుఁడనై ధనహీనుఁడనై బయ
లువెడలితిని. పదునాల్గు సంవత్సరములు వనముననుంటిని.
క్షాత్రధర్మమునునదలి కిరాతవృత్తి నవలంబింప వలసివచ్చెను.
విధివశమున నాఘోరాహవమునందు రాక్షసుఁడు నాచే ననిఁ
జంపఁబడియె. విజయముగలిగెను. సీతనుమరలఁదేగల్గితి. అయో
ధ్యనుజేర నోచితి.

అయోధ్యయందును బహుసంవత్సరములు సంసారచిం
తలఁ జిలికితిని. అనేకరీతుల సుఖములను అనుభవించితిని.
పూర్ణకోసలరాజ్యమును బాలింపఁగలితిని. అంతఁ గొంతకాలము
నకు లోకాపవాద భీతిచే సీతను వదలితిని. కాంతావిరహదుఃఖ
మున మరలఁ జింతలపాలైతిని. తుదకు భూమినిభేదించుకొని

జానకి పాతాళమును జొచ్చెను. ఇట్లు రామావతారమున ...
విధదుఃఖముల ననుభవించితిని. స్వతంత్రుడనేయైనఁ బరతంత్రు
నివలె నన్నిదుఃఖము లేలపొందుదును. చిరకాలమునకు సోద
రులతో నాలోకము నొందఁగల్గితిని. విబుధత్వమలవడినను బర
తంత్రునిజీవనము వ్యర్థమనినాభానము. పంకజోద్భవా! నేను బర
తంత్రుడననియేయెఱుంగుము. నావలెనే నీవును రుద్రుఁడును బర
తంత్రులేయని యెఱుంగుఁడు. ఇక నీదేవతలమాట యిటఁ జెప్ప
నేటికి? అని పల్కెను.

పాఠకులారా! ఈగాధనుండి పలువిషయములు తేలును.
భగవంతుఁడగు శ్రీమహావిష్ణువుగూడ యోగమాయావశంగ
తుఁడననియెఁ గదా. ఈమాట యచ్చెరువుగఁదోఁచు. తత్త్వ
మరయుఁడు. భేదబుద్ధిని బరిత్యజింపుఁడు. దేహధారులందఱు
ప్రకృతినిబద్ధులుగాని ప్రకృత్యతీతులుగానేరరు. సుగుణబ్రహ్మ
మననర్థమేమి? విరాట్టువు ప్రకృత్యతీతుఁడు. తక్కినవారెల్ల
నామహాశక్తికి లోబడిన వారలే. ప్రకృతి భగవదాజ్ఞానువర్తి
నిగదా యనకుఁడు. విరాట్పురుషున కదిలోఁబడును. తదిచ్చ
యే ప్రకృతి. తదితరవ్యక్తులన్నియు దాని శక్తికి లోబడుదురు.
అదివైష్ణవమా! శైవమా! యని ప్రశ్నింపకుఁడు. అదియెవరెవ
రెట్లెట్లుభావించిన నట్టిదే యగును. శైవశక్తిగా నుపాసించినఁ
బార్వతీయనఁబరఁగు. వైష్ణవియని యుపాసించిన శ్రీమహాత్మి
యనఁబరఁగు. ఇట్లు లేయేభక్తు లేయేరూపముల నుపాసెంతురో

...మూరూపముల దర్శనమిచ్చును. కాన నది సర్వ
వ్యాపిని. భగవత్కరుణ అపరశక్తిద్వారా ప్రసరించుననియే
శ్రీరామానుజాచార్యసిద్ధాంతము. వారిదృష్టిచే నామె మహా
లక్ష్మీయే. ప్రకృతికిఁ ద్రిమూర్తులు లోబడినవారేయని శ్రీశం
కరస్వామిసిద్ధాంతము. వారిదృష్టిచే నామె శంకరశక్తియే.
ఈలక్ష్మీపార్వతులకు నామభేదమేగాని యితరభేదములేదు.
శ్రీహరి మత్స్యకూర్కాదిరూపముల నాయాభక్తులకు దర్శనమి
చ్చును. అంతమాత్రమున వీరందఱు వేఱనవచ్చునా? భక్తాను
గ్రహార్థమై భగవంతుఁడే శ్రీపుంరూపములఁదాల్చునన్న సిద్ధాం
తము నిలువఁగలదు. కాని “యెవరికివారే? యమునాతీరే”
యన్నమాట చాలసేపు నిలువఁజాలదు. అట్టివాదమును నమ్ము
వారికిఁ దత్త్వమున మనస్సు స్థిరతంగాంచలే దనవలసివచ్చును.
ఇంతయేల? శ్రీకృష్ణుఁడే యోగమాయనుబిలిచి నీవీపనిచేయు
మని యాజ్ఞాపించిన ట్లున్నయదికదా. ఏమి దానిభావము? తత్స
హాయములేక తానే పనియుఁజేయఁజాలఁడు.

ఉపనిషత్తులు భగవంతుఁడు నిర్గుణుఁడని, నిరంజనుఁ
డని, నిర్లిప్తుఁడనియే బోధించును. అతఁడు రూపధాన్యున
నేమని పిలువఁబడును? ప్రకృతి విశిష్టుఁడనియే. ప్రపంచము
ప్రకృతిపరిణామముకదా. విచిత్రరూపములఁ గనఁబడుచు నశ్వ
రమైనది. కావున నిందు శంకింపఁదగినవిషయములేదు. యోగు
లుకూడఁ జిరంతనయోగపరాయణులై ప్రపంచము దేని పరి

జామమా యని యూలోచింతురు. ఏదో యొకరీతి సిద్ధాంతము చేసికొనవలయునే కాని యిది యిట్లే యని నమ్మిగప శక్యము గాదు. ప్రత్యక్షప్రమాణముచాలదు. అనుమానప్రమాణము బుద్ధిచమత్కృత్యధీనము. శాస్త్రప్రమాణము సంశయాత్ములకు నమ్మనట్లుచేయఁజాలదు. ఉపపత్తిప్రమాణము సర్వజనసామాన్యజ్ఞేయముకాదు. కాఁబట్టి యీవిషయమునఁ బూర్వపుణ్యాపరిణామమున నొకసిద్ధాంతము తోచవలయును. అపుడు శాస్త్రములు తదనుగుణముగా నర్థమిచ్చును. అనుమానోపపత్తులు సరిపడును. ఇట్లులగుటంబట్టియే యిన్నిమతములు ఇన్నిసిద్ధాంతములు లోకమున వెలసినవి. ఏమతమునందును భక్తియుతులకు ఫలమొక్కటియేయగును. అనఁగా నర్థమేమి? భగవత్తత్వమున భేదములేదనియు, మతభేదములుగల్గిన నదియు భేదయుతముగాఁ దోచుననియు మన మూహింపవలయును. అంతియగాని ప్రశ్నముమీఁదఁ బ్రశ్నమనునట్లు శంకలపైశంకలుపెంచుకొనరాదు. అది వృథాకాలక్షేపము. తరుణోపాయము దాన దొరకదు.

కపటవేషధారులు భగవత్తత్వమున నేవియో తమకుఁ దెలిసినట్లు నటించి శిష్యుల కుపదేశించి ద్రవ్యముసంపాదించుచుండుట కన్నులార మనముచూచుచున్నారము. పరమతసహనము, దేవతాంతరవిశ్వాసములేనపుడు వారికంటె మూఱ్ఱులుండరని మనమునమ్మవచ్చును. తాదరించిన వాడు కాని యితరులఁదరింపఁజేయఁజాలడు. ధనపిశాచి కావేశపరవశులై భక్తినిబో

ధించుట యెట్టిదనవలయు. కపటభక్తియే యనవలయు. అట్టి వారు పరులవంచించితిమని మనమున నుబ్బుచుండురుగాని తన మనసును దాను వంచించిచెడుచున్నాడేగదా యనిశలంపఁడు. అక్కటా! వానికన్న మూర్ఖుఁడు కలడా వాఁడెట్లు తరించునా యని యందఱు చింతింపవలయును. ఇంకనీవిషయము నుజ్జగించి ప్రస్తుత ప్రస్తావనకు వచ్చుచున్నాడను.

సామాన్యముగా శ్రీకృష్ణపరమాత్మ జన్మించుటకు ముందు చెప్పఁదగిన విషయములు కొన్నిలిఖించితిని. ఇంకను అందఱచరిత్రములు తెల్పుచుండుట కొందఱకు విసుఁగుదోచు నేమోయని భగవదవతారమును దెల్పి సమయోచితముగా వారి వానివృత్తాంతములఁ దెల్పువాడను. స్వోక్తివ్యాఘాతమనక నాయీచిన్నిచాపల్యమును క్షమింతురని చేతులొగ్గి వేడు చున్నాడను.

❧ శ్రీకృష్ణజన్మవిషయక మహర్షికృతప్రశ్నము. ❧

శ్లో. అస్తిస్వస్థుణీంక రాగ్రవిలసత్కల్పప్రసూనాప్లుతం
వస్తు ప్రస్తుత వేణునాదలహరీ నిర్వాణనిర్వాఘకులమ్,
స్త్రస్త్రస్త్ర నిరుద్ధసీ వివిలస ద్ధోవీసహస్రావృతం
హస్తస్మస్త నతాపవర్గమఖిలో దారం కిశోరాకృతి.

కృష్ణకర్ణావృతము.

* వ్యాసమహర్షి శ్రీకృష్ణచరితమును జెప్పఁబూని యుండఁ దమకుఁగలసంశయములఁదెల్పినఁగాని తత్సమాధాన పూర్వక శ్రీకృష్ణావతారకథ చెప్పుట సుభవింపఁదనియెఱింగి మహర్షిలిట్లుప్రశ్నించిరి. కృష్ణద్వైపాయనమునీంద్రా! పెక్కుమ హిమములు వింటిమి. అవతారములు వింటిమి. చిరకాలము నుండిమామనసుల నొకసంశయముగలదు. దానిందీర్ప మీరు తప్ప వేఱొకరుసమర్థులుగారు. బలదేవునియొక్కయు, శ్రీకృష్ణ నియొక్కయు, సుభద్రయొక్కయు నుత్పత్తిని వచింపుము. శ్రీ కృష్ణసంకర్షణుల యుత్పత్తియెట్లు? నసుదేవునింట శ్రీకృష్ణబలరా ములు సుభద్రయు నెట్లుపుట్టిరి? నిస్సారము. మృత్యువిహారము. దుఃఖప్రాయము నగు నీభూలోకసంసారమున నేలపుట్టిరి? ఈసం సారము జలబుద్ధుడప్రాయము. అతిభయంకరము. ఆలోచించి నచో గగుర్పాటును బుట్టించునది. ఇట్టి ఘోరసంసారమందు గర్భనాసదుఃఖము నేల యనుభవించిరి? శ్రీబలరామకృష్ణులు పుట్టి యేయేకార్యములొనరించిరి? ఆకృత్యముల విస్తరించివచిం పుము. నారి యమానుషచర్యలు వినఁగోరెదము. భగవంతుఁడు వసుదేవగృహంబున వాసుదేవత్వముఁదెనుగదా. తజన్మం

* ఈకథ బ్రహ్మపురాణము 20-వ అధ్యాయమునుండి గ్రహింపఁబడినది. ఈకృష్ణావతారప్రశ్నమును విషయమివఱకేవ్రాయఁబడినను దీనియందనేకవిష యము లెఱుంగఁబడును గాన నీపురాణమునుండి మరలవ్రాయఁబడినదని తెలి యు నగు.

బున నాగృహదేవతాజుష్టమై పుణ్యమనీషులచే నావృతంబయ్యె
 నుగదా. దేవలోకమునువదలి మర్త్యలోకము నేలభగవంతుఁడు
 పొందెనో తెలియఁగోరెదము. ద్యులోకభూలోకములు దేవ
 మనుష్యప్రభవములుకదా. శ్రీహరి దివ్యాత్మను మానుషాత్మను
 గా నేల నియోగించెను? మనుజసంతాపహారమగు చక్రమును
 ద్రిప్పు భగవంతుఁ డీలోకమున జన్మింపనేల? ఈబుద్ధి యేటికిఁ
 గల్గెను? భూలోకవాసులకు స్వర్గతిని గల్పించు నారాయణ
 మూర్తి యేల భూలోకమున నవతరించెను? మహాభూతము
 తెవనినుండిపుట్టునో యట్టిభగవంతుఁడు వానికి లోఁబడిపుట్టుకం
 గాంచనేల? శ్రీగర్భుండగు శ్రీకృష్ణుఁ డొకస్త్రీగర్భముననేలనివ
 సించెను? ఏమహనీయుఁడు పాదత్రయమునఁ ద్రిలోకముల
 నాక్రమించెనో, దేవకార్యము కొఱకుఁ ద్రిమూర్తముల నేర్పా
 టుచేసెనో ప్రళయకాలమున జగంబులఁ దనలో నిముడునట్లా
 నరించి యాపోమూర్తియై యుండినో, దృశ్యాదృశ్య మాయా
 త్మచేత లోకముల సముద్రరూపముగా నొనరించెనో, అట్టివా
 డెట్టు లీమర్త్యయోనింబుట్టెను? సనాతనుఁడైన యేహరి వారా
 హరూపమును దాల్చెనో విషాణాగ్రమున భూమినినిల్పెనో
 పురుహూతుని నిమిత్తమై లోకత్రయమును జయించి దేవరా
 జ్యమును నిల్పెనో, నృసింహరూపమును దాల్చి రాక్షసనేత
 యగు హిరణ్యకశిపునిర్జ్ఞించెనో, ఔర్వాగ్నిరూపమునుదాల్చి
 పాతాళముననుండి సముద్రోదకమునుద్రాగెనో, ఏభగవంతుఁడు

సహస్రశీర్షబాహుపాదుడని వర్ణింపబడుచుండునో, నాభీకమ
లమున బ్రహ్మను బుట్టించిన మహాత్ముడెవ్వడో, మహాప్రళయ
మున లోకంబు లేకార్ణవములు కాఁగాఁ దారకామయంబయి
లోకముదయింపఁ గ్రూరనిశాచరులు ప్రబల వారిం బరిమార్చె
నో, సర్వదేవమయశరీరమును దాల్చి గరుడవాహనారూఢుడై
కాలనేమిప్రభృతుల నేమహాత్ముడువధించెనో, ఉత్తరదిగంత
మునఁ గాలకడలియం దేభగనంతుఁడు శాశ్వతయోగ
మూని తిమిరమును గల్పించి శయనించెనో, దేవతాఽపునిర్హర
ణార్థమై యదితి యేపురాణపురుషునింగనెనో, యజ్ఞస్వరూ
పుడై, యజ్ఞఫలంబై, ఫలభోక్తయై. యేమహానీయమూర్తి
వెలయునో యట్టి శ్రీకృష్ణమూర్తి యేల దేవకీగర్భమున
జనించెను? మూఁడులోకములు, త్రిమూర్తులు, నూపురగ్ను
లు, మూఁడుకాలములు, మూఁడుకర్తములు, మూఁడువర్ణ
ములు, మూఁడుగుణములు గలుగునట్లు లోకములనిర్మించి
యనంతవ్యాపారములచే వాని నాడించి సర్వభూతాంతర్యా
మియై యోగిమానసముల విహరించుచుండుఁగదా జగదీ
శ్వరుఁడు. ధర్మయుక్తులకు గతియుఁ, బాపాత్ముల కగతి
యుఁ, జాతుర్వర్ణ్యప్రభవుఁడు, తత్పరిపాలకుఁడు, చాతు
ర్విద్యవేత్త, ఆశ్రమచతుష్టయ సంశ్రయఁడు, దిగంతరము
లు. నభము, భూమి, వాయు, విభావసు, చంద్రప్రముఖ
రూపుఁడు, పరమజ్యోతిస్సు, పరమతపము, పరాత్పరము

ననఁబడు రూపమును చాల్చువాఁడు, దేవాదిదేవుఁడు, దైత్యాంతకుఁడు, ప్రభువు, ప్రళయంబు తఱి నంతకుఁడు, లోకోద్ధరణసేతువు, పవిత్రకర్తములం బవిత్రశిక్షకుఁడు, వేదవేత్తలలో శ్రేష్ఠుఁడు, ప్రభువులకుఁ బ్రభువు, అగ్నులకగ్ని, దేవతలకింద్రుఁడు, తపస్వులకుఁ దపస్వి, నయచృత్తులకు వినయము, తేజస్వులకుఁ దేజస్సు, విగ్రహాధారులకు విగ్రహము, గతినుంతులకు గతి, ఆకాశప్రభవుఁడు, వాయువునకువాయువు, ప్రాణములకగ్ని యనఁబడువాఁడుగదా శ్రీహరి. రసమునుండి రక్తము, దానినుండి మాంసము, దానినుండి మేదస్సు, దానినుండి యస్థి, దానినుండి మజ్జ, దానినుండి శుక్రము, దానినుండి గర్భము సంభవిల్లును. రస మిన్నింటికిం బ్రధానముకదా. ఆగర్భమున జలభాగము ప్రథమము. అది సౌమ్యరాశియనఁబడు. గర్భోష్ఠ సంభవము ద్వితీయరాశి. శుక్రము సోమాత్తకము. ఆర్తవము. పావకాత్తకము. పీనిభావములు రసానుగములు. పీనిబీజములు శశిపావకములు. కఫవర్గమున శుక్రము. పిత్తవర్గమున శోణితము నుండును. కఫమునకు హృదయము నివాసము. పిత్తమునకు నాభి నివాసము. దేహమధ్యమభాగమున హృదయముండును. అది యే మనస్సనఁబడు. నాభికోస్తాంతరస్థానమున హుతాశనుండుండును. మనస్సు ప్రజాపతి. కఫము సోముఁడు. పిత్తముగ్ని. అగ్ని సోమాత్తకమే జగత్తు. ఇట్లు గర్భముప్రవర్తిల్ల భగవత్ప్రేరితమై వాయు వందుఁ బ్రవేశించును. ఆనాయువు

శరీరమున నైదువిధములుగా వర్ధిల్లును. ప్రాణాపానసమానోదాన వ్యానములని వానిపేరులు. ప్రాణవాయువు పరమాత్మను వృద్ధి నొందించుచు వర్ధిల్లు. అపానవాయువు దేహపశ్చిమభాగమును, ఉదానవాయువు శరీరయర్ధభాగమును, వ్యానము సర్వ శరీరమును, సమానము నాభిని ఆశ్రయించియుండును. దేహము పృథివ్యప్రేక్షోవాయ్యాకాశమయము. ఆయావాయువు ఆయాస్థానమును బలపఱచుచుండును. దేహముపార్ధివము. మారుతమును ప్రాణాత్మనుగా నెఱుంగఁదగు. వివరము లాకాశతత్త్వోద్భవములు. జలమునుండి స్త్రావముగలుగు. జ్యోతిస్సు చక్షుస్సులు. మనస్సు సారథి. విషయములు గ్రామములు. అనునీమొదలగువానిని బురుషుఁ డనఁబడు పరమాత్మ సృజించును. ఇట్లే సృష్టియంతయు నని యెఱుంగఁదగు.

ఈపేర్కొనఁబడిన వన్నియు మృత్యువునకు లోబడునవి. ఇట్టి సరిత్వమును భగవంతుఁ డెట్లుపొందెను? మునీంద్రా! ఇదియే మాసంశయము. ఇందే మాకు విస్తయముగలుగుచుండును. గతిమరతులకు గతియగు శ్రీహరి మనుజత్వమొందనేల? దేవదైత్యవరవినుతుండగు శ్రీమహావిష్ణువు మనుజతనొందచుద్భవించిన చరిత్రము మాకుఁ జెప్పము. పరమాద్భుత విష్ణుచర్యాశ్రవణమున నామహనీయుని తత్వము తెలియఁబడు. సకల వ్యాపియగు శ్రీవిష్ణువు కృతయుగమున హరిత్వమును, దేవతయందు నైకుంఠత్వమును, మనుజులయందుఁ గృష్ణత్వమును

బొందెనని వినఁబడియెడు. ఈశ్వరగతి గహనము. గతాగత చరిత్రముల వినఁగోరెదను. సకలదేవతారూపముల విలసిల్లువాఁడు శ్రీమహావిష్ణువుకదా. బ్రహ్మనుగూడసృజించిన యూపరమేశ్వరుఁడు మనుజులెవ్వ మొంద నేటికి? ఈవిషయమును జక్కఁగావచింపుమా యనిప్రశ్నించిరి.

❧ మునులప్రశ్నమునకు వ్యాసులు బదులుచెప్పట. ❧

* శ్రీకృష్ణద్వైపాయనుఁ డామునుల ప్రశ్నమునకుఁ బరమానందమంది భగవంతుఁడై దేవాదిదేవుఁడై పురాణపురుషుఁడై శాశ్వతుఁడై చతుర్వ్యూహాత్ముఁడై నిర్గుణుఁడై మఱియు

* ఇది బ్రహ్మపురాణము ౭౦ అధ్యాయమునుండి వ్రాయఁబడినదని యెఱుంగఁదగు.

వ్యాసకృత శ్రీ మహావిష్ణుస్తుతిః.

శ్లో. యస్తా దల్పతరం నాస్తి యస్తా న్నాస్తిబృహత్తరమ్, యేనవిశ్వమిదంవ్యాప్తమజేనస చరాచరం.౧. ఆసిర్భావ తిరోభావదృష్టాదృష్ట విలక్షణం, వదంతి య త్సృష్టమితి తద్దైవాప్యసంహృతమ్. ౨. బ్రహ్మణేచాదిదేవాయ నమస్కృత్య సమాధినా, అవికారాయ శుద్ధాయ నిత్యాయ పరమాత్మనే. ౩. సదైకరూపరూపాయ విష్ణవే సర్వజిష్ణవే, నమోహిరణ్యగర్భాయ హరయేశంకరాయచ. ౪. వాసుదేవాయ సారాయ సర్వస్థితకారణే. ఏకానేక స్వరూపాయ స్థూలసూక్ష్మాత్మనేనమః. ౫. అవ్యక్తవ్యక్తరూపాయ విష్ణవే ముక్తిహేతవే, సర్వస్థితి వినాశానాం జగతోయోజగన్తయః. ౬. మూలభూతో నమస్తస్మై విష్ణవేపరమాత్మనే, ఆధారభూతంవిశ్వస్యాప్యణీయాం సమణీయసామ్. ౭. ప్రణమ్య సర్వభూతస్థ మచ్యుతం పురుషోత్తమమ్, జ్ఞానస్వ.

సగుణుడై వరిష్టుడై వరేణ్యుడై యలరు శ్రీమహావిష్ణువు.
నకు నమస్కరించి యిట్లు వినుతించెను. ఏతత్వమునకన్న నత్య
ల్పపదార్థములేదో, దేనికన్న నధికతరవస్తువులేదో, దేనిచే నీ
విశ్వకుటుంబము వ్యాప్తమైనదో, ఆవిర్భావతిరోభావదృష్టా
దృష్ట విలక్షణమైనదేదియో, అట్టితత్వము దానయైన శ్రీహరికి
నమస్కారము. ఎవనిచే నీజగము సృజంపఁ బడినదందురో ఎవని
చే సంహరింపఁబడినదనియుఁ జెప్పదురో, బ్రహ్మస్వరూపుడై
ఆదిదేవుడై సుఖప్రదాతయై యలరు శ్రీహరికి వందనములు.
వాసుదేవుడై సారభూతుడై సృష్టిస్థితిసంహారకారకుడై,
ఏకానేకస్వరూపుడై స్థూలసూక్ష్మమయుడై తనరు శ్రీమహా
విష్ణువునకుఁ బ్రణామములు. వ్యక్తమనియవ్యక్తమని చెప్పఁబడి
ముక్తిహేతువై సృష్టిపాలనసంహారకారణకారణుడై జగన్మ
యుడై, సర్వమూలభూతుడై పరాత్పరుడని చెప్పఁబడు నారా
ణునకుఁ జేజేలు. ప్రపంచమున కాధారభూతుడై యణువులలోఁ
బరమాణువై సర్వభూతాంతర్వర్తయై వెలయుపురుషోత్తమునకు
జోహారులు. జ్ఞానమయాంగుడై నిర్మలుడై కార్యరూపమున
నున్నట్లు భ్రాంతిని గల్పించుచు, లోకములఁ దఱియెఱిగి లోఁగొ
నుచు స్థితిసర్గరూపములు తానయై ప్రభువన నుల్లసిల్లు పరమేశ్వ

రూప మత్యంతం నిర్మలం పరమార్థతః. ౧. తమేవార్థస్వరూపేణ భ్రాంతిద
ర్శనత స్థితిమ్, విష్ణుంగ్రసిష్ణుం విశ్వస్య స్థితిసర్గే తథాప్రభుమ్. ౯. అనాదిం
జగతామీశ మజమక్షయమవ్యయమ్.

రునకు నంజలులు. అనాదియై జగదాదియై అక్షయుడై యజుఁడై యవ్యయుడనఁబరఁగుచు నసమానశః బ్రకాశించు శ్రీమహావిష్ణుమూర్తికిం జేమోడ్పులు.

అని యిట్లు వ్యాసమహర్షి వినుతించి సమాధియోగమున ధ్యానించి నమస్కరించి మహర్షులు శ్రీకృష్ణచరిత్రమును వినఁగు తూహలులగుట దెలిసికొని వేవేగ బదులుచెప్పి వారల సంశయములఁ దీర్చుట కర్తవ్యమని నిశ్చయించి యిట్లుచెప్ప నారంభించెను. మునులారా! ఇపుడు మీరు నన్ను బ్రశ్నించినట్లే యక్షాదులు మహర్షులు బ్రహ్మను మున్నుప్రశ్నింగిరి. బ్రహ్మవారికిఁ జెప్పినట్లే నేను మీకుం దెల్పెదను.

ఋక్సనూదివేదవాక్కులచే నే భగవంతుఁడు లోకమును బవిత్రము చేయుచున్నాఁడో అట్టి యీశుని, ఏకాంశవని నిర్గుతుని ధ్యానించెద. ఏపరమాత్మునిశాసనము సదేవాసురమానూషమగు లోకములఁ బాలించుచున్నదో అట్టి భగవంతుని మాహాత్మ్యమును మీకువచించెద. ఏభగవంతునిచే సృష్టిని గూర్చి ధర్మాదులు ప్రకటింపఁబడినవో ఆపరమాత్ముని చరిత్రమును వినుఁడు. జలములు నారము లనఁబడు. తత్త్వవేత్తలగు మును లీపేరు జలముల కొసంగిరి. అవి యెవనికి నివాసభూతములో ఆతఁడు నారాయణుఁడనంబడు. ఆనారాయణమూర్తి సకల ప్రపంచమును వ్యాపించి ప్రభువై నాల్గువిధముగాఁ దనమూర్తిని విభజించి సగుణుడై నిర్గుణుడై యున్నవాఁడు. అం

దొక మూర్తి శుక్లవర్ణముగలిగి యిట్టిదని యుద్దేశింపరాకయుండునని వర్ణింపఁబడుచు, జ్వాలామాలావనద్ధాంగియై యోగులకుఁ బరమధ్యేయాకృతిఁ దనరుచు, దూరమునందున్నట్లును, సమీపమున నున్నట్లును దెలియఁబడుచు, గుణాతీతమని చెప్పందగి వాసుదేవాభిధానము గలిగి నిర్తమత్వమున నలరారు చుండును. దానికి రూపవర్ణాదులు భావములు కల్పనామయములు గాఁజాలవు. కాననే యది శుద్ధమసి సుప్రతిష్ఠైకరూపిణీయని వినుతింపఁబడును. రెండవది శేషాఖ్యయగు మూర్తి. అది పృథివిని మూర్ధముచే ధరించుచున్నయది. ఆమూర్తి తామసియని పరిగణింపఁబడును. తిర్యక్త్వమును బొందియుండును. మూడవ మూర్తి ప్రజాపాలనతత్పరయై సత్వోద్రిక్తయై ధర్మసంస్థానకారిణియై కర్తము నొనరించుచున్నయది. నాల్గవమూర్తి జలమధ్యస్థితింగాంచి పన్నగతల్పము నొంది శయనించుచున్నయది. అది రజోగుణప్రకృతి. అదియే సృష్టి నొనరించును. ఏశ్రీహరిమూర్తి మూడవదియో ప్రజాపాలన తత్పరయై యుండునో అదియే భూమిని సదా నియతధర్మవ్యవస్థను జేయుచున్న యది. ఏయే తరుణమున ధర్మహాని కలుగునో అధర్మము తలయెత్తునో అప్పుడది యాత్మరూపము నవతరింపఁజేయును. ఆమూర్తియే వరాహరూపమునుదాల్చి తుండమున జలమును దొలఁగఁ ద్రోచి భూమిని దామరతీగవలె దనదంష్ట్రాగ్రమున నిల్పెను. సృసింహ రూపమునుదాల్చి యాత్మతీయమూర్తియే హిరణ్యకశిపును.

సంహరించెను. విప్రచిత్తి ప్రముఖదానవులనుగూడ వధించెను. ఆమూర్తియే వామనావతారమున జనించి స్వమాయచే బలిచక్రవర్తినిబంధించి త్రిలోకసమాక్రమణము నొనరించి వెలసెను. ఆమూర్తియే భృగువంశమున జమదగ్నిపుత్రుఁడుగ నుదయించి రామనామమునుదాల్చి పితృవధమును స్మరించి యనేక క్రూరక్షత్రియుల సంహరించెను. అట్లే ఆమూర్తియే అత్రిమునికి దత్తాత్రేయుఁడన జనించి అలర్కుఁడను మహాత్మునకు సాష్టాంగయోగము నుపదేశించెను. ఆసత్వగుణప్రధానమూర్తియే దశరథరాజునకుఁ గొడుకగు రాముఁడైజన్మించి మూఁడులోకములఁ జీకాకు పఱచు రావణాసురుని సంహరించెను.

ఏతరుణమున సృష్టియడఁగి యేకార్ణవముగ నుండెనో అపు డామూర్తిలోకముల నుదరముననునుచుకొని జనలోకగతులగుమహర్షులచేఁ బ్రస్తుతింపఁబడుచు, సహస్రయుగపర్యంతము నాగపర్యంకశయనము గావించుచు, యోగనిద్ర నాశ్రయించి యుండెనో ఆమూర్తి నాభినుండి దిక్పత్రమండితమగు కమలముదయించెను. అది జ్వలనార్కప్రతీకాశమై శైల కేసరమండితమై మరుత్కింజల్కాన్వితమై పైతామహగృహం బనఁదనరు. దానియందే బ్రహ్మయుదయించెను. చతుర్ముఖముల నతఁడు విలసిల్లుచుండెను.

అత్తటి నామూర్తి కర్ణమలములనుండి యిద్దఱురాక్షసులున్భవించిరి. వారు మధుకైటభులను నామములఁ బరఁగిరి.

వారు బలపరాక్రమగర్వముల విజ్ఞువీగువారు గాన బ్రహ్మ
నుజంప నుద్యుక్తులైరి. బ్రహ్మయు నప్పుడే పుట్టినవాఁడు
గాన బాలుఁడుగా నుండఁగా వారు మత్తులై కొట్టిరి. శ్రీ
భగవంతుఁడు హరి శయనోదధినుగడి లేచి వారి వధించెను.
ఈ మొదలగు ననేకవిచిత్రకృత్యము లామూర్తియే యొన
రించెను. సాత్వికేయనం బ్రఖ్యాతిఁగాంచిన యామూర్తియే
లోకమున ధర్మసంరక్షణార్థ మవతరించును. అది ప్రద్యుమ్నా
ఖ్యనందిరక్షాకృత్యమున నిరతయై యుండు. అది శ్రీవాసుడే
వేచ్ఛవలన దేవమనుష్యతిర్యగ్యోనిత్యముల దేని నొందినను
దత్స్వభావముల గ్రహించుచుండును. ఆమూర్తియే భక్తులచే
బూజింపఁబడి సర్వకామముల నొసంగుచుండును.

ఇట్లు నాచే జెప్పఁబడిన చతుర్వ్యూహమూర్తి కృతకృ
త్యుండైనను మానుషత్వమునొందెను. ఆవిధమువచించెన నవధ
రింపుఁడు అని పలికి శ్రీవ్యాసమహర్షి పరమేశ్వరుధ్యానించుచు
నిమిలితాక్షుండై యాభగవన్నూర్తి యందే బద్ధాదరుండై
యుండెను.

మహాశయలారా ! శ్రీవ్యాసులు ఋషులకుఁ జెప్పిన
ముత్తరమువింటిరిగదా. దీనిసారమేమి? సత్వరజస్తమోగుణ
సకారముల భగవదిచ్చి యాయాయురూపముల ధరించుచు,
లోకరచనాపరిపాలన సంహారకృత్యముల నొనరించుచుండున

నియు, నీయీకార్యముల నొనరించెననియు, నామూర్తియే
 యాయాయినామముల ధరించుననియేకదా యేతత్సారము.
 ఇంచుక మాలోచింపుడు. ప్రకృతియే సత్వరజస్తమోగుణప్ర
 ఛానరూపములఁదాల్చి సృష్టిస్థితిసంహారములనుజేయుచు బ్రహ్మ
 దినామములఁదాల్చును. వాసుదేవాదినామప్రతిపాద్యుడే విరా
 ట్టువు. తదిచ్చయే యీ ప్రకృతి. అదియే లోకోపకారిణి. ప్రకృ
 తియనఁగా శక్తియనియు, శక్తియనఁగాఁ గార్యతియనియు
 నులికిపడ నక్కఱలేదు. భగవంతుడు ప్రకృతి విశిష్టుఁడుగాని
 చో నీకార్యములు చేయఁజాలఁడు. తద్విశిష్టుడైనచో సగుణ
 బ్రహ్మనామమునఁ బరఁగి సకలకార్యములు చేయును. దీని
 లోఁ గొంపలుమునుఁగు విషయము లేమియున్నవి? బుద్ధి
 యందుఁ గలలోపములే మనల నిన్నివిధములుగా ద్రిపుచు
 న్నవి. మతద్వేషమును బూనఁజేయు చున్నవి. పరదేవతా
 దూషణముచేయఁ బురికొల్పుచున్నవి. కాబట్టి సర్వదేవతా
 సమబుద్ధిని బూనవలయు. మన కభిమతప్రచాత యగు దేవ
 త యెవ్వఁడో ఆ దేవతాయొ దెట్టిభక్తి మనకుఁగలదో ఇతరులకుం
 గూడ నట్టిభక్తియే దేవతాంతరము నందుండును. దానిద్వేషించి
 దూషించి పాపముగట్టుకొననేల? దానఁ గలుగులాభమేది?
 పాపమేలాభము. కానసర్వాంతర్యామియగు పరమేశ్వరుని రూ
 పాంతరముల దూషింపఁజనదు. ఇతరులభక్తి నాక్షేపింపరాదు.
 కావుననే పెద్దలు

శ్లో. మహేశ్వరేవా జగతా మధీశ్వరే
జనార్దనేనా జగదంతరాత్మని,
నవస్తుభేద ప్రతిపత్తి రస్తి మే
తథాపి భక్తి స్తుతేందుశేఖరే.

యని వచించి మార్గదర్శకులైరి. దీనిసారమేమి? దేవతాద్వే
షము సనికిరాదనియు ఒక్కదేవతయందు దృఢభక్తి గలిగియుం
డవలయునని గదా. కావున వ్యాసాక్షినిదలంచి ప్రకృతిపరిణా
మశక్తి గ్రహించి కృతకృత్యులరగుడు. ఇంక శ్రీపరమేశ్వరున
వతారకథ నాలకింపుడు.

❧ శ్రీకృష్ణావతార శుభనిమిత్తములు. ❧

* ఇంచుకసేపు మానమూని శ్రీకృష్ణద్వైపాయనుడు.
ఋషులంగారిచి మానులారా ! సవిస్తరముగా శ్రీకృష్ణు సవ
తారమును జెప్పెద అవధరింపుడు. అవతారకారణములు
కొన్నిగలవు. అందు మొదటిది భూభారహరణము. రెండ
వది భూలోకమునఁ దలయెత్తి పృథ్వి నొందుచున్న యధర్మ
నాశము. మూడవది కృశించుచున్న ధర్మమును రక్షించు

* ఇది బ్రహ్మపురాణము ౩-౨-వ యధ్యాయమునుండి గ్రహింపఁబడినది
కాని లోకాధ్యాయందు శ్రీభాగవతము కృష్ణజన్మఖండము మొదలగు పురాణ
కథలు గూడఁ గలిసియుండఁగల వని యెఱుంగునది. భూభారకథనము లో
పల భాదుస్థలముల వ్రాయఁబడియో గాన నిందు సంగ్రహముగ వ్రాయఁబడి
నదనియు నెఱుంగ నగు.

పని. ఇవియే ప్రధానములు. ఈకార్యము లొనరింప శ్రీహరి జనార్దనుఁడు తనదేహమును రెండుగా విభజించి యొకదానిచే ధర్మరక్షణసాధుపరిపాలనముల నొనరించుట, వేతొకదానిచే దేవవైరులగు క్రూరుల హింసించి యధర్మవిధ్వంసనము చేయుట యనుకార్యములఁ జేయనవతరించును. ఈ రెండుకార్యములచేఁ బ్రజాపాలనముసాగును. ప్రతియుగమునందు నిష్టేయవతరించుచుండును.

మునులారా! పూర్వమొకప్పుడు భూదేవి దుష్టజన భారమును వహింపఁజాలక దేవతలకడకుంబోయి వారితో నిట్లు మొట్టపెట్టుకొనియెను. సువర్ణమున కగ్నిహోత్రుఁడు గురువు. గోవులకు సూర్యభగవంతుఁడుగురువు. నాకును సకలలోకములకును వంద్యుఁడగు నారాయణుఁడు గురువు. దేవతలారా! ఇప్పుడు కాలనేమి ప్రభృతులు మర్త్యలోకమునఁ బుట్టి రేయింబవల్లు ప్రజలబాధించుచున్నవారు. మున్ను కాలనేమి విష్ణుమూర్తిచే హతుఁడయ్యెను. ఆమహాసురుఁడే ఉగ్రసేనునకుఁ బుత్రుఁడై కంసుఁడనునామమునఁ బుట్టినవాఁడు. అరిష్టాసురుఁడే ధేనుకాసురుఁడు. కేశియనుదానవుఁడు ప్రలంబుఁడనఁబుట్టెను. బలితనయుఁడగు సుందుఁడను నుగ్రదైత్యుఁడు బాణాసురుఁడయ్యెను. ఇంక ననేకదానవులు రాజకుటుంబముల నవతరించిరి. ఆదురాత్ముల లెక్కింపఁ జాలను. వారిభారమును మోయఁజాలని నన్నుద్ధరించుటకు మీరెంతసైన్యముతో వచ్చినను శక్తులుగారు కాన

నన్ను నేమోయఁజాలకున్న దాననని విన్నవింపవచ్చితిని. ఇపుడు నాభావమును దగ్గించు ప్రయత్న మొనరింపుఁడు. నేను గ్రుంగి రసాతలమునొందకుండు నుపాయ మాలోచింపుఁడని వేఁడెను.

భూమికృతప్రార్థనమునువిని దేవతలు చతుర్ముఖునిఁ బ్రార్థింప నాబ్రహ్మ యిట్లుపలికెను. దేవతలారా! ఈభూదేవి యార్థి బాపుటకు నేనును మీరును ఈశ్వరుఁడును సమర్థులముగాము. మనమెట్లు నారాయణాత్మకులము. భగవద్విభూతులే. ఆయాయీ ప్రాణికోటియందు న్యూనముగను హెచ్చుగను వెలసి యొకటి బాధ్యము, ఇంకొకటి గాధకముగ నగుచుండును. కావున మన మెల్లరము క్షీరాంభోధితటమునకుం బోవుదము. అందు భగవంతుని ప్రార్థించి పూజించి విన్నవితము. సర్వాత్మకుఁడగు జనార్దనుఁడు లోకోపకారార్థమై తనమూర్త్యంశము నవతరింపఁజేసి భూభారమును తగ్గించుచుండును.

అని పలికి భూదేవిని నిర్జరులను దోడుకొని కాలకడలికడ కరిగి సమాహితచిత్తుఁడై గరుడధ్వజుని ధ్యానించి యిట్లునుతించెను. *ఓసహస్రమూర్తీ! సహస్ర బాహుముఖపాదా! నీకు నమస్కరించుచున్నాఁడను. జగత్ప్రవృత్తి సంస్థానకారకా! వందన

* బ్రహ్మకృత శ్రీహరిస్తుతిః.

నమోనమస్తేఽస్తు సహస్రమూర్తే సహస్రబాహో బహువక్త్రపాదా, నమోనమస్తే జగతః ప్రవృత్తి విశాళ సంస్థాన పరాప్రమేయ. ౧. సూక్ష్మాతి సూక్ష్మంచి బృహత్ప్రమాణం గరీయసాహస్యతి గౌరవాత్మక, ప్రధానబుద్ధిం

ములు. అణువులలోఁ బరమాణువవు. గురువస్తువులలో గూఢ వాత్తుఁడవు. బుద్ధీంద్రియప్రధానుఁడవు. సర్వలోక ప్రధానాత్మకుఁడవు. కావున నన్ననుగ్రహింపుము. ఈభూమి దుష్టరాక్షస భూపాల సంపీడితయయ్యెను. భూరక్షణాదరుఁడవు. కాన నీభూభారహరణార్థము ప్రయత్నింపుము. నేను నింద్రాదులు నిర్జరులు మహర్షులు గలిసి యింద్రుని కార్యము నెరవేర్చ నిన్ను బ్రార్థించుచున్నారము. ఏయేకార్యము లెట్లెట్లు చేయవలయునో ఆజ్ఞాపింపుము.

అని యిట్లు నలువ పలువిధముల వినుతింప శ్రీనారాయణ మూర్తి సర్వజగన్నాయకుఁడు పరమప్రీతుఁడై లోకోద్ధారమును జేయఁబూని తనశిరస్సున వెలయు సితకృష్ణ కేశములను లాగి వారినెల్లఁగాంచి దేవతలారా! చతురాసనా! నాయీసి తకృష్ణ కేశములు రెండును భూతలమున నవతరించి భూభారహరణ మొనరించును. మీరెల్ల భూమినవతరించి దుర్భర శస్త్రాస్త్రములఁ దాల్చి ముందుపుట్టి లోకుల బాధించు పూర్వగీర్వాణుల

ద్రియవాక్ ప్రధాన లోకాత్మ కాత్మక భగవత్ప్రసీద. ౧. ఏషామహీదేవ మహాప్రసూతై ర్హానుగైః పీడిత శైలబంధా, పరాయణం త్వం జగతామ పైతి భారావతారార్థ మపారపారమ్. ౩. ఏతేషయం వృత్రరిపుస్తథాయం నాసత్య దస్యో వరుణస్తధైషః, ఇమేచరుద్రా వసవస్సూర్యాః సమీ యణాగ్ని ప్రమాఖాస్తథాశ్వే. ౪. సురాస్సమస్తా స్సురనాథకార్య మేభి ర్తయాయచ్చ తదీశసర్వమ్, ఆజ్ఞాపయాజ్ఞాం ప్రతిపాలయంత స్తవేవతిష్ఠామస దాస్తదోషాః. ౫.

సంహరింపుడు. దైతేయులు భూమి నంత మొందఁగలరు. మీ శస్త్రాస్త్రముల వారు మృతినొందఁగలరు.

ననుదేవపత్ని దేవకీదేవి యెనిమిదవ గర్భమున నాయీ కేశమవతరింపఁగలదు. దుష్టమతియగు కంసుని వధింపఁ గలుగు. కాలనేమియేకదా కంసుడుగ నవతరించెను. అని శ్రీహరి యంతర్హృత్తుడయ్యెను. అప్పుడు బ్రహ్మదులాభగవంతునిధ్యానిచినమస్కరించి మేరుపుష్పమునుండి భూలోకమున కవతరించిరి.

పాఠకులారా! ఈకథయం దొక్కయద్భుతము గలదు. దానినేస్తరింపుడు. బ్రహ్మదులు మొట్టయిడ శ్రీహరిప్రత్యక్షమై నాయీసితాసిత కేశములు రెండు ధరణినవతరించి దుష్టసంహారమొనరించునని యాజ్ఞయిచ్చెఁగదా. చక్కఁగ నాలోచింపుడు. భగవంతుడు చేయుటకు, జేయకుండుటకు, మఱియొకరీతిగాఁ జేయుటకు శక్తిగలవాఁడు. భగవంతుని కేశద్వయమవతరించుననఁగా సీచముగదా యని భాసింపకుడు. పరమేశ్వరుని యాజ్ఞ యెట్టిపనులనైన నొనరింపఁగలదు. వాఙ్మాత్రమున నీలోకములు నశించును. మరల జన్తించును. వృద్ధి నొందును. భగవచ్ఛక్తి యిట్టిదని మనము నిర్ణయింపఁజాలము. కనుఁగొనఁ జాలము. సితాసిత కేశములే శ్రీకృష్ణార్జునుల! యనిగాని, నరనారాయణులు బుడయింతురనియుండు వ్రాయఁబడియెఁగదా. యిదియే మిక్కిత్రమాట వింటిమేయనిగాని, గోలోకవాసి యుదయించునని చదివితిమిగదా యిపుడీక్రిత్రమాట యేమనిగాని యా

లోచింపకుండు. మాటభేదమేగాని యభిప్రాయభేదములు లేవు. భగవంతుని సకలేంద్రియములు సకలలోకములు. ఇంద్రాది నిర్జరు లాయన యంగములే. కాన నాయుశ ముదయించునని యిందలి తాత్పర్యముని గ్రహింపుండు. ఏసంశయములుండవు. ఒక్కొక్కపురాణమున నొక్కొక్కరీతిగాఁ జెప్పబడును. పురాణకర్త యొక్కడే కవాయను ప్రశ్నము రావచ్చును. ఇట సితాసిత కేశములనఁగా నరుండు శ్వేతవర్ణుండు, నారాయణుండు నీలవర్ణుండు నని భాషము. అంతియేగాని యభిప్రాయభేదము లేదు. స్వల్పసంశయముల మానుకొనుండు. దీనిచేఁ గాలము వ్యర్థముచేసిన ట్లగును. ఇకఁ బ్రకృతకథాభాగమునకు రండు.

❧ దేవకీ వసుదేవుల వివాహము. ❧

* కశ్యపముని వసుదేవుండుగా నవతరించెననియు, దేవకీ దేవి దేవమాతయగు నదితీయనియు ముందే తెలుపబడియె గదా. వీరరువురు ప్రాకృతపరిణామమున శ్రీహరినిఁ బుత్రుని గాఁ బడయఁగల్గిరి. వసుదేవుని తండ్రి దేవమీధుండు. తల్లిమారిషయసాధ్వీ. వసుదేవుండు జన్మింపఁగనే దేవతలు శ్రీకృష్ణునితండ్రియగు మహాత్ముండు, దేవేంద్రుని తండ్రియునగు కశ్యపముని పుట్టెనన్న యుత్సాహమున దుందుభినిమ్రొయించిరి. అంతతో దృప్తినొందక ఆనకమను వాద్యమును మ్రొయించిరి.

* ఈభాగము బ్రహ్మవైవర్తపురాణాంతర్గత శ్రీకృష్ణజన్మఖండము 2-వ అధ్యాయమునుండి గ్రహింపబడినదని తెలియందగు.

ఈ రెండం వాద్యములు వసుదేవుజన్మ సమయమున మ్రోసిన కారణమున ఆనకడుగుదుభియనుపేరు చెల్లునని పెద్దలనిరి. యదు పంశదీపకుడగు నాహుకుడనువానికి దేవకుడు కొడుకయ్యెను. అతడు జ్ఞానసింధువు. ఆమహాత్మునకు గూతురుకలెను. ఆమెయే దేవకీదేవియన విఖ్యాతినొందెను.

* ఉగ్ర సేనుడు రాజుగానుండెను. ఆతని కుమారుడు కంసుడు. ఆకంసుడు కాలనేమియను రాక్షసుడు. దేవకీదేవి కంసుడు తోఁబుట్టువులు. దేవకుడే యుగ్ర సేనుడను నామాంతరమును ధరించెనందురు. శూరుడను రాజు మాధురయందుండెను. మాధురశూరసేనరాజ్యములకు బ్రభువై యతడు వెలుగొందుచు మాధురాపురమున వసించెను. ఆతనికొడుకు వసుదేవుడు దేవమీధుడను నామాంతరము శూర సేనునకుం గలదట.

◆ దేవకీదేవికి యుక్తవయస్సురాగా తండ్రి వివాహము చేయనిశ్చయించుకొని కులగురువగు గర్గమునిం బిలిపించి యాలోచించి కులగుణరూపశీలముల దగినవాడు వసుదేవుడని యమ్మునిపలుక నంగీకరించి కన్యాదానముచేయ నిశ్చయించుకొనెను. వివాహప్రయత్నములు మిగుల వైభవముతో జరపబ

* ఈభాగము పురాణసార సరికలితమని యెఱుంగఁదగు.

◆ ఈభాగము శ్రీభాగవతృష్ణజన్మఖండములను గలుపుచు వ్రాయఁబడినదని తెలియఁదగు.

డెను. శాస్త్రోక్తముగా వివాహతంత్రమును గర్హచార్యుఁడు నడపెను. సకలవిధవైభవముల నావివాహము ప్రశస్తిగాంచెను. శుభముహూర్తమున నావివాహము జరగుట కెల్ల రానందించిరి. వధూవరులు చూచువారల కానందమును గల్గించిరి.

ఆవివాహకాలమున * దేవకుఁడు వసుదేవున కరణంబుగా వేయిఘోటకంబులను, వందలకొలదియేనుగులను, సకలాభరణభూషితలగు దాసీజనముల వందలకొలదిని, నానావిధ పదార్థములను, నానారత్నములను, మణిశ్రేష్ఠములగు వజ్రములను, బ్రీతిమైనొసంగెను. స్వర్ణ పాత్రములనిచ్చెను. అత్తటి దేవకీ దేవి సదమలరత్నభూషితయై, శతచంద్రసమానముఖురచిరయై, త్రైలోక్యమోహినియనం జెన్నారుచు, ధన్యయై, మాన్యయై, యోషిద్వైత్సమనం దనరారుచు, రూపాధారయై, సద్గుణాధారయై, సుస్థితమలరార, వక్రలోచనములదనరి, ప్రోద్భిన్న నవయావనయై యొప్పులకుప్ప నా నొప్పారుచుండెను.

అప్పుడు వసుదేవుఁడాభార్యను రథమున నిడుకొని స్వగృహమునకుఁ దోడుకొని పోవ నుద్యుక్తుఁడయ్యెను. ప్రయాణసన్నాహములు చేయఁబడియె. కంసుఁడంతట మహానందముతోఁ దనతోబుట్టువును బిలుచుకొని పోయి యత్తవారింటవిడిచి రా నెంచి

*. దుహిత్రీ దేవకః ప్రాదా ద్యాన్వైర్దహితృవత్సలః. అనిశ్రీభాగవతముః. దేవకః - ఉగ్రసేన. అనివ్యాఖ్య. ఉగ్రసేనునకు దేవకుఁడనునా మాంతరము గలదని తేలినదిగదా.

భగినీప్రీతికై రథమునెక్కి సారథ్యము చేయఁబూనెను. *అప్పటి యుత్సాహమున నాతనికి దేహమే తెలియకయుండెను. కాబట్టి రథమెక్కి పగ్గములఁజేనంది తనచమత్కృతి కనఁబఱచుచు రథముదోలుచుండెను. బావయు భగినియు రథమునఁ గూరుచుఁ దుటయు దాను నరదమునుదోలుటయు నతనికి మహాత్సాహమును గల్గించుచుండెను.

❖ ఆకాశవాణి కంసుని ద్విగ్నమతినిజేయుట. ❖

ఇట్లు రథము గడపుచుండఁగా దేవకీవసుదేవులు పరమానందభరితులై, యిష్టాలాపముల బ్రొద్దుపుచ్చుచు, గమనవేగమును మెచ్చుచు, దృష్టిపూతములగు పదార్థములకచ్చెరువందుచు, జానపదులందందు గుంపులుగూడియుండఁ జూచుచు నుల్లాసమునఁ బోవుచుండిరి. అంతట హఠాత్తుగా నంబరము నుండి శరీరము కనఁబడక యొకానొక ధ్వని రథశబ్దమును గ్రిందు పఱచుచు స్పష్టముగా వినవచ్చెను.

❖ “కంసా! రాజేంద్రా! ఏలపరమానందము నొందెదవు. సత్యమువచించెదను. వినుము. దేవకీదేవి యెనిమిదవగర్భము నీకు మృత్యుహేతువగును. తప్పదు.”

* తస్యా రథ సమీపస్థే కంసే గచ్ఛతి తత్క్షణే. అనికృష్ణజన్మఖండము. రశ్మి కౌహూనాం జగ్రా హరౌక్తైరథశతైర్వృతః. అనిశ్రీభాగవతము. కంసస్తయోర్వరరథం చోదయామాస సారిధిః. అనివిష్ణుపురాణము. ఇట్లు పురాణము లించుకభేదముగా నీవిషయమును చెప్పుచున్నవి.

❖ కథం హృష్టాఽసి రాజేంద్ర శృణుసత్యం వచోహితమ్, దేవక్యా

అని యాశ్చర్యార్థము. ఈపలుకులు పిడుగులవలెఁ జెవిసోఁ కగనే యదివఱకున్న మహాత్మాహము నశింపఁ గంసుఁ డత్యుగ్రుడై మహాత్తరబలశాలి గావునఁ బగ్గములు తటాలున నొగలముడిచి కులపాంసనుఁ డౌట మేలు కీడు లాలోచింపక యుక్తాయుక్తములఁ దలంపక జనాపవాదమునకు శంకింపక కేవల స్వప్రాణసంరక్షణ తత్పరుడై ప్రపంచజ్ఞానశూన్యుడై వడివడిలేచి ఖడ్గపాణియై దేవవాక్యము లివి తప్పవని మాత్ర ము నమ్మితనచావు జగముక్తుంగుట యను నానుడికి లక్ష్యభూ తుడై భగిని కొప్పుపట్టుకొని చంపఁబ్రయత్నించెను.

ఆకాశవాణిపల్కులకు మిగులఁగోపించి భగినిసిజంపఁ బ్రయత్నించిన కంసునిగాంచి నీతిశాస్త్రవిశారదుడై కాలో చిత విధిజ్ఞుఁడుగనొప్పి పండితుడై, వాగ్విదులలో నుత్తమోత్త ముడై యలరారు వసుదేవుఁ డాతని మంచిమాటలతో శాంత కోపాటోపునిగఁ జేయనెంచి వేతొకయుపాయమున భార్యప్రాణములు దక్కుట దుస్తరమనియు, నెత్తినఖడ్గము కంఠముపై వ్రాలులోసల నాతని హితవచనముల నలరఁ జేయకున్నఁ గార్య ము చెడుననియు నిశ్చయించి దుష్టుఁడు ప్రతాపశాలి ధీరుఁడు

హ్యష్టమోగర్భో మృత్యుహేతుస్తవైవహి. అనికృష్ణజన్మఖండము. అస్యా స్త్వాష్టమోగర్భో హంతాయాం సయసేఽబుధ. అనిశ్రీభాగవతము. యా మేనాం వహసేమూఢ సహభర్తారధస్థితామ్, అస్యాస్తవాష్టమోగర్భః ప్రాణానపహరిష్యతి. అని విష్ణుపురాణము.

సత్వరముగా గార్యము నొనర్పఁజాలు ప్రోక్షయనియు నెఱింగి
మెల్లగా నతనినోదార్చుచు నిట్లు లనియెను.

ఇప్పట్టున శ్రీభాగవతశ్లోకము వ్రాసి దానికి మహాకవి
బమ్మెర పోతనామాత్యుఁడు వ్రాసినపద్యముల వ్రాసి పాఠకోత్త
ములనలరింపఁ జేయఁదలఁచితిని.

మూ. శ్లాఘనీయ గుణశ్శూరై ర్భవాన్ భోజ యశస్కరః,
సకథం భగినీం హన్యా త్స్రియ ముద్వాహపర్వణి.
౧ అ. ౩౩ శ్లో.

వ్యా. శ్లాఘనీయగుణఇతి గుణకీర్తనమ్. భగినీ మితి సంబంధక
థనమ్. పుత్రికోపమేత్య భేదం వక్ష్యతి. హన్యాదితిస్త్రీ
వధ సమృత్యా యశోలాభం దర్శయతి, ఉద్వాహ పర్వ
ణీతి సంతాన సృష్ట్యోపకారం దర్శయతి. అనిశ్రీధరా
చార్యులు.

ము. సభగవాన్ కథం హన్యాత్ స్త్రీహననమేవ అతిపాతకావ
హమ్. తత్రాపి భగిన్యాః తదపి వివాహపర్వణ్యే వేతి
కిమువక్తవ్య మితి భావః. అని.

ఉ. అన్నపు నీపు చెల్లెలికి సక్కట చీరలు మాడలిచ్చుటో
మన్న ససేయుటో మధురమంజులభాషలనాదరించుటో
మిన్నుల మ్రోతలేనిజము మేలని చంపకుమన్న మాని రా
వన్న సహింపుమన్న తగదన్న నినున్ శరణంబువేడెదన్.

వ. అదియునుంగాక.

మ. చెలియల్ గన్నియ ముద్దరాలబల నీసేమంబె చింతించుని,
 ర్థల దీనిక బయలాడుమాటలకునై మర్యాదబోదట్టి స,
 త్కులజాతుండవు పుణ్యమూర్తివకటా! కోపంబు పాపంబు
 నెచ్చెలి నోచూ తెగవ్రేయఁ బాడియగునే చింతింపు
 భోజేశ్వరా.

అని పోతనమహాకవి వ్రాసిరి. మహాత్ములారా ! భాషాంతరీకరణ
 ముంజూడుఁడు. ఈపద్యములను మూలశ్లోకమును జూచిన సం
 బంధమేలేనట్లు తోచును. ఇంతియగాక కవి సొంతముగా భాగ
 వతము వ్రాసెనేగాని భాషాంతరీకరణముచేసినవాఁడు కాఁడని
 యుఁ దోచును. కాని యించుక యాలోచించిన శ్రీపోతనమహా
 కవి యెంతచక్కఁగాఁ దెనిగించెనో కనఁబడును. “శ్లాఘనీయ
 గుణః” అనువిశేషణమునుగడి యన్నయగువాఁడు సోదరి నెట్లె
 ట్లు ఆదరించవలెనో గ్రహించి లోకాచారమునందుఁ జొప్పిం
 చి రెండుపాదములు వ్రాసెను. ‘యశస్కరః’ అనుపదమునకుఁ
 గల యర్థచమత్కృతినెఱింగి తక్కిన రెండుపాదములు వ్రాసెను.
 తనభార్యను జంపంబూను బావమఱుదిని జూచి సామమునఁ గా
 ర్యసాధనము జేయఁబూనువాఁ డేమిచెప్పఁదగునో ఆభావమూ
 హించి నాల్గవపాదమున “నినుకొశరణంబువేఁడెదక” అనివ్రాసె
 ను. ఔరా! ఎంతచమత్కృతి! ఎంతటిలోకజ్ఞానము! ఎంత ప్రతి
 భ! ఎంతటిపాండిత్యము! ఎంతటి లోకోపదేశనైపుణ్యము! వే
 యినోళ్లున్న నామహాత్మునిఁ బొగడఁదగుఁగాని యల్పబుద్ధివై
 యొక్కనోరుగల నేనేమి స్తుతింపఁగలను?

వ్యాఖ్యాతలభావ మీవిషయమునే సంగ్రహముగఁ దెలుపుచున్నయది. వ్యాఖ్యాతలభావము మూలమునఁ జేర్పరాదనుకింకఘటమాట యిటఁ బ్రస్తావింపనేల? వ్యాఖ్యానకర్తలభావము మూలకర్తది కావచ్చును, గాక పోవచ్చునన్న విరసుల మాటకు పిలువగలదా.

ఇంతమాత్రమున నామహాకవి యవ్వలం బోయెనా. లేదు “సకథంభగిసీంహన్యామ్” అనువాక్యమునుగ్రహించి “భోజ!” యనువిశేష్యమును జక్కఁగాఁబరికించి నీతోఁబుట్టువు అనివ్రాసినచో నందురసమేమిగలదు? ‘చెలియల్ కన్నియముద్దరా లబల నీసేమంబ చింతించు ని, ర్తలదీనికా’ అని తెనిగించెను. భోజపదమును స్మృతిగోచరమగునట్లుచేసి సత్కులజాతులు మర్యాదను మీటి ప్రవర్తింపరు. అందును బవిత్రకులసంజాతుఁడవు గావునఁ బరిశుద్ధదేహముగలవాఁడవు. ఇట్టి నీవు పాపహేతువగు కోపంబుం బూనరాదని తెనిగించెను.

శ్లో. అనిందితై స్త్రీ వివాహై రనింద్యా భవతి ప్రజా,
నిందితైర్నిందితా నృణాం తస్మాన్నింద్యావివర్జయేత్.

అను మనుస్మృతిపచనమును దలంచి యామహాకవి సత్కులజాతుఁడవు. అని పుణ్యమూర్తివని రెండు పర్యాయములు వ్రాసి తనసర్వతోముఖపాండిత్యమును వెల్లడించెను. ఇట్టి వారికే మహాకవిబిరుదము చెల్లుగాక యితరులకుం జెల్లునా?

“ముక్కస్య ముక్కార్థః” అన్నట్లు వ్రాసియిట్లేవ్రామువలయునని వాదించువారిమాట యిటుఁ బ్రస్తావించుటేల? వారిని స్మరింప కుండుటయే మంచిది.

* పాఠకోత్తములారా! ఇఁకఁగదా ప్రక్కకు మరలుదము. పాపమా వసుదేవుఁడు క్రొత్తగావివాహముచేసికొని గృహస్థ వేశమునకై యింటికింబోవుచు మార్గమునఁ బిడుగుపడినట్లు కంసుఁడు ఖడ్గమున భార్యకంఠమును ఛేదించఁ బూననేమిచేయఁ గలఁడు. పలుభంగుల బ్రార్థించెను. భోజరాజేంద్రా! రాజధర్మమునుబాటింపుము. దానిని నీవెఱింగినట్లు గానఁ బడదునుమీ. నాయీహితవచనమును వినుము. నాపల్కు నీకు సుయశమును దేగలదు. సకలదోషములనడంచును. మఱియు శాస్త్రోక్తమయినదిగాని కార్యముకొఱకై స్వేచ్ఛగాఁజెప్పినదిగాదు. ఇంతియగాదు. సమయోచితమైనది. నాయనా! నావగాటయొక్కటి వినుమా. ఆకాశవాణిచెప్పినదేమని? నీయీసోదరి యెనిమిదవ గర్భము నిను సంహరించుననియేకదా. ఆకాశవాక్కు సత్యమేయని నీవు నమ్మిగదా యీముద్దరాలిని వధింపఁబూనితివి? అయ్యో! ఎంతయవివేకపుఁబనిచేయఁబూనితివి? ఆమాటలయర్థము నీకుఁదెలియలేదనియే నాభావము. కాననే నీయీచెలియలిం జంపి దుష్కీర్తినిమెడకుఁ దగిలించుకొన యత్నించితివి. రాజేం

* ఈభాగము శ్రీకృష్ణజన్మఖండము ౭-వ అధ్యాయము ౧౯-వ శ్లోకము మొదలుకొనియున్న భాగము ననుసరించి వ్రాయఁబడినదని గ్రహింపఁదగు.

ద్రా! ఇంచుక నామాటలాలింపుము. త్వరపడకుము. నీకునామాటలు సరిపడకున్న నవ్వల నీయిష్టానుసారము చేయుదువులే.

* ఋద్రజంతువులు హింసచేయునవియైనను వానిని వధించిన పండితుఁడు మృత్యుకాలమున నొక కార్షాపణము (రాగినాము) ప్రాయశ్చిత్తముగా దానముచేసిన నాపాపము నశించును. హింసచేయనిఋద్రజంతువుల వధించినచో నాపాపము శతగుణమగు. నిశ్చయము. మృత్యుకాలమున దానికిఁ బ్రాయశ్చిత్తము నూఁటింతలుగాఁ జేయవలయునని బ్రహ్మయే శాసించెను. శ్రేష్ఠజంతువుల స్వేచ్ఛచే వధించిన నాపాపము శతగుణమని మనువుచెప్పెను. మ్లేచ్ఛజాతులగు మనుజులవధించిన నాపాపము పూర్వోక్తపాపమునకన్న శతగుణమగును. మ్లేచ్ఛ

* వధేచ ఋద్రజంతునాం హింసకానాం చ పండితః, కార్షాపణం సముత్సృజ్య మృత్యుకాలే ప్రసూచ్యతే. ౨౦. అహింసకానాం ఋద్రాణాం వధశ్చతగుణంధ్రువమ్, ప్రాయశ్చిత్తంమృత్యుకాలే కథితం పద్మయోనినా. ౨౧. వధేవిశిష్ట జంతునాం పశ్వాదీనాంచ కామతః, తతశ్చతగుణంపాపం నిశ్చితం మనురబ్రవీత్. ౨౨. నరాణాం మ్లేచ్ఛజాతీనాం వధేశతగుణంతతః, మ్లేచ్ఛానాంచ శతానాంచ యత్పాపం లభతేవధే. ౨౩. సచ్చాద్రైకస్య చ వధే తత్పాపం లభతేపుమాన్, సచ్చాద్రాణాం శతానాంచ యత్పాపం లభతేవధే. ౨౪. తత్పాపం లభతేనూనం గోవద్ధే కేననిశ్చితమ్, గవాందశగుణంపాపం బ్రాహ్మణస్యవధేభవేత్. ౨౫. విప్రహింసా సమంపాపం స్త్రీవధేలభతేనరః, విశేషతోహిభగినీ పోష్యాచశరణాగతా. ౨౬. స్త్రీహత్యాశతపాపంచ భవేదస్యా వధే నృప. అని మూలము.

శతవధజనితపాపము సచ్చాద్రునొక్కసింజంపినఁగల్గును. సచ్చాద్రు శతవధజనితాఘము. ఒక్కగోవునుజంపినఁగల్గును. బ్రాహ్మణ వధచేఁ దద్దఁగుణపాపము గల్గును. బ్రాహ్మణుఁ జంపిన నెంతపాప మో తత్తుల్యపాపము స్త్రీవధచే లభించును. సోదరియుఁ బోషింపఁదగినదియు శరణాగతురాలునగు వనితనువధించిన స్త్రీహత్యా పాపశతగుణ పాపముగల్గును. కావున నీపాపమిట నీసోదరిని జంపినచో నీకుఁ దప్పకగల్గును. తపోదానజపపూజనతీర్థదర్శన విస్తభోజనహోమాదులు స్వర్గసుఖప్రాప్త్యర్థమై చేయుదురు.

భోజగాజా! ఈజన్మము జలబుద్ధుడము వంటిది. స్వప్న తుల్యమునని పెద్దలందురు. కాననే ప్రతిక్షణమును ధర్మమును జేయుఁడని సాధువులు బోధింతురు. ధర్మమతీ! భోజేశ్వరా! అట్లుగావున నీసోదరిని వదలుము. నీవంశమున వేఱొకతావున వెలయుఁజేయునది గదా యీభగిని. సభాముఖమున బహురీతుల ధర్మమునెఱింగిన పెద్దలుగలరు. వారి నీవిషయమును బ్రశ్నింపుము. ఈసాధ్వీ యెనిమిదవకాన్పును నీకొసంగెద. ప్రియబంధూ! నీవంశమును హరించు సంతతియుండిన నాకేమిలాభముగలదు. అంతమాత్రమున నీకు సంతృప్తిగలుగదేని దీనికింగల్గెడు సంతానములనన్నింటి నొసంగుచుండెద. ఇంతకన్న నీవునన్నుఁ గోరునదేదియుండును? కావున నీభగినిని వదలుము. ఈవనిత నీకుఁ బుత్రికాసమానురాలునుమీ. నీచేతనే మృష్టాన్నపానా

దులచే వర్ధితురాలుగదా. కాబట్టి నామాటలఁ జక్కఁగా నాలోచించి ధర్మాధర్మముల బాగుగఁ బరికించి వదలుము. ఇది నాబుద్ధి తరువాత నీయిష్టము. అని సామవచనముల మనస్సు తృప్తిచెందఁ బలికెను.

కంసుఁ డంతఁ దోబుట్టువును జంపుటమాని కొప్పను వదలెను. వసుదేవుఁడును ఎట్లో బ్రదికితిమిరా తండ్రి! యని భార్యనుబిల్చించుకొని తనగృహముచేరెను. కాని కంసునిచరిత్రము హృదయమును బాధించుచునేయుండెను. కంసుఁడును సోదరి యష్టమగర్భము తన్నుఁ జంపుననియు నది పొసగకుండ జాగరూకుఁడనై యుండుట మేలనియు నాలోచించుకొనుచుండెను.

— కంసుఁడు దేవకీపుత్రులం జంపుట. —

* కొంతకాల మీలాగున నెట్లోగడచెను. అంత దేవకీ దేవి గర్భమునుదాల్చి పదియవమాసమున సకలవిధముల నుత్తముఁడగు తనయునింగాంచెను. ఆపుత్రుఁడు సర్వాంగసుందరుఁడై ముద్దులు నూటగట్టుచుండెను. అప్పుడు వసుదేవుఁడు సత్యవాక్యమును బాలింపనెంచి దూర మాలోచించి దేవకీదేవింగాంచి యిట్లువచించెను. వరారోహ! ఇదియె సమయము. మనము

* ఈ ధ దేవీభాగవతము ౪ స్కం. ౨౧ అధ్యాయమునుండి గ్రహింపఁబడినది.

కంసునకుఁ బుత్రు సమర్పింపవలయును. నేనుశపథము చేయుటచే నతని నుండి విముక్తురాలవైతివి. కావున నీపుత్రునిశాంతమూని సమర్పింపుము. అకృతాత్ములమగు మనచేత విచిత్రకర్తృపరిపాక మెఱుంగ శక్యముగాదు. కాలపాశవశవర్తులగు జీవుల కెల్ల శుభా శుభరూపస్రాక్కర్తృఫలము లనుభవింపఁ దగినవియేకదా. సర్వ ప్రకారముల చేతను బ్రారబ్ధము జీవులకు విధినిర్మితము. అనిన దేవకి యిట్లుబదులుచెప్పెను. నాథా! పూర్వకృతకర్తృము మను జు లనుభవింపక మాననయితిగాదు. తీర్థసందర్శనతపోదానముల నది నశింపదని వింటిని. ధర్మశాస్త్రములయందు దానికిఁ బ్రాయశ్చిత్తము లిఖింపఁబడినది. పూర్వార్జితములగు సకల పాపములకు మహాత్ములు ప్రాయశ్చిత్తమును వ్రాసిరి. బ్రహ్మహత్యయు, సువర్ణమును దొంగిలించుట, సురాపానము చేయుట, గురుదారగమనము నను నివి మహాపాతకములు. నీనికింగూడ ద్వాదశాబ్దవ్రతము చెప్పఁబడినది. మన్వాదులు చక్కఁగాఁ బరీక్షించియే ప్రాయశ్చిత్తము నుపదేశించిరి. ఆరీతిఁ బ్రాయశ్చిత్తము నొనరించినఁ బాపములు తొలఁగునా? తొలఁగవా? తత్త్వదర్శులగు మునీశ్వరులు విగీతవచనులుగదా. కానున్నది కాక మానదు. అనునిశ్చయము నాకుంగలదు. అయితే దైవనిర్మితము అడ్డములేక సాగుచుండు నపుడు ఆయుర్వేదము మంత్రవాదములు లోనగునవియేటికి? కానున్నది కాకమానదనుచోఁ బ్రవృత్తివలన లాభమేమి? స్వర్గసాధనము అగ్నిష్టోమాదికర్త

ములచే నియతమన్న శాస్త్రము వ్యర్థమే. మహర్షి వాక్యములే తటినే బ్రహ్మాణములా కావా? వ్యర్థములేయైన ధర్మోచ్ఛేదము నకు హేతువేమి? ప్రయత్నము చేసినచోఁ గార్యముఫలించుట ప్రత్యక్షముగాఁ జూచుచున్నారము. కావున నిపుడు చెప్పఁదగినది ప్రపంచ మిది చిత్తకల్పితమనియే. ఈ బాలకుఁడు ఎట్లు క్షేమమునకు బొందుచున్నాఁడో, అట్లు వచనము వ్యర్థమగుచున్నది. ఇళిమ దూషింపఁదగిన విషయ మేదియో తోఁపకున్నయది. అని దేవకీదేవిపలుక విని వసుదేవుం డిట్లనియె.

ఓ సాధ్వీమణీ ! సత్యము వచించెద వినుము. ప్రయత్నము మనుష్యకర్తవ్యము. తత్ఫలము దైవాయత్తము. కర్తములు త్రివిధములని వేత్తలు చెప్పుదురు. పురాణము లాగమము లిట్లే చెప్పుచున్నయవి. సంచితములు జీర్ణములు. ప్రారబ్ధములు ఇపుడనుభవింపఁ దగినవి. ఇవి బహుజన్తసమార్జితములు కాని యిప్పటివి మాత్రమేకావు. అన్నియు ఫలానుభవకాలము రాగా గుమిగూడును. జీవుఁడు కర్తవశివర్తియై పూర్వదేహము నుద్యజించి స్వర్గమునో నరకమునో పొందును. స్వర్గసాధనము దివ్యదేహము. యాతనాశరీరము పాపానుభవయోగ్యము. వివిధభోగాదుల స్వర్గనరకములయం దనుభవింపవలయు. భోగాంతమం దుత్పత్తిసమయము వచ్చును. లింగదేహముతోఁగూడి జీవుఁ డసీపించుకొనును. కర్తము కాలానుసారముగాఁ బాపముల ననుభవింపఁ జేయుచుండును. వర్తమానములు ప్రాయ

శ్చిత్తమున నశించును. సంచితములుగూడ నశించును. ప్రాకృతములు భోగముచలననే క్షయములుగా నగునవి. కావున నీకు మారుడు కంసున కీయఁదగును. లోకనిందాభిదూషితమగు మిథ్యావచనము నాకుఁగలుగకుండుఁగాక. ఈసంసార మనిత్యము. మరణజన్తములు దైవాధీనములు. కావున నిరర్థకవ్యసనమునొందరాదు. ఎవనిచే సత్యము విడువఁబడునో వానిజీవితము వ్యర్థము. ఇహలోకము గతము. పరలోకము పోఁగొట్టుకొనఁబడినట్లే యగును. కావున నోసాధ్వీ! కంసునకుఁ బుత్రునిమ్ము. నేఁదీసికొనిపోయి యిచ్చివచ్చెద. సత్యపాలనమున శరభములు గల్గఁగలవు. పురుషులు సుఖదుఃఖములయందుఁ దప్పక సుకృత మొనరింపఁ దగును.

అని ప్రాణనాథుడు పలుక నాదేవకీదేవి శోకపరిభూత చిత్తయయ్యు, వేషమానాంగియయ్యు, భర్తృవాక్పాశబద్ధయై, సత్యసంరక్షణ పరాయణయై పుత్రునొసంగెను. ధర్మమతియగు వసుదేవుడు కొడుకునెత్తుకొని త్రోవపొడవునను జనులు తన్ను నుతింపుచుండఁ గంసు నింటికింబోయెను. మార్గమునఁ బోవునపుడు మనుజులందఱు ఎలుంగెత్తి యోజనులారా! వసుదేవునిం జూడుడు. సత్యపరాయణత్వమును బరికింపుడు. యశస్సును గోరువారి చరిత్ర మిట్లుండవలయును. మాటయందే మనస్సు నిలిపి కొడుకునెత్తికొని పోవుచున్నాఁడు. బంధుగృహము నకుం బోవుటలేదు. మృత్యువునకుఁ బుత్రుని సమర్పించుటకే

పోవుచున్నవాఁడు. ఎంతటిసత్యవాక్కు! ఎంతటియనసూయ! ఈయనజన్మమే సఫలము. ఈయద్భుతమును జూడఁడు. కాలరూపియగు కంసునకుఁ గొడుకునీయఁ దానే వెడలుచున్నవాఁడు. అని మనుజులెల్లఁ గొంతెత్తి నుతించుచుండఁ గంసు నింటికిం బోయెను.

కంసుఁడు మిత్రులంగూడి కూరుచుండి యుండెను. వసుదేవుఁడు నిర్విశంకుఁడై యమానుషసామాన్యరూపవంతుఁడగు కొడుకు నొసంగఁ గంసుఁడతివిస్మితుఁడై యామహాత్ముని ధైర్యమున కచ్చెరువంది యాబాలకు నెత్తుకొని చిఱునవ్వుమోమునఁ గన్నడ నిట్లనియెను. శూరతనయా! ఇపుడు నీవుధన్యుఁడవైతివి. పుత్రసమర్పణము నీయశస్సును బెంపొందఁ జేయుచున్నయది. ఈబుడుతడు నాకు మృత్యువుకాఁడు. ఎనిమిదవశిశువు మృత్యువగు నని యశరీరవాణిచెప్పెను. కాన నీపాపనిఁ జంప నొల్లను. నీయింటికిం గైకొనిపోమ్ము. మహాత్మా! నీయెనిమిదవ కుమారుని నాకొసంగుము. అనిపలుకుచుఁ దా నెత్తికొనియున్న కుమారుని వసుదేవునకిచ్చెను.

వసుదేవుఁడు నిర్భరానందమున నాకుమారు నెత్తుకొని తనగృహమునకుం బోయెను. కంసుఁడు మిత్రులం గాంచి యేల యీబాలునిం జంపవలయును? ఈతఁడు నాకు మృత్యురూపము దాల్చినవాఁడు కాఁడుగద. దేవకీగర్భమున నెనిమిదవతడవ జనించిన కొడుకు నీకు మృత్యువనికదా యశరీర

వాక్కువీతెంచెను. కాన నీతొలియర్భకుని జంపి యేల పాపము గట్టుకొనవలయును? అనుడు వారెల్ల నేకవాక్యముగా మంచి కార్య మిది యనిపొగడిరి. వారందఱ నిండ్లకుంబంపి కంసు డేకాంతముననుండుతఱి నారదమహర్షి చనుదెంచెను. కంసుఁ డమ్మహర్షినింగాంచి నడివడినెదురుచని యాతిభేయసత్కారముల నలరించి కుశలంబడిగి యాగమనకారణమును బ్రశ్నించెను. సుస్థితముతోఁప నారదముని యిట్లు పలికెను. మహామతీ! కంసా! కంసా! నేను మేరుపర్వతమునకుం బోయితిని. అందు బ్రహ్మాదిదేవత లొక్కచోఁ జేరి యాలోచించుచుండిరి. ఆ విధ మెఱింగితిని. దేవకీదేవియందు నీవదార్థమై విష్ణు వవతరించును. తప్పదు. నీవేల యిపు డామె పుత్రునివధింప మానితివో యెఱుంగఁజాల కున్నాఁడను. అస విని కంసుఁ డిట్లు బదులు పలికెను. మునీంద్రా! ఎనిమిదవగర్భము నా కంతకమని దేవభాషితము గాన నాశిశువును జంపఁ దలంచితిని. అనుడు పక్కున నవ్వి నారదముని కంసా! ఎంత వెఱ్ఱివాఁడవు? రాజనీతి నెఱుంగఁజాలవు సుమీ! దేవతల మాయాబలము నెఱుంగకున్నాఁడవే. ఏమందును? వినుము చెప్పెద. తనబ్రదుకుగోరు రాజు శత్రు వల్పుడైన విడువరాదు. సమ్మేళనక్రియయం దందఱు తనయులు అష్టములే యగుదురు. తెలివితేటలు గల్గియు నీపరిత్యాగముచే మూర్ఖుడవైతివి. ఆలోచింపుమా. అని పలికి త్వరగా నారదుఁడు విశుద్ధమనమునఁ

బోయెను. నారదుఁడు వెడలఁగనే కంసుఁ డాబాలకుని దెప్పించి పాపాణమున వైచి వధించి సుఖముగనుండెను.

* ఇట్లే క్రమంబున రెండవమూఁడవనాల్గవయైదవయా టవపుత్రులం గ్రమంబునఁ గంసుఁడు నారదవచనంబును హితం బుగా గ్రహించి వధించెను. కొడుకుల సన్న్యాసపథంబునఁ గంసుఁడుచంపుచుండ దేవకీదేవివెతఁగుందియు భర్త సత్యమును బాలింప నూరకుండి కన్నకొడుకుల భర్తచేతికి నిచ్చుచుండెను.

పాఠకులారా! ఈకథలయం దెట్టిసారముగలదో చక్కఁగా గ్రహింపుఁడు. వసుదేవుఁడు తనభార్యను గంసుఁడు చంపఁబూ నినపుడు చెప్పిన పల్కులఁ బరికింపుఁడు. ఎట్టివాఁడుగాని కార్య మును దొలుదొలుత సామముచేతనే సాధింప వలసియుండును. సమయోచితవాక్కులు కార్యమును సాధించినట్లు పౌరుష శతంబును గార్యమును సాధింపఁ జాలదు. అత్తటి వసుదేవుఁడు పౌరుషమూనినచోఁ గార్యము చెడియుండును. దేవకీదేవి ప్రాణములు కంసు ఖడ్గమున కెరయై యుండును. కావున నెంతటి వాఁడైనను భగవంతునిపై భారమును వైచి తాఁజేయఁగల

* ఈభాగము శ్రీకృష్ణజన్మఖండము ౭-వ యధ్యాయమునుండి లో పల వ్రాసిన దాని కనుబంధముగా వ్రాయఁబడు నని యెఱుంగఁ దగు. ఇందుఁ బ్రసక్తి ననుసరించి శ్రీభాగవతోక్తి కథయుఁ గలిపి వ్రాయఁబడు చుండును.

కార్యమంతయు సామమున సాధింపవలయునని యీకథ మనకు చెల్పుచున్నది.

ఆకాశవాణి యేల యీమహావిషయమును గంసునకుఁ జెప్పవలయు? అన్నది రెండవవిషయము. దేవకీదేవి తొలిపుత్రు లాఱుగురు చంపఁ బడవలసినట్లు శాపము గలదు. వారి చరిత్రమును మొదటిసంపుటమునందే చదివియుంటిరి. కాఁబట్టి ఆకాశవాణి దేవకీదేవి యష్టమగర్భము నీచావునకు హేతువగునని చెప్పెను. నారదుఁ డంతతో నూరకుండక తొలికొడుకును జంప మానిన కంసునిఁ బ్రోత్సహించెను. దేవమాయల గ్రహింప శక్యముగాదని యతని హెచ్చరించెను. దానిచే నతఁ డాయాఱుగురను వధించెను. దీన వారిశాపముఁ బాసి కృతకృత్యులైరి. నారదముని వారి కెంతటి యుపకారము చేసెనో దీనిచే నెఱుకపడును. తొలుదొలుత బాహ్యాదృష్టికిఁ గలుపులుగఁ దోచు నారదువాక్యము లంతర్దృష్టితోఁ బరికించిన నెంతటి యుపకారము చేయునవియై యుండునో స్పష్టమగు. ఇంతియగాక దేవతాప్రయత్నములు కపటముతోఁ గూడి నవికావు. ఆకాశవాణి యమ్మాట యత్తటిఁ జెప్పకుండైనచో శ్రీకృష్ణజన్మమునఁ గంసుఁడు ద్విగ్నమతియై యాశిశువును జంపుట కిన్ని ప్రయత్నములను జేయఁడు. చేయకున్న రాక్షసులు చావరు. అది కాకున్న భూభారమడంగదు. ఇన్ని కార్యము లాకాశవాక్కునసాగెను. కాఁబట్టి దేవతాప్రయత్నములు నిష్క

పటములై న్యాయ సమ్యతములై యుండునని గ్రహింపఁదగు. ఇప్పట్టున మఱొక్క విషయమును ముఖ్యముగా గ్రహింపఁదగినది. జంతుహింస పాపఫల ప్రద మని చెప్పఁబడియె. అందుఁ బ్రధానవిషయ మేదనినఁ బరపీడ యొనరింపని జంతువులఁ జంపుట. బరపీడ నొనరించు జంతువుల జంపుటకంటె మహాపాప మను నదియే. దీనిచే జన్మముచేత మాత్రమేగాకవృత్తి చేతను యోగ్యత గల్గునని తేలినది. జ్ఞానము పరాపకారము చేయకుండుట, తమవలన నితరులకు భీతిగలుగకుండ వర్తించుట యోగ్యతకు లక్షణములని గ్రహింప వలసియుండును.

వసుదేవుఁడు భార్యను బ్రదికించు కొనుటకై యప్పటి కుచితములుగాఁ జెప్పిన మాటలను గార్యాంతమున వీటిఁ బుచ్చక పుత్రుఁడు కలుగఁగనే భార్యకు హిత ముపదేశించి తానే యెత్తుకొని పోయి కంసు ముందటఁ బెట్టె. అత్తఱి నంతటి క్రూరుఁడగు కంసుని చిత్తమేమాయె? మెత్తంబడి వసుదేవుని ప్రవృత్తి మెచ్చుకొను నట్టిదిగ మాతెను. ఔరా! సత్య ప్రభావము! కఱకురక్కసుని చిత్తమునుగూడ మార్పఁ జాలెనుగదా. దాని కీడు మఱియొందుగలదే. అనన్వయాలంకార ముంబోలి దాని కదియేసాటి. దాని నాశ్రయించిన వారి కెన్ని కష్టములు పడవలసి వచ్చినను అవలంబించి తుదకు దిగ్విజయ మొందఁగలరనుట నిక్కము. వసుదేవుఁడు సత్యమును గాపాడు

టచే దిగంతవిశ్రాంతకీర్తి నార్జించుటయేగాక శ్రీకృష్ణునకుఁ దండ్రికాఁదగిన యదృష్టమును బొందెను.

ఇంకఁ గథాభాగమునకు మరలుదము. కంసుఁ డిట్లు భాగినేయుల నార్వృఱం జంపి యంతతో నిశ్చంకగ నుండఁజాలఁ డయ్యె. ఏడవగర్భము దేవకి కెప్పుడు నిలుచునా యని వేచి యుండ పలసినవాఁ డయ్యెను. ఇంతియకాక నారదముని రహస్యముగ వనుదేవనందప్రభృతులు, దేవకీదేవి మొదలగు యాదవకాంతలు దేవతాంశసంభూతులు. నిన్నుం జంపుటకై భూమి నవతరించిరనియు, జాగరూకుఁడవై యుండవలయుననియు హెచ్చరించెను. ఆరహస్యమెఱింగి నప్పటినుండియు నాతనికి మఱింత క్రోధము హెచ్చఁజొచ్చెను. రాత్రిఁ దివములు నిద్రాహారములు మాని యెట్లీ యెడరు తప్పించుకొనఁ జాలుదునా యని యాలోచింపఁ బూనెను. తదనుగుణ్యముగ రాక్షసులు మిత్రులుగఁ జేరి యాలోచనలు చెప్పుచుండిరి. మేమెల్ల మీకు సాయపడి ప్రాణముల నర్పింతుమని పంతము లాడుచుండిరి. పాపమా కంసుఁ డీమాటల నమ్మి వారి సాయమున నీ యాపత్సముద్రమును దరింపఁ గలనుగదా యనినమ్మి యుండెను.

దేవకీదేవి యేడవచూలు ధరించెను. కంసుఁడా విధమెఱింగి కడుంగడు జాగరూకుడై కాపాడుచుండెను. తనయందు విశ్వాసముగల వారి నెందఱినో సేవకుల నేర్పఱచెను. అంతటి

తోఁ దృప్తినొందక వసుదేవకుటుంబమును దినతండ్రిని కారా
గారమున నిగళబద్ధులఁ జేసి యుంచెను. అందును బెక్కండ్ర,
సేవకుల నియోగించి రేయిం బగళ్లు దేవకీదేవి గర్భవార్తల
నరయుచుండెను.

❧ బలరాముని పుట్టుక. ❧

అత్తతఱి లోకంబున ప్రలంబ బక చాణూర తృణావర్త
మహాశన ముష్టి కారిష్ట ద్వివిద పూతనా కేశినామక దాన
వులు, ఇతర భూపాల రూపరాక్షసులు, బాణ నరకాసురులు,
జరాసంధప్రభృతులు విచ్చలవిడిఁ బెచ్చుపెరిగి హెచ్చిన గర్వ
మున దుర్వార భుజాబలమున విట్టవీఁగి బలహీన భూపాలుర,
సాధు యాదవుల నింకను బ్రజల బాధింపఁ జూచ్చిరి. దుర్జనా
క్రాంతమై దేశమంతయు ధర్మమునకు నించుకంతయు నిలువ
నీడ నీయక యుండెను. బీద జనుల కష్టములు వచింప నలవిగా
కుండెను. సాధుజనులు శ్రీహరీ! ఎఱుడు కటాక్షింతువో మమ్ము
ద్ధరింతువో యని నిరంతరము జేజేలుపెట్టుచుండిరి. సాధ్వీమణు
లు ఏక్షణమున నీదుష్టరాక్షస భూపాలురచే నేబాధలు పొసఁ
గునొకో యని యుల్లమునఁ దల్లడిల్లు చుండిరి. అట్టి తఱి భగ
వంతుఁ డింకఁ దడవుచేయక ప్రజయార్తిఁ బాపవలయునని
నిశ్చయించెను.

తనరాకకై దేవాగళజనితులు వేచి యుండుటయు,
బ్రజ లార్తిబడి కుందు చుండుటయు, ధర్మమునకు నిలువ నీడలే

కుండుటయుఁ దలంచి శ్రీకృష్ణమూర్తి యోగమాయం దలం
చెను. తలంచిన మాత్రమున నెదుట నామహాశక్తి యావిర్భవిం
చెను. భగవంతుఁ డాదేవిని * దేవీ! భద్రా! అని సంబోధించి నీ
వీక్షణమున వ్రజంబున కరుగుము. అందు నందాదులు బృందా
రకాంశభవు లున్నవారు. వారెల్లఁ గంసభూపాల బాధితులై
యున్నవారు. అందే వసుదేవపత్ని రోహిణి యున్నయది. దేవ
కీదేవిగర్భమున ననంతాఖ్యమగు మదంశము గర్భరూపమున
వెలసెడిని. దానింగొని రోహిణీ గర్భమునఁ జేర్చుమా. ఆవల
నేను నంశమున దేవకీగర్భమున జనియించెద. నీవును నందపత్ని
యగు యశోద యందుఁ బుట్టువుం గాంతువు. ♦ ఈ లోకోప
కారకకార్య మొనరించిన నిన్ను లోకమున భక్తులందఱు నానా
విధములఁ బూజింతురు. నీవు సర్వకామప్రదాయినివి. ఈశ్వరివి.
ఆరాధించువారికి నేయేవరములు వలసిన నిచ్చుదానవు.
ఈలోకమున నీకు భక్తులు పెక్కు నామధేయములు కల్పిం

* గచ్ఛదేవి వ్రజంభద్రే గోపగోభి రలంకృతం, రోహిణీ వసుదేవ
స్య భార్యస్తే నందగోకులే. శ్రీభాగ. ౧౦ స్కం. ౨ అ. ౩ శ్లో.

♦ అర్చిష్యంతి మనుష్యాస్త్యాం సర్వకామ వరేశ్వరీం, నానోపా
బలిభి స్సర్వకామ వరప్రదాం. నామధేయాని కుర్వంతి స్థానాని చ నరా
భువి, దుర్గేతిభద్ర కాళీతి విజయా వైష్ణవీతి చ, కుమదా చండికా కృష్ణా
మాధవీ కన్యకేతిచ. అని మూ. ౨ అ. ౧౨ శ్లో. సర్వాన్ పుత్రాదీన్ కామ
యంతే యేతేషాంవరాం ఈశ్వరీం. నియంత్రీం, అర్చకానాం సర్వకామ
వరాన్ ప్రదదాతి యాతామ్. అని వ్యాఖ్య.

తురు. అనేకస్థానములఁ గల్పించి యందు నీరూపమును బ్రతిష్ఠించి పూజింతురు. దుర్గాదేవియని, భద్రకాలియని, విజయాంబయని, వైష్ణవియని, కుముదాంబికయని, చండికాదేవియని, కృష్ణాదేవియని, మాధవియని, కన్యకయని, మాయాదేవియని, నారాయణియని, ఈశానయని, శారదయని, అంబికయని యీ నామముల నిన్నుంబూజించి నానావిధోపచారముల బలిదానముల నర్పించి తృప్తిపఱచుచుందురు. గర్భమును ఆకర్షించి వేటొకతావున సంక్రమింపఁజేయు కతన సంకర్షణనామమున నాయంశము తనరంగలదు. లోకమును రమింపఁ జేయక తనరామాహ్వానము మొప్పారంగలదు. బలోచ్ఛ్రయమున బలభద్రనామము సుప్రసిద్ధంబగు అని యానతిచ్చెను.

అను భగవంతు నాజ్ఞంగొని యాపరాంబ యట్లే యొనరించె దనని భూలోకమున కేగెను. అత్తతీ దేవకీదేవి గర్భవతియై యుండెను. కంసుఁడు కడుంగడు జాగరూకుడై యాగర్భము గాపాడుపొంటె దాసీదాసజనంబుల నియమించి వీరభటులఁ గారాగారద్వారమునఁ గావలియుంచి తాను నపుడపుడు పరికించుచుండెను. ఏడవగర్భము స్పృష్టముగాఁ దెలియరాఁగాఁ గంసుఁడు ద్విగ్నమతియై దీనిని ఇంకఁ గలుగఁబోవు గర్భమును బొలియించిన నా కింకఁ జావులేదు గదా యని యూహించుచుండెను.

భక్తవరులారా! ఇటఁ గొంచెము మదిని సమాహితముచేసి యాలోచింపుఁడు. భగవంతుఁడు యోగమాయను

స్థరించెననియు, అప్పుడే యామె సన్నిహిత యయ్యెననియు శ్రీభాగవతమునందే కనుపట్టెడిని. ఆశ్లోకములను బరిపఁగలరు. తదర్థము మీకునుబోధమేయగు. ఇందలి రహస్యమేమని యిచుక మౌనమూని యేకాంతమున నూహింపుఁడు. భగవంతుఁడు యోగమాయం బిలిచి నియోగించెనుగదా. దీనినుండి గ్రహింపఁ దగిన విషయమేమి? మాయయనఁ బ్రకృతికదా. తత్సహాయములేక యేకార్యమును దాఁజేయఁ బూనఁడు. తన యిచ్ఛామాత్రమున నాశక్తియే సర్వకార్యములను జేయుచుండును. భక్తులకు సకలవాంఛితముల నొసంగునది యాజగజ్జననియే కదా. కావుననే యీగర్భమును వేటొకచో నునుపుమాయని యాజ్ఞాపించెను. ఈఘట్టమున బ్రహ్మపురాణమున నీక్రిందివచనములు కనుపట్టు పరికింపుఁడు.

శ్లో. యోగనిద్రా మహామాయా వైష్ణవీ మోహితంయయా,
అవిద్యయా జగత్సర్వం తా మాహ భగవాన్ హరిః.

23 అ. 32 శ్లో.

ఈశ్లోక మిట్లే విష్ణుపురాణమునఁ బంచమాంశమునఁ బ్రథమాధ్యాయమున 20-వ శ్లోకముగనున్నది. ఇంతియకాక విష్ణుపురాణమునందు

శ్లో. త్వంచ శుంభనిశుంభాదీన్ హత్వా దైత్యాన్ సహస్రశః,
స్థానై రశేషైః పృథివీ మశేషాం మందయిష్యసి. ౮౧
త్వంభూతి స్సన్నతిః కాంతి ర్ద్యౌః ఊంతిః పృథివీధృతిః,

లజ్జాపుష్టి రుషాచైవ కాచిదన్యా త్వమేవసా. ౮౨

యేత్వామాశ్యేతి దుర్గేతి వేదగర్భేంబికేతిచ,

భద్రేతి భద్రకాళీతి క్షమదే సుఖదేతిచ. ౮౩

ఈ శ్లోకములు కనఁబడియెడు ఏదియేది వ్యక్తపదార్థ మో అది నీచే మోహితమేయని దీని సారముకదా. ఏ కోరికల నిచ్చినను నాయునుగ్రహమున నవి ఫలించును. దీనిభావమేమి? అవ్యక్తతత్వము నేను. వ్యక్తపదార్థము నీకల్పితము. అని కదా. ప్రపంచము. ఇంతయేల? సగుణబ్రహ్మము తన్మోహితముగదా. కాఁబట్టి విష్ణుభక్తులు శక్తియన నులికిపడ నేటికో తెలియకున్నది. ఇందలి భగవద్వాక్యమే తప్పుదురా? లేక యీ శ్లోకములు ప్రక్షిప్తములందురా. ప్రక్షిప్తములన్న నన్నియుఁ బ్రక్షిప్తములే యన్న ప్రశ్నమువచ్చును. కావునఁ గేవలాజ్ఞానకృతపక్షపాత మును వదలి ప్రకృతి నుపాసించి తత్ప్రసాదసనూపాదితజ్ఞాన మున భగవంతుని దెలిసికొనవలయును, ప్రకృతి శివశక్తియే యనునది పొరపాటు. అది వైష్ణవియనుచో లక్ష్మీయనఁ బరఁగు, శివశక్తియనుచోఁ బార్వతి యనఁబరఁగు. బ్రహ్మమయి యను చో శారదయనఁబరఁగు. శ్రీమహావిష్ణువు లక్ష్మీదేవిని వక్షస్థని లమున నునుచుకొనె ననుచో భావమేమి. ప్రకృతిని హృద యంగతగా నొనర్చించుకొనియున్నవాడని కాదా. బ్రహ్మ శార దను ముఖమున నునుచుకొనెననఁగాఁ దాత్పర్యమేమి? వేద వాక్కులచేఁ దాని తత్వ మెఱింగెననికాదా. ఈశ్వరుఁడు సగ

పాలు శరీర మామె కొసంగెనన సారమేమి? భగవంతునకుఁ
బ్రకృతికి సృష్ట్యాదికార్యమున సమానస్వత్వముగల దని తెలు
పుట యని కాదా. కాఁబట్టి శ్రీమచ్ఛంకరభగవత్పాదులు—

శ్లో. శివశ్శక్త్యా యుక్తో యది భవతిశక్తః ప్రభవితుం,
న చే దేవం దేవో నఖిలు కుశల స్సందితు మపి.

యని వివరించిరి. పైపురాణము లీయర్థమునే గదా దృఢ
పఱచినవి. కావున విగతమత్సరులగు భక్తులు చక్కఁగా
నాలోచించినచో భగవతి సర్వదేవతారూపిణి. సృష్ట్యున్న
ఖండగు భగవంతుఁడు తదావృతుఁడు తత్సహాయము లేక
యేకార్యము చేయఁ బూనఁడు. భగవత్సన్నిధిలేక యాశక్తి
యేపనియుఁ జేయఁజాలదు. భగవదిచ్చయే ప్రకృతి. ఆద్యంతర
హితయై యాపరాఁబ యలరారు. ఏరూపమును ధ్యానించినను,
బూజించినను, నుతించినను ఆమెనే చెందును. ఈ రూపములు
తత్కత్పితములు. విరాట్టువు నిరాకారుఁడు, నిరంజనుఁడు, నిర్లి
ప్తుఁడు, నిర్వికల్పుఁడు, తత్సన్నిధిని దదాజ్ఞంగొని యీపరాఁబ
యే సకలకార్యముల విచిత్రరీతి నొనరించుచుండును. తన్తోహి
తులమయ్యుఁ దన్తోహిమమును గనుఁగొనఁజాలక తొట్టుపడుచు
న్నారము. మతద్వేషమును తుచ్ఛగుణము నాశ్రయించి దేవ
తాంతరదూషణము చేయుచున్నారము. సర్వదేవతాస్వరూప
ము లాపరతత్త్వాంశముల నిగ్రహింపఁ గల్గియు వృథాభిమాన
మూని గ్రహింపఁ బూనకున్నవారము. కాఁబట్టి మన మేలు

మనము వలదని త్రోసివేసికొనుచున్నారము. అట్టులాట దేవ
తాస్వరూపము లొక్కతేజస్సునుండి వెలువడిన వని దేని ను
పాపించినను ఫలమొక్కడే యని, దేవతాంతరదూషణము
చేసిన నది తన యుపాస్య దేవతయందుఁగూడ వ్యాపించు నని
గ్రహించుటయే యుత్తమమార్గము. ఇంతట నీవిషయ ముజ్జ
గించి కథ ప్రక్కకు మరలుదము.

భగవంతుఁ డిట్లు లాజ్ఞాపింప నా జగజ్జనని యోగమాయ
తదాజ్ఞ శిరసావహించి భూలోకమునకుఁ బోయెను. ఊర్ధ్వలో
కమునుండి మనుజులోకమునకుం బోయి యాపరాంబ తన శక్తి
చే దేవకీగర్భమును హరించి రోహిణీగర్భమున నా యనంత
రూపమును జేర్చెను. ఏక్షణమున గర్భము రిత్తయయ్యెనో అ
పుడు దేవకీగర్భము విధ్వంసమయ్యెనని పౌరులు దుఃఖించిరి.
గర్భమిట్లు విస్త్రంసితము కాఁగా జాగరూకతతోఁ గాచుచున్న
కావలీవాం ద్రావార్తను వెంటనే గంసున కెఱింగించిరి. సప్తమ
గర్భము నశింపఁగా గంసున కొక్కగండము తప్పెనని తోచె
ను గాని యాకాశవాక్కును నమ్మినవాఁడౌట నెనిమిదవగర్భ
మెపుడు చెడిపోవునా యని కోరుచుండెను.

రోహిణీయందు స్వాంశము బలరాముఁ డన నవతరింపఁ
జేసి భగవంతుఁడు గోలోకమునుండి స్వాంశమును ఆనకదుందు
భిమనసునఁ బ్రవేశించెను. శ్రీభగవంతుఁడు భూభారహరణప్ర
యత్నమున సన్నద్ధుఁ డయ్యెను. ఏదినమున శ్రీకృష్ణుఁడు స్వాం

శమును భూలోకమున వెలయించెనో ఆదినమున యోగమా
యాదేవి యశోదాగర్భమును జొచ్చెను. * దేవకీదేవి గర్భ
మత్తటి వాయుప్రపూరితమై శిశువుతోఁ గూడియడచినట్లు కనఁ
బడెను. ఎనిమిదవగర్భముత్పత్తికాఁగా నాదేవకీదేవి మిగులఁదేజ
శ్శాలినియై కనఁబడెను. అందుండుటకు సఁకల్పించినది శ్రీకృ
ష్ణతేజము. తత్తుల్య మేమిగలదు? త్రిలోకవంద్యమై యద్వితీయ
మగు నమృతతేజ స్సందుఁ బ్రవేశింపఁ దలఁచి నపుడు దేవకీ
దేవి మోము కోటిశశాంకులఁ దిరస్కరించె నన్న నతిశయోక్తి
యని యెవ్వఁ డనఁ గలఁడు? అట్లు లయ్యు దేవకి నిరంతరచిం
తాసముద్రనిమగ్నచిత్త గావున నపు డపుడు విచారమును
దోషఁజేయుచునే యుండెను. ఒకప్పు డంబరవాక్కును నమ్మి
యు నొకప్పుడు కంసునిచర్యను దలంచియు నుయ్యెలవలె
నూఁగులాడు చిత్తము గల దయ్యెను.

అత్తటిఁ గంసుఁ డొకనాఁ డా భగినిం జూచి యచ్చె
రువడియెను. ఈమె యిపుడు ముఖకాంతి నిర్జితతుహినమ
యూఖయే యనఁ దగి యున్నది. ఈగృహమును వెలిగింపఁ
జేయుచున్న యది. ఔరా! మున్నెన్నఁడే నిట్టి యత్యద్భుత
జ్యోతి స్సీమెకుం గల్గియుండెనే. నేనెఱుంగ. కాఁబట్టి యిప్పటి
యీమెరూపమే క్రొత్త సృష్టి యన వలయు. వాస్తవముగా

* “తస్యావివాప్తమో గర్భో వాయుపూర్ణో బభూవహా” కృష్ణజన్మ
ఖండము. 2 అధ్యాయము. 3౮. శ్లో.

నన్నుఁ జంప శ్రీహరి యిందుఁ బ్రవేశించియే యున్నాఁడు. ఈయష్టమగర్భమే మత్స్యాణహరము. కావుననే నాకే అరుదుగా నీమె కనఁబడియెడు. ఇపుడు నే నేమిచేయవలయు? దేవతంత్రమగు నిది నాపౌరుషమును నిష్ఫలము చేయక పోవునా. ఈదేవకినే చంపిన సోదరీవధజనిత మహాపాప మిది యశశ్శ్రీని దీర్ఘాయుస్సును హరింపక మానునా. కీర్తి దురాసదమైనది. అది దీనఁబోవక నిలువదు. సాధువులు యశోవిహీనుని త్యజింతురు. ఎవఁడు ఘాతుకత్వమూని జీవించునో వాఁడు జీవించియు మృతుఁడే. అట్టివానిని మనుజులెల్లఁ జీచి యందురు. అట్టి యపకీర్తిభాజనమగు దేహము నశింపఁగా నీర్థము సిద్ధముగ నుండును. అని యిట్లనేకభంగులఁ జింతింపఁచుఁ దన్నివృత్తి కుపాయ మారయుచుండెను. కూరుచున్న నీలు చుండిన నడుచుచుండిన నిద్రింపఁబోవుచుండిన నిఁక డపు డన నేల సర్వదా చింతాపహృతమనస్కుఁ డయ్యెగాని భగవన్తయ మీ ప్రపంచ మని తెలిసికొనఁ జాలఁ డయ్యెను. మఱింత జాగ్రత్తగా రక్షింపఁదగువారల నియోగించి తానును జాగరూకుఁడై ఆగర్భము నరయుచుండెను.

తొమ్మిది నెలలు నిగడెను. పదియవమాసము వచ్చెను. అందును గొంతభాగము గడచెను. శుక్లపక్షశశికళవలె గర్భము తేజోవంత మయ్యెను. జఠరవాసము భగవంతునకు లేదు. తదాజ్ఞచే నాయువు నిండియుండెను. శ్రీకృష్ణుఁడు దేవకీహృ

త్వద్భక్తోశము నధిష్ఠాసముగాఁ జేసికొనియెను. విశ్వంభరగర్భ
యగు నాదేవకియు మందిరాభ్యంతరమున జడరూపమున క్లేశ
యుక్తయై నివసించెను. ఇదియె విచిత్రము. ఆమె రవంతసేపు
పరుండును. ఇంచుకతడవు లేచి నిలుచును. మఱి కొంచెము
కాలము నడుచును. క్షణము సిద్ధించును. ఇట్టులుండు దేవకిం
గాంచి వసుదేవుఁడు ప్రసూతినమయము సమీపించె నని
యెఱింగి సకలాపన్నివారకుఁ డగు భగవంతుని స్మరించెను.
ఆమీఁద నామందిరమున వసుదేవుఁడు రత్నప్రదీపముల నుని
చెను. చంద్రాయుధమును, శుద్ధజలమును, హుతాశనుని, మం
త్రవేదను, బంధుపత్నుల నుండ నియమించెను. భయాకులుఁ
డై విశ్వాంసుఁడగు బ్రాహ్మణప్రపరుని బ్రార్థించి నిలిపెను.
పెనుభీతి కను ముంప బంధువుల నుండుఁ డని ప్రార్థించి యొడఁ
బడఁజేసెను. ఇట్లు కంసవిధ్వంసకుఁడగు శ్రీమంతుఁడు భగవ
దంశమున నవతరించు నను పెనునమ్మకమున నెన్నియో ప్రయ
త్నముల నొనరించెను.

ఇట్లు వసుదేవుఁడు ప్రసూతినమయము డాసె నని
తలంచుచుండఁగా బ్రహ్మాదిదేవతలు చిరకాలమునుండి భూభా
రము హరింపుమా యని భగవంతుం బ్రార్థించి తదనుజ్ఞచేఁ
గాచుకొనియున్న వారు గావున నాసమయమున శ్రీదేవకీదేవి
యం దావహించిన శ్రీకృష్ణపరమాత్మను దివ్యదృష్టి నెఱింగి
పరమసంతోషమున నిట్లు వినుతించిరి.

❧ దేవతలు శ్రీకృష్ణపరమాత్మను వినుతుంటుంటు. ❧

*శ్రీపరమేశ్వరా! నీవు సత్యవ్రతుడవు. సత్యము చేత నే పొందఁదగినవాడవు. సృష్టిస్థితి ప్రళయసమయముల యందు నుండు వాడవు. సత్య జనకుడవు. పృథివ్యప్తేజోహయ్యా కాశములు పుట్టుస్థలము నీవే. పంచభూతములందు నలరువాడవు. ఆభూతపంచకము లయమందఁగా నేకరూపమున నుండు వాడవు. సత్యవాక్కును సమదర్శనమున సాగించువాడవు. సర్వాత్మకుడవు. ఇట్టి సత్యరూపుడవగు నిన్ను శరణుపొందుదుము. ఈప్రపంచమే ఆదివృక్షము. అది సమష్టివ్యష్టిదేహ

* శ్రీకృష్ణ స్తుతిః.

శ్లో. సత్యవ్రతం సత్యపథం త్రిసత్యం సత్యస్య మోనిం హేతం చ సత్యే, సత్యస్య సత్యమృత సత్యనేత్రం సత్యాత్మకం త్వాం శరణం ప్రపన్నాః. ౧. ఏకాయనో ౭సౌ ద్విఫలస్త్రిమూల శ్చతురసః పంచశిఫష్ట డాత్తా, సప్తత్వగష్టవిటపో నవాక్షో దశచ్ఛవోద్విఖి గోహ్యదివృక్షః. ౨. త్వమేక ఏవాస్య సతః ప్రసూతి స్వంసన్నిధానం త్వమనుగ్రహశ్చ, త్వన్తాయ యాసంవృత చేతన స్త్వాం పశ్యంతి నానా నవి పశ్యితోయే. ౩. బిభర్షి రూపాణ్యవబోధ ఆత్మకై త్సేమాయలోకస్య చరాచరస్య, సత్వోప పన్నాని సుఖావహాని సతామభద్రాణి ముహుః ఖిలానాం. ౪. త్వయ్యం బుజాక్షా ఖిలలోకధామ్ని సమాధి నావేశిత చేతనైకే, త్వత్పాదపో తేన మహాత్కృతేన కుర్వంతి గోవత్స పదంభవాద్ధిం. ౫. స్వయం సముత్తీర్య సుదుస్తరంద్యుమక భవార్ణవం భీమమభద్రసౌహృదాః, భవత్పదాంభోరుహ నావమత్ర తే నిధాయ యాతా స్సదనుగ్రహోభవాన్. ౬. యేనైవే

రూపము. దానికిఁ బ్రకృతియే యాశ్రయము. దానికి
సుఖదుఃఖములు ఫలములు. సత్వరజస్తమోగుణములు మూఁ

ఁదరఁదాక్ష విముక్తమాని న స్త్వయ్యస్త భావాద విశుద్ధబుద్ధయః, ఆరు
హ్యకృతేణ పరంపదంతతః పతంత్యధోనావృత యుష్మదంశ్రయః. ౭. తథా
నతే మాధవతావకాః క్వచిద్భ్రశ్యంతి మార్గా త్వయిబద్ధసౌహృదాః,
త్వయాభిగుప్తా విచరంతి నిర్భయా వినాయకానీకపమార్థసుప్రభో. ౮.
సత్వం విశుద్ధం శ్రయతేభవాన్ స్థితోశరీణాం శ్రేయఉపాయనం వపుః,
వేదక్రియా యోగ తపస్సమాధిభి స్సవార్హణం యేన జనస్సమిహతే. ౯.
సత్వం నచేద్ధాత రిదం నిజంవపు ర్విజ్ఞానమజ్ఞానభిదాపమార్జనం, గుణప్రకాశై
రనుమియతేభవాన్ ప్రకాశతే యస్యచమేనవాగుణమ్. ౧౦. ననా
మ ధూపే గుణకర్త జన్తభి ర్నిరూపితవ్యేతవతస్యసాక్షిణః, మమోవచో
భ్యా రనుమేయ వర్తనో దేవక్రియాయాం ప్రతియంత్యథాపిహి. ౧౧.
శృణ్వన్ గృణన్ సంస్తరయంశ్చ చింతయ న్నామానిరూపాణిచ మంగ
ళానితే, క్రియాసుయ స్త్వచ్ఛరణారవిభవయో రావిష్టచిత్తోనభవాయ
కల్పతే. ౧౨. దిప్త్యాహరేస్యా భవతః పదోభువో భారోపనీతస్తవజన్తనే
శితుః, దిప్త్యాంకి తాం త్వత్పదకైస్సుఖోభనైః ద్రక్ష్యామగాంద్యాంచత
వానుకంపితాం. ౧౩. నతేఽభవస్యేశభవస్యకారణం వినాఽనోదం బతత
ర్కయానుహే, భవోనిరోధః స్థితరస్యవిద్యయా కృతాయత స్త్వయ్య
భవాశ్రయాత్తని. ౧౪. మత్స్యశ్వ కచ్ఛప వరాహానృసింహ హం
స రాజన్యవిప్రవిబుధేషు కృతావతారః, త్వంపాహిన స్త్రిభువనం చ త
థాధునేశ భారంభువోహరయదూత్తమ వందనంతే. ౧౫. దిప్త్యాంబతే
కుక్షిగతఃపరంపుమా నంశేన సాక్షా ద్భగవాన్ భవాయనః, మాభూద్భయం
భోజపతేర్ముగ్ధో గ్ధోపాయదూనాం భవితాతవాత్తజః. ౧౬. శ్రీ భా
౧౦ స్కం. ౧ అ.

డును వేలులు, ధర్మార్థకామమోక్షములు నాలుగు రసములు. జ్ఞానేంద్రియము లైదును జ్ఞానప్రకారములు. బుభుక్షు, పిపాస, శోకము, మోహము, జరయు, మృత్యువునను నాటు దానికిస్వ భావములు. చర్మరుధిరమాంస, మేదోమ జ్ఞాస్థి శుక్లము లను సప్తధాతువులు దానికిఁ బై చర్మములు. హస్తద్వయము, పాదద్వయము, శిరస్సు, కంఠము, వక్షము, జఠరము నను నీయే నిమిది దానికిం గొమ్ములు. నవద్వారములు కోటరములు. నాగ, కూర్మ, కృకర, దేవదత్త, ధనంజయ, ప్రాణాపానవ్యానోదానస మానము లను నీపదియు దానికి నాకులు. జీవేశ్వరు లిద్దఱు దానియందుండు పక్షిద్వయము. ఇట్టి సంసారవృక్షమును బుట్టింపఁ బెంప సంహరింప వలంతివి నీవే. జగదీశ్వరా! నీమాయచే నావృతంబగు చేతస్సు గలపామరుఱు నిన్ను నానారూపములుగ వెలసిన పరమాత్ముగ భావింపఁ జాలరు. రామకృష్ణాది రూపములఁ దాల్చి జగంబుల నుద్ధరించువానిగాఁ దలంపఁ జాలరు. విద్వాంసులగు వారు నిన్ను సర్వవ్యాపిగా నానారూపవిరాజమానునిగఁ జూడఁజాలుదురు. ఇట్టి పరాత్పరుని నిన్నుఁ బ్రార్థింతుము. భగవంతా! సాధువుల కానందమును గల్గించునవియు ఝుద్రులకు శుభదములుగాఁ దోఁపని యనేకరూపవిశేషముల నవతారములను ప్రఖ్యాతి గలవానిని తాల్చి లోకములకు మంగళమును గల్గించుచుందువు. సమస్తలోకాధారా! నీనామము పరమపవిత్రము. దానిమహిమము నెఱిగిన వారల నది

కాపాడుచుండును. సమాధిచే నావేశిత చిత్తులగు వారు నీపాద పంకజమును నొక నాశ్రయించి భవసాగరమును దరింతురు. వారిపాలిటి కాభవసాగరము ఆపుమాడకాలిచంటిదయి కనఁబడును. అట్టి మహిమము నీపాదపంకజమునకుఁగల దని యెఱింగినవారే పండితులు. వారే యోగులు, వారే భక్తులనియుఁ జెప్పఁబడుదురు. సాధువులు భీమ సంసారసాగరమును దాటి సర్వభూతములందు నిష్కలంకదయాసనుగ్ర బుద్ధులై యుందురు. సంసారార్ణవమునుండి తరింపఁజేయునది నీపాదనొకయే. దానినెఱుంగుదురుగాన వారు తరించు సాధనము నాశ్రయింతురు. పంకజాక్షా! కొందఱు పండితమ్మనృణులు నీభక్తియోగనిబద్ధచిత్తులు గాక అందున పరిశుద్ధబుద్ధులై బహుజన్తములెత్తి యధోగతిపాలగుదురు. ఏలయన వారు యుచ్ఛదంఘ్రిపంకజము నాశ్రయింపని వారు. కాబట్టి యధోగతిపాలగుదురే కాని ముక్తికిఁ బోవఁదగరు. ఏమహాత్ములు నీనామమహిమము నెఱింగి నీయందే మనస్సు నిలిపి దాన సంరక్షితులై నిర్భయులై విఘ్నములఁ దొలఁగఁద్రోయఁజాలి నీస్థానమును గనుఁగొందురు. ఆశ్రమచతుష్టయము నిన్ను సేవింప నీవు శుద్ధంబును శ్రేయస్కరము నగు దివ్యరూపమును దాల్తువు. ఓపరమేశ్వరా! నీమూర్తిశుద్ధ సత్వగుణము గలది కాదేని పిజ్జానప్రదమై యేలాగున నజ్ఞానమును బోఁగొట్టఁజాలును? గుణమయ కార్యములచే నీవనుమానింపఁ బడుదువు. (అనఁగాఁ గార్యమునకుఁ గారణ

భూతుఁడవగుదువు) ఏకార్యమేగుణంబునఁ గలుగునో ఆగుణ
మూని ఆకార్య మొనరింతు వని నిన్నెఱుఁగుదురు. నీగుణ
ములచేతను, నీకర్తృములచేతను, జన్తములచేతను నీనామరూప
ములు తెలియంబడవు. వానికి నీవు సాక్షిభూతుఁడవగుదువు.
మనోవాక్కులచే నరయఁదగని ని న్నుపాసకులు ధ్యానబల
మున నెఱుంగఁజాలుదురు. నీదివ్యమంగళరూపముల వినుచు,
ధ్యానించుచు, వాని మహిమముల స్మరించుచు, ఇతరులచేస్త
రింపఁజేయుచు, దత్పాదాంభోజముల సంసక్త చిత్తులయి యుం
డువారు పునర్జన్మమునందరు. పురుషోత్తమా! భూభారము
తొలఁగెను. నీజన్తముననే యదితొలఁగినట్లే భావించితిమి. భవ
త్పాదకమలముల నాశ్రయించిన మేము హలకులికాదిసురే
ఖాంకిత భవచ్ఛరణ కంజముల నంకితమగు భూభాగమును స్వర్గ
మును గృతకృత్యములుగా భావించుము. జన్తమునకుఁ గారణ
భూతుఁడవు నీకుఁ బుట్టువెక్కడిది? అట్టి నీవు జన్తించుటయన
నొకవిలాసమని భావించుము. సంభవము లోనగునవి అజ్ఞానక
ల్పితములు. అవిద్యచేఁ గల్పింపఁబడునది. అవిద్యావిరహితుఁ
డవగు నీకవి యెక్కడివి? ఉన్నట్లు కనుపట్టుచుండును. పర
మార్థమున నాలోచింప నీకవి లేనేలేవుకదా. మత్స్య
కూర్మ వరాహ నారసింహ వామన హయగ్రీవా ద్యవతారము
లెత్తి మముం గాపాడితివి. రాజరాజవై మమునేలితివి. త్వాసుర
పత్నివై సకలబాధల నణఁచితివి. ఇపుడు యదుపంశమున నవతరిం

చితివి. మముఁ గాపాడుము. భూభారమును దొలఁగింపుము. యదువంశము నుద్ధరింపుము. నీకునమస్కరింతుము. లోకమిప్పు డు దుష్టరాక్షసాకీర్ణముగ నున్నది. సాధువులకు నిలువ నీడ లేకున్నది. కానఁ ద్వరగా వెడలిరమ్ము. లోకంబులఁ గాపాడుము అని వినుతించి దేవకీదేవినుద్దేశించి యోజననీ! నీపూర్వజన్మను కృతవితతిచే శ్రీమత్పరమపురుషుఁడు నీకుక్షియందున్న వాఁడు. భగవదంశమును గుక్షియందు ధరించు భాగ్యము నీకుం గల్గినది. భోజరాజకళత్రమా! నీమనస్సంతాపము నశించెను. ఇంక నీవేలాటి చింతలం బొందవలదు. పరమపురుషుఁడు నీకుం బుత్తుఁడుకానున్న వాఁడు. మరణింప సిద్ధముగానున్నవసుదేవుని భయమునశించెను. యదుకులరక్షకుఁ డుదయింప నున్న వాఁడు. అంబా! నీవలన లోకములకు సకలకల్యాణములు చేకూరును.

ఇట్లువినుతించి. తనివిననక మఱియును భక్తి నమ్ములై యిట్లు వినుతిచేయ సాగిరి. *పరమేశ్వరా! జగత్కారణుఁడవు. నీకొకఁడు కారణభూతుఁడులేడు. అనంతుఁడవు. అవ్యయుఁ

* జగద్యోనిరయోని స్త్వ మనంతోఽవ్యయవివచ, జ్యోతిస్వరూపో హ్యసఘ స్సగుణో నిర్గుణోమహాత్. ౧. భక్తాసుర్భూతాస్సకారో నిర్కారో నిరంకుశః, నిర్వ్యాహోనిఖిలాధారో నిశ్శంకోనిరుపద్రవః. ౨. నిరుపాధిశ్చనిర్లిప్తో నిరీహోనిధనాంతకః, స్వాత్మారామః పూర్ణకామో నిర్దోషో నిత్యవివచ. ౩. స్వేచ్ఛామయ స్సర్వహేతు స్సర్వస్సర్వ గుణాశ్రయః,

డవు. జ్యోతిస్స్వరూపుడవు. పాపరహితుడవు. సగుణుడవు. నిర్గుణుడవు. మహాత్ముడవు. భక్తులుప్రార్థింప నాకారమును బొందితివి. వాస్తవముగ నాలోచింప నిరాకారుడవు. అప్రతిహతుడవు. నిర్వాహుడవు. సకలాధారుడవు. శంకావిరహితుడవు. ఉపద్రవ శూన్యుడవు. నిరుపాధివి. నిర్లిప్తుడవు. నిరీహుడవు. మృత్యుమృత్యువవు. స్వాత్మారాముడవు. నిరంతర సంపూర్ణకాముడవు. దోష లేశము లేనివాడవు. నిత్య శబ్ద వాచ్యుడవు. స్వేచ్ఛామయుడవు. సర్వహేతువనఁ బడువాడవు. సర్వశబ్దవాచ్యుడవు. సర్వగుణాశ్రయుడవు. సుఖప్రదాతవు. సురాత్మలకు దుఃఖప్రదాతవు. దుర్జనాంతకుడవు. సకలకల్యాణమయుడవు. దుర్భగుడవు. వాగ్ధివి. దురారాధ్యుడవు. దురత్యయిడవు. వేదహేతువవు. వేదరూపుడవు. వేదాంగమవు. వేదవేత్తవు. సర్వలోకాధిపతివి. ఓజగదీశ్వరా! ఇట్టి నీకునమస్కరించువారము. అని పలుభంగుల భక్తివినములై వినుతించి తమతమ నెలవులకుఁ జనిరి.



సుఖదోదుఃఖదో దుఃఖో దుర్జనాంతక ఏవచ. ౪. సుభగో దుర్భగో వాగ్ధి
దురారాధ్యో దురత్యయః, వేదహేతుశ్చవేదశ్చ వేదాంగో వేదవిద్విభుః. ౫.
ద్విచత్వారింశన్నామాని ప్రాతరుత్థాయయఃపరేత్, దృఢాంభక్తిం హరేర్ద్దా
స్యం లభతే వాంఛితంఫలమ్.

శ్రీకృష్ణావతార ఘట్టము. ౧౭

రాత్రి రెండుజాములు గడచెను. మధురానగరము
 చిశ్శబ్దముగనుండెను. పిపీలికాదులు సైతము చేష్టలు మాని
 సుఖసుఖుఁడై యుండినవి. గాఢాంధకార మెల్లయెడల
 వ్యాపించి తన కీడు జోడులేక ప్రభుత్వము చేయసాగెను.
 రాత్రి పదునేను ముహూర్తములుగ విభజింపబడును. పగలు
 కూడనట్లే. ముహూర్త మనఁగా నీవిభాగమున రెండుగడియలు.
 అట్టి ముహూర్తములలో నేడు ముహూర్తములు గతించెను.
 అష్టమముహూర్తము ప్రవర్తింపసాగెను. ఆముహూర్త సమ
 యము వేదాతి రిక్త దుష్టయము. సర్వోత్కృష్టము. శుభనిధా
 నము నయియుండెను. అప్పటిలగ్నమును జంద్రాదిశుభగ్రహ
 ములు చూచుచుండిరి. పాపగ్రహముల దృష్టి దానిపైఁ బ్రస
 రింపకుండెను. ఆకాలమున కర్ధరాత్రమని జ్యోతిషాస్త్రము
 శాసించుచుండును. నక్షత్ర మపుడు గోహిణి. అష్టమి తిథి.
 జయంతి యోగ సంయుక్త మాశుభదివసమని పరిగణితము.
 చంద్రుఁ డర్ధోదితుఁ డగుచుండెను. ఆలగ్నమును బాఠచూచు
 తకు సూర్యాదులు భీతిల్లుచుండిరి. సర్వగ్రహములు సుప్రసన్న
 ములై యుండెను. గ్రహములన్నియు బ్రహ్మశాసనము నను
 సరించి క్రమగతని మాని యాకాలమున నేకాదశస్థానమున
 నుండిరి. అది మీనలగ్నమని పిల్వబడు. అదియే లగ్నైకాద
 శస్థానము. మేఘము లెల్లయెడలంబర్చి సంతోషమును వెలి

పుచ్చుచు శుభగర్జనములలర వర్షించెను. వాయువులు సుఖస్ప
ర్శములై మెల్లఁగా వీవసాగెను. భూమి సుప్రసన్నయై వెల
సెను. దిక్కులు సుముఖములయి కనుపట్టెను. మేఘము లట్టై
విచ్చిపోవ నాకాశము నిర్మల తారకాగ్రహగణసంశోభితమై
చూపట్టెను. ఋషులు, మునులు, యక్షులు. గంధర్వులు,
కిన్నరులు, దేవతలు, దేవకాంతలు, పరమానంద సాగరని
మగ్నులైరి. అచ్చరమిన్నలు నృత్యముచేయసాగిరి. గంధర్వశ్రే
ష్ఠులు పాడిరి. విద్యాధరకన్యకలు మధుర స్వరములలర గాన
ము చేసిరి. వియచ్చురులు పారిజాత ప్రసూనములు వర్షించిరి. అది
పెనువృష్టిని మించెను. సాగరములు శ్రుతిహిత నినాదములలర
ఘూర్ణిలెను. ఆబ్రహ్మ సంభవర్యంతము జీవకోటి సంతోషభరిత
మయ్యెను. ఏకాలమున నెప్పుడే లభింపని యానందమా సుసమ
యమున నెల్లరక కారణముగఁ బొడసూపెను. దుష్టమతులకు
వచింపనలవిగాని తాపముకల్గెను. సజ్జనుల కపరిమితానందము
శాంతియుఁ బొడకట్టెను.

అత్తటి భూదేవి తన మహాభారమును దీర్ప నవతరించిన
భగవంతునిఁ బుండరీకాక్షుని సర్వజగన్తంగళకారకుని వేదవే
ద్యుని దర్శింపఁగోరి పైఁబైఁ బొంగు కోరికలు ఫలింప నారీరూ
పమును ధరించి సూతికాగృహమును బ్రవేశించెను. ఆమెయు
సామాన్యస్త్రీయనియే వసుదేవాదులు తలంచిరి. జయజయ

నాదము, శంఖనిస్వనము, హరిశబ్దము ఎచ్చటనుండియో వినఁబడియె.

* ఇట్లు సర్వలోకశుభావహచిహ్నములు పొడసూప భగవంతుఁ డా విర్భవించు తరుణ మాసన్నముకాఁగా దేవకీదేవి స్త్రీతిదప్పి పడిపోయెను. ఇట్లా మహాసాధ్వి స్త్రీతివిరహితకాఁ గా నామె పవిత్రతయ గర్భమునుండి వాయువు వెడలివచ్చెను. ఆవాయువే యామెగర్భమున నిండియుండెను. గర్భవాస దుఃఖము శ్రీభగవంతునకుం గల్గునా? గర్భచిహ్నములు గలుగు నట్లానరించి బాలరూపమును దాల్చి భగవంతుఁ డా విర్భవించునుగాని పామరులఁ బోలి గర్భమునఁ దొమ్మిదివెలలుండి శత్రుత్వముల ననుభవించునని వచించుట కేవలము పామరముగదా. ఇట్లు వాయువు వెడలివచ్చువిషయ మాదేవకీదేవికిఁ దెలియఁదగదనియే భగవంతుఁ డామెకు స్త్రీతిలేకుండఁ జేసె నని గ్రహింపవలయును.

ఈతీరున వాయువు గర్భమునుండి వెడలిరాఁగా భగవంతుఁడు దివ్యరూపమును దాల్చి దేవకీహృత్పద్మకోశమునుండి

* ఏతస్మిన్నంతరే తత్ర పపాత దేవకీసతీ, నిస్ససారచవాయుశ్చ దేవకీ జతరా త్తతః. తత్రైవ భగవాన్కృష్ణో దివ్యరూపం విధాయచ, హృత్పద్మకోశాద్దేవక్యా హరిరావిర్భభూవహ. అని మూ.

కృష్ణజన్మ ఖండము. 2 అ.

వెడలివచ్చెను. ఆరూప మతి కమనీయము. *ద్విభుజము. మురళీ
విరాజిత హస్తము. స్ఫురన్తుకుటకుండలము. సుస్థితమనోహర
ము. ప్రసన్నవదనాంబుజము. భక్తానుగ్రహకాతరము నైయుం
డెను. మఱియు మణిగణ ఖచిత దివ్యాభరణములు వెలుంగ నవ
జలధరశ్యామమై పీతవాసస్సునుదాల్చి చందనాగరుకస్తూరీ
కుంకుమ ద్రవచర్చితమై శరద్ద్రాకాశీతమయాఖుని మించిన
ముఖము వెలయఁగా నధరబింబ మొప్పార మయూరపింఛము
శిరమునఁ జెలువునూప రత్నకిరీటము చెలువారఁ ద్రిభంగ
వక్రమధ్యమమలర వనమాల హృదయపీఠమునఁ గనుపట్ట
శ్రీవత్సచిహ్నము వక్షస్థలమున మెఱయ నందే మనోహర
కౌస్తుభముగ్రాల నాపర మేశ్వరు బాలరూపము చూడఁజూడ
వేడుకగా నుండెను. శాంతరసమారూపమున నలరారుచుం
డెను. బ్రహ్మశంకరులను మించిన సౌందర్య ముట్టిపడునట్లుం
డెను. అట్టి మహనీయమూర్తిని గన్నుల పండువుచేయు
చున్న శ్రీకృష్ణపరమాత్మను దేవకీదేవి యెదుటంగాంచి విస్త
యమున మేను గగుర్పాటునొందఁ బరమభక్తియుక్తుడై

* ఈఘట్టమున శ్రీ భాగవతమునందు 'చతుర్భుజః శంఖగదాద్యుధా
యుదమ్' అని కనుపట్టెడు. విష్ణుపురాణమునందును 'పుల్లేరీదీవరపత్రాభంచ
తుర్బాహు మదీక్ష్యతమ్' అనిచూపట్టెడు. ఈరీతిగానే ఈశ్లోకమే బ్రహ్మపు
రాణమున నున్నది. ఐనను గోలోకవాసియగు శ్రీకృష్ణపరమాత్మ యావిర్భిం
చినట్లు ఆపురాణమును బ్రధానముచేసికొని వ్రాయుటంబట్టి యట్లు వ్రాయఁ
బడినదని గ్రహించుట సరసము.

ధన్యోఽహం ధన్యోఽహం మ్మని తలంచుచు వసుదేవుఁడు కరయు గళము ముకుళించి భక్తిభారమున మస్తకమునువంచి యానంద బాష్పములు ధారగాఁ బ్రవహింపఁగా నిట్లు వినుతించెను.

ఇంద్రియాతిక్రాంతుని, ఇంద్రియమిథ మని తెలియరానట్లు న్నవానిని, నాశనరహితుని, గుణరహితుని, సర్వలోకాధీశుని, ధ్యానింపసాధ్యము గాకుండువానిని, ఎల్లజీవుల కీశ్వరుని నిన్ను

* వసుదేవకృత శ్రీకృష్ణ స్తుతిః.

శ్లో. త్వా మతీంద్రియ మవ్యక్త మక్షరం నిర్గుణం విభుమ్, ధ్యానా సాధ్యంచ సర్వేషాం పరమాత్మా న మిశ్వరమ్. ౧. స్వేచ్ఛామయం సర్వరూ పం స్వేచ్ఛారూప ధరం పరం, నిర్తలం పరమంబ్రహ్మ బీజరూపంసనాతనమ్. ౨. స్థూలా స్థూలతరం వ్యాప్త మతిసూక్ష్మ మదృశం, స్థితం సర్వ శరీరేషు సాక్షిరూప మదృశ్యకమ్. ౩. శరీరనంతం సగుణ మశరీరం గుణోత్కరం, ప్ర కృతిం ప్రకృతీశం చ ప్రాకృతం ప్రకృతేఃపరం. ౪. సర్వేశం సర్వరూపంచ సర్వాంత కరమవ్యయం, సర్వాధారం నిరాధారం నిర్వ్యూహంస్తామి కిం విభుమ్. ౫. అనంతస్తవనేఽశక్తోఽ శక్తాదేవీ సరస్వతీ,యంవా స్తోతు మశక్త శ్చ పంచవక్త్రషడాననః. ౬. చతుర్ముఖో వేదకర్తా యం స్తోతు మక్షమ స్ప దా, గణేశో న సమర్థశ్చ యోగీంద్రాణాం గురోర్గురుః. ౭. ఋషయో దేవ తాశ్చైవ మనీంద్ర మనుమానవాః, స్వప్నే తేషా మదృశ్యంచ త్వా మేవం కింస్తువంతితే. ౮. శ్రుతయ స్తవనేఽశక్తాః కింస్తువంతి విపశ్చితః, విహం యైవం శరీరంచ బాలో భవితు మర్హసి. ౯. వసుదేవ కృతం స్తోత్రం త్రిసం ధ్యం యఃపఠేన్నరః, భక్తిండాస్య మవాప్నోతి శ్రీకృష్ణ చరణాంబుజే. ౧౦. విశిష్టపుత్రం లభతే హరిదాసం గుణాన్వితం, సంకటం నిస్తరేత్తూర్ణం శత్రు భీత్వా ప్రముచ్యతే. ౧౧. శ్రీకృష్ణజన్మఖండము. ౭ అ.

నే నేమని వినుతింతును? స్వేచ్ఛామయుండవు. సర్వరూపధా
రివి. కాలోచితరూపధరణసమర్థుండవు. నిర్మలుండవు. పరబ్ర
హ్మమవు. బీజరూపుండవు. సనాతనుండవు. స్థూలపదార్థములలో
స్థూలవస్తువవు. వ్యాపకుండవు. అతిసూక్ష్మవస్తువులలో సతిసూ
క్ష్మవస్తువవు. సర్వశరీరాంతర్యాతుండవు. సాక్షిమాత్రుండవు.
అదృశ్యరూపుండవు. ఇట్టి మహాత్ముని నిన్ను సేవించెదను. శరీర
ముగలవాండవు. సగుణుండవు. శరీరశూన్యుండవు. గుణసము
దాయముగలవాండవు. ప్రకృతివి. ప్రకృత్యధిపతివి. ప్రకృతి
వశుండవు. ప్రకృత్యతీతుండవు. సర్వేశుండవు. సర్వరూపుండవు.
సర్వము నశింపఁజేయఁగలవాండవు. అవ్యయుండవు. సర్వాధారుం
డవు. నిర్వ్యాహుండవు. ఇట్టి పరబ్రహ్మను నిన్నే నేమని వినుతిం
తును? నిన్ను నుతింప ననంతాఖ్యగన్న యాదిశేషువే యశక్తుం
డయ్యెను. సరస్వతీదేవి నుతింపఁజాలకున్నయది. పంచవక్త్రుండగు
శంకరుండు, షడాననుండగు కుమారస్వామియు నశక్తులైరి. వే
దకర్తయుగు చతుర్ముఖుండు గూడ నసమర్థుండై యున్నవాండు.

శ్రీభాగవతస్థ కృష్ణస్తుతిః.

విదితో ౭సి భవాన్ సాక్షా త్పురుషః ప్రకృతేః షరః, కేవలాను
భవానంద స్వరూప సర్వ బుద్ధి దృక్. ౧. స ఏవస్వప్రకృత్యేదం సృష్ట్యైగ్రే
త్రిగుణాత్తకం, తదనుత్వం హ్యప్రవిష్టః ప్రవిష్ట ఇవ భావ్యనే. ౨. యథే
మే వికృతా భావాస్తథా తే వికృతై స్సహ, నానావీర్యాః పృథగ్భూతా వి
రాజం జనయంతిహి. ౩. సన్నిపత్య సమత్పాద్య దృశ్యంతే ౭నుగతా ఇవ,

గణాధిపతి వినుతింప నేమియుఁ దోఁపకయున్నవాఁడు. యోగీంద్రులకును, ప్రపంచగురువులగు మహానుభావులకును నీవేగురుఁడవు. ఋషులు, దేవతలు, మునీంద్రులు, మనువులు, మానవులు నిను వినుతింపఁజాలకున్నవారు. వారికి స్వప్నమునందుఁగూడ నదృశ్యుఁడవు. ఇట్టి నిన్ను నజ్ఞుఁడనగు నే నేమని వినుతింపఁబూనుదు. వేదములు నీమహిమమును జెప్పఁజాలకుండఁగా నిఁకఁ బండితు లేమని వర్ణింపఁగలరు. శరీరమును వదలి బాలుఁడవైతివి. అని యిట్లు వసుదేవుఁడు వినుతించెను.

ఈ స్తుతి వసుదేవకృతము. దీనిని ద్రికాలములందు నెవరు పఠింతురో వారికి భక్తియు భగవద్దాస్యము లభించును.

ప్రాగేవ విద్యమానత్వా స్మ తేషా మిహసంభవః. ౪. ఏవం భనాన్ బుధ్య నుమేయ లక్షణై గ్గ్రాప్యైర్గుణై స్సన్నపి తద్గుణా గ్రహః, అనావృత త్వా దృహిరంతరంన తే సర్వస్య సర్వాత్తన ఆత్తవస్తునః. ౫. య ఆత్మనో దృశ్య గుణేషు సన్నతి వ్యవస్యతే స్వ వ్యతిరేకతో బుధః, వినానువాదంచ న తస్య నీషితం సమ్యగ్యత స్త్యక్త ముపాద దత్పుమాన్. ౬. త్వత్తోస్య జన్మ స్థితిసంయమా నివభో వదంత్యనీహదగుణాద విక్రియాత్, త్వయీశ్వరే బ్ర హ్మణినో విరుధ్యతే త్వదాశ్రయత్వాదుపచర్యతే గుణైః. ౭. సత్త్వం త్రిలోకస్థితయే స్వమాయయా విభర్షి శుక్లఁఖలు వర్ణమాత్మనః, సగ్దాయరక్తం రజ సోప బృంహితం కృష్ణంచ వర్ణం తమసాజనాత్యయే. ౮. త్వమస్య లోకస్య విభోరి రక్షిషు ర్దృహేఽవతీర్ణోసి మమాఖిలేశ్వర, రాజస్య సంజ్ఞాసురకోటి యూధపై ర్నిర్వూహ్యామానా నిహనిష్యసేచమూః. ౯. అయంత్య సభ్యస్త వజన్తమేగృహే శ్రుత్వాగ్రజాంస్తే న్యహనత్సురేశ్వర, సతేఽవతారం పు రుషై స్సమర్పితం శ్రుత్వాధు నైవాభిసరత్యుదాయుధః. ౧౦.

చన్ద్రుణామతుడగు పుత్రుడు గల్గు. అతడు హరి దాసుడగు
ఎవడీ వినుతిని బఠించునో వాడు సకలకష్టములనుండి విముక్తు
డగు శత్రుభీతి యతనికుండదు.

ఇట్లు వినుతించి మఱియుఁ దనివి చెందక యానందబా
ష్పములు ప్రవహింపఁగా నిట్లుస్తుతించెను. దేవా! నీవు ప్రకృతి
కిఁ బరుడవైన పురుషుడవనియు, నానందస్వరూపుడవనియు,
సర్వబుద్ధి సాక్షివనియు దెలిసికొంటిని. అట్టి మహామహి
ముడవగు నీవే నిజమాయచే సత్వరజస్తమోమయంబగు నీ
జగంబును మొదటసృజించియు నందుఁ బ్రవేశింపక యుండి
యుఁ బ్రవేశించినట్లు తోఁపఁజేయుచుందువు. వేఱువేఱుగా
నుండి విశిష్టకార్యముల నొనరింప సమర్థులుగాని యీ మ
హదాదులు పరస్పరసమ్మిశ్రతములై యజాండమును నిర్మించి
యద్దానియం దనుగతంబులై తోఁచెడిని. ఈ మహదాదుల
జాండమునకుఁ బూర్వమేయుండుటచేఁ గారణములకు బ్రహ్మం
డములోన జన్మించుట సంగతము కానేకాదు. అట్లే రూపాది
జ్ఞానమున లక్షణ మనుమానింపఁ దగినదికాఁగ గ్రాహ్యములై న
గుణములంగూడియు వానిచే నీవు గ్రహింపఁబడకయందువు.
సర్వస్వరూపుడవు. సర్వాత్ముడవు. సర్వవ్యాపకుడవు. వస్తుస్వ
రూపుడవు నగు నిన్నే కదేశవర్తియుఁ బరిచ్ఛిన్నము, వ్యాప్యము,
అవస్తువు నగుపదార్థసముదయ మావరింప సమర్థముగాదు. అ
ట్లావర్తింపఁబడని నీకు బాహ్యభ్యంతరభేదంబు గలుగదు. ఆత్మ

యదృశ్యగుణములయం దాత్మ వ్యతిరేకమున దేహాదు లుండగలవని నిశ్చయించి వాదించువాడు పండితుడు కాడనుట నిశ్చయము. చక్కగా విచారింపగా దేహాదులెల్లవాంఛారంభమాత్రములు కావున నవస్తువు లగుటంజేసి జగంబు బాధితంబగు. దానియెడ వస్తుబుద్ధి గావించువాడు విద్వాంసుఁ డనఁ దగినవాడా? గణింపఁబడక, యనీహుఁడై యవికారుఁడు ననఁబడు. నీవలన నీలోకమునకుఁ బుట్టుక, పాలనము, లయములు గలుగుననుటయు నీశ్వరుఁడవు, బ్రహ్మస్వరూపుఁడవు నగు నీయం దసమన్వితంబుగాదు. భవదాశ్రయములైన గుణములకుఁగల కర్తృత్వాదిధర్తములు, ప్రభుసేవకదృష్టాంతమున నీయం దుపచరింపఁబడుచుండు. అట్టియచింత్యమహిముఁడ వగు నీవు స్వమాయావిభాసమున జగత్సంరక్షణనిమిత్తము స్వసత్త్వోపబృంహితం బగు శుక్లవర్ణమును, సృష్టికొఱకు రజోభావితమగు రక్తవర్ణమును, లయా ర్థమై తమోమయంబగు కృష్ణవర్ణమును గైకొందువు.

మహాత్మా! ప్రస్తుత మీలోకంబును రక్షింప నాయుంటా నవతరించి రాజు లను పేరుపెట్టుకొని లోకమును బాధించు రాక్షసవీరులు ప్రోత్సహించు భటుల నశింపఁ జేయుదువు. దుర్మార్గుఁడగు కంసుఁడు సర్వేశ్వరుఁడవగు నీవు నాకుఁ బుత్రుఁడవు గాఁ బుట్టుదువని విని యింతదనుక నీయగ్రజన్ములం

వ్రుంచెను. ఇప్పుడు నీయవతారమును నిజదుష్టభృత్యులవలన నెఱింగి యాయుధపాణియై వచ్చును. మహాత్మా! నన్నుద్ధరింపుము. దురాత్ములఁ బొరిగొని ధర్మమును గాపాడుము. అని యిట్లు వినుతించి కరములు మోడ్చి యున్న వసుదేవు నవలోకించి శ్రీకృష్ణమూర్తి ప్రసన్నవదనుడై భక్తానుగ్రహకాతరుడై యిట్లు పలికెను.

— శ్రీకృష్ణుడు వసుదేవుని భీతి బాపుట. —

వసుదేవా! సీతపఃఫలముగా నే నీకుఁ బుత్రుఁడనైతిని. కావున వరముఁ గోరుము. నీకు సకలశుభములు గల్గఁగలవు. సంశయింపకుము. పూర్వము నీవు తపస్విశ్రేష్ఠుఁడవై ప్రజాపతి విగ నుంటివి. నీభార్య పృశ్ని యనుపేరుగల సాధ్వీ. అట్టి నీవు నన్నుఁగూర్చి తపస్సొనరించితివి. దాన నేఁబరమానందభరితాంతఃకరణుఁడ నైతిని. ప్రత్యక్షమై వర మడుగు మంటిని. అత్తఱి నావంటి కుమారుఁ డొకఁడు నీకుం గనఁబడియె. అట్టి పుత్రుం బ్రసాదింపుమా యని వేఁడితివి. నావంటికుమారుఁడు నీకుం గలుగఁ గలఁ డని వరమిచ్చితిని. ఇట్లు నీకు వరమొసఁగి మనమున నిట్లాలోచించితిని. నావంటి కుమారుఁడు లోకమున లేఁడు. ఆకారణమున నేనే బుత్రుఁడనుగాఁ బుట్టవలయు. తపః ప్రభావమున నీవే కశ్యపుఁడనైతివి. నీభార్య దేవమాతయై మహాతపస్విని యగు నదితి యనఁ బరఁగెను. ఇప్పుడు కశ్య

పాంశమునలన వసుదేవుఁ డన జన్మించితివి. పూర్వభవమున నీవు నాకుఁ దండ్రివి. అదితియే దేవకీదేవి. ఈమె అదితియంశ సంభూతురా లని యెఱుంగఁదగు. తొల్లి అదితికి నీవలన జన్మించి నాయంశమే వామనుఁ డన విఖ్యాతి నొందెను. ఇపుడు గోలోకమునుండి సంపూర్ణరూపముతో నీతిపఃఫలముగా నీకుఁ బుత్రుఁడ నైతిని. నీవు నన్నుఁ బుత్రభావమునఁ గాని బ్రహ్మభావమునఁ గాని తలంపుము. ఓమహాప్రాజ్ఞా! వసుదేవా! జీవన్ముక్తుఁడ వగుదువు. నన్నుఁ జేరఁగలవు.

మఱియొక హిత ముపదేశించెద. నన్ను వేవేగ యశోదాభవనమును జేర్చుము. ఆభవనము వ్రజమున నున్నయది గాన నా కచి వాసయోగ్య మగును. తండ్రి నన్నందునునిచి యందున్న మాయాపుత్రికను గైకొని రమ్మ. అని యాదేశించెను.

అంత దేవకీదేవియు స్మృతిగల్గిన కారణమునఁ దనయెదుట దివ్యమంగళవిగ్రహమున నలరు జలజాక్షుని శ్రీకృష్ణపరమాత్మను జూచి గద్గదకంఠమునఁ జేతులు ముకుళించి యిట్లు వినుతించెను.

ఏపర మేశ్వరుఁడు *అనంతరూపుఁడయ్యు, సకలప్రపంచ రూపుఁడయ్యు నాగర్భముననుండి యల్పదేహము చేతనే సక

దేవకీకృత శ్రీకృష్ణస్తుతిః.

శ్లో. యో అనంతరూపో ఖిలవిశ్వరూపో గర్భేపి లోకాన్ వపుషా బిభర్తి, ప్రసీదతామేష సదేవ దేవో యోమాయయా విష్కృతబాలరూపః.౪.

లలోకముల భరించెనో ఆదేవదేవుడు మాయచేఁ గైకొనిన బాలరూపుడు సర్వేశ్వరుడు నన్ననుగ్రహించుఁ గాక. ఓ మహానుభావా! సర్వాత్మకా! ఈచతుర్భుజవిరాజమానరూపము నుపసంహరింపుము. నీయీ యవతారమును గంసుఁ డెఱుంగ కుండుఁగాక. విమలుఁ డను రాక్షసుఁ డుగ్రసేనరూపమున జన్మించినవాఁడు. పెండ్లియాడకయే యొకతొకను భార్యగా భావించి దానియందు దీకంసుని బుట్టించెను. కావుననే వీఁడు విమలాత్మజుఁ డనఁ బడుచున్నవాఁడు. ఇట్టి మహాపాపాత్ముడు భగవంతుఁడవు నీవని తెలియకుండుఁగాక.

ఓభగవంతా! ఏసీరూపము నవ్యక్తముగను, నాద్యముగ ను, బ్రహ్మముగను, జ్యోతీరూపముగను, నిర్గుణముగను, నిర్వికారముగను, సత్తామాత్రముగను, నిరతిశయముగను, నిరీహముగను, వినుతిగతురో ఆ నీవు ప్రత్యక్షవిష్ణుమూర్తివి. అధ్యాత్మ

ఉపసంహార సర్వాత్మక రూపమే తిచ్చుతుర్భుజుఁ, జానాతు మావతారంతే కంసోఽయం విమలాత్మజః. ౧ విష్ణుపురాణము. 'విమలాఖ్యేనదైత్యేన ఉగ్రసేన వేషధారిణా తద్భార్యాయాం చౌర్యేణోత్పదితః కంస ఇతి హరివంశోక్తిః.' అని వ్యాఖ్య.

శ్రీభగవతాంతర్గత స్తుతిః.

రూపం యత్త త్స్పృహం రష్యక్త మాద్యం బ్రహ్మజ్యోతి ర్నిర్గుణం నిర్వికారం, సత్తామాత్రం నిర్విశేషం నిరీహం సత్త్వం సాక్షా ద్విష్ణు రధ్యాత్మదీపః. ౧. నష్టేలోకేద్విపరార్థావసానే మహాభూతేష్వాది భూతంగతేషు, వ్యక్తేఽవ్యక్తం కాలవేగేన యాతే భవానే కశ్చిష్యతే శేష సంజ్ఞః. ౨.

దీపమువు. బ్రహ్మాయాయస్సున రెండు పరార్థములు గతింపఁగా
దానియంతమందు సకలమక్షాభూతము లాది భూతమున లీనము
లు కాఁగా శేషాహ్వాయమున మిగులువాఁడవు నీవొక్కఁడ
వే. సకలప్రాణిబంధూ! ఆయానామముల న్యవహరింపఁబడు
కాలములు నీస్వరూపములే. ఏ నీవు కదలిన లోకముల ప్రవృ
త్తి సాగును. ఆకాలము నిమేషము మొదలు వత్సరాంతముగఁ
బరిగణింపఁబడు. అట్టి సకల శుభవిధానమ్మగు నిన్ను శరణువే
డెదను. మర్త్యుఁడు మృత్యువను త్రాఁచు పామునకు భీతిల్లి ప
రుగిడి సర్వలోకములఁ జొచ్చునుగాని యాతనిభీతిమాత్రము
నశింపదు. భక్తుఁడగుమానవుఁడు నిర్భయుఁడై త్వత్పాదాంబురు
హముల నాశ్రయించి స్వస్థుఁడై నిదురించును. మృత్యువా
యోఽయ కాలస్తస్యతే వ్యక్త బంధో చేష్టామాహు శ్చేష్టతే యేష విశ్వ
మ్, నిమేషాది ర్వత్సరాంతో మహీయాం స్తంత్యేశానాం తేమథామ ప్ర
పద్యే. 3. మర్త్యో మృత్యు వ్యాళభీతః పలాయన్ సర్వాన్ లోకాన్ ని
ర్భయం నాధ్యగచ్ఛత్, త్వత్పాదాబ్జం ప్రాప్య యదృచ్ఛయాద్య స్వస్థశ్చేతే
మృత్యు రస్తాదపైతి. ౪. సత్వంహారా దుగ్రసేనాత్తజాన్మస్త్రాహి తస్తాన్
భృత్య విత్రాసహసి, రూపం చేదం పౌరుషం ధ్యాన ధిష్ఠ్యం మాప్రత్యక్షం
మాం సదృశాం కృషిష్ఠాః. ౫. జన్తశ్చే మయ్యసౌ పాపో మావిద్యా స్తథు
నూదన, సముద్విజే భవద్దేతోః కంసా దహ మధీరధీః. ౬. ఉపసంహార
విశ్వాత్త న్నదోరూపమలౌకికం, శంఖచక్రగదాపద్మ శ్రియా జుష్టం చితు
ర్భుజం. ౭. విశ్వం యదే తత్స్వతనౌ నిశాంతే యథావకాశం పురుషః పరో
భవాన్, విభర్తి సోఽయం మమగర్భజోఽభూ దహోన్మలోకస్య విడంబనం
మహత్. ౮.

భక్తునకు వెఱచి పాటును. అట్టి యచింత్యమహిమగల నీవు భయంకరోగ్రసేనతనూజుని వలసి భయమునుండి మమ్ముద్ధరింపుము. నీవు భృత్యజనకష్టసుఖముల నెఱిగినవాడవు. భక్తుల భయములఁ బరిహరించువాడవు. ఈరూపము ధ్యానస్థానమైనది. మాంసచక్షుస్సులకుఁ బ్రత్యక్షముగ నుండునట్లుచేయకుము. ఓమధుసూదనా! పాపాత్ముడగునీకంసుఁడు నాగర్భమున నీవు పుట్టుకం గాంచుట యెఱుంగకుండుంగాక. చంచలచిత్తురాలను గాన నీవు నాకుఁగొడుకవై తివిగదా కంసుఁడేమిచేయనో యని భీతిల్లుచున్నదాన. కాబట్టి యతొకికమగు నీదివ్యరూపము నుపసంహరింపుము. శంఖచక్రగదాపద్మముల విరాజిల్లు నీచతుర్భుజములు కనబడక యుండుగాక. పరమేశ్వరా! ఈ ప్రపంచమంతయు బ్రహ్మనిశాంతమున యథావకాశముగ నీతనువున నిముడును. నీవు పరమపురుషుడవు. అట్టి నీవు నాగర్భముననుంటివి. ఏమి యాశ్చర్యము! ఇది నీవిలాసముగాక. మఱే మనఁదగును?

అని యిట్లు దేవకీదేవి వినుతింపఁగా శ్రీహరి వసుదేవునకుం జెప్పి నట్లే పూర్వజన్మవృత్తాంతము నెఱింగించి యామె ప్రార్థనము చెల్లింపఁబూని నట్లే బాలరూపమును ధరించెను. శ్రీకృష్ణుడు నిజరూప ముపసంహరించి బాలరూపమును ధరింపఁగనే దేవకీదేవికి స్మృతినశించెను. నిద్ర నొందిన ట్లుండెను.

ఏకాలమున దేవకీదేవి యెనిమిదవగర్భమును ధరించెనో యాకాలముననే నందవ్రజమున ముగిసెదయు గర్భమును

దాల్చెను. శ్రీకృష్ణజనన సమయముననే యాయశోదాదేవికిని గొమరిత ముద్దులుమూట గట్లున్న చూపమున జనించెను. కాని మాయామోహితురాలై యశోద నిదురించెను. సూతికాగేహమున నున్నచా రెల్ల నొడలు తెలియక పవ్వళించిరి. ఒక్కరికై నను స్మృతి యన నెట్టిదో తెలియరాకుండెను.

ఇట్లచ్చటి స్థితియుండఁగా నిట బాలరూపుడై శ్యామలాంగమున నలరారుచు దివ్యమంగళరూపమునఁ గ్రాలుచున్న బాలునిం జూచి వసుదేవుఁడు హర్షనిర్భరహృదయుఁడై యంతలో విష్ణుమాయావిమోహితుఁడై ఏమి యీసూతికాగృహ మిట్లపూర్వముగ నున్నదే యనుకొనుచు నేమియుఁ దోచక యుండి భగవంతు నాదేశానుసారము చేయు నూహయపుడు మనస్సున నంకురింప నాబాలు నెత్తుకొనిపోయి యశోదాదేవి కడ నునిచి యందున్న కన్యకను గొని రానెంచెను.

* ఇట్లు చేయు నూహ మనమునఁ దట్టగా నావసుదేవుఁడు కారాగారమునుండి యెట్లు పోగల నను సంశయము నొందక భగవత్ప్రేరితుఁడు గాన నాశాలకుఁ బొదిగిట నిడుకొని యర్థరాత్రసమయమునఁ బయన మయ్యెను. అత్తఱి ధారాధరములు వారిధారలచే భూమిని ముంచుచుండెను. ఘన తరగర్జారవములు ప్రళయమును గల్గించునట్లు భీతిని గొలుపు.

* ఈభాగము బ్రహ్మపురాణము ౭౩ అధ్యాయము, ౧౯ శ్లోకము పదప. నున్నట్లు వ్రాయఁబడిన దని గ్రహింపఁ దగు.

చుండెను. ఏఱులు కాల్యలు నేకమై ప్రవహించుచుండెను. యమునానది యిరుతటముల నాచ్ఛాదించి ప్రవహించుచుండెను. రంగత్తుంగతరంగములు దాని మహిమమును దెల్పుచున్నవో యన నోరుమని ధ్వనిచేయుచుండెను. ఎట్టివారేని ఆనదిని దేటి పాటిచూడఁ జాలకుండిరి. ఇట్లు భగవదాజ్ఞచే నానమయమున నేజుతువుగాని యున్నతావునుండి కాలుకదల్పవీలులే నట్లుండెను. ఇవన్నియు వసుదేవుని రహస్యప్రయత్నమునకు సహకారము లని భగవంతుని యాశయము.

అట్టి కట్టడికాలమున నావసుదేవుఁ డేయనుమానము నొందక యాసుందిరిమందిరుని బాలకుని సూక్ష్మరూపమును దాల్చి ప్రాకృత బాలకుని చందఃమున నున్న పరమేశ్వరుని పొదిగిట నిడుకొని కడువడి వెడల నుంకింపఁగా నాతనికిం దెలియకుండఁగనే కాలిసంకెళ్ళులు తొలఁగినవి. ద్వారమున నతిజాగరూకులై కావలియున్న వీరభటులు దీర్ఘనిద్రం బొందిన చందమున నేలాటి తెలివియు లేక నిదురించుచుండిరి. కంసుఁడు కావలియుంచిన చాసీజనము దేవకీదేవి ప్రసవించెనో లేదో యెఱుంగక పడిపోయినది. ఈచిత్రమేమి యని యాలోచించువా రొక్కరైనను లేరు. వసుదేవుఁ డిట్లు బయలువెడలఁగా ద్వారములు తమంతన తామే మార్గము నొసంగునట్లు తెలువఁబడిన ట్లుండినవి. ఆచిత్రమేమి యని వసుదేవుఁ డాలోచింపవీలులేకుండ భగవద్దాయ యాతని నాచ్ఛాదించియుండెను.

సర్వవ్యాపిని యగు యోగమాయ మధురానగరము నం దంతటను జీవకోటి నాచ్ఛాదించియుండెను. అట్లుండ ద్వారపాలకు లప్పట్టున నేమిచేయఁగలరు? వసుదేవుఁడు శ్రీకృష్ణ మూర్తిని బొదిగిట నిడుకొని వడివడిఁ జనుచుండ నే ద్వారపాలకుఁడు గాని కన్ను దెఱచి చూచిన పాపమునఁ బోలేదు. గాఢ నిద్రలో నుండిరి. కారాగారపాలకులగతి యిట్లుండఁగా వసుదేవుఁడు నగరము దాటిపోవుచుండుతఱి నగరరక్షకులు కరముల ఖడ్గములఁ దాల్చి యేమఱువాటులేక గోపురమున నుండువారు ద్వారముల నానుకొని నిలుచున్నవా రట్లే నిద్రాపరవశులై యుండిరి. ఆమహాద్వారములు కూడఁ దమంతన పోలఁగెను. భగవదాజ్ఞకుఁ జరాచరభూతము లన్నియు లోఁబడవలసినవియే కదా. ప్రాణరహిత పదార్థములుగూడ శ్రీకృష్ణు నాజ్ఞను శిరసావహించియుండెను.

ఇట్లు లానకదుందుభి బాలునెత్తుకొని పోవుచుండఁగా నవమేఘములు కడవలతోఁ గ్రువ్తురించినట్లు వర్షించుచుండ జల ముప్పొంగి యొకచినుకునకుఁ బదిచినుకులుగాఁ దోఁపఁ జేయుచుఁ బ్రవహించుచుండఁ దజ్జలములచే యమునానది మఱియెతగ నుప్పొంగి ప్రవహింపసాగెను. రంగ తరంగములువియ ధ్వనీసముత్తరంగతరంగములతో నాడుకొనుచున్న యట్లు లుండెను. చేపలు మిట్టిపడుటం జూడ నిందుండి మందాకినీపాతీనములతో దురమొనరించు వేడుక గలవిగ నున్నట్లు తోచును.

ఆనదీవతంసము దాట నేరికే నశశక్యమై భయంకరధ్వనితో నిరుగట్టులను మీఱి పాటుచుండెను. వసుదేవున కీనదిప్రవహించుటగాని వర్షము కుంభవృష్టి యనునట్లు పైబడుటగాని తెలియదు. ఛత్రమున్నదియా లేదు. దీపము సాయముగ లేదు. గాఢాంధకారము. రెండుజాములరాత్రి. ఎట్లు పోవుదునా యను నూహ యతనికి దోచనేలేదు.

ఈరీతి నామహావృష్టిసమయమున శ్రీహరిని దోసిటను నుంచుకొని పోవుచుండగా నొక్కచినుకైన నాతని మేనుసోక లేక తూలిపడుచుండెను. చలిగాలి యాతని సోకజాలక యుండెను. * ఆదిశేషువు భగవదాజ్ఞచే నావసుదేవుని దన సహస్రఫణముల నాచ్ఛదించి వెంటబోవుచుండెను. అట్టి సాయము గలుగఁగా నాతనికిం గొఱతయేముండును? యమునానది గంభీరముగ ననేకావర్తభయంకరముగఁ బ్రవహించుచుండియు శ్రీహరిదర్శనమాత్రమున నావసుదేవునకు మోకాలిబంటియై కనుపట్టెను. భూమి యుబికిెను. జలము తగ్గెను. ఆనది నవలీలఁగా దాటఁ బూని వసుదేవుడు దేహముతెలియక వేవేగ పోయి నదిని దాటెను.

ఆదినమందే నందాదియాదవబృందములు కంసునకుఁ జెల్లింపవలసిన ద్రవ్యమును దీసికొని మధురానగరమునకు.

* 'సంఘాద్యతం యయా శేషః ఘృణైరానకదుందుభిమ్.' అని మూ.

వచ్చుచు వర్షబాధవలన నాయమునాతటమున నుండిరి. * వారినెల్ల వసుదేవుడు చూచెను కాని వారు ఈయనను జూడకుండిరి. వారితో వసుదేవుడు మాటలాడఁబూనలేదు. వడివడిం బోయెను. అత్తటి యశోదాదేవి యోగమాయామహిమమున నొడలు తెలియక నిద్రించుచుండెను. సూతికాగృహమున నున్న యాడువారి కందఱికిని పుట్టినపిల్ల కన్యకయా? పురుషుడా? యని తెలియలేదు. మత్తుగొని యుండిరి. వసుదేవుఁ డచటికిం బోవునప్పటికి గురువెట్టి నిద్రించుచుండిరి. ఆమంచముపై బాలునిం బరుండఁబెట్టి యాకన్యకను బొదిగిట నిడుకొనియె. క్షణమైనను నిలువక వెనుకకు మరలెను.

వసుదేవుడు వెడలఁగనే యశోదకు నిద్రమబ్బు తొలఁగెను. తనకుం గొడుకుపుట్టినట్లే భావించెను. నీలోత్పలదళశ్యా

* ఈవిషయమున శ్రీకృష్ణజన్మఖండము వినంవాదిగనున్నది. నందుఁ డు తనగృహమున నిద్రించుచున్నట్లు కనఁబడియెడు. 'నిద్రాన్వితంచ నందంచ సర్వం తత్ర గృహేష్ఠితమ్.' అని మూ. విష్ణుపురాణమున బ్రహ్మపురాణశ్లోకములే కనుపట్టెడు. విష్ణుపురాణమునందే 'ఆద్యం సస్వపురాణానాం పురాణం బ్రహ్మ ఉచ్యతే' అని కనఁబడియెడు. కాన బ్రహ్మపురాణమునకు విష్ణుపురాణము పుత్రికవలెఁ గనుపట్టెడు. శ్రీభాగవతమునందు—'నందప్రజం శౌరి రుపేత్య తత్ర తాన్ గోపాన్ ప్రసుప్తా సుపలభ్య నిద్రయా, శిశుం యశోదా శయనే నిధాయ తత్పుత్ర ముపాదాయ పునర్గృహీనగాత్.' అని యున్నది. శ్రీకృష్ణజన్మఖండము భాగవత మొక్కరీతిగా నున్నవి. ఈమాత్రము భేదమునఁ గథకుఁ బాధలేదు. ప్రధానవిషయమే గమనింపఁదగినది.

ముఁడై ముద్దులుమూటగట్టుచున్నట్లుండెన యాబాలుకుంగాంచి
పరమానందాంబుధి మునింగెను. అందఱు నిద్రనుండి లేచిరి.
బాలకుం గాంచిరి. పూర్వపుణ్యఫలమని తలంచిరి. యశోద
యదృష్టవంతురాలని పొగడిరి. పరమానందమున నుల్లసిల్లిరి.

వసుదేవుం డంత నాబాలామణిం గొని నిమేషమాత్ర
మునవచ్చి మధురానగరమున నిర్భంధగృహమును జొచ్చెను.
దేవకీఖిట్వమన నుంచెను. వసుదేవుఁ డిట్లు చొరఁగనే ద్వార
ములు యథారీతి ముద్రితములయియే యుండెను. ద్వారపాల
కులు హెచ్చరికలుగలిగి తమరు నిద్రించనట్లే తలంచుచుండిరి.
* అంతట దేవకీదేవకికి మరలస్మృతివచ్చెను. భగవత్తాయచేద
నకుఁ గలిగినది కుమారితయే యని యప్పు డామెతలంచెను. ఆ
బాలామణి కావుకావుమని యేడువసాగెను. ప్రక్క-లోఁబరుండి
యేడ్చు నాబాలికంగాంచి యాసాధ్వి ఋగుల సంతోషించెను.

ఆబాలిక యేడువఁగనే ద్వారపాలకు లాలకించిరి.
కొంద తాధ్వనికే మేల్కొంచిరి. ఆరోదన ధ్వనియే వారిని
బ్రబోధించెను. ♦ వారు వడివడి లేచి చూచి దేవకి ప్రసవిం

* ఇటునుండి శ్రీకృష్ణజన్మ ఖండమునుండి వ్రాయఁబడినట్లు గుఱుతిం
పఁ దగు.

♦ కంసునింట కేబాలికం గొనిపోయి ద్వారపాలకు లప్పించినట్లు లీపు
రాణమునఁగలదు. భాగవతమున, బ్రహ్మపురాణమున, విష్ణుపురాణమునందును
గంసున కావార్తను దెలిసి నట్లున్నది. కాన నీమార్గమునే యనుసరించితిని.

చే గదా యని త్వరపడి కంసునంతఃపురంబునకుం బాటి మహా
రాజా! భోజేంద్రా! దేవకీదేవి ప్రసవించె నని తెల్పిరి. కంసుఁ
డామాట చెనినొకఁగనే యులికిపడి లేచి వెండ్రుకలువీక్షఁ బై
వల్లెనుగూడ మఱచి ఖడ్గపాణియై కారాగారమున నున్న సూతి
కాగృహమున కేతెంచి యాబాలికంజూచి యంతగా సంతో
ష్టుఁడు గాకపోయెను. ఆబాలికయు నత్తటి బిట్టురోదనము చే
యసాగెను. ఆపసికందువును గాంచి కంసుఁ డించుకంతయు ద
యచూపఁజాలక తొపగితనమునఁ జంపఁ బూనెను. ఆబాలికను
నిర్దయుఁడై చేత నెత్తిపట్టుకొని కఠినపాషాణముపై వైవ
యత్నించెను.

ఆసమయమునఁ గడుపుశోకము నాపఁజాలక దేవకీదేవి
కన్నుల నీరు ప్రవహింపఁ జూచుచున్న ప్రాణనాథు నాశయమె
టింగి ముందుకుం జని కంసునితోఁ దడఁబడుమాటలతో నిట్లు
వేఁడెను. ఈఘట్టమున శ్రీభాగవతశ్లోకముల నుదాహరించి
మహాకవి పోతనపద్యముల వ్రాసి పాఠకుల నలరింపఁ బ్రయ
త్నించెదను.

శ్లో. తమాహ భ్రాతరం దేవీ కృపణా కరుణంసతీ,
స్నుషేయం తవ కల్యాణ స్త్రియం మాహం తు మర్హసి
బహువో హింసతా హ్యంగ శిశవః పావకోపమాః,
త్వయా దేవ నిసృష్టేన పుత్రికైకా ప్రదీయతామ్.

నన్యహంతేహ్య వరజా దీనా హిత సుతా ప్రభో,
దాతు మర్హా సి మందాయా మ మే మాం చరమప్ర జామ్.

శ్రీ భాగ. ౧౦ స్కం. ౪ అధ్యాయం.

వ. అంత దేవకీదేవి యడ్డంబువచ్చి యిట్లనియె.

ఉ. అన్న శిమింపుమన్న తగ దల్లుఁడు కాఁ డిది మేనగోడలౌ
మన్నన సేయుమన్న విను మానినిఁ జంపుట రాచపాడిగా
దన్న సుకీర్తివై మనఁ గదన్న మహాత్ములుపోవు త్రోవఁ బో
వన్న భవత్సహౌదరిఁ గదన్న నినున్ శరణంబువేడెదన్.

క. కట్టా యార్గుఱుకొడుకులఁ

బట్టి వధించితివి యాఁడుఁపడు చిది కొడల్

నెట్టన చంపఁగ వలెనే

కట్టఁడివి గదన్న యన్న కరుణింపఁగదే.

క. పుత్రుఁడు నీబ్రదుకునకును

శత్రుం డని వింటి గాన సమయింపఁ దగున్

బుత్తులకు నోచ నైతిని

బుత్రి దానంబు చేసి పుణ్యముఁ గనవే.

ఈఘట్టమున మూలశ్లోకములం బఠించితిరి. శ్రీపోతనగారి పద్య
ములం జదివితిరి. మూలమునకుఁ దెనుఁగు సంబంధము లేదని
హత త్తుగాఁ దోచును గాని సావధానముగ్గాఁ బరిశీలించిన
నందొక్కొక్కమాటయందుఁ గల స్వారస్య మీపద్యములు

వెడఁజల్లుచున్నట్లు గనుపట్టు. “కరుణాకరుణంసతీ” అన్నమూలమును బద్యములు సార్థకము చేయుచున్నవి. ఎట్టికట్టడిమానిసి కైన నీపద్యములఁ జదువునపుడు కన్నీరు మున్నీరుగాఁ బ్రవహింపకపోదన నా నమ్మకము. శ్రీరామచంద్రకరుణాపాత్రులది గదా యీకవిత్వము. కాననే సరసజనహృదయంగమముగ నున్నది. అయితే యించుక మూలము నతిక్రమించె నని చెప్పక తప్పదు గాని మూలముతోఁ బోల్చక యీపద్యములం జదువునపుడు వ్యాసతాత్పర్య మిట్లుండునే యని తోఁపకమానదు. లోకజ్ఞానము మహాకవి పోతసగారికిఁ గలిగినట్లు సామాన్యదృష్టి నాలోచింప నితరులకు లేదని చెప్పట యంతగా సాహసము కాదని నేనెఱుఁగును. ఇంకఁ బ్రస్తుతకార్యమునకుం గడంగెద.

అన్నా! భోజకులోద్ధారకా! కల్యాణగుణసాంద్రా! కంసా! నీతిశాస్త్రవిశారదుడవు. నా యీమాట నించుక యాలకింపుము. నీతి యుక్తము గాదేని తోసిపుచ్చుము. నీ కహితమైనను విడువవచ్చును. నాయాఱుగురు కొడులం బంపితివి. అంతతో నీకుఁ దృప్తి కలుగదయ్యెను. ఏడవగర్భము చెడిపోయెను. ఇదెనిమిదవ గర్భము. ఆకాశవాక్కు ఎనిమిదవ కుమారుఁడు నిన్ను వధించు నని వినఁబడియెఁ గదా. ఇదే యెనిమిదవతడవ నాకుం గల్గిన సంతానము. ఇది యాఁడు బిడ్డ. మిన్నులమోత్రలు నిజము లని నమ్మకుమా, యని యానాఁడే

చాటి చెప్పితి. వినక నాపుత్రులం జంపితివి. ఇపు డేమైనది. కొడుకు పుట్టెనా. ఆకాశవాణి యసత్యమాయెఁ గదా. ఈపుట్టినది యాఁడుది. నీ కంతకురాలు గాదు సుమీ. ఇంక నీయాయువు పొడవునొందుఁగాక. దిగులు తొలఁగెఁగదా. అట్టుల య్య నీబాలికల జంపఁబూనెదవే. ఏల? రాజనీతి యిదియేనా? ఇది యబల. నాకుం గడచూలు. దీనిం జంపిన నీకష్టైశ్వర్యములు లభించునా? ఆఁడుబిడ్డను జంపఁబూనుట రణశూరులగు మీవంటి రాజకుమారులకు న్యాయముగాదు సుమీ. నాయీ వేడికోలు నంగీకరించి యీకసుగందును నాకిచ్చి పుణ్యము గట్టుకొమ్ము. తోఁబుట్టువుల నేడ్పింపరాదు. దాన శుభములు గలుగఁజాలవు. శాస్త్రముల నెఱుంగుదువు. పెద్దల సహవాసము నీకుం గలదు. వాని ఫలమేమియో నాకుం దెలియకున్నయది. అన్నా! నన్న మన్నింపుము. పుట్టినబిడ్డలం దెచ్చి నీకర్పించి నాకంటె నెక్కుడుగ నీమేలు గోరు బావం జూడుము. మాటలాడఁజాలక కన్నీరు విడుచుచున్నవాఁడు. ప్రియసోదరా! పుట్టిన బిడ్డల వెల్ల నీపొట్టనఁబెట్టి వట్టిచేతులతో నుండు మా కీ పుత్రికను లాలించు భాగ్యముం బ్రసాదింపుము. న్యాయశాస్త్రము నాలోచింపుము. పెద్దలమాటలం బఠిశీలింపుము. ఆకాశవాక్కు లసత్యము లని నిర్ణయింపుము. నాకూఁతు నాకిమ్ము. నీమేలుగోరిన దాననే యని నన్ను నమ్ముము. ఇంకను దుఃఖముల పాలుచేసిన మేలు చేకూరదని సిద్ధాంతము చేసికొనుము.

అన్నా! నాకీ బాలిక నిమ్మా! కడుపు శోకము భరింపరానిది. చాలకాలము వగలఁ బొగిలితిని. ఇంకను దుఃఖింపఁజేయకుమాయని దీనయై వేఁడెను.

వసుదేవుఁడును జేయునది యేమని తోచక నాలుగు నీతివాక్యములను బల్కి యూరకుండెను. దేవకి వచించిన మాటలన్నియు పౌదయశల్యములు కాఁగాఁ గంసుఁడు దుర్మతిగాన నిట్లు బదులు చెప్పెను. సోదరీ! నామాటలఁ జక్కఁగా నాలింపుము. వినిన వానియర్థ మిది యని గ్రహింపుము. విధాతత్యణముచేఁ బర్వతమును భేదింపఁగలఁడు. కీటముచే శాస్త్రాలమును, మశకముచే గజమును, శిశువుచే మహావీరుని, క్షుద్రజంతువులచే మహాజంతువులను, మూషకముచే మార్జారమును, మండుకముచే ఘోరఫణిని జంపింపఁగలఁడు. జన్యపదార్థముచే జనకపదార్థమును, భక్ష్యముచే భక్షకమును, వహ్నిచే జలమును, శుష్కత్పణముచే వహ్నిని బొడవడంగఁ జేయింపఁగలఁడు. ఒక్కబ్రాహ్మణునిచే సముద్రసప్తకజలమును ద్రావించెను. కాన ధాతగతి విచిత్రము. త్రిలోకములయం దెవ్వనిచేతను గ్రహింపఁ దగినదికాదు. దైవగతిచే నీబాలిక నన్నుఁ జంప సమర్థురాలగును. కావున నీబాలికను వధించెద. సందియము లేదు.

అని పలికి 'వలదన్నా! యాఁడుబిడ్డను జంప న్యాయముగా' దని పలుకుచు నడ్డమువచ్చు సోదరి నదలించి క్రూరమనీ.

ఘండఁ దుర్విసీతుఁడు నగు నాకంసుఁడు తనచేతినుండి లాగు
కొని పొదిగిట నిడుకొని మోమునందమును జూచి వెక్కి వెక్కి
యేడ్చు దేవకి నాదరింపక యిది యాఁడుది నాకంతమును
జేయునది గాదని యాలోచింపక, నలుగురు పెద్దలు విన్న
నేమందురో యని జంకక, ఈదేహము జలబుద్ధుదప్రాయము
దీనికై యిట్టి ఘోరకృత్యములు చేయనేల యని యూహిం
పక యీదేహమే స్థిరమని నమ్మి యిప్పటిప్రభుత్వమే శాశ్వత
మని నిశ్చయించి సోదరీకరద్వయమున ముద్దులు మూటగట్లు
నట్లున్న యాకసుగందును లాగికొని చంప నుద్దేశించెను.

☞ { కంసుఁడు బాలికనుం జంపఁబూనఁగా }
{ . నాబాలిక యెగిరిపోయి నీతిచెప్పట. } ☞

ఇట్లు వధింపఁ బూను కంసునిం గాంచి మఱియు నాలు
గు మంచిమాటలు చెప్పఁబూని వసుదేవుం డిట్లు లనియె.
భోజరాజా! స్వర్థముగ నీబాలిక నేల హింసించెదవు? కరుణా
నిధి! ఈబాలికను నాకు నిమ్ము. అను సంతలోఁ గంసుఁడు
తుష్టినొంది చంపమానుట కూహించెను. ఇట్టిసమయమున
నో కంసా! యని సంబోధించుచు నాకాశవా క్కొక్కఁడు
వీతెంచెను. * ఈబాలికను వధింపుము. హరిగతిని దెలియక

* 'హేకంస హంసికామూఢ నవిజ్ఞాయ హరే గృతిమ్, కుత్రచిత్త వ
న్నిహంతాస్తి కాలే వ్యక్తో భవిష్యతి' అని మూ. ఈవిషయము శ్రీభాగవ
తాదులయందుఁ గానరాదు.

యూరకున్నావేల? ఒక్కచోట నిన్నుఁ జంపువాఁడు కలఁడు. ముందావిషయము వ్యక్తము కాఁగలదు. అను నీమాటలు విన్నబడఁగానే కంసుఁ డాబాలికను వదలెను. వేఱొకచోటఁ దన్నుఁ జంపువాఁడు గలఁ డని వినుటచే నీపుత్రక తనకు నంత కురాలు గాదని నమ్మికొని పొమ్మని దేవకీదేవి కిచ్చెను. దేవకీ వసుదేవులు ఆబాలికను గ్రహించి ప్రమదమునఁ బొగలుచు మృత్యువక్త్రమునుండి మరల వచ్చినట్లు భాసించుచుఁ దమ యింటికిం బోయిరి. ఇట్టి యదృష్టము గలిగినందులకై వసుదేవుఁడు బ్రాహ్మణోత్తముల కపారధనముల నొసంగెను. ఆ బాలిక శ్రీకృష్ణపరమాత్మకుఁ బ్రియసోదరి. పార్వత్యంశసముద్భూతురాలు. నసుదేవుఁ డాకన్యకను బెంచి ద్వారకా పురమున దుర్వాసువను ముని కొసంగెను. ఆముని శంకరాంశ సంభవుఁడు.

పాఠకులారా! ఈకథ శ్రీకృష్ణజన్మఖండమున నున్న యట్లు వ్రాయఁబడినది. ఇది క్రొత్తగాఁ దోచవచ్చును. అసంగతము మాత్రముకాదు. శ్రీకృష్ణమూర్తి వేఱొకతావునఁ గంసుం జంపనున్నవాఁ డనుట యాకాశవాక్కు ద్వారా కంసుఁ డెఱింగెను గదా. ఇదియే కథకు ముఖ్యాంశము. కానఁ బురాణభేదము నంతగా పాటింప నవసరములేదు. జగద్విస్తృతిగాంచిన కథ గాన నందఱకుఁ దెలిసియున్నట్లే వ్రాసెదను.

* కంసుఁ డిట్లు సోదరియుఁ దత్పతియు నెంత వేఁడు
కొనుచున్నను లెక్కసేయక యాబాలిక నొడిసిపట్టుకొని సోద
రివంతందలంపక వధ్యశిలపై వైవ నెగవేసెను. ఖడ్గపాణియై
లిచి ఖడ్గధారపై నాబాలిక పడి రెండు తునుకలగు నని
భావించి నిక్కిచూచుచుండెను. ఎగురవేసినంతనే యాబాలిక
క్రింద బడక దివ్యరూపమును ధరించి యంబరమున నిల్చి
మెనిమిది బాహువుల దివ్యాస్త్రములు వెలుంగఁ దన్నుఁ దేఱి
చూడ నలవిగాని గఱినొప్పి యట్టహాసమొనరించి రోషతా
మ్రాక్షు లమరి నెల్లరకు వినఁబడునట్లుగ నిట్లు పలికెను.

మూ. కిం మయాఽక్షి ప్తయా కంసజాతో యస్త్యాం హనిష్యతి,
సర్వస్వ భూతో దేవానా మాసీ న్స్మృత్యుః పురాసతే.
తదే తత్సంప్రధార్యాశు క్రియతా హిత మాత్మనః.
బ్రహ్మ. 23 అ. 30 శ్లో.

మూ. కిం మయా హతయామంద జాతః ఖలుతవాంతకృత్,
యత్ర క్వచి త్పుర్వ శత్రు ర్భాషింసీః కృపణాం వృథా.
శ్రీభాగవతే. ౪ అ. ౧౨ శ్లో.

ఉ. తెంపరివై పొరింబొరిని దేవకిబిడ్డఁ జన్నికుఱ్ఱలం
జంపితి వంతనై న నుపశాంతివహంసక తాలమిఁద నొ

* బ్రహ్మపురాణము 23 అధ్యాయము, ౨౯ శ్లోకము మొదలుకొని
యున్నవిషయము ననుసరించి భాగవతవిషయమును గలుపుచు నీభాగము
వ్రాయఁబడినదని యెఱుంగవలయు.

ప్పింపఁగ నిస్సిరో యిదియు బీర మె నాసర సన్ జనించినిన్
 జూపెడి పీరుఁ డొక్క దెస సత్కృతినొందెను వాఁడు దుర్జితే.
 బమ్మెర చోతనసుకవి.

పాపాత్మా! కంసా! నన్నఁ జంపఁబూనితివి. ఏమిలాభము
 నందువాఁడవో నిన్నఁజంప నవతరించిన మహాపురుషుఁ డొక తా
 వుననున్న వాఁడు. అతఁడే దేవతాసర్వస్వభూతుఁడు. పూర్వము
 నీకతఁడే మృత్యువు. ఇపుడు నిన్నువధింప నవతరించినవాఁడు.
 నాయీమాటను మనమునఁ బదిలముగనిలిపి నీకుహిత మేదియో
 దానిం జూచుకొమ్ము. అని పలికి యాయోగమాయ సకలదేవ
 వినుతులంగాంచుచు మహర్షు లొనరించు పూజలం గైకొనుచు
 బహునామములం గాంచి పెక్కుస్థలముల నర్చలంబొందుటకై
 యదృశ్య యయ్యెను. కంసుఁడాదేవిం జూచుచు నిదేమి యా
 శ్చర్యమా యని వెచ్చనూర్చుచు నేమియుం దోచకయుండెను.

పాఠకమహాశయులారా! శ్రీకృష్ణావతారదివ్యకథాసు
 ధాలహరి మునింగితిరి. శ్రీ పరమేశ్వరుని నూతనావతారకథ
 నాలకించితిరి. దశావతారములవంటి దీయవతారము గాదని
 యిందు మూలమునఁ దెలియఁ బడియెఁ గదా. ఇట్టి జగదుద్ధ
 రణకార్యదక్షమగు నవతారమును చెల్పు గాథ పరమ పావన
 మైనదని వేఱుగఁ జెప్పవలయునా. ఇందుఁ జిత్తము నూఁచి
 యూఁచి వైచు శంకలు గొన్నిగలవు. దేవకి తొలికొడుకును

వసుదేవుడు కంసునొద్దకుం గొని చనియె. వానింజూచి కంసుఁ డితనిం జంపనేల? వీఁడు నాకు నంతకుఁడు కాఁడు గదా యని మరల వసుదేవున కిచ్చెను. పులి నాకి వదలినట్లు బాలుఁడు మృత్యువువాఁతనుండి తప్పించుకొనియె. ఇంతియేచాలు నదృష్ట మని వసుదేవుఁ డింటికిం గొని చనియె. అంతఁ గొంపమునిఁగి నట్లు నారదుఁడు కంసునిచెంతకుఁ బిలువని పేరింటముగా వచ్చి హింస ముపదేశించుచు దేవకీపుత్రులం జంపక వదలుట మంచి పనిగాదనియు దానఁదప్పక ముప్పువాటిల్లు ననియుఁజెప్పి తన యిచ్చంబోయెను. నారదముని బ్రహ్మసింహుఁడు. మహాయోగి. పరమభక్తుఁడు. సర్వభూతదయాఘరుఁడు. అట్టివాఁడు దురాత్ముఁ డగు కంసునకు మిత్రుఁడై శిశుసాత్యకుం బురికొల్పునని యో జించుట న్యాయమగునా. కావున నిట మీయాహలఁ జక్కని మార్గమునఁ బ్రసరింపఁజేయుఁడు. దేవకీపుత్రు లాఱుగు రెవరు? వారి పూర్వవృత్తాంత షేమి? అను నదియే యిట ముఖ్యము. వారివృత్తాంతము ప్రథమాధ్యాయమునఁ జదివితీరికదా. వారి కా తరుణమున మరణము కావలసియుండినది. అదియేగదా వారి కొరిక. అది కారణముగనే వారాదేవకీదేవికిం బుత్తులై జనించిరి. కర్త సిద్ధాంతము ప్రబలతమ మైనది. దాని కడ్డమనున దియే లేదు. అది మార్పరానిది. నారదుని భోత్యహించి కంసు నకు ఆశిశువులం జంపఁ బుద్ధిపుట్టించెను. నారదముని కర్త పేర్చి రితుఁడు. అంతియేగాక ఆమహాముని పుట్టినశిశువు లెవ్వరై నది

యెఱుంగును. వారికి శీఘ్రమరణమున మేలు చేకూరునని యెఱిగియే విరమించియున్న కంసప్రయత్నము నుద్దీపింపజేసి యాకర్షణమును సాగించెను. దాన వారికి యథాపూర్వజన్మము లభించెను. అంతియేగాని నారదముని కలహాప్రియుఁడుగాని శిశుహత్య చేయింప నెంచు దుర్మతిగానికాఁడు.

ఏడవగర్భమునుండి పుట్టి కంసునకు నాహుతికాఁదగిన జీవుఁడు లేకపోయెను. భగవంతుఁడే తన తేజము నందుంచి భగవంతుఁడు పుట్టఁ దగిన యదృష్టముగల రోహిణిగర్భమున నీతేజస్సును జేర్చుమని యోగమాయ కాజ్ఞాపించెను. పూర్ణగర్భమును రోహిణిగర్భమునం దామాయాదేవి చేర్చెను. ఇది శక్యమా యని సందియ మొంద నక్కఱయుండదు. మనబొంట్ల కది యశక్యమేగాని భగవంతున కశక్యమగు కార్యము లేదు. సప్తమగర్భము చెడినట్లు కంసునకుఁ దోషజేసెను. తన దివ్యతేజ మక్షయము గాన నది గుణమణి యగు రోహిణి యందుఁ జేర్చెను. ఇది భగవత్కృత్యములలో నత్యల్పము. కావున నిది శక్యమా యని సంశయింప నవసరము లేదు. ఏయేకార్యమేరీతిగా నొనరించిన నేయేఫలములు గలుగునో అవి యామహాత్ముఁడే యెఱుంగును. కాననే సర్వజ్ఞశబ్దమా పరమ పురుషునకుం జెల్లినది. భగవదిచ్ఛయే కర్తృము. అది యప్రతిహతము. దుర్విజ్ఞేయము. కాబట్టి యది వ్రవర్తించియే తీరును.

దాని కట్టిశక్తి ప్రసాదించినవాడు. కర్తస్వరూపుడగు భగవంతుడే.

ఇట్లు శ్రీకృష్ణావతారము లోకోద్ధరణక్షమమై పరమపావనమై యోగీంద్రవినుతిపాత్రమై ధర్మసంరక్షణ దృఢమూలమై ప్రవర్తించినది. ఇతరులమున గోలోకము భక్తనికరాకీర్ణమేగాని శ్రీకృష్ణపరమాత్మయు శ్రీరాధాంబికయు భూలోకమననుండుట యథాపూర్వముగ లేదు. అంశమాత్రము గాక సర్వస్వరూపమున నవతరించితి నని శ్రీహరియే వచించెగదా. ఈ పరమపావనగాధ జన్తమృత్యుజరాబాధలనడించి సుఖమును గల్గఁజేయఁ జాలునది. భక్తులార! స్వల్పసంశయములకుం జోటియక పవిత్రమనస్సుతో నీనిం బఠించి బ్రహ్మాదికృత శ్రీకృష్ణస్తవముల నారాయణము చేయుఁడు. కలికాలమున నన్నితపస్సుల కంటె శ్రీకృష్ణపరమాత్మ నామసంకీర్తనమే పరమ కర్తవ్యము. నిరపాయము. సులభమార్గము. ద్రవ్యసహాయ మక్కఱలేక ఇతరుల సాయముతోఁ బనిలేకుండ సాగింపఁ దగిన దిది యొక్కటియే. నేఱుమార్గములు ఇట్టివి లేవు. కాయక్లేశము లవ్వాని యుండుననుభవింపఁదగియుండును. హింసాకర్తము కొంతదసుక నవసరమై యుండును. ఇతరుల తోడ్పాటు వలసియుండును. యాచనావృత్తి సవలంబించి యెందఱినో పీడింపవలసియుండును. ఈమహాపావనకార్యము దట్టి లేమియు నుండవు. కాలనియమములు లేవు. భక్తియే క్షణమున దృఢముగా నుండునో యప్పుడే యిది చేయఁదగినది. హెచ్చుతగ్గులకుఁ బ్రాయశ్చిత్తము

లేదు. కాబట్టి భక్తిశ్రద్ధలుగలిగి శ్రీపరమేశ్వరనామసంకీర్తనము చేయుచు నామహాపురుషుని యవతారగాధలం బరింపుచు గాలమును బుచ్చుచు శ్రీకృష్ణకరుణాపాత్రుల రగుడు.

◌ శ్రీ కృష్ణజన్మాష్టమీజయంతీ వ్రతవిధానము. ◌

పై నియమములకు ఫలముగా శ్రీహరి యావిర్భవించిన పురుషార్థచతుష్టప్రదకాలమును గొనియాడుటయు, శ్రీహరినారాధించుటయు, జేయఁదగు కృత్యములుగదా. కావునఁ దద్విధానము నెఱుంగుట ముఖ్యము. అదియే ఫలవంతము. ఊరక కథలంబరించిన నంతగ లాభములేదు. భక్తిసంబోధకము శ్రీహరిభజనము. అది యర్చారూపమున వెలసిన మఱింత మంచిది. కాబట్టి శ్రీకృష్ణమూర్తి యవతరించిన తిథి నక్షత్రములు నారము కాలము ప్రధానములు. ఆసఁదివసమున శ్రీహరిఁ బూజించుట యొక యుత్తమమూర్గము. కాన దానిని శ్రద్ధగాఁ బఠించి ఆరీతిగా భగవంతు నారాధింపుడు.

శ్రీమన్నారాయణమూర్తినలన శ్రీకృష్ణావతార రీతిని విని నారదముని యిట్లు ప్రశ్నించెను. పరమేశ్వరా! జన్మాష్టమీవ్రతము నుపదేశింపుము. అదియేగదా వ్రతరాజమనం దగినది. అది జయంతీయుక్తమైన ననంతపుణ్యప్రదము గానవిస్తరించి నాకుఁ దెలుపుము. అద్దినమున భుజించిన నేపాపముగల్గును? జయంతీయందుపవాసమున్న నేపుణ్యము గల్గును? వ్రత

నియమ మెట్టిది? పూజాపద్ధతి యేవిధము? ఉపవాసానంతర పా
రణ నియమ మేలాగు? కరుణించి యనుగ్రహింపుమా యని
లోక క్షేమమును గోరి నారదముని ప్రశ్నించెను. నారాయణ
మూర్తి యాప్రశ్నమున కానందించి యిట్లు బదులుచెప్పెను.
*నారదా! చక్కని ప్రశ్నము చేసితివి. ఇది భక్తులకుఁ బెన్నిధి
సుమీ. సావధానముగా నాలకింపుము. భక్తుఁడు సప్తమియం
దేకవారమును హవిష్యమును భుజింపవలయును. భోజనమతి ని
యతుఁడై చేయవలయును. హవిష్యమును భుజించుట యుప
వాసతుల్య మని తలంపుము. ఆదిన మిట్లుగడపి యరుణోద
యకాలమున మేల్కొంచి స్రాతఃకృత్యములఁదీర్చి స్నానము
చేయ సంకల్పింపవలయు. వ్రతోపవాసములకు ఫలము శ్రీ
కృష్ణప్రీతియే. మన్వాదిపుణ్యకాలములు దొరకగా స్నానపూ
జనము లొనరించిన నేఫలము గలుగునో ఆఫలము ♦ భాద్రప
దాష్టమియందు స్నాన మొనరించినఁ గలుగును. అదియు మ
న్వాదికాలజనితపుణ్యమునకన్నఁ గోటి గుణితమగు. ఆసవి
త్రదినమునందుఁ బితరులకు నుదకమునఁ దర్పణము మాత్ర

* ఈకథ శ్రీకృష్ణజన్మఖండమునందలి యష్టమాధ్యాయమునుండి
గ్రహింపఁబడిన దని గ్రహింపవలయు.

♦ భాద్రపదాష్టమి యనఁగా భాద్రపదశుక్లాష్టమి యని యర్థము.
శ్రీకృష్ణజయంతి శ్రావణకృష్ణపక్షాష్టమియందు గదా యని శంకనొంద న
క్కఱలేదు. భాద్రపదశుక్లాష్టమి యనఁగా శ్రావణకృష్ణపక్షాష్టమియే య
గను. ఎట్లనఁగా చాంద్ర సౌరమాసములయం దమావాస్యతో మాసపూర్తి

ము చేసినను గయాశ్రాద్ధము చేసినట్లే, అంతియగాక శతపత్స
రములు గయాశ్రాద్ధము చేసిన ట్లగును. ఇందులకు శంక లేదు.
ఇట్లు నియతుడై స్నానమొనరించి నిత్యకృత్యమును కీర్చి సూ
తికాగృహమును నిర్మించవలయు. లోహఖండములచేతను వ
హ్నిజ్వాలలచేతను సంరక్షిత మగునట్లు ఏర్పాటుచేయవలయు.
అందు బహువిధపదార్థముల నాభిచ్ఛేదనసాధనాదుల నునుప
వలయు. ధాత్రీరూపిణియగు నొకస్త్రీని నుంచవలయు. షోడ
శోపచారములకుఁ బూజకుఁ దగినద్రవ్యముల నందు స్థాపింప
వలయు. ఎనిమిదివిధములగు ఫలములను మధురోపహారవస్తు
వులనం దమరించవలయు. జాతీఫలము, కంకోలము, దాడిమీ
ఫలము, శ్రీఫలము, నారి కేరము, జంబీరము, కూశ్మాండమునం దల
రింపఁ జేయవలయు. ఆసనము, వస్త్రము, పాద్యము, మధుపర్క
ము, అర్ఘ్యము, ఆచమనీయోదకము, స్నానోదకము, శయన
ము, గంధము, పుష్పము, నైవేద్యము, తాంబూలము, ధూపదీ
పములు, ఉపచారములు పదాఱును, పాదప్రక్షాళనము అను నీ
యగు. బార్హస్పత్యమానముల ననఁగా వింధ్యపర్వతోత్తరదేశములయం
దట్లు గాదు. పూర్ణిమతో మాసపూర్తి యగు. కాన నీపురాణములు
ఆర్యావర్తదేశమున నైమిశారణ్యమున వ్రాయఁబడినవి. అందు బార్హస్ప
త్యమానమే. యాచారముల నడపును, కాన నందు శుక్లపక్షము వింధ్య
పర్వతదక్షిణదేశములనుండు వారికిఁ గృష్ణపక్ష మగును. కాబట్టి భాద్ర
పదాష్టమి యనఁగా మనకు శ్రావణకృష్ణాష్టమియే యగు నని గ్రహింప
వలయు.

శ్రీహరి! యంగీకరింపుము. అనేకవిధ చందనచూర్ణ సమ్మిళితమై
 మూలద్రవసంయుతమై కస్తూరికాపంక సంకలితమగు గంధము
 ను ఓలక్ష్మీనాయకా! గ్రహింప ననుమతింపుము. సద్గంధమున
 నలరి కుంకుమతోఁగలిసి సర్వదేవతలకు మిగులఁ బ్రీతిని గల్గిం
 చు పుష్పమును ధరింప సమ్మతింపుము. ఓ శ్రీకృష్ణా! లోకేశ్వ
 రా! స్వస్తికోక్తమై సుపక్వఫలసంయుక్తమై మిష్టము నగు
 నైవేద్యము నాయొసంగు దానిని ప్రీతిపూర్వకముగాఁ గైకొ
 నుము. లడ్డుకంబుల, మోదకముల, పుత్రమును, క్షీరముల, గుడ
 మును, దేనెను, నవోద్భృతమగు దధిని, దక్రమును, నైవేద్య
 ముతో గ్రహింపుము. శీతలమై, శర్కరాయుతమై, క్షీరస్వాదు
 మై, భోగసారమై, కర్పూరాదిసమన్వితమునగు నీతాంబూలము
 నాదృతి స్వీకరింపుము. అవీరచూర్ణమై రుచిరమై తరువిశేష
 రసోత్కర్షమై గండముగలిగి యగ్నితోఁగూడి సర్వదేవతాప్రి
 యమై చెలువారు ధూపమును బరిగ్రహింపుము. ఘోరాంధ
 కారనాశైకహేతువయి శుభావహమయి దీప్తికరమై యున్న
 యీదీపమును మహాప్రభా! కటాక్షముల వీక్షింపుము. శ్రీరా
 ధామాధవా! కర్పూరాదిసమన్వితమై పరమపావనమై నిర్మ
 లంబునై సర్వబీజజీవనము నగు జలమును బానార్థమై మనో
 మోదమొప్పఁ గైకొనుము. నానావిధసురుచిరకుసుమసమా
 యుక్తమై సూక్ష్మతంతు గ్రధితమై శరీరభూషణమయి తగు
 నీమాల్యమును స్వీకరింపుము. ఇంతియగాక శక్తికొలఁది సేక

రించియున్న పదార్థములను బూజోపయుక్తములను సమర్పించి
వ్రతస్థానమున నుంచిన సకలవిహితనస్తువులను ఫలములను దరు
బీజములను స్వాదువులై సుందరములుగ నున్న వానినెల్ల
భక్తియుక్తి సమర్పింపవలయును. ఇట్లు సమర్పించి యావాహి
తదేవతలనెల్లఁ బ్రత్యేకముగాఁ బూజింపవలయును. ఇట్లు సక
లదేవతలఁ బూజించి పుష్పాంజలిత్రయమును సమర్పింపవల
యును. సునందనందకుచుదులను, సకలగోపకులను, గోపికల
ను, రాధికాంబికను, గణపతి కార్తికేయులను, బ్రహ్మను, భార్వ
తీపరమేశ్వరులను, లక్ష్మీని, సరస్వతిని, చిక్పాలకులను, గ్రహ
ములను, ననంతుని, సుదర్శనాయుధవరమును, పార్షదప్రవరుల
ను, మఱియు సకలదేవతలను బూజించి దండాకారముగా
నమస్కరించి బ్రాహ్మణులకు నైవేద్య మొసంగి దక్షిణల నిచ్చి
శ్రీకృష్ణజన్మాధ్యాయోక్తకథను భక్తిభావితుఁడై వినవలయును.

అంతటఁ గుశాసనముననుండి వ్రతనియమమురీతి జాగ
రణ మాచరింపవలయును. ప్రభాతమున మేల్కొంచి యాహ్ని
కకృత్యములఁ దీర్చి శ్రీహరిని బూజించి బ్రాహ్మణభోజనమును
జరపించి హరికీర్తన మొనరించ వలయును. అని నారాయణ
మూర్తి తెలుపుటయు, నారదుఁ డానందపరవశుఁడై యిట్లు
ప్రశ్నించెను. నారాయణా! లోకనాయకా! దీనబంధూ!
వేదోక్తమై సర్వసమృతముగ నొప్పు వ్రతకాలవ్యవస్థను వేదా
ర్థము నాలోచించి పురాతనసంహితను దయమొయిం దెల్పుము.

ఉపవాసమునందు, వ్రతమునందు జాగరణమునందు నేమిఫలముగలదు. ఆదినమున భుజించిన నేమిపాపము లభించును. వేదవిద్యరా! కరుణించి వచియింపుము. అని ప్రశ్నింప శ్రీమన్నారాయణమూర్తి యిట్లు వచించెను.

మునీంద్రా! వినుము. అష్టమీతిథి బ్రహ్మదేవతాకమగు రోహిణీనక్షత్రముతోఁగూడి యర్ధరాత్రసమయమునఁ గనుపట్టునేని అదియే ముఖ్యకాలము. ఆకాలమునందే శ్రీహరి యుదయించెను. ఆకాలమున శ్రీహరిని బూజించిన జయము సుకృతము లభించును. కాబట్టియే జయంతి యని దానికిం బేరు కలిగినది. ఆపుణ్యదినమున నుపవసించి వ్రతమొనరించి జాగరణము చేయవలయును. సకలసంశయములఁ బోగొట్టుకాల మిదియే. సర్వసమృతము ప్రధానము నగు. ఇది వేదవిద్వాణి. బ్రహ్మయే మున్ను వచించెను. ఆతరుణమున జాగరణమొనరించి వ్రతము నుపవసించియే చేయవలయును. అట్లొనరించినఁ గోటి జన్మముల నార్జించిన పాపములు నశించును. సంశయము లేదు. మునీంద్రా! సప్తమీతిథితోఁగూడిన యష్టమి త్యజింపఁదగినది. కృత్తికావిధి కాని రోహిణీనక్షత్రమందు దేవకీనందనుఁడు జన్మించెను. వేదవేదాంగగుప్తమై మిగుల శ్రేష్ఠమునగు శుభముహూర్తమునందు శ్రీకృష్ణపరమాత్మ యవతరించెను. కావున రోహిణీ నక్షత్ర మతిక్రమింపఁగాఁ బారణ మొనరింపవలయును. తిథ్యంతమున శ్రీహరిని సమర్పించి దేవతలఁ బూజించి భగవ

ద్విత్యావతారమును స్మరించుచుఁ బరమపవిత్రమై నర్వపాపప్రణాశనం బగుపురాణము నుపవాసాంగభూతముగను, సత్ఫలప్రదముగను, సిద్ధికారణంబుగను భావించి పఠించవలయు. సర్వోపవాసములయందుఁ బారణము పగటిపూటనే చేయఁదగినది. అన్యథా యాచరించినచో ఫలహాని యగు. ధారణపారణములు పగటికాలముననే చేయఁదగినది. రాత్రియందుఁ బారణమొనరింపరాదు. రోహిణీవ్రతమున నా నియమములేదు. మహానిశనువదలి రాత్రికాలముననే పారణము చేయవలయును. విప్రదేవార్చనమును జేసి పూర్వాష్టాముననే పారణము చేయవలయును. సర్వసజ్జనసమృతమగు వ్రతము నాచరింపవలయు. రోహిణీవ్రతము నితరులు వలదన్నను ఆచరింపవలయును. సోమ బుధవారములలో నొకటి జయంతిదినమునఁ బాసఁగెనేని అట్టి జయంతీవ్రతము చేయు భక్తుఁడు మరల గర్భవాసదుఃఖము ననుభవింపఁడు. ఉదయమునఁ గొంచె మష్టమియుండి నవమి సంపూర్ణముగ నుండెనేని బుధసోమవారములలో నొక్కటి యపుడు వారమయ్యెనేని రోహిణీవ్రతము చెలువారునేని అట్టి పుణ్యకాలము నూఱువత్సరముల కైనను లభించునా యన లభింపదు. అట్టి శుభతమకాలమున వ్రతము నాచరింపవలయును. ఆచరించుచో గోటిమానవులఁ దరింపఁజేయును. హీనసంపదలు గల భక్తుల కీవ్రతము దప్పక యాచరింపఁదగినది. అవకాశము లేదేని ఉపవాసమున్నను శ్రీహరి ప్రీతుఁ డగును. నానావిధోపచారములచేతను, భక్తిచేతను,

రాత్రి జాగరణముచేతను, శ్రీకృష్ణమూర్తి జయంతీవ్రతము నొసంగును. ద్రవ్యలోభముచేయక వ్రత మాచరించినఁ జక్కని ఫలము నొందఁ గలఁడు. విత్తశాత్యము చూపినచోఁ దత్తుల్యఫలమునేపొందును. అష్టమియందును, రోహిణియందును బారణము చేయరాదు. అట్లుచేసినచో నుపవాసాదిసాధితపుణ్యమును బోఁగొట్టుకొనును. తిథి యెనిమిదిగుణముల హరించును. నక్షత్రము నాల్గుగుణముల హరించును. కానఁ బ్రయత్నపూర్వకముగాఁ దిథినక్షత్రాంతమునఁ బారణ మాచరింపవలయును. తిథినక్షత్రాంతకాలము మహానిశయందైనచో తృతీయభాగమునఁ బారణమాచరింపఁ దగు. రాత్రియందాఱుముహూర్తము లతిక్రమింపఁగా నవ్వలికాలము మహానిశ యనంబడును. ఆమహానిశయందు భుజించినచో బ్రహ్మహత్యాపాపము గలుగును. ఆకాలమునఁ దాంబూలము వేసికొన్నను, ఫలముల భక్షించినను, జలములఁ ద్రావినను, గోమాంసము విఘ్నాత్రముల భక్షించినట్లయగు. శుద్ధులగు పురుషులు ఫలహారముగూడఁ జేయరాదన నిఁక భోజనముమాట యిటఁ జెప్ప నేటికి? త్రియామనురజనీనామమునఁ బిలుతురు. ఆదియందు నాలుగుగడియలు, కొసన నాలుగుగడియలు దివసాద్యంత సంజలుగలవి. జన్మాష్టమియందు జాగరణవ్రతముల నాచరించిన మానవుఁడు శతజన్మ కృతపాపమునుండి విముక్తుఁ డగు కేవల జన్మాష్టమియందే యుపవసించిన అశ్వమేధఫలము వ్రతజాగరణముల మాసినను గ

ల్లును. బాల్యకౌమారయావనవార్ధకములం దొనరించిన సప్తజన్మముల వగుపాపములు నశించును. ఈవిషయమున శంకింపఁ బనిలేదు. శ్రీకృష్ణజన్మదివసమున నేనరాధముఁడు భుజించునో వాఁడు మాతృగమనదోషమును, బ్రహ్మహత్యాశతదోషమును బొందును. ఇంతియగాక కోటిజన్మారితపుణ్యము క్షీణించును. మఱియు నతఁ డశుచియై, సభానర్హుఁడై దైవపితృకార్యములయందు యోగ్యుఁడు కాక యుండి మృత్యునంతరమునఁ గాలసూత్రమునందు రవిచంద్రులుండు దనుక నుండును. అందును గృహములు శూలతుల్యతీక్షణదంష్ట్రాశుల భక్షింప బాధితుఁడగుచుండును. అట్టి పాపాత్ముఁడు మరల భారతవర్షమున జన్మించి యఱువదివేలయేండ్లు విష్ణయందుఁ గృమియై యుండును. అవ్వల కోటిసహస్రవర్షములు గృధ్రరూపమునను, నూఱుజన్మములు సూకరరూపమునను, శతజన్మములు శునకరూపమునను, ఏడుపుట్టుకలు సృగాలరూపమునను, సప్తజన్మములు సర్పరూపమునను, జన్మసప్తకము కాకరూపమునను నుండి పిదప మర్త్యయోని బుట్టుకంగాంచి మూకతనొంది గళత్కుష్ఠియై మఱియుఁ బుట్టినతఱిఁ బశుఘ్నుఁడై వ్యాలగ్రాహియై మఱొకపుట్టువునందుఁ జోరుఁడై ధర్మహీనుఁడై లోభియై మృతినొంది వెండియుం బుట్టి రజకుఁడై క్రమమునఁ దైలకారకుఁడై దేవలకుఁడై బ్రాహ్మణుఁడై యందు నశుచియై ఉపవాసాసమర్థుఁడై యొకవిప్రునై న భుజింపఁజేసినచోఁ బాపము

క్షీణించు. ఇంచుక దానములుచేసిన నాఫలము ద్విగుణమగును. అప్పుడు దేవీమంత్రమును బ్రాణాయామపురస్సరముగా సహస్రము జపించి ద్వాదశపర్యాయము లావ్రతము నొనరించవలయు. నారదమునీ! కుమారా! ఇది వ్రతవిధానము. ధర్మముఖమునుండి వినినట్లు తెలిపితిని. వ్రతోపవాసపూజనముల నొనరింపకున్నచో గలుగు పాపములఁ దెలిపితిని. ఈ రీతిని మది నిలిపి యాచరించవలయు. మునీంద్రా! యిదియ కృష్ణాష్టమీవ్రతవిధాన మని నారాయణుఁడు తెలుప నారదముని సంతుష్టాంతరంగంఁ డయ్యెను.

❀ కంసుఁడు మంత్రులతో నాలోచించుట. ❀

* ఆబాలిక యదృశ్యయై కంసునిమన స్ఫులికిపడంబలికి సకలదేవతావినుతులం గాంచుచు బహువిధనామధేయములఁ బూజ లందఁబోయెను. ఇట్లు లామాయాదేవి యదృశ్యురాలు కాఁగా కంసుఁడు దిక్కుదోచక కొంతసే పుండి పదంపడి తనప్రయత్నము నిష్ఫలముకాఁగా ముందు తాఁజేయఁదగు కార్య మేది యని యాలోచించుటకైన మనస్సు సమర్థము కాకపోగా ప్రపంచము మునిగినట్లు, ఆకాశము నెత్తి పైఁబడినట్లు తలంచుచు ఖడమును విసరివైచి దైవయత్నమును మార్పరా దనుసూక్తి నిజమని తోఁపఁగా నింకేమి గతి?

* ఈకథ బ్రహ్మపురాణము డెబ్బదిసార్లవ యధ్యాయమునుండి గ్రహింపఁబడినది.

ఎట్లు కార్యమును సాధింతును? ఎవరు తోడ్పడువారు? అక్కటా! దైవ మింతటి క్రూరచిత్తమగునే? యని తలపోసికొనుచు నిట్టూర్పులు పుచ్చుచు, గన్నీరు స్రవించుచుండఁగా దీనుడై యింటికింబోయెను.

తన మందిరమును జేరి యిండుకయైన నాలసింపక దారుణచిత్తులు క్రూరకార్యనిరతులు పరుషనచేనులు భయంకరరూపులు నగు ప్రలంబకేశిప్రముఖుల రావించి యథోచితాసనోపవిష్టులగు వారిం గాంచి దైవమును దూఱుచు నిట్లు పలికెను. ఓప్రలంబమహానురా! ఓకేశిదనుజేశా! ఓధేనుకాసురవర్యా! ఓపూతనా! ఓయరిష్టాదిదానవోత్తములారా! నాపాక్యము నాలకింపుఁడు. నన్ను వధించుటకై యింద్రాదులు నిర్జరులు మునులును దుర్మతులై గొప్ప ప్రయత్నమును జేసిరి. నాప్రతాపాగ్నికిఁ దాళఁజాలక మూలమూలల నొదిగియున్న యానీచులగు దేవతలకుఁ దదధీశులకు మునులకు భయంపడను. వీనిని లెక్కింపను. కాని యాబాలిక యంబరమున నిల్చి పలికిన పలుకులు ములుకులవలె మదినాటి నన్నేచుచున్న యవి. ఆశ్చర్యమునుగూడఁ గలిగించినవి. దేవతలు నన్నుం జంపఁ బ్రయత్నించుట నేనెఱుఁగుదును. నాకించుకంతయు జంకుగలుగలేదు. కాని యాబాలిక పలుకుల కుల్లము తల్లడిల్లెడు. స్తరించినంతనే మది నుడికించుచున్న యామాటలు మీకుఁ జెప్ప నోరాడకున్న యది. ఇంక నాప్రయత్నమును వినుఁడు.

నన్నుఁ జంప దేవత లెంతటి ప్రయత్నముల నొనరించిరో వారి నడంప నేనును గొప్పప్రయత్నముల ననేకభంగుల నొనరింపవలయును. ఆదురాత్తుల నామము ప్రపంచమున లేకుండఁ జేయవలయును. ఆబాలిక బియద్యీధినిలిచి భూతభవ్య భవత్ప్రభువు నిన్నుం జంపఁ బుట్టియున్నాఁడు. జాగ్రత్తపడుము. అని నన్నుం గూర్చి పలికెను. ఆబాలిక నాసోదరియగు దేవకీ గర్భసంభూతురాలు. కావున భూమండలమునఁ బుట్టియున్న బాలకులను జూపు ప్రయత్నము చేయవలయును.

‘ఉత్పన్నశ్చాపి మృత్యుః’

అని వచించిన కారణమున నిపుడేపుట్టినవాఁ డని గ్రహింపఁదగియున్నది. అనఁగానే శిశువునందు లోకసామాన్య బలాధిక బలాదులు కన్పట్టునో ఆశిశువును వధింపవలయు. నన్నుం జంపఁ బుట్టినవాఁడు భగవదంశసంభూతుఁడు కావలయుఁ గదా. అట్టివానిగుణాదులు లోకసామాన్యములుగాక యద్భుతజనకములుగా నుండవలయు. కావున నట్టి శిశువులం దెంపున మ్రందింపవలయు. ఆప్రయత్నమును మనము తప్పక చేయవలయు? ఈవిషయమున మీసహాయము నాకుం గావలయును. అని పలుక వారెల్ల నేకవాక్యముగా నందుల కంగీకరించి తమరాజని నెఱవేర్చిగాని విరమింప మని బీరములు పలికిరి. అందుఁ గొందఁ టిప్పుడపోయి మర్త్యలోకమెల్లఁ గలయఁ గ్రమ్మరివత్తు మని మీసములు మెలిపెట్టిరి. కొందఁ టీవిష

యమున నింతగా నాలోచింపవలయునా? న్వల్పకార్య మిది కదా యనిరి. నేనొక్కఁడన పోయి లోకముల నెల్లఁ దిరిగి యట్టిశిశువులం బొరిగొని వత్తు నని యొక్కఁ డనియెను. ఇట్లు వారెల్ల నాతని భీతిపోవునట్లు కార్యతత్వ మైఱుంగక తోఁచినట్లు ప్రలదము లాడిరి.

కంసుఁ డామాటల నన్ని మోసపోయెను. దేవతాకార్య మెఱుంగ శక్యమా యని యూహింపఁజాలకుండెను. బాలిక యిట్లు పలుక సాధారణముగాదు కదా? యిందేదో యువద్రవ ప్రయత్నము దేవతాకృతముకలదు. దీనఁ జేటువాటిల్లు నని నిశ్చయింపఁ జాలకపోయెను. భగవచ్ఛేష్టితము నావంటివాని కెఱుకపడునదియా? యని తెలివితో నూహింప శక్తుఁడు కాఁడయ్యెను. మూర్ఖుఁడు కాన తనవంటివారిమాటలు సార్థకము లని నమ్మెను. వారి నిండ్లకుఁ బోవం బనిచి యభ్యంతరమందిరమున కరిగెను.

ఇట్లరిగి తనలోఁ దాఁ దలపోసికొనుచుఁ గారాగారము నుండి దేవకీవసుదేవుల రావించి బంధవిముక్తులఁ జేసి బహు మానపురస్కరముగా వారిని గూరుచుండ నియోగించి సమ యోగితవాగ్దేవభరి మెఱయ నిట్లు లనియెను.*

శ్లో. అహో భగి న్యహో భావ మమావాంబతపాప్తనా,
పురుషోద ఇవాపత్యం బహవో హింసితా స్సతాః.

* ఇప్పట్లున భాగవతాదులందున్న విషయములుగూడఁ గలిపి వ్రాయఁ బడు నని యెఱుంగ నగు.

సత్వహం త్యక్త కారుణ్య సక్తజ్ఞాతి సుహృత్ఫలః,

కాంస్తు లోకాన్ గమిష్యామి బ్రహ్మహేవ మృతశ్వసన్.

శ్రీభాగవతే. ౪. అ. ౧౬. శ్లో.

ఉ. పాపుడ బాలఘాతుకుడ బంధువిరక్తుడ దుష్టచిత్తుడన్
గోపనుడన్ జరన్మృతుడన్ గ్రూరుడన్ బ్రాహ్మణహంతభంగిమీ
పాపలఁ జంపితిన్ బయలి పల్కుల నమ్మితి సాధులార! నా
పాపము లుగ్గడింపక కృపాపరులై కనరే శమింపరే.

శ్రీహాసనకవి.

పై రెండుశ్లోకముల కిదియేపద్యము. “పురుషాద ఇ
వాపత్యమ్” అనుమూలమునకు “పురుషాదో రాక్షసో యథా
స్వాపత్యమేహి న స్తి తద్వత్” అని వ్యాఖ్య. ఈభావము పద్య
మున వదలి వేయఁబడినది. రెండవపాదమునఁ గల విశేషణము
లం బట్టి యీభావము రాదా యన్న నెట్లొ వచ్చును. ఇంత
కన్న నధికార్థమే కనఁబడుచున్నది. ఇంతియగాక “కాంస్తులో
కాన్ గమిష్యామి బ్రహ్మహేవ మృతశ్వసన్” అను దాని యం
దుఁగల యర్థచమత్కృతి పద్యమునఁ గానరాదు. బ్రహ్మహత్య
యొనరించిన వానివలె మృతినొందిన పిదప నిట్టూర్పులు
పుచ్చుచు (ఇట్టి ఘోరపాపముల నొనరించితినే. ఏమి నాగతి
యని చింతించుచు) ఏలోకములకుఁ బోవుదును. మహాపాప
ము నొరించిన వాని కేలోకము వానార్హమో అద్దియే నాకని
దానిభావము. ఆభావము పద్యమున బ్రహ్మణునిఁజంపిన వాని

వలె మీపాపలఁ జంపితి నని తెనిఁగింపఁబడినది. ఈయాంధ్రమున మిగుల నర్థచమత్కృతి కలదు గాని మూలము ననుసరింపఁబడలే దని మాత్రమే చెప్పఁదగినది. రసాలవాలమే యీ పద్యము. సంశయమే లేదు, మహాకవిపుంగవుని పద్యము సకలపాపలతాలవిత్రమని యిటఁ జేర్చితిని. అట్టి మహాత్ముల స్మరించుటయుఁ బుణ్యకార్యము కదా.

—॥ కంసుఁడు దేవకీవసుదేవుల వేఁడుట. ॥—

ఓప్రియసోదరీ! బావా! మిగులఁ బాపాత్ముఁడ నగు నాచే మీపెక్కు తనయులు హింసింపఁబడిరి. ఈకార్యముక్త్రారరాక్షసుఁడు తన సంతానమును దానే హింసించునట్టి దనవలయు. కరుణాలేశములేనివాఁడను. బంధువులను మిత్రులను విడనాడితిని. మూఁఘుఁడను. ఇట్టి గ్రూరకార్య మొనరించిన నేను బ్రహ్మహత్య యొనరించిన వానివలె నిట్టూర్పులు పుచ్చుచు నేలోకములకుఁ బోఁగలనో తెలియఁజాలకున్నవాఁడను. మీ పుత్రులను వృథా సంహరించితిని. *నామృతికై వేఱొకఁడు పుట్టిన వాఁడు. తెలియక మిన్నుల వాక్కులను నమ్మి మీపాపల వధించితిని గదా. దీన నేమి మేలు నాకుఁ జేగూరెను? ఊరక మహాపాతకమును సంపాదించుకొంటిని. ఏమి చింతించిన నొక

* 'కోప్యన్యఏవ నాశాయ బాహో మమ సమద్దతః' అని బ్రహ్మపురాణము.

నేమిలాభము. ప్రియసోదరీ! బావా! నాపల్కు లాలకింపుఁడు. ఆనాఁడు మహాత్మాహమున రథము గడపుచుంటిని. నాయుత్సాహ మింతయని వచింపనలవిగాకుండెను. ఆతరుణమున నాయుత్సాహ మంతరించునట్లు, మనస్సు దుఃఖాంబునిధిలో మునుఁగు నట్లు వియత్పథమునుండి నీసోదరి యష్టమగర్భము నీకు మృత్యువని శబ్ద మొక్కఁడు చక్కఁగా వినఁబడియె. తుచ్ఛములగు నీప్రాణములయందుఁ గలమోహమున నితటి చెడుకార్యములను జేసితిని. తలపోయఁగాఁ బ్రాణుల నందఱను నిజోచితకర్తములు వరుసగాఁ ద్రిష్టచుండుననియు, ప్రాణులొక్కొక్కరూపమును ధరించి యొక్కొక్కమార్గమున గమనాగమనము లొనరించుచు నాయాయి ఫలముల నొందుదురనియుఁ దేటపడియెడు. కాబట్టి చంపువాఁ డెవ్వఁడు? చంపఁబడువా రెవ్వఁడు? ఎవ్వరికిఁ గాని కర్తృత్వము లేదు. కర్తములు వారివారి నాడించుచుండును. చర్తనిర్తప్రతిమలవలె దేహధారు లాడుచుందురు. అంతియకాని చంపునవి కర్తము లేకాని ప్రాణులు గారు. ఒక్కొక్కఁడును శత్రువుల జయించి తిసనియు; లేక శత్రువులచే భంగము వాటిల్లెననియుఁ జెప్పుకొనుచుందురు. ఆత్మకు విరోధముగాని మైత్రిగాని లేవు. పగకు మైత్రికి సూత్రప్రాయము కర్తముగాని వేఱొక్కటిగాదు. కావునఁ జింతింప నక్కఱలేదు. బాలకు లెల్ల స్వకర్తమున హతులైరి. కొడుకు లెక్కడ? మీ రెక్కడ? ఏమిసంబంధము?

ఆయురంతము కాఁగా హతులైరి. ఇందుఁ గర్తృత్వ మెవ్వని కిఁ గలదు?

అని మంచి నూటలాడి కన్నీరునించి వారి మనస్సులు కరగఁ జేసి వారికి నమస్కరించెను. కారాబంధనముల వదల్పి పఁ జేసెను. ఎన్నియో నీతులు దెలిపెను. కర్తృత్వమేగాని నా తప్పు లేదని జ్ఞాన ముపదేశించెను. అయిన దానికి వగచి లాభము లేదని బుద్ధిగఱపెను. మీరిక సుఖముగ నుండుఁడు. జరగినదానిని స్మరింప వలదని వేఁడెను. నన్ను మన్నించి కరుణాంతరంగులరు గండని వినయము లొలుకఁ బలికెను. దీనుఁడై వారి నెన్నియోభంగులఁ బ్రార్థించెను. ఏయేవిధముల వారిని సంతోషింపఁ జేయనగునో అన్నిరీతుల సంతోషింపఁ జేసెను.

ఇట్లు వారి నాశ్వాసించి పోవం బనిచి యంతఃపురము నకుం జని యీయెడరు తప్పించుకొను టెట్లు లని యోజించుచుండెను. కొంతసే పిట్లు తలంచుచు నెట్లో యారాత్రిని గడపెను. కాని నారద వాక్కులు, ఆకాశవాణియు, నసత్యములు కావనియు, నందులకుం దోడు ఆబాలికవచించిన వాక్కులు వానిమనస్సును గలంచుటచే నించుకంతయు శాంతినిొందకపోయెను. తెల్లవాటుజామున లేచి నిత్యకృత్యములం దీర్చి యీదినమే గూఢచారులం బంపి రాష్ట్రముల వెదకించి బాలకుల నధికదేశాలురం జంపింపవలయు ననియుదలంచెను. యథాకాలమునకు ముందే యాలోచనమొదిరమునకు వచ్చి ప్రలంబాదు

వసుదేవుడు నందాదుల వ్రేపల్లియకుం బొమ్మనుట. 287

ల మరల రప్పించి వారితోరహస్యాలోచనము లొనరించుచు
సత్వరము యీకార్యమును సాధింపవలయు నని వారిని హె
చ్చరించుచు వారాడు బీరముల విని యించుక యూఱడిల్లుచు
బాలిక పలుకులు స్మృతికిం దగులఁగా నక్కటా! యెట్లీయెడరు
నుండి తప్పించు కొందునా యని విచారించుచునుండెను.

❧ { వసుదేవుడు నందాదుల వ్రేపల్లియకుం
బొమ్మని ప్రోత్సహించుట. } ❧

* వసుదేవుడు భార్యతోఁ గంసునిచే విముక్తి నొంది
స్వగృహమునకుంబోయి మనమున నపరితానందము ననుభవిం
చుచు బాహ్యమున విచారము గలవానివలె బ్రవర్తించుచు
నుండెను. ఏదినమున శ్రీహరి వసుదేవునిచే నందగృహమునకుఁ
జేర్పఁబడియెనో ♦ ఆరాత్రి త్రోవలో వసుదేవుడు నందా
దుల మధురానగరంబునకుఁ గప్పముఁ గట్టునిమిత్త మగు
గువానిం గాంచె గదా. ఆనందాదులందఱు మధురానగరం
బునకు వృష్టిబాధితులై యరుదెంచి కంసునింగాంచి కప్పము

* ఈగాథ బ్రహ్మపురాణము డెబ్బదియైదవ యధ్యాయమునుండియు,
నితరపురాణములనుండియు గ్రహించి యథార్థముగా వ్రాయఁబడునని యె
ఱుంగఁ దగు.

♦ ఈ కథ భాగవతమున నించుక మార్పునొందింపఁబడినది.
పుత్రోత్సవానంతరమున నందుడు మధురానగరమున కరిగి కప్పము చెల్లించి
నట్టులున్నది. దీనఁ గథకేలాటికళంకము లేదని తెలియుటగర్హము.

లు సమర్పించిరి. యథోచితమర్యాదలం గాంచి పురంబుల
కరుగఁదలంచి యుండిరి. వసుదేవుఁడును గార్యాంతరమున
నరుగుచుఁ గనఁబడిన నందాదులం గాంచి మహిమాత్సాహ
మున నలరు నందునితో నార్యా! నీవదృష్టవంతుఁడవు. నిన్నుం
బోలు నదృష్టశాలురు లేరు. ముదుసలితనమున సత్పుత్రుం
డుదయించెఁ గదా. ఇంతకన్న నదృష్ట మింకెట్టిది? వార్షిక
మగు కప్పము భూనాథునకు సమర్పించితివి గదా. వచ్చినపని
యైనదిగదా. ఇంక నిటఁ దడవునేయక వ్రేపల్లియకుం బొమ్ము.
వచ్చినపని నెఱవేఱగనే స్వస్థానమున కరుగవలయునని పెద్దలం
దురు. కాన గోకులమునకు వేగంబ పొమ్ము. నాకును గుమా
రుఁడు రోహిణి యందు జన్మించినవాఁడు. ఆశిశువును
నాకు బదులుగ నీవే రక్షించుచుండుము. నీకుమారునివలె
నాతనిం జూచుకొమ్ము. ఐన నొక్కమాటఁ జెప్పెద. సంత
తిలేదని చిరకాలము చింతలం గూరితివి. ఎన్నియో వ్రతము
లాచరించితివి. అట్టి నీ కీ శుభ సమయమున ముద్దులకుమారుఁ
డు జనించెను. లోకమున సంతతి విహీనునకు సౌఖ్యము లేదని
పెద్దలందురు. సోదరా! నిన్నుం గంటిని. ముదముం గంటిని.
చిరకాలము శ్రమములం జిక్కిన నాకు నీవు కనఁబడుటయు
నదృష్టమే. మన మొకచోటనుండు నవకాశముకలుగ లేదు. నదీ
జలములందుఁ గలిసి పోవు దారుద్వయము తరంగచలనము
న వేలుచేయంబడి యెడబాటు పొందులాగునఁ బలువంతలఁ

గుండువారు మిత్రులం గలిసియుండు భాగ్యముగలవారు కా
రు. నందా! మనగ్రామములందలి యావులు రోగములు లేక
సుఖముగా నున్నవికదా. ధేనువులు చక్కఁగాఁ బాలిచ్చుచుం
డును గదా. తేటాకములు, సరస్సులు, పల్వలములు జలపూరిత
ములై యున్న యవి కదా. యాలమంద లుండు తావులఁ
గ్రూరమృగముల సంచరణము లేదు కదా. మనపల్లెలు చక్క
గా నుల్లసిల్లుచున్న యవి కదా. పచ్చని పచ్చిక బయళ్లు కల
వుగదా. అడవుల నాకు జొంపములు వెలయుచుండును గదా.
నందా! ఏగృహస్థువు తనవారిని భోజనాదులచేఁ దృప్తిపఱు
పక వారితో సరసాలాపములాడక యెందో జీవించుచుండునో
అట్టి గృహస్థువునకు నేవిధమగు సంతోషమైనఁ గలదా వచిం
పుము. మఱొక్కమాట! నీభార్యయగు యశోదనొద్ద నీవును
ఆమెయు నలరింపఁగా నిన్నుఁ 'దిండ్రీ' యని పిలువఁగ నామెను
'దల్లీ' యని పిలువఁగ నొకబాలకరత్నము నాకుమారుఁడే
యయ్య నందున్నవాఁడు. మఱువకుము. ఇంక బొమ్మనియె.

నందుఁ డీమాటల కాశ్చర్యమునొంది వసుదేవా! నీకు
మారుల నందఱ నీపాపాత్ముఁడు కంసుఁడు హింసించెను. తుదకు
ఆఁడుబిడ్డను ఛేదింప నెగురవేయఁగా నాబాలిక దైవయత్న
మున సంబరముననే యదృశ్యురా లయ్యె నట. ఇట్టి యాప
దలం బడితివి. దైవయత్నమునకు నీవు ప్రతీకార మేమిచేయఁ
గలవు? సజ్జనుఁడు దుఃఖములకు విచారింపఁడు. అట్టి నీవు నా

కుమారుని నీకుమారునిగా భావించుటయు నాకొడుకే యను
టయు విచిత్రము. దీనియర్థము నాకుం దోపకున్న యది.
అనియెను. వసుదేవుండు నామాటలకు బదులుచెప్ప నుంకిం
పక నందా! ఏమో పల్కితిని. నాసూనుని నీసూనుఁ డనఁగూ
డదా. భేదమేమి? వచ్చినపనిఁ దీర్చితివి. ఇక్కడ దడయుట
పాడిగాదు. వేగంబ గోకులమునకుం బొమ్ము. నీకరదూ నన్నియు
మేలయ్యెడు మని సాగనంపెను.

* వసుదేవునిచే ననుజ్ఞాతుఁడై నందుఁడు పరమానంద
మున గోకులమును బ్రవేశించెను. ఆతురంబునఁ బురిటింటిలో
నికింబోయెను. భూమిపై నున్న కుమారుని గాంచెను. నవనీర
దాకారము విలసిల్ల నతిశయసుందరాకారుండు నగ్నుఁడై
యాబాలుఁ డుండెను. గృహలంకారభూతుఁ డగు నాకుమా
రుఁడు శరత్కాలరాకానిశాకరప్రతీకాశమై మోమువెలయ
నీలేందీవరనయనములు మురువుచూప నెంతో వేడుకగా నుం
డెను. మఱియు నత్తఱి నాయుత్తమబాలకుఁడు ఏడ్చుచు నంత
లో నవ్వుచు వేణుగానప్రియత్వము హస్తనిక్షేపణమునఁ దెలి
యఁజేయుచుఁ బాదము లరవిందములకు సిగ్గునొదవింప నల్లా
రుముద్దుగా నుండ నందుఁడు చక్కఁగాఁ గాంచి యశోదం
గూడి పరమానందసాగరమున నోలలాడెను. అంత ధాత్రి

* ఇటనుండి కథను శ్రీకృష్ణజన్మ ఖండము ౬౫ శ్లోకమునుండి వ్రాయఁ
బడినదని యెఱుంగవలయు.

యాశిశురత్నమును బొదిగిట నిడుకొని * శీతోదకమున స్నానము చేయించెను. వెంటనే నాడ్డిచ్చేదము చేసెను. గోపికలందఱు బాలు నాశీర్వదించిరి. గోకులమున నున్న గోపికలెల్ల నుల్లాసముల శ్రోణీభరమున నడకలు మందములు కాఁగా చలద్వక్త్రోరుహము లలరారఁ జనుదెంచి నేత్రఫలమగు నాకుమారమణిం గఘంగొనిరి. బాలికలు యశోదానవయస్కులగు తరుణులు బ్రాహ్మణభార్యలు వచ్చి సూతికాగృహమునకు మంగళాశిషము లిడిరి. బాలునిఁ గన్నుల కఱవదీఱఁ గాంచిరి. కొందఱు మందయాన లాబాలకు నెత్తుకొని ముద్దాడి రూపము నుతించుచు నందే యుండిరి.

అంత నందుఁడు సచేలస్నానమొనరించి ధౌతవస్త్రముల ధరియించి పారంపర్యవిధిని జరపెను. బ్రాహ్మణులకు భోజనమిడి హృష్టమతులం గావించి శుభాశిషముల నిప్పించెను. బహువిధవాద్యధ్వనులు చేలరేఁగెను. స్తుతిపాఠకులకు ధనము నొసంగి తృప్తులం గావించెను. అంతట నందుఁ డుప్పొంగునా నందంబున విప్రోత్తములకు ధనరాశి నొసంగెను. మిగుల మేలైనరత్నములను, పగడములను, హారకముల సాదరంబుగా నిచ్చెను. సువర్ణమిశ్రితములగు తిలరాసుల నపమృత్యు పరిహారా

* 'ధాత్రీతం స్నాపయా మాస శీతతో యేనబాలకమ్' అని మూ. దీనిచే మధురాప్రాంతములఁ జల్లని నీటితోఁ దొలుతటిస్నానముచేయించుటాచారముగ నున్నట్లు కనుపట్టు.

ర్థము దాన మిచ్చెను. వెండిని, ధాన్యరాశిని, వస్త్రములను,
 గోసహస్రమును, బాలు, పెరుగు, శర్కర, వెన్న, నేయి,
 తేనె, లడ్డుకంబులఁగూడిన మిష్టాన్నమును, స్వాదుమోదకము
 లను, సర్వసన్యాధ్యయగు భూమిని, వాయువేగ తురంగము
 లను, దాంబూలములను, దైలములను, దానముగా నొసంగి
 పరమానందభరితుఁ డయ్యెను. సూతికాగృహమునకు దుష్ట
 గ్రహపీడగలుగకుండ రక్షించుటకు విప్రోత్తముల నియోగిం
 చెను. మంత్రజ్ఞులగు నాభూసురులు స్వకర్త సిరతులై యుండిరి.
 మఱియు నందుఁడు సోదగులై ముదుసలులు నగు గోపాలకుల
 నాసూతికాగేహరక్షణార్థము నియోగించెను. గోషిక లాదృతి
 మై నందాజ్ఞనం దుండిరి. శ్రీహరినామైకమంగళములగు వేద
 ములఁ బఠింప నియోగించెను. భక్తిచే నందుఁడు బ్రాహ్మణుల
 ద్వారా సకలదేవతాపూజల నొనఱించెను. గోషికలు గోపకులు
 సకలాభరణములం దాల్చి సంతోషమానఁ జిలువప్పులు ముఖ
 ముల నలంకరింపఁ ద్వరపడి నంద మందిరమును జేరిరి. జ్యోతి
 శ్శాస్త్రమునఁ బండితులగు పెక్కుమంది సిద్ధాంతులు వాఙ్మి
 యమముగలిగి పుస్తకములఁ గరంబులం దాల్చి వేవేగ చను
 దెంచిరి. విప్రపత్నులు సంతోషాంబుధిమునుంగుచు వయస్సు
 చెలువుసూప వచ్చిరి. వృద్ధవిప్రపత్నులును యశోదానందనుం
 జూడఁగోరి వచ్చిరి. బాలికాబాలకులు అందఱికన్న ముందు చ
 నుదెంచిరి. నందుఁడు వారందఱ రత్నాభరణవస్త్రాదు లొసంగి

వసుదేవుడు నందాదుల వ్రేపల్లియకుం బొమ్మనుట. 293

యలరఁజేసెను. సాదరముగా ననేక ధేనువుల వారి కొసంగెను. పెద్దలకెల్ల సమస్కరించి వినయమున వారి యాశిషములఁ బరిగ్రహించెను. వచ్చిన పెద్దలందఱు జయాశిషముల నీయఁగోరి యాబాలకుం గాంచి హర్షించి దీవించిరి. సిద్ధాంతుల యనుమతమున నందుండు చేయఁదగిన కృత్యముల నెల్లఁదెలిసికొని యారీతి నొనరించెను. ఈరీతి సంస్కారసంస్కృతుడై యాబాలుడు సర్వజ్ఞఁడయ్యుఁ బ్రాకృత బాలునిరీతి నలరారుచుఁ జంద్రరేఖవలె వృదినొందెను. బలభద్రుడును నందమందిరముననే యుండి తల్లి స్తన్యమును గ్రోలుచుఁ బెరుగుచుండెను.

రోహిణియు సకలసుగుణాభిరాముఁ డగు రామునిం గాంచి పరమానందమున నలరుచు సజ్జనులకు ధనముల నొసంగెను. ముత్తైదువులకు నూనె, సిందూరము లోనగు వస్తువుల నొసంగెను. వారావస్తువులం గైకొని యాశీర్వాదించి తమతమ గృహంబుల కరిగిరి.

శ్రీకృష్ణమూ రి యవతరించిన రాత్రి నందునకుఁ గుమారుడు గలిగె నను శుభవార్త వినఁబడగనే వృద్ధవనిత లందఱు సంతోషమున మైమఱచి సూతికాగృహమునకు రాఁ బూని తమలోఁ దారు సంభాషించుకొనుచుండి

ఆ. ఏమి నోము ఫలమొ యింతప్రా ద్దొకవార్త
పింటి మబలలార వీను లలర

మన యశోద చిన్ని మగవానిఁ గనె నట

చూచివత్తమమ్మ సుదతులార!

అని పలికిరి. ఈపద్యము పోతనగారి భాగవతమునఁ గనఁబడి యెడు. ఈపద్యమునందుఁ గల “ఇంత ప్రొద్దొకవార్త, మన యశోద చిన్ని మగవాని గనె నట” యనుపదములకు మనలోఁ గొందఱు పండితులు విచిత్రరీతుల నర్థములఁ దెలుపు చుందురు. ఇంతకాలమునకు మంచివార్త వింటిమి. ఇది యాశ్చర్యజనకము. మనయశోద = మన మిఁక నీమెకు సంతానము గలుగదు. వృద్ధురా లగుచున్న దనుకొనుచున్న యశోద. చిన్ని మగవాని = చిన్ని పాపనిని. ఆమె యొడ్డుకుఁ బొడవునకు నింత కాలమునకు జేనెడు బెత్తెడు మగవానిఁ గనె నట యని యపహాస్యముగ మాటలాడుకొని రని యర్థములఁ జెప్పచుందురు. అట్టి యర్థము లీపద్యరత్నమునఁ గనరావు. చాలకాలమునకు మనయశోదకుఁ జిన్నిపాపఁ డుదయించె నట. త్వరపడి రండు. పోయి చూచివత్తుము. ప్రొద్దు పోయినదని మానరాదు. అని దీనిభావము. దీనిచే మహోత్సాహమునఁ జనుదెంచునట్లు గనఁబడునేగాని నవ్వలాటలుగా మాటలాడినట్లు గానరాదు.

శ్లో. గోప్యశ్చాకర్ణ్యముదితా యశోదాయా స్సుతోదయమ్,

ఆత్మానం భూషయాం చక్ర ర్వస్త్రాకల్పాం జనాదిభిః.

అని మూలము.

ఇట్టి ఘట్టములఁ బోతనమహాకవి తన చమత్కృతిని బలుభంగులఁ జూపి యున్నవాఁడు. మూలార్థము నెంతయో జాగ్రత్తగాఁ బోషించెను. అంతతోమానక శాఖాచంక్రమణముగా నెన్నియో ధ్వనర్థములఁ గల్పించుకొని సృష్టి కర్తృత్వమునొందెను. అట్టిపద్యముల కిట్టి విపరీతార్థములఁ జెప్పట సరసముకాదు.

ఇట్లు బలరామశ్రీకృష్ణులు సకలలోకమంగళకరు లుదయించిరి. ఆశుభదినమున గోకులమెల్లఁ జూడఁజూడ వేడుకగా నుండెను. సంతోషమున విష్ణువీఁగక సకలవిధాలంకారముల మేనులఁ గై నేసికొనక యున్న ప్రాణి లేకుండెను. గోవులు గోలోకనాయకుఁ డరుదెంచెఁ గదా యన్న సంతోషమున ద్విగుణముగాఁ బాలిచ్చెను. దూడలం బారవంబులఁ దమ యానందమును దెలిపెను. పశువులకు నిట్టిజ్ఞానము లేదని కొందఱు అందురు. కాని వారి కించుక లోకజ్ఞానము తక్కువయినక తప్పినదికాదు. పాఠకు లీచాపల్యమును తుమింతురుగాక.

‘అంత స్సంజ్ఞా భవంత్యేతే సుఖదుఃఖ సమన్వితాః.’
అని వృక్షవిషయమునఁ బ్రాచీను లనువదించిరి.

శుచిర్భూత్వాతరోః పూజాం కృత్వా స్నానానులేపనైః,
రోపయే ద్రోపితశ్చైవ పత్రైస్తే రేవజా మతే.

బృహత్సంహిత. ౫౦ అ. ౮ శ్లో.

సాయం ప్రాతశ్చ ఘర్తాంతే శీతకాలే దినాంతరే,
వర్షాసుచ భువశ్శోషే సేక్తవ్యారో పితాద్రుమాః. ౯ శ్లో.

ధ్రువమృదుమూలవిశాఖాగురుభంశ్రవణస్తథాశ్వినీహస్తమ్,
ఉక్తాని దివ్యదృగ్భిః పాదపసంగోపణేభాని. ౩౧ శ్లో.

అని ప్రమాణములు కనుపట్టెడు. వృక్షములకుఁ బరిశుద్ధుడై పూజచేయవలయు నని చెప్పఁబడినది. స్నానానులేపనములే పూజయని ప్రతిపాదింపఁబడినది. ఇంతియగాక 'దివ్యదృగ్భిః పాదపసంగోపణేభాని ఉక్తాని' యని శ్రీ వరాహమిహిరా చార్యులు నేటికి పండ్రెండువందల సంవత్సరముల క్రిందట వచించిరి. జ్ఞానదృష్టిగల మహాత్ములు వృక్షముల స్థితిగతులఁ దెలిసికొనఁ జాలుదురని మోమోటమి మాని ఆచార్యులు వచించిరి. వృక్షముల విషయమై నూతనపరిశోధకులు ప్రాచీనోక్తులను దృఢపఱచుచున్నవారు గదా. ఈవఱకు నమ్మనివారిపుడు పండ్లిగిలించుచు నబ్బ! పూర్వులమాటలు రిత్తలనుట బుద్ధితక్కువగదా యనుచున్నవారు. వృక్షముల విషయమై యిట్లుండఁగా నంత కన్న నెక్కువ జ్ఞానముగల వని మనుజులకుం దెలుపుచున్న పశువులకు నందును గోవులకు నట్టిజ్ఞానము లేదనుట కేవలము వెట్టితనముగాక మఱేమిటి?

పశుజాతిలో గోవులమించిన జ్ఞానముగల జాతి మఱొకటి గానరాదు. కాబట్టియే లోకమున మంచివానిని "గోవు వంటివాఁడు" అనుట. గోవు మనుష్యులకుం గూడ నుదాహరణమైనది. చూచితిరా. దానియం దెంత మహిమముగలదో. అట్టిగోవులు శ్రీకృష్ణపరమాత్మ యవతరించు తఱి యె

యానందమును దెలుపు ననుట న్యాయమే గాని యిం దాశ్చ
ర్య మేమియు లేదు. మఱొక్క యాశ్చర్యము గనఁబడియెడు.
గోవుల కట్టి జ్ఞానము లేదనుటయే యచ్చెఱువును బుట్టించును.
అట్టివారిమాట యిటఁ బ్రస్తావింప నేల? ప్రకృత మనుసరిం
చెద. ఇట్లు గోకులం బంతయు సంతసమునఁ బొదలుచుండెను.
యశోదారోహిణులు నందుఁడు మహానందసాగరమున మునిఁగి
తేలుచుండిరి.

శ్రీకృష్ణమూర్తి బాల లీలలు.

శ్లో. అవాంగరేఖాభి రభంగురాభి

రనంగలెఖా రసరంజితాభిః,

అనుక్షణం పల్లవ సుందరీభి

రభ్యర్చ్యమానం విభుమాశ్రయామః.

శ్రీకృష్ణకణ్ణామృతము ౧౦ శ్లో.

శ్లో. కరార విందేన పదారవిందం

ముఖారవిందే వినివేశయంతమ్,

వటస్య పత్రస్య పుటేశయానం

బాలం ముకుందం మనసాస్తరామి.

ప్రాకనసూక్తిరత్నము.

పాఠకులారా! భక్తిరసప్రపూర్ణహృదయుఁడారా! శ్రీపర
మేశ్వరుఁడు గోలోకమునుండి సకలకల్మషవినాశార్థ మవతరిం
చిన కథను బఠించితిరి. వారికిముందే యవతరించి తత్సహాయ

మొనరింప సంసిద్ధులగుదేవతలలోఁ గొందఱచరిత్రము లీవరకేఁ
చదివితిరి. ఇంక నారాయణమూర్తికిఁ గుడిభుజమనందగి దుష్ట
సంహారమునకుఁ దోడ్పడఁ జాలు నరుని (అర్జునుని) జన్మమును
వినవలసియుండును. ఐనను శ్రీహరి యుదయించినవెంటనే లో
కులకుఁ గనఁబఱచిన సర్వజ్ఞత్వ సర్వనియాతృత్వముల మును
ముందుగాఁ బఠింపఁగల కుతూహలము భక్తుల కుండునని నేనె
ఱుంగుదును. కాన నర్జునుఁడు లోనగు వారిజన్మముల నిట
వ్రాయఁబూనక శ్రీకృష్ణబాలలీలల నిపుడు వ్రాయఁ దలంచితి.
కొన్నింటిని వ్రాసి యవ్వల నర్జునాదులజన్మకథనమును దెలిపెద.
ఇది యొకయపరాధముగా భావింప రని నమ్మిచను.

శ్రీకృష్ణపరమాత్మ తొలుదొలుతఁ దల్లిదండ్రులకుఁ దన
సర్వజ్ఞత్వమును దెలిపెను. సర్వకర్తృత్వమును గ్రియారూప
ముననే కనఁబఱచెను. తన యఘటనాఘటనశక్తి యమునా
సంతరణమున వసుదేవునకుం గనఁజేసెను. తన సర్వాతిశయిత్వ
మును జన్మింపఁగనే హితబోధరూపమునఁ దెలిపెను. తనసగుణ
బ్రహ్మత్వమును మాయాశక్తిని బెచ్చి యిటనుంచుఁ డనుమాట
వలననే యెఱింగించెను. ఇట్టి పుణ్యమునకుఁ బాత్రుఁడగు వసు
దేవునివంటి ధన్యుఁ డింకొకఁడు భూలోకమునఁగా దేలోకము
నందునైన నుండునా యని సంశయింప నేల? ఉండఁడు.

శ్రీహరి యాఙ్గానుసారము వసుదేవుఁడు కృత్యముల
నిర్వహించి సఫలమనోరథుఁడయ్యెను. దేవకీదేవియుఁ గృతకృ

త్య యయ్యెను గాని యాదంపతులకు మనసులఁ గొఱంత లేద నరాదు. నందునితో నిన్నఁ దండ్రిగా భావించు నాకుమారుఁ డున్నవాఁ డనుపలుకు వలననే యీవిషయము తేలకపోదు. స్త న్యదానమున నాబాలుని నలరించుభాగ్యము లేకపోయెఁ గదా యని దేవకీదేవికిని, కుమారు నెత్తుకొని ముద్దాడి యీబాలుఁ డు నాకుమారుఁ డని యొకవచనమున నలుగురితోఁ దెలుపుచు నానందించు నదృష్టము లేకపోయెఁ గదా యని వసుదేవునకు ను గొఱంత లుండనే యుండెను. కాని నందగోకులమునఁ దమ కుమారుఁడు సుఖముగఁ జెరుగుచుండుటయే చాలు నను నా నందము మాత్రము వారి కొఱంత నాపుచు వగను గలిగింప కుండెను. నందగోకులమునకుఁ బలుమాఱులు పోకుండెను. తుద కు బలభద్రునింగూడఁ బలుసారులుచూచి ముద్దాడి పెంచుభా గ్య మావసుదేవునకు లేకపోయెను. కాఁబట్టియే కాఁబోలు శ్రీ త్యాగరాయులు “కుమారా! రారా! యని పిలువనోచిన దశర థుఁడు తప నెంత చేసెనో తెలియఁ జాల” నని పలికెను. అ ట్టి పుణ్యమునకు వసుదేవుఁ డీజన్తమఃనఁ బాత్రుఁడు కాఁడయ్యె ను. కారణ మేమని ప్రశ్నమేల? వసుదేవుఁ డన నెవ్వడు? కశ్యపమహర్షి గదా. ఏల యీమర్త్యలోకమునఁ బుట్టెను? లో భగుణమునఁ జేసిన యకార్యమునఁగదా. అది యెట్లు తప్పును? సకలదుర్గుణములకును జననివంటిది లోభగుణము. దానికి లోఁ బడువారల కిడుమలు రాక యెట్లుతప్పును? పూర్వకర్తములు

ఫలవంతములు కాక విడువవను సూక్తి మఱువరానిది. కాఁబటి యాపుణ్యమునకు వసుదేవుఁడు నోచకున్నను భగవంతునకుఁ దండ్రీయగు మహాపుణ్యమునకుఁ బాత్రుఁడయ్యెను. అది చాలదా. ఇంతకు మించిన పుణ్య మింకేమి కావలయును?

యశోదానందుల పూర్వచరిత్రమును ముందే చదివితొరికదా. కడుపున శ్రీహరిని గన నోచకున్నను మూలప్రకృతిని బుత్రిగాఁ గననోచిరి. శ్రీహరిని జననానంతరమునుండి పెంచనోచిరి. ఆదంపతుల పూజాఫల మింతింత యని వచింప నలవి యగునే. కావున నిఁకఁ దడవుచేయక శ్రీకృష్ణబాలలీలలఁ గొన్నింటి వ్రాసి యవ్వల నరాముల జననమును వ్రాసెద. మహాత్ములారా! ఒక్కొక్కలీలయు భగవంతునిశక్తికి మించినకార్యము లేనేలే దని లోకమునకుఁ జాటును. కాన భక్తియుక్తులై కుప్రశ్నములు చేయు నూహలకు నించుకయుఁ జోటీయక పఠింపుడు. భగవచ్ఛరిత్రమును జనువుటకంటె మనమెక్కువ సత్కృత్యములఁ జేయఁజాల మని నిశ్చయించుకొనుఁడు. ఇంకఁ గథ వినుఁడు.

◀◀ కంసున కాకాశవాణి కర్తవ్య ముపదేశించుట. ▶▶

*అటఁ గంసుఁ డుదయమునలేచి కృత్యములం దీర్చి సభ నలంకరించెను. ప్రలంబాది దుష్టదనుజులు సభ నలరారుచుండిరి.

* ఈకథ శ్రీష్టజన్మ ఖండము పదియవయధ్యాయమునుండి గ్రహింపఁబడినది.

స్వర్ణసింహాసనమునఁ గూరుచుండి కంసుఁడు రాజ్యపాలనము చేయుచుండెను. తొలినాటిరేయి తనచింతను మరలఁ బ్రలంబు దులకు నుచితరీతుల నొరులెఱుంగకుండఁ దెలుపుచుండెను. ఇట్టులుండఁగా దైవవాణి కంసుని శ్రుతిపథముల నిష్ఠి చక్కఁగాఁ బ్రవేశించెను. అది సత్యసంయుతమై స్పష్టాక్షరమై వినఁబడియెను.

“ఓరీ మహామూఢుడా! ఏల చింతించెదవు. నీమేలుదే నఁగలునో యా యాలోచనము చేయుము. నీకంతకుఁడు భూతలమున నవతరించెను. రాజా! మృత్యునిబర్హణోపాయ మాలోచింపుము. వసుదేవుఁడు నిన్నుం జంపఁబుట్టినకుమారుని నందున కొసంగి కన్యక నందుండి కొనివచ్చి నీకొసంగి మాయామోహితుడై యున్నాఁడు. ఆబాలిక మహామాయాంశసంభూతురాలు. వాసుదేవుఁడు సాక్షాద్ధరియే. నీకు మృత్యువై జనియించి యిపుడు గోకులమున నందమందిరమునఁ బెరుగుచున్నవాఁడు. దేవకీనప్తమగర్భము నందునిసౌధమున వెలయుచున్నది దేవకియేడవగర్భము చెడిపోలేదు. అమృతుఁడగు పుత్రుఁడం దుదయించుట నెఱింగి మాయాంబ యాగర్భమును జేకొని తనయ పారశక్తిచే రోహిణీగర్భమున నునిచెను. ఆమెకు శేషాంశమున బలదేవుఁడన మహాబలుండగు తనయుఁడుదయించెను. గోకులమున నాతనయు లిద్వరు నీకు మృత్యురూపులై నందునిగట దినదినాభివృద్ధి నొందుచున్నవారు. కావున నీక జాగరూకుడవై యుండుము. హితముఁ దెలిపితిని”

ఈరీణి నంబరవాణి వినఁబడఁగాఁ గంసుఁడు నమ్రకంధ
 రుఁ డయ్యెను. సకల విషయవిరక్తుడై యాహారమును మాని
 చింతాసముద్రమున మునిగెను. తుద కున్మనుఁ డయ్యెను. కొ
 లువు సాలించి యింటికిం బోయెను. ఏకార్యమును జేయను మ
 నసు రానందున బాలఘాత మొనరించుటయే యిప్పుని పని
 యని నిశ్చయించెను. ఇందుల కేదియుపాయ మనిచాలసే పూ
 హించెను. ఒక యాలోచనము తన మదికి సరిపడఁగా నిదియ
 యిప్పుడు చేయఁదగిన దని యెన్నుచు రహస్యమును దెలుపఁజా
 లిన చారు నొకనిం బిలిచి యీక్షణమ పోయి పూతన యను
 రక్కసిం బిలుచుకొని రమ్మా యని పంపెను. వాఁడాక్షణమ
 పోయి నానిం దోడ్కొని వచ్చి తనప్రభువు చెంత నిలిపెను.

❧ కంసుఁడు పూతనను గోకులమునకుఁ బంపుట. ❧

ఆపూతన కంసునకుఁ బ్రాణములకంటెఁ బ్రీతిపాత్రురా
 లు. ఆరక్కసి సాధ్యయే. కంసునకు హిత మగు పనిఁ జేయున
 ది. అందులకే కంసుఁడు నారదవాక్యానంతర మాదానవిని
 బిలిపించి రక్షించుచుఁ దనకు వలసినతటి యరుదెంచెనేని కృత్య
 మును దెలుపుదు ననియె. ఆమెయు లోకమున నందులకే పు
 ట్టినది. రాక్కసి. ఆమెను గంసుఁడు సోదరినిగా భావించుచుం
 డెను. అత్తటి వచ్చిన సోదరిం గాంచి నీతివచనముల నిట్లు పలి
 కెను. ఆమెతో మాటలాడినచోటు గృహమున నలరు సభా

స్థానము. సోదరీ! పూతనా! గోకులమున కిప్పుడే పొమ్ము. నాకా
ర్యము నీయదిగా భావింపుము. నంద మందిరిమునుషాయమునఁ
బ్ర వేశింపుము. అందొక్క బాలకుఁ డద్భుతదర్శనుఁడుండు. స్త
న్యము విషా క్తమై యుండునట్లు చేయుము. ఉపమ నాశ్రయిం
చి యెట్లో ఆ బాలునకుఁ బాలిమ్ము. ఇప్పుని శక్యమా యనకుము.
నీవు మనోవేగముగలదానవు. మాయాశాస్త్రమున నీవంటివా
రు లేరు కదా. కాన నీరూపమును మఱగు పఱచి మాయా
మానుష విచిత్రరూపమును దాల్చి యోగిని! నందునింటికిం
బొమ్ము. ఇంతియగాక నీవు దుర్వాసుఁడను మునివలన మంత్ర
మును గ్రహించితివి గదా. దానిచే నెచ్చటికై నఁ బోఁగల శక్తి
నీకలరునుగాదే. నీవలసినరూపమును దాల్పఁ జాలుదు వని నే
నెఱుంగుదును. నీప్రఖ్యాతియు నేఁదెలియుదును. కాన నాహిత
ము పొంటె ఏతత్కృత్యము నొనరింపుము. అని పలికి యూర
కుండెను.

పూతనయుఁ గంసహితము నొనరింపఁ గంకణముకట్టు
కొనియుండునది. ఆసమయ మాతనికి ముఖ్యతమ మనియు నె
ఱుంగును. కాన సోదరీ ! యని పిలిచి యాజ్ఞాపించిన కంసునిం
గాంచి యట్లే యొనరించెద నని సమ్మతిమీఱఁ బలికి నమస్క
రించి తదాజ్ఞను శిరసావహించి కామచారిణి గాన వెంటనే
మధురానగరమును వదలి వెడలెను.

ఆపూతన క్రొత్తరూపము నొకదానిందాల్చెను. ఆరూప
 మాదిశేషువున కేని వర్ణింప నలవిగాకుండెను. ఆమె దేహచ్ఛా
 య పుటముపెట్టిన బంగారమును దిగి స్కరించుచుండెను. భూష
 ణములు సురుచిర సకలరత్నమయములై వెలయుచుండెను.
 మాలతీమాల్యముల నలంకృతమై కబరీభారము ముద్దులు
 మూటగట్టుచుండెను. అలికమునఁ దిలకము కస్తూరీబిందురచిత
 మై వింత కాంతి నిచ్చుచుండెను. మొలయందలి యొడ్డాణెము
 పాదాలంకృతమగు మంజరీద్వయము కలరవముల నీనుచుండ
 నారక్కసి నడచునపుడు సెబా సననివాఁ డుండఁడు. ఇట్టి నిరు
 పమానరూపమును దాల్చి పరులకుఁ బ్రవేశింప నలవిగాని
 గోకులము నెట్లొ ప్రవేశించెను. ఆగోకులమున కలంకారము
 సుందరనందమందిరమే. ఆగోకులము సముద్రమువలె గంభీర
 ములగు పరిఖలచే సంవృతమై యలరుచుండును. ఆపరిఖలనిండ
 జలము భయమును గల్గించుచుండును. దానిని జూడఁగనే గోకు
 లమును బ్రవేశింపక దుష్టులు పరుగిడిపోవుచుందురు. ఆనగర
 ము శ్రీకృష్ణపరబ్రహ్మ మవతరించి యిటఁ బెరుగఁ గలఁడని
 ముందే విశ్వకర్తరత్నముల నలవరించెను. అంపఁ బ్రతిగేహము
 ఇంద్రనీలఘరకతపద్మరాగరత్నవిభూషితమే గాని పాపాణ
 నిర్మితము కానేకాదు. గృహములన్నియు విచిత్రశిఖరోజ్జ్వల
 ములై సువర్ణకలశవిభూషితములై యుండును. నాలుగు ద్వా
 రములు గలిగి యాకాశము నొరయుచుండు ప్రాకారములు

పెక్కు లాపురమును గాచుచుండును. ఆద్వారము లొక్కొక్కటియు లోహమయకవాటములు గలిగి ద్వారపాలసంరక్షితములై యుండును. సుందరీబృందము లానగరవీధుల వేడుకగాఁ దిరుగుచుండఁగా దివినుండి దేవతలు కన్నులపండువుగాఁ జూచుట గలడు.

ఆగోకులమునఁ గోటికి మిక్కిలిగ గోవులుగడును. వాని కొమ్ములకు, మెడలకు, ముక్తియపుసరులు, మాణిక్యహారములు, సువర్ణదామములు వేయఁబడియుండును. పాలుపిదుకుటకై స్వర్ణపాత్రములు, బంగరుకుండలు కనబడుచుండును. ఇంటింటను సేవకులుండుట యాపురియందువాడుక. గోపాలకులు సంఖ్యకు మిగిలి యుదురు. దాసీజనులు లక్షలు కనఁబడుదురు. అందఱును స్వస్వకార్యవ్యగ్రమతులేగాని యూరక తిరుగువారుగారు. ఆనగరము సత్యముగా పరంధామునకు నివాసార్హముగనే యుండెను. గోలోకమునుండి గోపకు లెందరో యం దవతరించి క్రిక్కిరిసియుండిరి. గోలోకమును వీడి శ్రీపరమేశ్వరు నాలింగనాదుల నలరింపఁగోరి గోపిక లవతరించిన దాపురమునందే. స్వర్గలోకమునుండి శ్రీహరిం గోరి యవతరించిన శదాఽమృతవేద యేఁబదిమంది కాంతలలోఁ గొందఱు అందుఁ గలరు. మఱికొందఱు రాజకన్యకలై పుట్టిరి. మఱికొందఱు బృందావనసమీపమునఁ బుట్టిరి.

ఆనగరము నాపూతన మనోహరాకారముతో సంతోషమును వెల్లిబుచ్చు చిఱునగవుతోఁ బ్రవేశించెను. దానిందిలకొంచి యచ్చెరువనాది యందలి సుందరులు తమతమగృహములకు రా ననుమతించిరి. కొంతమంది దానింగొంచినంతనే యావనితామణి పద్మాలయ యగు లక్ష్మీయా? లేక త్రిభువనముల మోహసముద్రమున ముంచఁజాలు రూపగరిమ నలరు దుర్గాదేవియా? మన బాలకృష్ణునింజూడ వీ రిద్దఱిలో నొకరువచ్చిరి. ఇట్లు కొందఱూహించునంతలో గోపికలు గోపాలురు ఆమెకు వందనము లొనరించి కుశలములడుగసాగిరి. కొందఱు పాద్యములర్పించిరి. మఱికొందఱు సింహాసనమునఁగూర్చుండుమా? యనివేడిరి.

పూతనయు వారిసాదరంబుగా వీక్షించి కుశల మడిగెను. ఎంతో గౌరవముట్టిఫడ సంభాషించెను. ఈసాధ్వి సాక్షాల్లక్ష్మీయే యని వారి నమ్మించెను. ప్రతిగృహమును జూచుచు నందమందిరమును బ్రవేశించెను. అందు దాసీజనులు మర్యాదలొనరించిరి. దయచేయుమా? యని వేడిరి. ఆమెయు వారిచ్చు పాద్యమును సాదరముగా గ్రహించెను. ఉచితపీఠమున నలంకరించెను. కూరుచున్నంతనే చెంతఁ గూరుచుండి గోపికలు మన్ననమీఱ నీవిపుడు మాకీశ్వరివి? నీ నివాస మెందు? నీపేరేది? ఏకార్యమును గోరి యిటు కరుదెంచితివి. తెలుపుమా? మని లలితవచనము లాడిరి. ఆరక్కసియు నా నారీమణుల ముక్తమానురాగమున కలరి మధురవాక్కుల నిట్లు పలికె

ను. నేనుండు నది మధురాపురము. గోపి యని నన్నందఱు పిలుతురు. నే బ్రాహ్మణిని. పదిమంది చెప్పకొను మాటలలో అతిశయమంగళ సూచకమగు నొకవార్తను దెలిసికొంటి. చాల కాలమునకు నందునకుఁ బుత్రుఁడు కలిగె నట. ఇది చక్కని యదృష్టము గదా. ఈమాట వినఁబడఁగానే మదిలోని సంత సమును బట్టఁజాలక యాచిన్నికొమరునిఁ జూడఁగోరియు నాశీర్వాదింపఁ గోరియు వచ్చితిని. ఇదియ నాయాగమనకారణము. అక్కలారా! యాశిశురత్నమునుఁ దెచ్చి నాకుఁ జూపుఁడు. తనివితీఱఁ జూచి యాశిషము లిడి నాయిష్టముఁ దీర్చుకొని వెడలుదు. అని తేనెలొలుకు పలుకుల వారి నలరించెను.

యశోదయు నాబ్రాహ్మణి (పూతన) చెప్పినమాటల కానంద పరవశురాలయ్యెను. తన యదృష్టము మధురాపురమునఁ గూడఁ బొగడ్తఁగాంచె గదా యని హృష్టురాలయ్యెను. వెంటనే యామె కోరినట్టు తన కుమారు నెత్తుకొని వచ్చి యాబ్రాహ్మణికి నమస్కారముచేయించి యామె చేతికిచ్చెను. ఆమెయుఁ బ్రేమ ముటిపడ నాముద్దులయ్య రాగా! రారా నాతండ్రి! నినుఁజూడఁగోరి వచ్చితినిరా! కృష్ణా! నీకోరికదీఱ నాయొడిలోఁ గూరుచుండుము. స్వామీ! యని పలుకుచుఁ బొదిగిట నిడుకొని తడవి తడవి చూచి యాకొడుకును ముద్దాడెను. శిరసుమూర్కొనియెను. సుఖాసీనురాలై ముద్దాడుచు స్తన్యము నీయఁబూనెను. నాపుణ్యము పండినది. రారా

ముద్దు కృష్ణా! యని పలుకరించెను. ఆకుమారుని యాకారము చక్కఁగాఁ జూచి యబ్బురపాటున నమ్మలారా! ఈబాలకుఁ డద్భుతాకారుఁడు. సుందరుఁడు. గుణములచే నారాయణతుల్యుఁడు. గోపసుందరి యగుయశోదపుణ్యమున జనించెను. ఇట్టి వాఁడు లోకమునలేఁడు. అని పలుకుచు యశోద కానందమును గల్గించుచు దన కోరికలీడేతె నని తలంచి స్తన్యము నీయసాగెను.

శ్రీకృష్ణుఁ డప్పడే మేలుకొని నట్లు నటించెను. ఆవులిం చెను. ఇంచుక దేహము నిక్కించెను. కన్నులు తెరిచి యారక్కసిం జక్కఁగాఁ జూచెను. ఇంచుక నవ్వెను. మరలఁ గన్నులు మూసికొనియెను. మరల నావులించెను. ఆకలికొన్న యట్టిచందముఁ గనఁబఱచెను. రెండుచేతులు సాచెను. దేహము సంకుచితముగ నొనరించెను. ఏమియుఁ దెలియని యట్లు ఆమె ముద్దాడఁగా నూరకుండెను. నాకుమారా! పాలు త్రాగుమా! ఇంతదూరము నీకొఱకై వచ్చితిని నాముద్దుఁ దీర్పుమా? యని యారక్కసి వేడఁగా నట్లే కానిప్పును నూహను గనఁబఱచు నట్లు స్థితమొనరించెను. బాలచేష్టలు చూపి చానిని మోస పుచ్చెను.

అంతలోఁ గొందఱు గోపికలు వచ్చి అవ్తూ! మాపాపనికి నీవు పాలీయకుము. కొత్తవారిపాలు మాపిల్లవానికి సరిపడవు. నీబుజ్జగింపులు చాలు ననిరి. మఱికొందఱు పాపమీ యవ్తూ.

యమ్మధురానగరమునుండి యింతదూరము వచ్చినది. ఎత్తుకొన్న నేమి భయము. అని సమాధానము చెప్పిరి. ఇట్లు వీరిలో వీరాక్షేపసమాధానములతోఁ గాలము గడుపుచుండఁ ద్వరపడి యాపూతన పైఁటచెఱఁగు బాలునిముఖమున కడ్డముగాఁ గట్టి కంచుకబంధము సడలించి స్తన్యమునీయ మొదలు పెట్టెను. బాలుఁడును మహాసంతోషమునఁ బాలుత్రాగఁ బూనెను. సవ్యహస్తమున నాపూతన కుడివక్షమును బీడించుచుఁ బాలుత్రాగుచుఁ గుటుకుగుటుకుమను చప్పుడు వినఁబడు చుండఁగాఁ దనశక్తిమెయి యాదానవి ప్రాణపంచకమును బీల్చెను.

ఒక్కొక్కచుక్కపాలు త్రాగుకొలఁది దానిముఖకాంతి తప్పుచుండెను. నేత్ర శోభయడుగంటెను. ముఖము వెల వెల బాటసాగెను. చేష్టలు మార్పునొందెను. దేహచ్ఛాయ వికారముగాఁ జూపట్టెను. గుండెలు తటతటఁ గొట్టుకొన మొదలు పెట్టెను. ఇదేమిబాలుఁడమ్మా ప్రాణము విసుగుచున్నది. అబ్బా? చాలురా నాయనా? నీవెక్కడి పిల్లవాఁడవురా. అబ్బా! అబ్బాయనునంతలో శ్రీకృష్ణమూర్తి యైదుగుక్కలు పాలుత్రాగెను. పంచప్రాణములు పీల్చెను. దాని విషక్షీర మా పరమేశ్వరున కమృతప్రాయ మయ్యెను. ఇంతలో నది తాళఁజాలక బాలుని పాట వేయఁజూచెను గాని యప్పని కది సమకట్టులోపలఁ బ్రాణము లిఁకనిలువఁజాల్చిమని వెడలిపోయెను. దానియత్నము మాయమయ్యెను. నాలుక వెడలఁబెట్టి వికారధ్వనిచేయుచు

నది క్రిందఁబడియెను. ఆవికారధ్వనితోటి మైదవప్రాణము దానిమేనుతోటి మైత్రిని మానుకొనియెను. పూతన భూమిపై మెల్లఁగా దొరలెను. అప్పుడు దానిముఖము రక్కసిముఖము వలెఁ గనుపట్టెను. సుందరరూపము కనఁబడదయ్యెను.

అంత నద్దానవి స్థూలశరీరమును వదలి సూక్ష్మశరీరము ను ధరించి విమానము నధిష్ఠించెను. ఆవిమానము రత్నసారవినిర్మితము. పార్షదప్రవరు లావిమానమునుగొని వచ్చియుండిరి. శ్వేతచామరము లొప్పుచుండెను. దర్పణము లెల్లచో వ్రేలాడుచుండెను. అగ్నివలెఁ బరిశుద్ధమగు సూక్ష్మవస్త్ర మావిమానమును బరివేష్టించి యెంతో వింతగఁ గనుపట్టుచుండెను. రత్న కలశములు బహువర్ణచిత్రములై దాని నలంకరించియుండెను. శతచక్రములు దానఁగనుపట్టుచుండెను. ఆవిమానము సుందర వస్తువుల కుదాహరణముగ నుండెను. రత్నకాంతులచే నది ప్రకాశించుచుండెను. పార్షదప్రవరుఁ డాపూతనను మర్యాదగా నావిమానమునఁ గూరుచుండఁ జేసి చామరలువీచుచు నచ్చరలు సేవింప నమందానందమునొందు నాపుణ్యాత్మరాలిని గోలోకమునకుం గొనిపోయిరి.

భక్తజనశేఖరులారా! పూతనచరిత్రమునువింటిరి. ఈకథ క్రొత్తదిగాదు గాని యిందలి రహస్యములు క్రొత్తవియే. అనఁగా మరల మరల స్మరింపఁదగినవి. పరమదుష్టబుద్ధిగల నిశాచరిగదా పూతన. కంసునిచెంతనుండి యనేక దుష్కార్యములాచ

రించునది. భూతదయాపశ్చాత్తాపములు దానికి లేవనుట స్వప్నము. ఇంతియగాక మాయాస్వభావము గలది. కపటాత్ములకు సుగతి చేకూరదని పెద్దలందురు. శాస్త్రము లట్లే ఘోషించును. పురాణములు “తథాస్తు” అనును. ఇతిహాసరాజు లట్లేయని యంగీకరించును. ఇట్టి పాపాత్మురాలు పూతనయని యీగాధవలన నే తేలినదికదా. కంసుఁ డీదుశ్చరితను విషపహితక్షీరముల నిచ్చి నందమందిరమున నానందపరవశుడై యున్న యానందనుని మ్రందునట్లు చేసి రమ్మ యని పంపెను. ఇదొక గొప్పకార్యమాయని యిక్కఱకు రక్కసి మాయాశక్తిని నుందరాకారమును ధరించెను. కార్యమిషయమున నందుఁ డున్న గోకులమును జొచ్చెను. అందఱ మోసపుచ్చెను. యశోదగృహమునకుం బోయెను. మర్యాదలందెను. బాలుని ముద్దాడెను. తండ్రీ! ప్రాల్మత్రాగుమా! నాముద్దులకృష్ణా! రారా! యని పలుకరించెను. చివరకు అందఱకన్నులలో విశ్వామిత్ర చూర్ణముచల్లి బాలు నెత్తుకొనియెను. శిరముమూరుకొనియెను. చుబుకము దువ్వెను. చక్కఁగానెత్తుకొని వక్షస్థలమును జేర్చెను. ఇతరులు చూచి మోసపోవలెనని యతిశయ ప్రీతిని గడఁబఱచెను. ముహూర్తమాత్రము శ్రీకృష్ణమూర్తిదేహమునఁ దనదేహమును బవిత్రము గావించుకొనియె. పాలిచ్చెను. అపుడుగూడ ప్రేమముట్టిపడ భగవంతుని శ్రీమద్దివ్యనామమును స్మరించెను. ఇంతలోఁ బ్రాణములు పోయెను. స్రాణోత్క్రమణసమయమున నాకృష్ణదివ్య

మంగళవిగ్రహమును జూచుచునే పడిపోయెను. వెంటనే దివ్య విమానారూఢురాలయ్యెను. గోలోకమునకుఁబోయెను. ఇది కదా కథాసారము. ఇందేది గ్రహింపఁదగిన విషయము? తొలుదొలుతఁ గొందఱ కీవృత్తాంత మసంగతముగాఁ దోచును. ఇంచుక యాలోచించిన నాయూహ సమంజసము కాదని స్ఫురింపక మానదు. ఇట్టిపాపాత్మురాలు పూతన ప్రారబ్ధము ననుభవింపక యెట్లు సుగతికిఁ బోవునని మొండి ప్రశ్నము చేయరాదు. ఏనియమముగాని భగవంతునియందు మార్పునొందును. లోకనియమములు భగవత్కృత్యములయందు విరుద్ధములగును. అఘటనాఘటన సమర్థుడను పేరా మహాత్మునకు వచ్చిన దెందులకు? ఎట్టి దుష్టులకార్యమునైనను సులువుగ సాధింపగలఁడు. ఎంత సులభసాధ్యకృత్యమునైన సాధింప నశక్యముగా జేయఁగలఁడు. కావుననే యప్పరమపురుషునకు సర్వేశ్వరనామము ప్రసిద్ధమయ్యెను. ఇఁకఁ గథా నీతి సారము వినుఁడు.

ఎట్టి దుష్టుఁడుగాని యంత్యకాలమున శ్రీభగవంతుని స్మరించినచో ననేకజన్మకృతసకలదురితములు తొలంగు. “ప్రారబ్ధం భోగతో నశ్యేత్” అన్నసూక్తి యిటుఁ జెల్లదు. ఇది సామాన్యశాస్త్రము. సామాన్యశాస్త్రము విశేషశాస్త్రముచే బాధింపఁబడును.

“సత్యా న్నాస్తి పరోధర్మః”

అనువిధివాక్యము గూడ సర్వకాలము కాదు. ఒక్కప్పు డది

విధివాక్యముగాదు. ఒక్కొక్కసమయమున దీని నుల్లంఘింప వలయు నని స్మృతి చెప్పుచున్నది.

శూద్రవిత్క్షత్ర విప్రాణాం యత్రోక్తా భవేద్వశః,
తత్రవక్తవ్య మనృతం తద్ధి సత్యా ద్విశిష్యతే.

మను. ౮. ఆ. ౧౦౪ శ్లో.

వర్ణినాం హి వధోయత్ర తత్రసాక్ష్య నృతం వదేత్,
తత్పావనాయ నిర్వాప్య శ్చిరుస్సారస్వతోద్విజైః.

యాజ్ఞ. వ్యవహార. ౮౩ శ్లో.

ఈ స్మృతివాక్యములం గాంచితిరికదా. “సత్యా న్నాస్తి పరోధర్మః” అనునది సామాన్యశాస్త్రము. “శూద్రవిత్క్షత్ర విప్రాణామ్” అను నది విశేషశాస్త్రము. వేదములఁ బఠించి తదర్థము నెఱింగిన మన్వాదులే యిట్లు తెలిపిరి. కావుననే నియమముగాని యొకానొకప్పుడు ప్రవర్తింపకవ్యర్థమగు. అపుడు విశేష విధి ప్రవర్తిల్లు. కావుననే “ప్రార్థం భోగతోనశ్యేత్” అను నది భగవత్కృత్యములచే మార్పునొందింపఁబడు. అనఁగా భగవత్కరుణకుఁ బాత్రులు కానిచో ప్రార్థకర్తము ననుభవింపక తప్ప దని యర్థము చెప్పక తప్పదు. కాబట్టి పూతన సకలపాపముల నాచరించినను అంత్యకాలమున శ్రీకృష్ణపరమాత్మ దేహమును స్పృశించి ముద్దాడి యాపరమేశ్వరనామ వర్యమనఁ దగు శ్రీకృష్ణశబ్దమును బ్రీతిమీఱ నుచ్చరించెను. ఆప్రీతి వాస్తవమా? యని ప్రశ్నింపరాదు. ఎట్టిది కానిండు.

ఫలింపక తప్పదు. భగవన్నామము. ఎట్లుచ్చరించినను ఫలిం
చును. అగ్నిని దెలియక స్పృశించినను గాల్చును. అట్లే భగ
వద్దివ్యనామము ఫలము నీయకనూనదు.

శ్లో. నై కాంతికం తద్ధి కృతేఽఘ నిష్కృతే

మనః పునర్ధావతిచేద సత్పథే,

తత్కర్త నిర్హార మభీప్సతాం హరే

ర్దుణానువాదః ఖలుసత్వభావనః.

అద్దైనం మాపనయత కృతా శేషాఘ నిష్కృతం,

యదసౌ భగవన్నామ మ్రియమాణ స్సమగ్రహీత్.

సాంకేత్యంపారి హాస్యం వా స్తాభం హేళన మేవవా,

వైకుంఠనామ గ్రహణ మశేషాఘ హరం విదుః.

పతితః స్థలితో భగ్న స్సందప్త స్త ప్త ఆహతః,

హరి రిత్యవశేనాహ పుమా న్నార్హతి యాతనామ్

అజ్ఞానా దధవా జ్ఞానా దుత్తమశ్లోకనామయత్,

సంక్తిర్నిత మఘం పుంసో దహ శ్యేథో యథాఽనలః.

శ్రీభాగ. ౬ స్కం. ౧౦ శ్లో.

అజామీలోపాఖ్యానమునందలి శ్రీశుకోక్తు లీయవి పై
విషయమును దృఢపఱచుచున్న యవి. అంత్యకాలమునందుఁ
బూతన శ్రీకృష్ణమూర్తి దివ్యసుందరమంగళమూర్తిని జక్కఁ
గా వీక్షించి స్పృశించెను. ఇంతియగాక సంభాషించెను.
కాబట్టి సకలపాపములు నశింప నాకాంత ముక్తికాంతామంది.

రమునకుఁ బోవఁ బాత్రు రా లయ్యెను. ఈవిషయమున శంక
లింకను గలుగకుండ భగవద్గీతతోక్తి నుదహరించుచున్నాఁడను.

శ్లో. అంతకాలేచ మా మేవ స్మరన్ ముక్త్యా క ఖేబరమ్,
యః ప్రయాతి సమద్భావం యాతినా స్త్యత్ర సంశయః. ౫
యం యం వాపి స్మరన్ భావం త్యజత్యంతే క ఖేబరమ్,
తంత మే వైతి కౌంతేయ! సదా తద్భావభావితః. ౬
తస్మా త్సర్వేషు కాలేషు మా మనుస్మర యధ్యచ,
మయ్యర్చిత మచోబుద్ధి ర్థామే వైష్యత్యసంశయః. ౭
అక్షరపరబ్రహ్మయోగము.

మన్తనా భవ మద్భక్తో మద్యాజీ మాం నమస్కరు,
మామేవైష్యసి యుక్తైస్సమాత్మానం మత్పరాయణః. ౮
రాజవిద్యారాజగుహ్యయోగము.

ఈభగవద్గీతాసూక్తులఁ బరిశీలింపుఁడు. సకలసంశయ
ములఁ బోగొట్టును. భగవంతుఁడే యీరీతిగాఁ బలికెను.
కాఁబట్టి ఎట్టిపాపాత్ముఁడైనను మరణకాలమున భగవన్నామ
మును స్మరించిన, వీలులేనిచోఁ దలంచిన సకలపాపవినిర్ముక్తుఁడై
ముక్తి నొందఁగలఁడు. అట్లుగాక నిరతవిషయములం జింతిం
చిన సంసారాంధువునఁ గూలఁగలఁడు.

ఇంతియగాక మఱొక్కవిషయ మిటఁ దెలుపక
తప్పదు. పూతన రక్కసి. భూభారహరణార్థమే యవతరించి
నది. ఇట్టి వా రవతరింపకున్న నధర్మము వృద్ధి నొందుట పాపం

గదు. అది పొసఁగకున్న భగవంతుఁ డవతరింప నవకాశ మొద
వదు. కావునఁ గ్రూరులు కూడ భూభారమును దగ్గింపఁ దోడ్ప
దు రని తెలిసికొనవలయు. అట్టివారు భగవంతునిచే మృతి
లభించునా యని కోరుదురు. రావణాదులు కోరలేదా. కాఁ
బట్టి శ్రీకృష్ణపరిపీతప్రాణానిల యగుపూతనపరిపూతచిత్తయై
విమానమున సధివసించి గోలోకమున కరిగెననుట యాశ్చర్య
కరముగాదు.

ఇంతట నీవిషయమునుండి మరలి కథ వైపును బరికింత
ము. ఇట్లు వికృతాకృతిఁబూతన కనుపట్టు. డయ్యశోద దిక్కు
తోఁపమి నాబాలునెత్తుకొని నాకన్నకుమారా! యని శిరము
మూర్కొని దృష్టిదోషపరిహారమగు కర్తము నొనరించి కుల
దైవములం బ్రార్థించి పూజించిన ప్రసాదపత్రముల శిరమున
నిడి చన్నఁగుడిపి బ్రాహ్మణోత్తములచే మంగళకరకృత్యంబులం
జేయించెను. నందుఁ డావార్త విని పరుగిడివచ్చి యాక్రూరరా
క్షసిం గాంచి విస్తయమునఁబొదలుచు బాలకృష్ణుని కడ కేగి
నిదురించుచున్న పాపని లేపి శిరము మూర్కొని ముద్దాడి భగ
వంతుఁడు నీకాయుకారోగ్యములు ప్రసాదించుఁ గాత మని
దీపించెను. ఎల్లరు శ్రీకృష్ణుని కభ్యుదయములు గలుగవలయు
నని భగవంతుని బ్రార్థించిరి గాని యాయద్భుతకార్య మొన
రించెను గదా. యీబాలుఁడే భగవంతుఁ డని తలంపఁ జాల
రైరి. అందఱు నాభగవంతుఁడే మాయాపరవశులం జేసెను.

ప్రత్యక్షముగా నమానుషకృత్యమును జూచియు నేమో యనుకొనిరి గాని హేతువు నూహింపఁజాలక పోయిరి.

అవ్వల నందుఁ డాదానవిదేహమును గాల్పించెను. శ్రీహరిదివ్యదేహస్పర్శనమునఁ బరిపూతమగుట నాతనువు గాల్పఁబడునపుడు దివ్యపరిమళము దిక్కుల వ్యాపించెను. అందఁ టిది యేమని యబ్బురపడసాగిరి. ఆపరిమళము ప్రపంచమునకుఁ గ్రొత్తది. వారీవఱకు నెఱింగిన సువాసన వంటిదికాదు. ఆరీతి నంతయుఁ గన్నులారఁగాంచి గోపికలు గోపకులు పరమాద్భుతచిత్తముల బాలుం గొనియాడుచుఁ దమతమ గృహములకుం బోయిరి.

—తపూతన పూర్వజన్మవృత్తాంతము.—

ఇట్లు వినిపింపఁగా నారదమునివిని నారాయణమూర్తి గాంచి కైముకుళించి మహాత్మా! ఈపూతన యెవ్వతుక? రాక్షసీరూపమును ధరించిన పుణ్యవతియు సతియు నగు నీమె జన్మవృత్తాంత మేది? తొలిభవమున నేపుణ్యమొనరించి తత్ఫలముగా శ్రీకృష్ణమందిరమును బొందఁ గల్గెను? ఈవృత్తాంతము నెఱింగించి నాసంశయమును నీర్పమా యని వేఁడెను. మఱాని వరుం డిట్లు ప్రశ్నింప నారాయణమూర్తి యిట్లు బదులుచెప్పెను.

నారదమునీ! విను మావార్తను జక్కఁగా వచించెద. తొల్లి శ్రీహరి ఇంద్రు నాపదలఁ బాపంగోరి యదితి కడుపునఁ

గశ్యపునకుఁగొడుకై పుట్టి వామనుఁడన విఖ్యాతినొందెనుగదా. ఆవామనమూర్తి వటువై సకలవేదవేదాంగపారగులగు విప్రులు బలిచక్రవర్తియొనరించు మహాధ్వరమునకుఁ బోవుచుండ వారివెంటఁ జనియె. బలిచక్ర యీవటువుం గాంచి సంతనే సంతసించి సాదరముగఁ గూరుచుండ నియోగించి సంభాషించుచుండెను. అత్తజీ నాబలి తనయ నిండుజవ్వమున నలరుచు నా పర మేశ్వరు నిరుపమాన మంగళాంగమును దేటి పాటిచూచెను. ఆమెమనస్సు తదేకాయత్తమయ్యెను. ఆబలిపుత్రి విదుషీమణి! సుందరాంగి! దీర్ఘలోచనమున నలరునది. పెద్దల గోష్ఠిగలది. దేవతాభక్తి విభూషితస్వాంత. ఆమెపేరు రత్నమాల. అత్తరుణి యీవటువు నాకృతింగాంచి వెఱఁగుపడి పుత్రవాత్సల్యమును జూపెను. మనసున నిట్టి కుమారుఁడు నాకుం గలుగునా? అంతటి పుణ్యము నాకు లభించునా? నాతపఃఫలముగా నీశ్రీకృష్ణుఁడు నాకుఁ గుమారుఁడు గాకున్నను బుత్త సదృశుడై నాస్తన్యము పానముచేసిన నావక్షమున నిడుకొనుదు. ఆయదృష్టము నాకు లభించును గాక? అని తలంచెను.

భగవంతుఁడగు వామనమూర్తి యారత్నమాల హృదయము నెఱింగెను. జన్మాంతరము నీమె స్తన్యమును గ్రోతెద. ఈజన్మమున నిది కారాని పని. భవిష్యత్కాలంబున శ్రీకృష్ణావతారమున నప్పని సాగును. ఈమెకు మాతృగతి ననుగ్రహించెద. అని యాకృపానిధి యాదృతి వరమిచ్చెను. ఆరత్నమాల

యే యిప్పుడు పూతన యన జన్మించెను. భగవత్కృపకుఁ బాత్రురాలుగాన స్తన్యమొసంగి తడవునేయక ముక్తినిందఁ వగు పుణ్యముగలది గావున విషస్తన్యము శ్రీహరి కిచ్చెను. దానఁ బూర్వము తాఁగోరిన కోరిక లీడేఁ నిముసమాత్రము మాతయై భక్తితత్పరురాలుగా మాఱి భగవద్దర్శనస్పర్శనము లఁ బరిపూతురాలయి ముక్తిఁగొంచి పునరావృత్తిరహితపద మగు గోలోకమునకుం బోయెను. మునీంద్రా ! ఇది పూతన పూర్వచరిత్రము. శ్రీకృష్ణగుణసంకీర్తనము చేసితిని గదా. ప్రతి పదమనోహరమగు శ్రీభగవత్కథల నింకను వచించెద విను మా యని పలికెను.

❧ శ్రీకృష్ణుడు తృణావర్తుని బొలియించుట. ❧

* గోకులమున యశోద మహానందమునఁ గుమారు నుపలాలించుచు నందమనఃప్రమోదకారిణియై సాధ్వీశిరోమణి యనం బ్రసిద్ధిఁ గాంచియుండెను. ఆమె యొకనాఁడు గృహ కర్తములు నిర్వృత్తిఁచి శ్రీకృష్ణుని వక్షస్థలమునఁ బరుండఁ బెట్టుకొని శయనించి యుండెను. అపు డా శ్రీహరి వాత్యారూపమున గోకులమునకు వచ్చుచున్న తృణావర్తుని మనసునఁ దెలిసికొని భారయుక్తుఁ డయ్యెను. యశోద మిగుల బరువైయున్న బాలకుని మోయఁజాలక మంచముపైఁ బరుండఁ బెట్టి హాయి

* ఇది కృష్ణజన్మభండము పదునొకండవ యధ్యాయమునుండియు, శ్రీభాగవతము నుండియు గ్రహింపఁబడినది.

గా నాడుకొనుచుండు టెటింగి యమునకుఁ బోయెను. ఇంత
లోఁ గామరూపమును ధరించిన రాక్షసుఁడు తృణావర్తుఁ డను
వాఁడు శ్రీకృష్ణుని సామాన్యబాలునిగ భావించి కంసునకుఁ
బ్రయముఁ గూర్చువాఁడై కంసప్రేరితుఁడై వచ్చిన వాఁడు గాన
నాబాలుం గొని చాలదూరము పోయెను. ఆసుడిగాలి గోకుల
మును బ్రవేశింపఁగనే భూరివృక్షశాఖలు భూమిపైఁ బడియెను.
గోకులమున నెవ్వరికిం గాని కన్నులు కానరా వయ్యెను. ఎల్ల
రు దిక్కుదోఁపమి వెఱఁగుపడిరి. యశోదయు బాలునికై పరి
తపించుచుండెను గాని బాలునిఁ బరుండఁబెట్టిన తావైనను దెలి
సికొనఁ జాలకపోయెను. గోపకు లిది యొకమహాప్రళయ మని
భావించి తల్లడిల్ల సాగిరి. గోపికలు చేయునది నేరక శోకింప
సాగిరి. తల్లికిఁ బిల్లయు, పిల్లకుఁ దల్లియుఁ గనఁబడక యుం
డిరి. ఇట్లు గోకుల మాకులతంగాంచెను.

శ్రీకృష్ణమూర్తి యారక్కసు నుక్కడంపఁబూని తన్నె
త్తుకొని యెటకోపోన నుంకించు నసురమెడను రెండుచేతుల
బట్టుకొని వ్రేలాడసాగెను. బాలకృష్ణు నాకార మపు డారక్క
సునకుఁ గొండవలెఁ గానఁబడియెను. వాఁ డిటు నటు కదలఁ
జాలకుండెను. తనమాయాబల మంతయు నిష్ఫలముకాఁగా
బెండువడి యింక నీయెడ రెట్లు తప్పనా? స్వామీ! యని యూ
హింపసాగెను. క్షణక్షణమున కాబాలుఁడు పర్వతరాజ మట్లు
భారముకాఁగాఁ దప్పించుకొనియైనఁ బోవు వెర పూహింపఁ

జాలక ప్రాణములపై నిక నాకాశ లేదని నిశ్చయించుకొని యెను. ఇంతలో శ్రీకృష్ణుడు వాని గరముల బిగించి వ్రేలాడు చుండఁగా గొండలనైన నెత్తుకొనిపోవు తన శక్తి నిష్ఫలమగు టకు వగచుచు వాడు గోకులమున నొక్కచట్రాతిపైఁ బడి గోఁజుచు బ్రాణముల వదలెను. కాని శ్రీ హరి వానిమెడను వదలకుండెను.

తృణావర్తు డాక్రూరరూపమును వదలి దివ్యరూప మును ధరించి దేవతాసీతస్యందనవర్చము వెక్కి తనపూర్వపాప క్షయమున కానందించుచుఁ బాండ్యదేశమునఁ బుట్టి దుర్వా సునిశాపమువలన రాక్షసుడైన తాను తనచరిత్రమును దలంచుకొనుచు శ్రీహరి కరచరణస్పర్శమునఁ బవిత్రుడై గోఁలో కమునకుం బోయెను.

ఆవిషయ మిండుకే నెఱుంగని నందాదులు సుడిగాలి యెచ్చటనుండియో వచ్చి బాలు నెత్తుకొనిపోయె నని విచారింపుచు భయవిహ్వలులై శయ్యపై శ్రీకృష్ణుం గానక చింత లపాలై వక్షస్థలంబుల మోందుకొనుచు నేడ్చుచుండిరి. అందుఁ గొందఱు మూర్ఛమునింగిరి. మఱిగొందఱు రోదనము చేయ సాగిరి. ఇంకను గొందఱిటునటు తిరిగితిరిగి చట్రాతిపై రక్కసుని మెడఁబట్టుకొని వారిపై నాడుకొను బాలక రత్నముం గొంచిరి. ఆశిశువు ధూళిధూసరసర్వాంగుడై పుష్పోద్యానాంతర్భాగమున నుండెను. ఆచట్రాయి ఉద్యాన

వనమధ్యభాగమున నొక సరస్వీరమున నుండెను. అందు నాకా శమును జూచుచు భయంపడిన ట్లున్న బాలకృష్ణుని జూచిరి. నందుఁడును వారివెంటనుండెను గాన బాలకు నెత్తుకొని వక్షమున నునుచుకొని ముఖమును దనివితీఱఁ గాంచుచు శోక మాపఁ జాలక బోరున నేడ్చెను. యశోదయు రోహిణియు నచ్చటికి వేవేగ చనుదెంచి బాలుఁగాంచి దుఃఖించిరి. యశోద బాలుని లాగుకొని స్తన్య మిచ్చుచు మోమును బలుసారులు ముద్దు పెట్టుకొనియె. భయనివారకమంత్రము లుచ్చరించి విప్రులు రక్షాబంధము చేసిరి. అంతట బాలుఁ డాడుకొనసాగఁగా నంద తానందాంబుధి నోలలాడిరి. గోకులము సంతసెల్లెను. గోపికాగోపకులు చింతలం బాసి బాలు నాశీర్వాదించిరి.

— తృణావర్తుని పూర్వజన్మవృత్తాంతము. —

అని నారాయణమూర్తి పలుక నారదముని శంకాకుల స్వాంతుఁడై యిట్లు ప్రశ్నించెను. లోకనాయకా! దుర్వాసుఁ డేల పాండ్యదేశాధిపతిని శపించెను? ఆపురాతనేతిహాసమును వినవలతు. అనుగ్రహసమగ్రచిత్తుఁడవై యుపదేశింపునూ యని ప్రార్థించెను. నారాయణమూర్తి యిట్లు ప్రార్థించు నార దునిం గాంచి బదులుచెప్పఁ బూని యిట్లు పలికెను. నారదా! మంచిప్రశ్నముచేసితివి. వినుము సదుత్తరమును వచించెద.

పాండ్యదేశాధీశుఁడు ప్రతాపశాలి సహస్రాక్షుఁ డను పుణ్య మూర్తి రాజ్య మేలుచుండెను. అతనికి భోగకాంతులు వేయి మందిగలరు. ఆమహిజాని మనుష్యులు లేక మనోహరమై సకలర్తుపుష్పసంభారయుతమై సుఖాస్పదమై యలరు గంధమా దనంబునకు స్త్రీసహస్రముం గొని విహరింపఁబోయెను. అం దొక నదీతీరమునఁ బుష్పద్యానమున మనస్సు పరమానందప రిపూర్ణము కాఁగా నానావిధశృంగారచేష్టలం గనఁబఱచు నాకాంతలంగూడి రతిశాస్త్రరీతి విహరించుచుండెను. నఖదంత ష్టతాదుల వారికెల్ల నలరించుచుండెను.

ఆరాజు యోగబలమున నొక్కొక్కతరుణి యొద్ద నొక్కొక్కరూపమున నిలిచి స్థలవిహార మొనరించి తనివినొంది జలవిహారముచేయ నుపక్రమించెను. *భోగకాంతలు వివస్త్తలై జలముల దిగిరి. రాజపత్నులు నగ్నలై సలిలాపగాహము చేయఁబూనిరి. ఆనదిని బుష్పభద్రయని యంగరు పిలుతురు. సకలర్తుపుష్పసంశోభితతటద్రుమసంయుతిఁ గాంచుట దాని కా పేరు సార్థక మనియే యంద అంగీకరించిరి. ఇట్లాపుష్పభద్రాన, దీజలములఁ గ్రీడించుచు వనితల నానందింపఁజేయుచు మన్మథు నారాధించుచునే జంకులేక యుండెను. అట్టితటి నెవ్వారికిం గాని శంకాలేశము లుండవుకదా.

* 'నార్యో వివసనా సర్వా నగ్నాశ్చ వృషయోషితః' అని మూ.

అత్తటి మహాముని దుర్వాసుఁడు శిష్యులక్షపరివృతుఁడై శంకరుదర్శిగాప నరుగుచు నచ్చోటికి వచ్చెను. *సహస్రాక్షస్పృహలుఁడు మదాతిరేకమునజలముల వెడలి మునిని మర్యాద చేయఁ డయ్యెను. పోసీ యందుండియైన నమస్కరింపఁ డయ్యెను. అది లేకున్నను వాక్కుచే గౌరవింపఁ డయ్యెను. దానికి నవకాశము లేకున్న హస్తసంజ్ఞచే నైన మునిని సంతానింపఁడయ్యెను. దుర్వాసుఁ డాస్మపతిం గాంచెను. వానిచెంతనున్న వేయిమందిభోగకాంతుల వీక్షించెను. ఆతని గర్వమును దెలిసికొనియెను. ఆగ్రహ మూనెను. ఇది యిట్టి రాజునకు మర్యాద గా దని నిశ్చయించెను. ప్రాయశ్చిత్తమునఁ గాని యీగర్వము తగ్గ దని యూహించెను. శాపరూప ప్రాయశ్చిత్తమునఁ దద్గర్వమును హరింప మది దృఢపఱచుకొనియె. క్రోధ మగ్గలలమగుడు నధరోష్ఠము వడఁకసాగెను. అంతఁ బరుషాక్షురముల నిట్లు పలికెను.

సహస్రాక్షభూపాలా ! వాపాత్తా ! యోగినని గర్వించు చుందువు కదా. ఆయోగబలము నశింప భూలోకమునందే రాక్షసుఁడనై పుట్టుము. భారతవర్షమున లక్షవర్షము లారూపమున నుండుము. నరాధమా ! నీకీశాపము తగినది. అని పలికి దివ్యదృష్టి భావినెఱింగి లక్షవర్షములు పూర్తికాఁగా శ్రీకృష్ణ

* 'దృష్ట్వా మునిం మహామత్తో నోత్తస్థానన నామహ, వాచా హ సైన రాజాచ సంభోషాం నచకారహ.' అని మూ.

పదిస్వర్గమున నిర్ధూతకల్తఘండవై గోలోకమునకుం బొమ్ము.
తప్పక యీశాపము తర్వాతిఫలము నీకుం గలుగఁగలదు. ఓ
రాజపత్నులారా! మీరెల్ల భారతవర్షమునందే ప్రతిరాజగృ
హమునండు జన్మింపుఁడు. మీరెల్ల రాజేంద్రపత్ను లగుదురు.
సంశయింపఁ బనిలేదు. అని శపియించి యవస్మానివర్కుఁడు శి
ష్యులక్షున మేతుఁడై శంకరాలయమునకుం బోయెను. ఆదుర్వా
సుని శిష్యు లందఱు కరుణాళువు లొట హాహాకారములు చేసి
దుఃఖించిరి. అక్కటా! యిట్టి రాజున కిట్టి బెట్టిదపు శాపము
గలిగెఁ గదా యని వగచిరి. చేయునది లేక యమ్ముని వెంటఁ
జనిరి.

ఆపాండ్యభూపాలుఁ డట్లమ్మనీంస్తుఁడు శపించి యరిగిన
పిమ్మట నది వెడలివచ్చి తటమున నిలిచి పెద్దపెట్టున రోదన
ముచేయసాగెను. తనయవివేకమును స్మరించి చింతించెను. ఎట్లీ
తరుణుల విడిచి యుండఁగల నని విచారించెను. లక్షసంవత్సర
ము లసురరూపమున గెట్లుందునా యని పరితపించెను. ఐనను
దుదకు భగవత్పదస్వర్గమున గోలోకమున కేగఁజాలుదు గదా
యని యించుక యూఁజడిల్లెను. తత్కాంతలెల్లఁ దద్విరహాతు
రై రోదనముగావించిరి. ఎట్లు మిమ్ము విడిచియుండఁగల మని
పిలపించిరి. ఓనాథా! రమణశ్రేష్ఠా! యని నోటికటవుదీఱఁ బిలి
చిబిలిచి శాపమునుదలంచి పలువగలఁ గుందిరి. నాథా! నిన్ను
వదలి మేమెందుఁబోగలము? మమ్ము విడనాడి నీవెందుఁబోఁజాలు

దువు? చెప్పమాయని వేడిరి. నిన్నుఁగూడి యింక నిట్టితావు
 ల విహరించుభాగ్యము మాకు లేకపోయె గదా యని తల్ల
 డిల్లిరి. మమ్మువదలి రాజ్యమైనఁ బాలింప నొల్లకుంటివే. నా
 థా! ఇట్టి నిన్నెట్టు తెడఁబొసియుండఁగలము వచింపుమాయని
 దీనాలాపములబలికిరి. ఇంక నిన్నువదలి యిండ్లకుఁ బోజాలమని
 నిశ్చయమును దెలిపిరి. పార్వణ చంద్ర నుందరమగు నీమోము
 నింకెప్పుడు చూతుమని డగ్గుత్తిక లొప్ప నుడివిరి. అర్థశబాహు
 వులు చాచి మముం గొగిలింప నలరు భాగ్యము మాకింకలే
 దు గదాయని నిట్టూర్పులు పుచ్చిరి. ఇట్లనేకభంగుల రాజునె
 దుటఁ బరితపించుచుఁ బలికిరి. ఆరాజుపాదములఁ దాకి యట్లే
 మూర్ఖుల మునింగిరి.

అంతట వారి దుఃఖమును రాజెఱింగెను. తనయవజ్ఞతను
 దలంచుకొని యింక దుఃఖించి యేమి లాభము నొందునని ని
 శ్చయించుకొనియె. అప్పుడే యాపుష్పభద్రానదీతీరమున నొ
 క యగ్నికుండము సిద్ధము చేయించెను. చందనతరువరముల
 నం దగ్ని ప్రజ్వరిల్లసాగెను. పత్నులను భోగకాంతలం గూడి
 యాసహస్రాక్షభూజాని శ్రీకృష్ణదివ్యచరణారవిందముల మది
 నిలిపి.

“అన్యథా శరణం నాస్తి త్వ మేవ శరణం మమ,

తస్మా త్కరుణ్యా భావేన రక్షరక్ష జనార్దనః.”

అని స్మరించుచు నయ్యగ్నిం బ్రవేశించెను. తోడన నం

నామణులెల్ల నందుఁ బడిరి. ఆక సముననుండి దేవత తాఘో
కృత్యమును గాంచి మనోధైర్యమెడల హాహాకారము లొన
చిరి. మహర్షి లాకార్యమునెఱింగి వైవము బలవత్తరమనుట
న్నవేటొకమాట చెప్పఁ జాలమని తమ సిద్ధాంతమును వెల్ల
చిరి. నారదమునీ ! పాండ్యదేశాధిపతి చూసహస్రాక్షుఁడే త
చ్చాపమునఁ దృణాపర్తుఁడనుపేరి రాక్షసుఁడయ్యెను. ఆతఁడే
గాలాంతరమునఁ గంసునొద్దఁజేరి మిత్రుఁడై తద్ధితకృత్యముల
గొనర్చుచు మనఃప్రియుఁ డయ్యెను. ఆతఁడే కంస ప్రోత్సాహ
మున హరిఁ జంప నందమందిరమునకుం బోయెను. తత్పదపంక
స్పర్శమున విగళితకళంకుఁ డయ్యెను. దుర్వాసుఁ డన్న యట్లే
ర్ధూతపాపుఁడై శ్రీకృష్ణ ప్రీతిపాత్రమగు గోలోకమునకుం
బోయెను. ఆతనిపత్నులందఱు భారతివర్షమున రాజగృహముల
జన్మించిరి. నారదమునిచంద్రా ! శ్రీహరి మహిమమును వచించి
తిని. రాజేంద్రునకుఁ గలిగిన శాపము తన్మోక్షముగ్గాడ నెఱింగిం
చితిని. ఇంకను శ్రీకృష్ణమూర్తి పావనచరిత్రముల వినఁగోరిక
నీకుం గలదని తోచెడి. కాన మఱియు నవ్వొని జెప్పెద నాల
కింపు మని శ్రీనారాయణమూర్తి యిట్లు చెప్పఁదొడఁగెను.

ఆర్యశిరోమణులారా ! తృణాపర్తుని కథను వింటిరి.
వాని పూర్వజన్మవృత్తాంతమును పఠితిరి. ఇందు గ్రహింపవల
సిన విశేషములు పెక్కులుగలవు. నహస్రాక్షభూపాలుఁడు
భార్యలను భోగకాంతలను గూడి నిర్జనవనమున విహరింపఁబో

యెను.* అందు నాతావు పర్వతోత్తమమగు గంధమాదనము. అందు మనుష్యులు రాకపోకలుచేయు మార్గములు లేవు. మహారణ్యాభాగములు గలది. సింహవ్యాఘ్రాదులం దుండుట నెవ్వారచటికిఁ బోవ వెఱతురు. అట్టితావున విహించు నెపమునఁ బాండ్యభూనుండలాధిపతి పోవుట న్యాయవిరుద్ధముకాదు. రహస్యస్థలమనియే యతఁడు భావించెను. భార్యలతో విహించుట శాస్త్రవిరుద్ధము కాదు. పరభార్యలను బలవంతపఱచి తీసికొనిపోయినవాఁడు కాఁడు. ఇట్టితావున నతనికి దుర్వాసుఁడు శాప మీయనేల? అని ప్రశ్నము రాక తప్పదు. అది న్యాయమే. కాని సామాన్యదృష్టింజూడక యించుక సూక్ష్మదృష్టింబరిశీలింపుఁడు. మహర్షి త్రికాలవేత్త. రాజేమి సామాన్యుఁడా యోగి. ప్రతాపశాలి. కాని చేయుకార్యము హద్దుమీఱినది. రణియం దాసక్తియుండవలసినదే కాని యది మితిమీఱరాదు. తదేకమనస్కుఁడై పెద్దల నవమానింపరాదు. అది సత్కార సమయము కా దనఁ బోకఁడు. పుణ్యారణ్యముల మహర్షులుందు రని రాజెఱుంగును. ఇంతియగాక ఏకార్యముగాని యితగుఱుకు నేవగింపు పుట్టింపరాదు. హద్దుమీఱ రాదు. తదేకమతియై విహించుచుఁ దాఁ జేయఁదగు నితరకృత్యముల మఱునరాదు. అతిథి సత్కారమును మించినపని వేఱొకటి గానరాదు.

‘ధన్యం యశస్య మాయుష్యం స్వర్గ్యం చా తిథిపూజనమ్’

ని స్మృతి విధించుచున్న యది.

ఊర్ధ్వం ప్రాణా హ్యుత్క్రమంతి యూనస్థస్య విర ఆయతి,
ప్రత్యుత్థానాభి వాదాభ్యాం పునస్తా ప్రతిపద్యతే.

మనుః. ౨ అ.

ఇట్టి ధర్మమును రాజు క్రీడాసక్తి మఱచెను. పెక్కు
మంది శిష్యులతో వచ్చిన దుర్వాసుంగాంచి యొడలెఱుంగక
సిగ్గువదలి రాజు తనగర్వమును జూపెను. గర్వనిర్వాపణమునఁ
గాని యీరా జుత్తమలోకము నొంద నర్హుఁడు కాఁడని మఱి
యెఱింగెను. భావికృత్యముల నాలోచించెను. శ్రీకృష్ణుఁ డవ
తరించుట యెఱింగెను. ఆమహాత్మునిచే ముక్తులు గాఁదగినవారి
లో నీతఁ డొకఁ డని తెలిసికొనియెను. గట్టి శాపమిచ్చినఁ
గాని యీకండకావరము తగ్గ దని నిశ్చయించెను. కనికరమూ
నక గట్టి శాపమిచ్చెను. దాన నారాజున కపకారము తత్కా
లమునఁ గల్గిన నది మహాపకారమయ్యెను. పునరావృత్తిర
హిత భగవత్పదప్రాప్తికి హేతువయ్యెను. రాజుపైఁ జూపిన
క్రోధమును వనితలపైఁ జూపెనా—

అన్యథా భూషణం పుంసాం క్షమా లజ్జేవయోషితామ్.
అను సూక్తి నామహర్షి యెఱుఁగున. లక్షమంది పురుషులతోఁ
దానగపడినపుడు విహారమును జాలించి వస్త్రములం గట్టుకొను
ట విహితకృత్యమైన నట్లు లొనర్పకుండుటయే వారియందుఁ
గనఁబడు తప్పని యన్యనిరకుఁ డెఱింగి యించుక శ్రమమును

గల్గించు శాపమునొసంగెను. కాబట్టి యేకార్యముగాని విహిత మైనను బదుగుర కేవగల్పింపనిరీతిఁ జేయవలయునేగాని యిందుఁగల తప్పే మని విచ్చలవిడి మెలఁగరాదని యీకథ బోధించుచున్న యది. మఱియు నిందలు కాంతలును దానును ఆరాజు హుతవహునియందుఁ బడి మ్రగ్గుట ఆత్మహత్యకదా. అది మహాపాతకము గాదా యను ప్రశ్నము రావచ్చును. ఆ ప్రశ్నము చేయఁదగినదే ఐన నాలుగుమాటలు వినుఁడు.

మన పూర్వులు అగ్ని కుండమునఁ బడి బుద్ధిపూర్వకముగాఁ బడి మృతినొందుట కలదు. అది తప్పగాదు. ఎట్లన, అట్టివాడు నిర్మలస్వాంతఃలై యోగబలమునఁ బ్రాణముల విడుతురు. మఱికొందఱు దృఢతమస్వాంతులు దేహము నగ్నికాహుతి యిచ్చి పరమపదము నొందుదురు. నిండు ప్రాణముల బలవంతముగా నగ్నికి బలియీయరా దనుట సామాన్య విధి. ఇది సర్వత్ర పనికిరాదు. ఇదియే విధియైనచో యుద్ధ మృతియు నట్టిదియే కదా. యోగబలమున మరణించుటయు నట్టిదియే కాదా. యోగియు, భటును స్వకృత్యముల నొనరించి సూర్యమండలమును భేదించుకొని పోవుదురని ప్రాచీనసూక్తి కలదు. ఇట్టితావుల ఆత్మహత్యను ఆరోపించుట కేవలము తెలివి తక్కువయే. అట్టియోగమునువాఁడు తనదేహమును భగవదర్పణము చేయఁబూని యగ్నిని ముందుచుకొని “అగ్నిముఖావై దేవాః” అన్న శ్రుతిని నమ్మి నాయాత్మ నీ కుపహారమిచ్చు.

న్నవాడను. అని పలుకుచు యోగబలమునఁ బ్రాణముల
వలురురు. అది యొక పద్ధతి. ఈతెనువు తుచ్చమని యుత్తమ
మహార్థమునఁగోరి ప్రాణములు వదలుట యొకపద్ధతి. ఇది
త్తహత్యగాదు. కోపముచేతనో, ఓర్వలేని తనముచేతనో, భీతి
కేతనో దేహత్యాగముచేయుట ఆత్మహత్య యనఁ బడును.
అది దుర్మరణమే. కాబట్టి పాండ్యరాజు హతవహున కాత్మా
గతి నొసఁగి కృత కృత్యుఁ డయ్యెను. తత్పత్ను లాతనితో
కద లోకమని భావించి కృత కృత్యు లైరి. ఇంతట నీ విషయ
ముజ్జగించి యవ్వలి భగవచ్చరిత్రమునకుఁ బోవుట న్యాయము.

❀ శి క టానురభంజనము. ❀

ఒకప్పుడు నందపత్ని యశోద సానందపూర్వకముగా
నందను నెత్తుకొని గోవిందా! ఆకలియైనదియా? అని పలుకుచు
వక్షమునఁ జేర్చుకొని పాలిచ్చుచుండెను. ఇంతలో నగరము
నగల ముదుసలిసువాసినులు తరుణులు బాలికా బాలకుల
తో యశోదం జూడవచ్చిరి. వారిరాకఁ గాంచి యా నంద
భార్య యతృప్తుండగు బాలకునిఁ బగుండఁబెట్టి వారికి నమస్క
రింప లేచెను. కూరుచుండ నియోగించి పెద్దవారికి నమస్క
రించి తైలము సిందూరము తాంబూలము లోనగు సత్పదార్థ
ముల వారి కొసంగి గారవించెను. అవ్వల మధురపదార్థములఁ
దినఁబెట్టెను. వస్త్రముల నొసంగెను. ఉచిత భూషణముల నిచ్చి
సంతసింపఁజేసి వారి యాశిషములం గైకొనియెను.

ఇట్టి తటి శ్రీకృష్ణమూర్తి యాకలిగొన్నట్టు లేఁజ్చెను. మామేశుఁడగు నాబాలకుఁడు స్వమాయం గైకొని చరణము ను బైకెత్తి తలఁచుకొనిన ప్లేఁజ్చెను. పైకెత్తిన చరణము నొక శకటమునఁ బడియెను. చూచుటకు శ్రీకృష్ణపాద మాశకట మునకుఁ దగిలినట్లుండెఁగాని యాశ్చర్యము పిడుగుపాటువలె దానిని జూర్ణముచేయఁ జాలెను. ఇట్లు విశ్వంభరుని పాదఘాత మున ఆశకటము పిండి యయ్యెను. ఈకరణి శకటము భగ్న ముకాఁగా దాని శాఖలు విరిగి ధరనొంగెను. అందుండి పెరుగు, పాలు, వెన్న, నెయ్యి, తేనె మొదలగు వస్తువులు క్రిందఁ బడియెను. ఆయాశ్చర్యమును గోపికలు గాంచి బాలకుని చెంతకుఁ బరుగిడిరి. భగ్నశకటమును, దారు శకటముల నడుమనున్న యాగోపాలబాలుని గనుఁగొనిరి. మఱియు నట నలుఁగడలఁ బడియున్న భీష్మభాండముల నిరీక్షించిరి. గోరస మెల్లడలఁ బ్రవహించుట వీక్షించిరి. ఆదారుశకటముల నవలంబించి యాశిశువు నెత్తుకొని ముద్దాడిరి. ఆబాలకుఁడు మాయారక్షితసర్వాంగుఁడై యాకలిగొన్నట్టు లేఁజ్చుచుండెను. అంతలో యశోద పరుగిడివచ్చి బాలునందుకొని పాలిచ్చి యేడు పుడిపి యిట్టి యుత్పాతము గలిగెఁ గదా యని వగచెను.

బాలకుఁ డిట్లు శకటమును భంజించుట యెట్టులని యందున్న బాలకుల గోపకులడిగిరి. బాలకు లేవిచిత్రము కానరాదు

క్రకృష్ణుడు చరణమెత్తుటఁ గాంచితిమి. శకటము పడినది. గాలుని పదాఘాతముననే శకటము విరిగెను. అని బాలకులు స్కపటాత్తకులుగాన దాచక చూచినవిషయమును మార్పి యథాతత్త్వముగ వచించిరి. ఆవార్త లాలించి యాశకట కలములు లోనగు వస్తువులం జూచి గోపికలు గోపకులు సంసంబులఁ బొదలిరి.

అచ్చట లేని ప్రజ లీవార్తను విని యిది యంతయుఁ గల్ల యని పలికిరి. అంత యశోద మరలమరల నాచిత్రమును దలంచుకొనుచుఁ గన్నీరు మున్నీరై ప్రవహింప బాలుని వక్షమున నదుముకొనుచుఁ బాలిచ్చెను. ఈఘట్టమునందు

ఆ. అలసితివి గదన్న యాఁకొంటివి గదన్న
మంచియన్న యేడ్పు మాను మన్న
చన్ను గుడువు మన్న సంతస పడు మన్న
యనుచుఁ జన్ను గుడిపె నర్భకునకు.

పోతనమహాకవి.

ఈపద్యరత్నమునకు మూలము.

రుదంతం సుత మాదాయ యశోదా గ్రహ శంకితా,

కృత్వా స్వ స్త్యయనం విప్రై స్సూక్తై స్తన మపాయయత్.

అని కనుపట్టెడు “రుదంతం సుత మాదాయ యశోదా స్తన మపాయ యత్” అనుపదములకుఁ బైపద్య మెంత చక్కఁగా లోకాచారమును బట్టి వ్రాయఁబడినదో పరికింపుడు.

ఆ. “గ్రహముసోఁకె ననుచుఁ గడు మది శంకించి
యేడ్చుచున్న బాలు నెదను జేర్చి
యా యశోద స్తస్య మర్భకునకు నిచ్చె”

అన్నను బద్యమే యగును గాని యదిభాషాంతరీకరణపద్ధతిగాదు. ఒక యత్పాతమునుండి తప్పియున్న శిశువును గన్నతల్లి కనుఁ గొన్నతటి నామె మనోభావము నెట్లు మాటలచేఁ దెలుపునో మహాకవిపోతనయే యాపద్ధతిని జెలిపెను. అదియే భాషాంతరీకరణము. రెండవదియు నాటవెలదియే. యతి గణభంగములేదు. కాని యిది పద్యముకాదు. “ముక్కస్యముక్కార్థః” మని తెనిగింపవలయు నన్న కాకవుల పద్ధతి. మహాకవిపోతనపద్యరత్నము మూలమున కలఁకారప్రాయము. రెండవది మూలచ్ఛేదకము. గణములు యతిప్రాసము లున్నంతనే కవిత్వముగాదు.

సీ. యతియు క్తవాక్యాను గతి నంటవలయు వ

త్సంబు ధేనువువెంట దవిలినట్లు

మెట్టు మీఁదను గాలుపెట్టఁ గైదండ యం

దిచ్చినట్టులు ప్రాస మెనయవలయు

సానపట్టినమణి చందానపదమర్థ

నారీశుభంగి బంధంబువలయు

దివి వెలుంగు మెఱుంగుఁ దీఁగె యట్లర్థంబు

తేట దెల్లంబుగాఁ దెలియవలయు

తే. నలఁతి దొలవడ్డ చంద్రమండలమువలన
జలజలనరాలు నమృతంపుఁజాలు లీల
రసము తులకింపవలె నట్టి రమ్యకవిత
రసిక రసనారి రంసచేఁ బ్రబలకున్నె.

ని యడిదము సూరకపీద్రుఁడు చెప్పినట్లు కవిత్వ మలరార
లయు. అట్టిది పోతనమహాకవికి ఉగ్గుతోఁ బెట్టఁబడినట్లు
గాంపవలసియుండును. నిఘంటువు లుంచుకొనక పూర్వగ్రం
థముఁ జెంతనుంచుకొని యాపద్యరత్నములందలి ప్రాసపదము
ల దొంగిలింపక తోఁచనపుడు “తుహిభస్మహవై” మొదలగు
పాదపురాణపదములవంటి పదములఁ బ్రయోగించుచుండు
వారి కాకవిత్వశుద్ధి యలవడునా? ప్రస్తావవశమున మహాకవి
పోతన పద్యరత్నమును స్మరించి నాలుగుమాటలు వ్రాసితి. ఇకఁ
గథ యెట్లనిన.

ఆసాధ్వీమతల్లి యిట్లు బాలకు నాఁకలిఁబాపి బ్రాహ్మణ
పుంగవులచే శిశువునకు స్వస్థ్యయన కర్తము నొనరింపఁజేసెను.
ఒక్క బ్రహ్మముని శ్రీకృష్ణుని దేహముపై హస్తము నునిచి
యీకవచమును బఠించి రక్ష గట్టెను. నారదమునీ! ఆకవచ
ము సకలాపత్పరిహారదక్షము కాన వచించెద. ఆలకింపు మని
నారాయణమూర్తి యిట్లు పలికెను. ఈ కవచమును శ్రీహరి
పాలసంద్రమున శయనించియున్నతఱిఁ దన్నాభికమలసంజాతుఁ
డగు బ్రహ్మకు మాయాంబ యొసంగెను. అత్తఱి బ్రహ్మాండమం

తము జలమయంబుగా నుండెను. అత్తఱి మధుకైటభు లరుడై చిరి. వారింగాచి బ్రహ్మభయపడియెను. జగజ్జననీ నీవే దిక్క ని బ్రహ్మ మూల ప్రకృతిని వినుతించెను. అపుడు యోగనిద్రా దేవి యిట్లు పలికెను. పంకజాసనా! భయము దూరమయ్యెనని తలంపుము. శ్రీహరియుండ నీ కేమిభయము. నేనుండుచో భయముండునే. జగత్ప్రతివి కాఁగలవు. నుఖముగానుండుము. అని యీ కవచము నుపదేశించెను.

* బ్రహ్మ ! నీముఖమును శ్రీహరి కాపాడుఁగాక. మస్తకమును మధుసూదనుఁడు రక్షించుఁగాక. నేత్రముల శ్రీకృష్ణుఁ డోముఁగాక. నాసికను రాధానాథుఁడు కాంచుఁగాక. కర్ణములను గంఠమును గపాలమును మాధవుఁడు మనుచుఁ గాక. చెక్కిళ్లను గోవిందుఁడు, కేశములను గేశవుఁడేలుఁగాక. నీయధరోష్ఠమును హృషీకేశుఁడును, దంతములను గదాగ్రజుఁడును, నాలుకను రాసేశ్వరుఁడును, తాలువులను వామనమూర్తియు, వక్షమును ముకుందుఁడును, జఠరమును దైత్యహంతయు, నాభిని జనార్దనుఁడును సదా

* పరమాద్భుతకవచము.

శ్రీహరిః పాతుతే వక్త్రం మస్తకం మధుసూదనః, శ్రీకృష్ణశ్చక్షుషీ పాతు నాసికాం రాధికాపతిః. ౧. కర్ణయ్యుగ్తంచ కంఠంచ కపాలం పాతు మాధవః, కపోలం పాతు గోవిందః కేశాంశ్చ కేశవస్సవ్యయమ్. ౨. అధరోష్ఠంహృషీకేశో దంతిపంక్తిం గదాగ్రజః, రాసేశ్వరశ్చరసనాం తాలుకం వామనోవిభుః. ౩. వక్షఃపాతు ముకుందశ్చ జఠరం పాతుదైత్యహః, జనా

కాతురుగాక. పురుషాంగమును విష్ణువు, నితంబములను గుహ్యమును బురుషోత్తముడు కాపాడుగాక. జానువుల జానకీనాథుడును, హస్తముల నృసింహుడు సర్వకష్టకాలములందును గాచుగాక. పాదయుగళమును వరాహమూర్తినిదాల్చిన కమలాక్షుడు రక్షించుగాక. ఊర్ధ్వభాగమును నారాయణమూర్తియు, అధోభాగమును గమలాపతియు, తూర్పుభాగమును గోపాలుడు, ఆగ్నేయభాగమును దశకంఠహంతయు, దక్షిణభాగమును వనమాలియు, నైఋతిభాగమును వైకుంఠుడును, బడమరభాగమును నిరతరసాధుసంరక్షకుడుగు వాసుదేవుడును, వాయవ్యభాగము నజుడును, ఉత్తరభాగమును జలజాసనుడును, ఈశాన్యభాగము నీశ్వరుడును, సర్వభాగములను శత్రు

ర్దనః పాతునాభిం పాతువిష్ణుశ్చ మేహనం. ౪. నితంబయుగ్మం గుహ్యంచ పాతుతే పురుషోత్తమః, జానుయుగ్మం జానకీశః పాతుతే సర్వదా విభు. ౫. హస్తయుగ్మం నృసింహశ్చ పాతు సర్వత్ర సంకటే, పాదేయుగ్మం వరాహశ్చ పాతుతే కమలాద్భవః. ౬. ఊర్ధ్వం నారాయణః పాతు హ్యధస్తా త్కమలాపతిః, పూర్వ స్యాం పాతుగోపాలః పాతు వహ్నా దశాస్యహః. ౭. వనమాలీ పాతుయామ్యాం వైకుంఠః పాతు నైఋతౌ, వారుణ్యాంవాసుదేవశ్చ సతో రక్షా కరస్స్వయమ్. ౮. పాతుతే సంతతిమజో వాయవ్యాం విష్ణురశ్మవాః, ఉత్తరేచ సదాపాతు తేజసా జలజాసనః. ౯. ఐశాన్యా మీశ్వరః పాతు పాతు సర్వత్ర శత్రుజిత్, జలే స్థలే చాంతరిక్షే నిద్రాయాం పాతు రాఘవః. ౧౦. ఇత్యేవం కథితం బ్రహ్మకవచం పరమాద్భుతం, కృష్ణేన కృపయా దత్తం స్మరేతివ పురామయా. ౧౧. శ్రీకృష్ణజన్మభండే, ౧౨-వ అధ్యాయే. ప్రతిపాదితం కవచం సంపూర్ణమ్.

హంత యగుపర మేశ్వరుఁడును గాపాడుదురుగాక. జలమునందును, స్థలమునందును, అంతరిక్షమునందును, నిద్రయందును రాఘవఁడును గాపాడుఁ గాక. అని యీకవచమును యోగనిద్రాఁబయుపదేశించి పంకజాసనా! యీకవచము శ్రీకృష్ణపరబ్రహ్మయే నాకొసంగెను. పరమాద్భుత మైనది. సకలకష్టములఁ దొలఁగించునది. అని నారాయణమూర్తి నారదున కుపదేశించి మఱియు నిట్లనియె.

నారదమునీ! ఈకవచప్రభావమున నాయోగనిద్రాఁబమున్న శుంభమహాసురునితో సంగరమొనరించుచుండి దీనిని స్మరించెను. తన హిమమున నాఘోర సంగ్రామమున నాకసమందుండిన యాదైత్యుఁడు క్రిందఁబడియెను. ఆయుధము శతసంవత్సరములు జరిగెను. శుంభదైత్యుఁడు మృతి నొందగనే మాయాంబకు శ్రీకృష్ణమూర్తి మాబాకవచముల ననుగ్రహించి గోలోకమునకు వేంచేసెను. మునిచంద్రా! ఇది యీకల్పపువృత్తాంతముకాదు. కల్పాంతరవృత్తాంతమును వచించితిని. ఈకవచమును జపించిన బాహ్యాభీతి యడంగుట యటుండ మనోభీతులుతొలంగు. నేజూచుచుండఁగనే కోటికోటులు బ్రహ్మలు గతించిరి. నేనో శ్రీహరింగూడి కల్పమునెల్లఁ గాంచుచున్నవాఁడ. యోగనిద్రాఁబయు స్థిరతం గాంచుచున్న యది. అని పలికి మఱియు నారాయణుఁ డిట్లనియె. నారదమునీంద్రా! ఇట్లు మాయాంబ పలికి యీకవచమును బ్రహ్మ కొసంగి యదృశ్య

పాఠకమహాశయలారా! ఈకవచమును దత్ఫలమును బఠించితిరి. దీనిని నారదమునికి శ్రీమన్నారాయణమూర్తి యే తెల్పెను. బ్రహ్మకు యోగనిద్ర యీకవచము నుపదేశించె నట. ఆమెకు శ్రీకృష్ణభగవంతుఁ డుపదేశించె నట. త్రిపురా సురుల సంహరించు కాలమున శంకరుఁ డీ కవచమును కంఠమునఁ దాల్చి విజయమును బొందె నట. 'మహాకాళియు, దుర్గాయు దీనిమహిమమున రక్తబీజుని శుంభుని వధించి రట. ఆది శేషువు దీనిశక్తిచే భూమిని దేలికగా మోయుచున్నవాఁ డట. నారాయణమూర్తియు, నారదముని, సనత్కుమారుఁడు దీని ప్రభావముననే విఖ్యాతిగాంచిరట. ఈవిషయమును బఠించినపుడు లేనిపోని శంకలు గలుగకమానవుకాని యింతుక శ్రద్ధమై నాలోచించిన నిందేమియు పిచిత్రముగాని సంశయింపఁదగిన విషయముకాని కానరాదు. ఎటులనగాఁ బ్రీతిమై వినుఁడు.

ఈపురాణము బ్రహ్మవైవర్తము. దీనియందు గోలోక వాసియగు శ్రీకృష్ణపరమాత్మమహిమము ప్రధానముగఁ జెప్పఁబడును. సర్వము తన్మయమని యుపదేశింపఁబడును. స్కాంద పురాణమున సర్వము శివమయమని తెల్పఁబడు. విష్ణుపురాణమున సర్వము విష్ణుమయమని బోధింపఁబడు. కాళీపురాణమున సర్వము కాళికామయమని నిర్ణయింపఁబడు. నృసింహపురాణమున నిట్లే తెలుపఁబడు. ఇవన్నియు నేకార్థమునే బోధించును

గాని విపరీతార్థమును చెల్పుటలేదు. సగుణబ్రహ్మము లోకసం
రక్షణార్థము నానాదేవతానూపముల వెలయు. ఏరూపమును
భక్తుఁ డుపాసించినను సగుణపరబ్రహ్మము నుపాసించినట్లే. ఐతే
భక్తుల కర్తములన్నియు నొక్కరీతిగ నుండవు. కాననే భిన్న
భిన్నధర్మము లేర్పడినవి. ఏదేవతామహిమము పేర్కొనఁబడు
నపు డాదేవతయే సర్వేశ్వరుఁ డని తెల్పఁబడు. అట్లు తెల్పి
నఁగాని భక్తుల మనస్సు తృప్తి నొందదు. తత్త్వ మారయ నట్లు
పదేశించుటయేమంచిది. సర్వరూపము లాభగవంతుఁడే యెత్తి
నపు డేరూపము నందును లోపము లుండరాదు. ఉండవు. అట్టి
భగవద్బ్రాహ్మణములలో నొకటి యుత్తమము. వేటొకటి మధ్యమ
మని చెప్పట, నమ్ముట బుద్ధితక్కువచేఁ గాని వేఱుకాదు. సర్వే
శ్వరుఁడు, సర్వభూతాంతర్యామి, సర్వకర్త, సర్వసాక్షి యనుట
సర్వజనాంగీకృత మయ్యేనేని దేవతాభేదము లుండరాదు.
ఉండినచో బూటక మే యనవలయు. ఏవ్రత మాచరించిన నది
వ్రతోత్త మనఁబడును గదా. కారణమేమి? భక్తిభారమున
నేవ్రతము చేసినను ఫల మొక్కటి యనియే దాని రహ
స్యము. ఇన్నిమంత్రములు, ఇంతిమంది దేవతలుండుట భక్తుల
వాంఛలు. వారి సుకృతములు ప్రత్యేకములుగ నుండుట చేతనే
భగవంతుఁడు నర్వినామవాచ్యుఁడు. అందుక నామ ముత్తమ
మని వేటొకటి యధమ మను నంతటి వెట్టితనము వేఱుగ
నుండరాదు. శ్రీరామకృష్ణావతారములలోఁ గూడ భేదము

గల దని యొకటి యుత్తమోత్తమ మని చెప్పువా రుండఁగా నిఁకఁ జెప్పవలసినదేమి? ఈ భేదములు నుకృతాల్పత్వకల్పితము లుగాని వాస్తవములుకావు.

త్రిలోకాధిపతి యింద్రుఁడు. ఆతఁ డిచ్చిన శక్తి కర్ణునొద్దనుండెను. కర్ణుఁడు ఘటోత్కచునిపై దానిని వైచెను. కృష్ణుఁడు దానిపోక కానఁదించుచు నది యుండి నంత దనుక నిద్ర లేక యర్జునుని గాపాడితి ననియు, నిఁక భయము తీఱినదనియుఁ జెప్పినట్లు భారతమునఁ గనఁబడియెడు. ఇంద్రుఁడు దిక్పతి. ఆతఁ నిరక్షించుటకే మహావిష్ణు వెన్నియో యవతారముల నెత్తెను. అట్టి యింద్రుఁ డిచ్చిన శక్తికై శ్రీకృష్ణమూర్తి భయపడితి నని చెప్పనేల? దాని రహస్యమేమి? తన యంశమేదియైన సర్వజనపూజ్యమను భావమును దృఢపఱుచుటకే కదా. కాకున్న ఆశక్తిని మరలించుట భగవంతున కొక గొప్పకార్యమా. కాదు. ఐనను ఇంద్రు నారాధించువారలకు, విష్ణువు నారాధించువారలకు, భక్తితుల్యమయ్యెనేని, ఫలము సమానమగును. కావున నిట్టి విషయముల సమన్వయము చేసికొనుటలో లోపములుండునేగాని తత్వమున లోపములు లేవు. శ్రీహరి నారాయణ కృష్ణ శంకరాది శిబ్దవాచ్యుఁడు సగుణబ్రహ్మమే. నామభేదమే గాని వేఱుగాదు. ఇంద్రెవ్వరి సేవించినను ఫలభేదములేదు. ఇదియే ఈకవచఫలస్తుతి మనకుఁ దెల్పుచున్నది. కాఁబట్టి లేనిపోని శంకలకు మదిని జోటీయక యిష్టదైవమును సర్వేశ్వరునిగా

నుపాసింపవలయును. ఇంతట శాఖాచంక్రమణప్రయత్నము చేయఁబూనక కథాసారము నెమకుదము.

{ నందుఁడు నందనునకు వసుదేవానుమతి
 నామకరణ మహోత్సవమును జేయుంప
 గర్గమునిని రప్పించుట. }

* నారదమునీ! ఇంకను విచిత్రతవమగు శ్రీకృష్ణకథను వినుము. అది సకలాంతరాయముల నడంచి సాపములఁ బోఁ ద్రోలి మహాపుణ్యము నొడఁగూర్చి పరమపదమును బ్రసాదిం చును. ఒకానొకశుభదినమున నందపత్ని యశోద శ్రీకృష్ణుని హృదయపీఠమున నిడుకొని బంగారుపీఠమున నాసీనయై యాఁ కొన్నవాఁ డని పాలించుచుండెను. అట్టి తఱి నొకబ్రాహ్మణప్రవ రుఁడు శిష్యసమూహములం గూడి బ్రహ్మవర్చస్సు ప్రజ్వరిల్లు చుండ శుద్ధస్ఫటికమాలం గొని త్రిపరబ్రహ్మమంత్రమును జపిం చుచు దండియు, ఛత్రియు, శుక్లవస్త్రధారియు, పరిశుద్ధదంత పంక్తివిరాజితుఁడునై యరుదెంచెను. జ్యోతిశ్శాస్త్రము మూర్తీ భవించిన ప్లాయన దివ్యదృష్టి వెలయుచుండెను. వేదవేదాం గ పారఁగుఁడై జటామండలవిరాజితుఁడై యుండెను. ఆజటా జూటము పుటముపెట్టిన బంగారువలెఁ గనఁబడుచుండెను.

* ఈకథ శ్రీకృష్ణజన్మఖండము పదుమూడవ యధ్యాయమునుండి గ్రహింపఁబడినది. ఇతరపురాణమునఁ గల మార్పు లిందుఁ జేర్పఁబడు నని గ్రహింపఁ దగు.

ముఖము పూర్ణిమాశ శాంకబింబముం బోలి కన్నులపం
 దువు నేయుచుండెను. గౌరాంగుఁ డనియు, బద్ధలోచనుఁ
 డనియు, యోగీంద్రుఁ డనియు, ధూర్జటి శిష్యుఁ డనియు,
 గదాధారియందు దృఢభక్తిగలవాఁ డనియు, వ్యాఖ్యా
 ముద్రాకరుఁ డనియు నామహాత్మునిం బిలుచుట సార్థకముగనే
 యుండెను. ఆమహాత్ముఁడు శిష్యులకుఁ బాఠములుచెప్పుచు వేద
 ములకు వ్యాఖ్యను బహువిధముగఁ జేయుచున్న వానివలెఁ గ
 నఁబడుచు, నాల్గువేదము లేకమై యీరూపమును ధరించెనో
 యన నొప్పుచు, సాక్షాత్సరస్వతీకంఠుడై, సిద్ధాంతైకవిశాగ
 దుఁడయి, సంతత శ్రీకృష్ణపాదాంభోజధ్యానైక నిష్ఠుడై, జీవ
 న్ముక్తుడై, సిద్ధేశ్వరుడై, సర్వజ్ఞుడై, సర్వము నెఱుఁగఁజాలి
 యామహాత్ముఁడు కనఁబడియెను.

ఆమహాత్మునిజూడఁగనే యశోద పరమ ప్రమోదభక్తుల
 లర లేచి నమస్కరించెను. పాద్యమునొసంగి గోవు నిచ్చి స్వర్ణ
 మయపీఠమును వేసి యామునిని గూరుచుండఁ జేసెను. శ్రీకృ
 ణ్ణుని మునిపాదములపై నైచి నమస్కరింపఁజేసి సంతసించెను.
 యశోద మోమునఁ జిలునవ్వు చిందులాడుచుండెను. మునియు
 మనమున శ్రీకృష్ణమూర్తి కనేక శతప్రణామము లొచరించెను.
 కాని బాహ్యదృష్టికిం దోఁపకుండఁ వేదమంత్రోపయోగికమ్ము
 గ నాశీర్వాదించెను. యశోదయుఁ బిదప వారిశిష్యులకు నమ
 స్కరించి వారిమూలిషములం బడిసెను. శిష్యులకును గాదా

ద్యాతిధేయసత్కారము లొసంగి గారవించెను. వారి పాదోదకమును శిరమునఁ దాల్చి పీతముపై నుపవిష్టుకా లయ్యెను.

అంత నాయశోద యుజలి పుటముతోఁప నేమో ప్రశ్నింప నారంభించెను. తనభుజాంతరమున శ్రీబాలకృష్ణమూర్తి యుండఁగా భక్తి నమ్రాత్మకంధరయై మహాత్మా! మీవంటిమహాత్ములను బ్రశ్నింపఁజాలను. ఐన నడుగుచున్నాను. తన నామధేయము లొలుకఁ దెలియఁగోరుచున్నాను. అబలను బుద్ధిహీనురాలను. ఇట్టి నావాగ్దోషముల క్షమింపవలయు. సాధువులు సర్వదా మూఢులదోషముల క్షమింతురు. అంగిరసుఁడో, అత్రియో, మరీచియో, గౌతముఁడో, క్రతుమునియో, ప్రచేతసుఁడో, పులస్త్యుఁడో, పులహుఁడో, దుర్వాసుఁడో, కర్దముఁడో, వసిష్ఠుఁడో, గర్గుఁడో, దేవలుఁడో, కపిలుఁడో, సనత్కుమారుఁడో, సనకసనందులో, పంచశిఖుఁడో, సాభరియో, విశ్వామిత్రుఁడో, వాల్మీకియో, వామదేవుఁడో, కశ్యపుఁడో, సంవర్తుఁడో, ఉతథ్యుఁడో, కచుఁడో, బృహస్పతియో, భృగువో, శుక్రుఁడో, చ్యవనుఁడో, నరనారాయణులో, సక్తిన్నయో, పరాశరుఁడో, వ్యాసుఁడో, శుకదేవుఁడో, జైమినియో, మార్కండేయ, లోమశ, కణ్వ, కాత్యాయనులో, అస్తీక, జరత్కారువులో, ఋష్యశృంగ, విభండక, పౌల, స్త్యాగస్త్య, శరద్వ, ద్లిరి, శమీ, కారిష్ఠనేమి, మాండవ్య, పైల, పాణిని, కణాద, శాకల్య, శాకటాయ, నాష్టావక్ర, భాగురి, సునుంతు, వత్స, జాబాల, యాజ్ఞల్క్య, వైశంపాయన, హంసి, సిప్పలాద, మైత్రేయ, కరూ, షోఽమష్య, గౌ

రము, ఖారుణిమునులో, ఔర్వఁడో, కక్షిఁప, ద్భరద్వాజ, వేద
శిర, శ్శకుంకర్ణ, శౌనకులో ఈరూపమున నన్ననుగ్రహింప
వచ్చి రని తలంచెదను. ఈమునులు పుణ్యశ్లోకులు. మహానుభా
వులు. వీరిలో నీవెవఁడవో తెల్పుము. బదులుచెప్పవలసిన
యదృష్టము నాకుండినట్లు మీకుఁ దోచె నేని కరుణింపుఁడు.
కింకరుఁడు కింకరియుఁ దమవంటి మునివరులం బ్రశ్నింపఁ దగు
దురే. ఎవరెవరిసేవానిరతులో వారు వారినివదలి, మఱియెవ్వ
రినడుగుదురు? ఇపుడు నేను ధన్యురాలను, కృతకృత్యురాలను,
నాజన్తము సఫలము. భవత్పాదారవిందరజస్సర్పమునఁ గోటి
జన్తకృతపాపములు నశించినవి. మీపాదోదకసంస్పర్శమున
భూదేవి పవిత్రురాలైనది. మీరు దయచేసిన కతన నాయీగృహ
ము పరమపవిత్రమైనది. వేదములయందు వేదపవిత్రులనియే
యేమహాత్ములు పేర్కొనంబడిరో వారిగో నొక్కఁడవగు. నీవు
నాపూర్వపుణ్యఫలోదయమువలనదర్శనమిచ్చితివి. మీశిష్యులు
మూర్తీభవించిన వేదములు, గ్రీష్మర్తుమధ్యాహ్నాభాస్కరసమ
తేజస్కులు. గోకులమును మత్కులమును బాదరేణువులఁ బపి
త్రముగాఁ జేయుచున్నవారు. మీరందఱి శీశిశువున కాశి
షముల ననుగ్రహింపుఁడు. విప్రాశీర్వాదము సంపూర్ణశు
భప్రదము. ఇది నిశ్చయము. అని పలికి యానందపత్ని ముని
మ్రోల నూరకుండెను. నందుని బిలుచుకొని రమ్మ యని
సేవకు సంపెను.

యశోద యిట్లు ప్రశ్నింప మునిపుంగవుఁడు నవ్వెను. దశదిక్కులు వెలుంగ శిష్యులును నవ్విరి. హితముగ నుండి, సత్యమై, నీతిభూషితమై, అతిశయపుణ్యప్రదమై, పరమమంగళాకరమగు వాక్యము నాముని సంతోషమున నిట్లు పలికెను. అమ్మా! నీవచన మమృతోపమానము. లోకసమ్మతము. కులోచితము నగు. ఏకులమున నెవరు జన్మింతురో వారు తదుచిత సంభాషణముల సల్పుదురు. గోపపద్మములకు నన్నిటికి గిరిభానుఁడు భాస్కరతుల్యుఁడు. ఆగిరిభానునకు పద్మాసమానురాలగు పద్మావతి పత్ని. సాధ్వీమణి యనుప్రఖ్యాతిం గాంచెను. ఆమె కన్యక యశోద యను నీవే. యశోవృద్ధి హేతుభూతురాలవు. వల్లవకులతల్లజుఁడగు నందుఁడు నీకు వల్లభుఁ డయ్యెను. నందుఁ డెవ్వఁడో, నీవెవ్వతవో, ఈబాలుఁ డేమార్గమున వచ్చెనో నేనెఱుంగుదు. నిర్జనస్థలమున నందసన్నిధిని దెల్పెదను.

అమ్మా! చిరకాలమునుండి యమవంశజాతులకుఁ బురోహితుఁడ నగు గర్గుఁడను నేనే. వసుదేవునిచే అనన్యసాధ్యకార్యమునఁ బంపఁబడితిని. అనుచుండు నంత నందుఁడు సేవకునివలన వార్తనెఱింగి వడివడి నరుదెంచెను. మానింగాంచి నంత నందుఁడు భక్తిభక్తాక్రాంతహృదయమున సాష్టాంగదండప్రణామము లాచరించి వేఱువేఱు శిష్యులకు వందనము సలిపి వారి యాశిషములఁ బడసెను. అంత నమ్మనిలేచి యశోదను నందుని బిలుచుకొని యభ్యంతరమందిరమునకుఁ బనియెను. యశోద

యు నందను నెత్తుకొని యానందమున నందు వెంట నరిగెను.
ఒరులులేని యచ్చోటఁ గూరుచుండి గర్లుఁ డిట్లు పలికెను.

నందా ! నీకుఁ గడుసుఖమును గల్గించు వచనమును బలికెద. అవహితుఁడవు గమ్ము. నేను వసుదేవుఁడు పంపఁగా నిట వచ్చితిని. ఆవార్త నాల్గింపుము. వసుదేవుఁడు నీబాలుని గొనివచ్చి నీయింట యశోద ప్రసవించిన శిశ్యుపై నునిచెను. ఈబాలుఁడు వసుదేవుని కుమారుఁడు. ఇది సత్యము. నీకుమార్తెను గంసునిభయమున మధురకుఁ గొనిపోయెను : కావున నీబాలున కన్నప్రాశనమును, దానికి ముందు నామకరణమహూత్సవమును జరపుటకు నన్ను రహస్యముగా వసుదేవుఁడు పిలుపించి యీవార్త నీకుం జెప్పమని పంపెను. కావున వేఱొండు రీతి నాలోచింపక తత్ప్రచుత్నము చేయుము.

ఈ నీకుమారుఁడు పూర్ణబ్రహ్మస్వరూపుఁడు. మాయచే భూతలమునంబుట్టి భూభారమును హరింపఁ దలంచిన పురాణ పురుషుఁడు. బ్రహ్మాదిసంసేవితపాదారవిందుఁడు. గోలోకనాథుఁడు. శ్రీకృష్ణమూర్తి. రాధికావ్రాణనాథుఁడు. వైకుంఠమునఁ గమలానాథుఁడగు శ్రీమన్నారాయణమూర్తి యీతఁడే. శ్వేత ద్వీపనివాసియగు శ్రీవిష్ణు వీతఁడే. అవ్యయుఁ డనఁబడు వాఁ డీబాలుఁడే. కపిలముని, నరనారాయణులను నాదిమమునులు, నింకను ననేకమునులు ఈమహాత్ము నంశములే. సర్వతేజోరాశి యీశిశువే. మూర్తినిధరించిన తేజోరాశి యని భాసింపుము.

ఆరూపమును వసుదేవునకుం గనంబఱచి శిశురూపమును గై
కొనియెను. కారాగారమున నున్న యాసూతికాగృహము
నుండి నియింటి కే తెంచెను. ఈకుమారుఁ డయోనిసంభూతుఁ
డు. మహీతలమునఁ గార్యార్థ మవతరించెను. దేవకీగర్భమును
దననూయచే వాయుపూర్ణముగ నొనరించి ప్రసవము తఱి
దాభూమింబడినట్లు నటించి వసుదేవుఁడు తన యాదిమూర్తిని
గనునట్లు చేసి యిచ్చటి కే తెంచెను. వల్లవకులతల్లజు! ప్రతి
యుగమున నామభేదము వర్ణభేదము గలుగ నీపురాణపురు
షుఁ డవతరించును. శుక్లవీరరక్తవర్ణముల నవతరించి యపుడు.
కృష్ణత్వమునందెను. కృతయుగము సత్యయుగ మనంబడు.
అధికతేజోవిరాజితుడై యపుడు శుక్లవర్ణమున నవతరించె
ను. త్రేతాయుగమున రక్తవర్ణుడయ్యెను. ద్వాపరమునఁ బీత
వర్ణుడయ్యెను. ఈద్వాపరకలియుగ సంధికాలమునఁ గృష్ణవర్ణు
డయ్యెను. పరిపూర్ణతమబ్రహ్మరూప మిదియే, దాననే కృష్ణుఁ
డనఁ బరఁగు.

❧ కృష్ణశబ్దనిర్వచనము. ❧

* కవర్ణము బ్రహ్మవాచకము. ఋకార మనంతవాచ
కము. షకారము శివవాచకము. నకారము ధర్మవాచకము.

* 'బ్రహ్మణో వాచకః కోఽయ మృకాగోఽనంతవాచకః, శివస్య
వాచకష్టశ్చ నకాగో ధర్మవాచకః. అకాగో విష్ణు వచన శ్చైవతద్వీప నివా
సకః, నరనారాయణార్థస్య విసర్గో వాచక స్త్వృతః.' అని యా.

అకారము విష్ణువాచకము. విసర్గము సరనారామణార్థవాచకము. ఇవి కృష్ణశబ్దార్థము. ఈమూర్తి సర్వతేజోరాశి. సర్వమూర్తి స్వరూపుడు. సర్వాధారుడు. సర్వబీజస్వరూపుడు. కృష్ణుఁ డనం బరఁగు. కృషి యనునది కర్తృనిర్మలార్థవాచకము. నకారము దాస్యవాచకము. అకారము దాతృవాచకము. కాఁబట్టి కృష్ణుఁ డను నది యేర్పడియె. కృషియనునది నిశ్చేష్టవాచకము. నకారము భక్తివాచకము. అకారము ప్రాప్తివాచకము. కాన కృష్ణనామము చెల్లెను. కృషి యనునది నిర్వాణవాచకము. నకారము మోక్షవాచకము. అకారము దాతృవాచకము. కాన కృష్ణశబ్దము గల్గెను. ఇది శ్రీకృష్ణశబ్దనిరుక్తి.

నందా! భగవన్నామములు కోటిసంఖ్యలు స్మరించిన నేఫలము గలుగునో ఆఫలము కృష్ణా యని స్మరించినంతన కలుగును. స్మరించినఁ బఠించిన వినిన నేభంగిఁ బుణ్యము లభించునో, ఏనామస్తరణమునఁ గోటిజన్మకృతపాపములు నశించునో ఆఫల మీకృష్ణనామస్తరణమునఁ గలుగు నని నమ్ముము. విష్ణుసర్వనామసారభూత మిది. పరాత్పరము. కృష్ణా యనుసుందరనామము మంగళదాయకము. భక్తిని గలుగఁజేయు. కకారోచ్ఛారణమాత్రమున మృత్యుజన్మముల హరించు. కైవల్యమును భక్తుఁడు పొందును. ఋకారోచ్ఛరణమాత్రమున నసదృశదాస్యము లభించును. షకారము నుచ్చరించి నంత యీశ్నితభక్తిపొదలును. నకారమును బలికినంత సహవాసము తత్సమ

కాలము గల్గును. విసర్గోచ్చారణమునఁ దత్సారూప్యము లభించును. సంశయము లేదు.

❀ కృష్ణనామోచ్చారణఫలము. ❀

క కార ముచ్చరించినంతనే యమకింకరులు పరితపింతురు. ఋకార ముచ్చరించినంతట నందు నిలువఁజాలకుందురు. షకార ముచ్చరించినంతనే పాతకములు నశించు. నకారోచ్చారణమున రోగము లంతమొందు. అకారము నుచ్చరింపఁగనే వృత్తువు తొలంగు. నిశ్చయముగా నందా నష్టుము పూర్వోక్త యమకింకరాదులు పలాయితు లగుదురు. వారికి నిలువఁజోటు దొరకదు. స్థరించిన, వచించిన, వినిన, విన బ్రయత్నించిన శ్రీకృష్ణనామము ఫలవంత మని నష్టుము. శ్రీకృష్ణనామ ముచ్చరించిన భక్తుని యంత్యకాలమున శ్రీకృష్ణకింకరులు రథమును గొని వచ్చి తోడ్కొనిపోదురు. భూమియం దెన్నిపరాగకణములున్న వో పండితులు లెక్కింపవచ్చు. శ్రీకృష్ణనామప్రభావ మింత యని లెక్కింపఁ బండితులకు శక్యమేకాదు.

ఈదివ్యనామమహిమము శంకరునిముఖమునుండి వినఁ బడినది. నాగురు వందులో గొంతమాత్రము తెలిసి కొనును. బ్రహ్మయు, ననంతరుఁడు, ధర్మఁడు, దేవర్షి, మనుమానవులు, వేదములు, సత్పురుషులు. శ్రీకృష్ణనామమహిమమునఁ బదాఽవపాలు తెలిసికొనఁ జాల రనుట నిక్కము. అని యిట్లు గర్గముని కుమారుని నామమహిమమునుదెలుప నాలకించెను. గురుముఖము

నుండి వినిన దానిని యధామతి గ్రహింపఁ జాలెను. *గర్హముని నందా! శ్రీకృష్ణపీతాంబరః కంసధ్వంసివిష్టర శ్రవో దేవకీనందన శ్రీ శయశో దానందన హరి సనాతనాచ్యుతానంతసర్వేశ సర్వరూ పశ్చక్స్వాధార సర్వగతి, సర్వకారణకారణ, రాధాబంధు, రాధికాత్మ, రాధికాజీవన, రాధాప్రాణ, రాధికేశ, రాధికారమణ, రాధికాసహచారి, రాధామానసపురణ, రాధాధన, రాధికాంగ, రాధికాసక్తమానస, రాధికాచిత్తచోర, రాధాప్రాణాధిక, ప్రభు, పరిపూర్ణతమ, బ్రహ్మ, గోవింద, గరుడధ్వజ నామములు కీర్తనీయములు. నాముఖమునుండి వెడలిన యీనామరత్నముల మదిఁ బసిలపటచుకొనుము. ఇవిజన్మవృత్త్యుహరములు. నందా! వీని జక్కఁగాఁ గాపాడుచుండుము. వసుదేవుని చిన్ని కుమారునినామములు కీర్తింపఁబడినవి. ఇంక జ్యేష్ఠపుత్రుడగు బలరామని నామములురహస్యములుగనుంచఁబడినవి. వాని దెల్పెదనాలకింపుము.

* శ్రీకృష్ణనామరత్నములు.

కృష్ణః పీతాంబరః కంసధ్వంసీ చ విష్టరశ్రవాః, దేవకీనందన శ్రీ శో యశోదా నందనో హరిః. ౧. సనాతనో ఽచ్యుతో ఽనంత స్స ర్వేశ స్స ర్వరూపధ్యక్, సర్వాధారః సర్వగతి స్సర్వకారణ కారణమ్. ౨. రాధా బంధూ రాధికాత్మా రాధికా జీవన స్వయం, రాధా ప్రాణో రాధికేశో రాధికారమణస్వయం. ౩. రాధికా సహచారీచ రాధా మానస పురణః, రాధాధనో రాధికాంగో రాధికా సక్తమానసః. ౪. రాధికా చిత్తచోరశ్చ రాధా ప్రాణాధికః ప్రభుః, పరిపూర్ణతమాం బ్రహ్మ గోవిందో గరుడధ్వజః. ౫. నామాన్యేతాని కృష్ణస్య శ్రుతాని మన్తుఖాద్భుది. శ్రీకృష్ణజన్మఖాదమ.

దేవకీగర్భమును రోహిణీదేవీయందు జేర్పబడినందున సగ
ర్మణు డనఁబరఁగు. వేదములయం దీమహాత్ముని విభవమున
కంతము చెప్పబడనందున ననంతఁ డనఁబరఁగు. బలాతిశయ
మువలన బలదేవనామము చెల్లు. హలము నాయుధముగా
ధరించినందున హలి యన నొప్పు. శితివాసుఁ డనియు, నీల
వస్త్రుఁ డనియు నాతనికిఁ బేరులుగలవు. ముసలాయుధధారణ
మున ముసలి యనఁబరఁగు. రేవతీకాంతతోవిరహించును గాన
రేవతీరమణుఁ డనఁబడు. రోహిణీగర్భవసతి గలిగిన కతన
రోహిణీయుఁ డనం బ్రఖ్యాతివహించు. ఈనామములు జ్యేష్ఠ
పుత్రుఁడగు బలదేవు నామము లని యెఱుంగుము.

నందా! ఈరహస్యమును నీకుం దెల్పితిని. ఈనామములు
సార్థకములగుట ముందు నీకేతెల్లమగు. నేనిక నింటికింబో
యెద. నీయింట సుఖముగనుండుము. అని గర్గముని చెప్పఁగా
నందుఁ డాలించి నిశ్చేష్టుఁడయ్యెను. యశోదయు నేమియుఁ
దోఁపమి నూరక చిత్రప్రతిమవలె నుండెను. ఈవిషయమం
తయు సాగఁగా బాలకుఁడు నవ్వెను. నందుఁ డంతట నించుక
లోకజ్ఞానమురాఁగా గర్గమునికి నమస్కరించి వినయపూర్వ
కముగా నిట్లుపలికెను. అపుడు పుటాంజలియుతుండై భక్తి
నమ్రాత్మకంధరుండై నందుఁ డెంతో జ్ఞానిగఁ గనఁబడియెను.
మునీంద్రా! మీరింటికిఁ బోయిన మీరానతిచ్చిన కర్తముల
నిక నేమహాత్ముఁ డాచరించును? శుభదృష్టిఁజూచి యీబా

లకునకు నామకరణాన్నప్రాశ సములఁజేయుము. స్వామీ! మతోక్క శంక పొడమెడు. ఈబాలకుని నామములయందు రాధాప్రాణాధిక నామమువలకుఁ బడినామములు రాధాశబ్ద ముతోఁగూడినవి పేర్కొనంబడియెఁ గదా. ఈనామములు వినినప్పటినుండి యొక్కమాట నడుగఁ దలంపు గలుగుచున్న యది. ఆరాధిక యెవ్వతుక? ఎవ్వని కూతురు? తప్పక నాకుం దెలుపుమా.

నందుఁ డిట్లు శంకాకులితస్వాంతుఁడై ప్రశ్నింపఁగా విని గర్భమునీంద్రుఁడు పక్కున నవ్వెను. నందా! అతిరహస్యము యి యత్యుత్తమమగు తత్త్వమును వచియించెద. గోకులపతీ! పురాతనేతిహాసమొక్కండు గలదు. దానిం దెల్పెద. అవహితుఁ డవు గమ్ము. మున్ను గోకులవృత్తాంతము నీశ్వరుఁడు తెల్పుఁగా వింటిని. ఈశ్వరుఁడు నాకు గురువు. శ్రీదాముఁడను గోపునకు మున్ను గోలోకమున రాధతోఁ గలహము గలిగెను. శ్రీదా ముని శాపమున గోకులమున గోపికయై రాధ జన్మించెను. ఆ మె యిపుడు వృషభానుపుత్రికయై యున్నది. కలావతి యామె కుఁ దల్లి. ఆరాధాదేవి శ్రీకృష్ణార్థాంగవిభాసుర. గోపిందునకుఁ దగిన పత్ని. ఆమె గోలోకవాసిని. ఇపు డారాధ కృష్ణానుమతి చే అయోనిసంభూతయై మూలప్రకృతి యయ్యు, నీశ్వరియ య్యుఁ దన కిపుడు తల్లియగు కలావతి గర్భమును వాయు పూర్ణముగ నొనరించి మాయచే గర్భమనిపించి వాయువు ప

నూతనమయమున వెలునడఁగా శిశురూపమును దాల్చి యావి
 ర్భవించెను. ఆమెయే మహామాయ. శ్రీకృష్ణోపదేశమున భూత
 లమున వెలయుచున్న యది. ఆరాధాంబ యిపుడు శుక్లపక్ష
 చంద్రకళవలె వ్రజమున వృద్ధినొందుచున్న యది. శ్రీకృష్ణుని
 తేజస్సునం దర్థము దాను గ్రహించి మూర్తిమతియై యాసా
 ధ్వి వెలయుచున్న యది. శ్రీకృష్ణదివ్యమూర్తియే రెండుగా
 నయ్యె నని వేదప్రసిద్ధము. ఈశిశువు స్త్రీ. ఆమె పురు
 షుఁడు. ఆమెయే స్త్రీ. ఈ శిశువే పురుషుఁడు. ఎఱ్ఱులైనను
 ఒక్కటియే. ఈ రెండురూపము లొక్కతేజస్సునఁ బొడమినవే.
 ఈ రెండురూపములు తేజస్సునఁ దుల్యములు. రూపమునను
 గుణమునను సమానములు. పరాక్రమమునను, జ్ఞానమునను,
 సంపద్విశేషమునను, వృద్ధిస, బురోగమనమునను, ఈ రెండు
 రూపములు సమానములు. రాధిక వయస్సునఁ బెద్దది. ఆమె
 నీమహాత్ముఁడు స్మరించుచుండును. ఈభర్త నామెయు సదా
 స్మరించుచుండును. ఆమె యాయనప్రాణములచే నిర్దిష్ఠఁ
 బడినది. ఈయన యామెప్రాణములచే నిర్దిష్ఠఁబడియే.
 రాధాంబిక ననుసరించియే యాయన గోకులమునకు వచ్చెను.
 పూర్వనియమము ననుసరించి గోకులమున నిందు నామెను స్వీ
 కరింపఁగలఁడు. కంసభీతి యనువ్యాజమున నీగోకులమును హరి
 చేరెను. * ప్రతిజ్ఞాపాలనమున కేవచ్చెను. భయ మీపరమేశున

* 'ప్రతిజ్ఞాపాల నారాయ భయేశస్య భయం కుతః.' అని.మూ.

కు భయేశ్వరున కెక్కడిది? రాధాశిబ్దవృత్పత్తి సామవేదమున నిరూపింపఁబడియున్నది. పూర్వము నారాయణమూర్తి నా భిషంకజమున నున్న బ్రహ్మ వృత్పత్తిని దెలిసెను. ఆ బ్రహ్మము దాని నీశ్వరున కెఱింగించెను. చాలకాలము క్రిందటఁ గైలా సశిఖరమున నేను శివుదర్శింప వెల్లియుండ నాపరమశివుఁడు నా కుం దెలియఁజేసెను. దేవతలకు నిది యెఱుంగ దుర్లభము. నందా! వచింతును.

— రాధామహిమము. —

సురాసురులకును, మహామునులకును గోర్కుల నొసంగుచు, ముక్తిదయై పరాంబయై రాధికాదేవియలరు. రేఫము (ర. అనునది) కోటిజన్మపాపమును, శుభాశుభకర్తృభోగమును, ఆకారము గర్భవాసదుఃఖమును, మృత్యువును, రోగములను హరించును. ధకార మాయస్సునొసంగి తద్విఘాతము నొనర్చు కర్తృమును హరించును. ఆకారము భవబంధముల వదలించును. ఈదివ్యనామము శ్రవణాస్తరణోక్తుల భవపాశములునశించును. రేఫము నిశ్చలభక్తిని గల్గించు. ఇంతియగాక శ్రీకృష్ణపదాంబు జదాస్యమును బ్రసాదించును. సర్వేఘ్నితముల ననుగ్రహించి సదానందమును గల్గించును. సర్వసిద్ధులఁ గల్గించును. ఈశ్వరుఁ బ్రసన్నుంజేయును. ధకారము భగవత్సహవాసము ననంతకాలము గలుగఁజేయును. సార్వజ్ఞ సామూహ్యము గల్గును. శ్రీ హరి తత్త్వజ్ఞానము గల్గును. ఆకారము తేజోరాశినిచ్చి దానశక్తిని

బుట్టించును. యోగశక్తిని, యోగాసక్తమతిని, సర్వకాలహరి
స్థితిని నిచ్చును. శ్రుత్యుక్తి స్థరణమువలనను, యోగమువల
నను మోహజాలము కల్గషములు నశించును. రోగశోకములు
యమమృత్యువులు తన్నామస్తరణమున వడవడ వడకు ననుట
సత్యము.

రాధామాధవుల నామవ్యాఖ్యానము నించుక వినఁబడి
నచో నెన్నియో ఫలములు గలుగును. కాని యవి యివి యని
వచింప నాకలవిగాదు. ఆరాధకు నీకుమారుఁడగు మాధవు
నకు బృందావనమందు వివాహము కాఁగలదు. రాధావివాహ
కాలమునఁ బురోహితుఁడు జగత్కర్తయగు బ్రహ్మయగు. అగ్ని
సాక్షిమాత్రునిగా నునుచును. ఆపరిణయ మపూర్వముగ సాగఁ
గలదు. ముందీశిశువు కు బేరపుత్రులకు శాపమోక్షమును బ్రసా
దింపఁగలఁడు. గవ్యము నపహరించి భక్షించును. ధేనుకునిం
జంపును. కాననమునఁ దాలభోజనము సాగించును. ఒకకేశి
ప్రలంబులను విలాసమాత్రమున హింసించును. ద్విజపత్నులకు
మిష్టాన్నభుక్తి పానముల చే మోక్షణమును బ్రసాదించును. శక్ర
యాగమును భంజించును. ఇంద్రుని బారినుండి గోకులమును
రక్షించును. గోపికావస్త్రముల హరించును. వ్రతసంపాదనమున
రించును. ఆగోపికలకు మరల వస్త్రముల నొసంగును. అంతియ
గాక వారు కోరినవరముల నిచ్చును. వారిచేతస్సుల హరించి
వారిని వశ్యులఁగాఁ జేసికొనును. మహారమ్యమగు రాసోత్సవ

మును సర్వజనహర్షవర్ధనముగఁ జేయును. వసంతర్తువున రాకాతిధిని జంద్రోదయకాలమున రాసముడలమునందు గోపికలతో నవ్యవిహారమును జేసి వారిమనోరథములఁ దీర్చును. వారితోఁ గుతూహలమున జలక్రీడల నొనరించును. ఈరాధామాధవులకు శ్రీదాముని శాపమువలన విచ్ఛేదము గల్గును. గోపాలకులతోడను, గోపికలతోడను వియోగము శతవర్షములు గలుగును. శ్రీహరి మధురానగరమునకుంబోవ గోపికలకు శోకము వృద్ధియగు. మరలవచ్చి వారికి జ్ఞానమునుపదేశించును. సృందనాక్రూరులకు రక్షనొనర్చును. రథమునెక్కి మధురానగరమునకుం జనును. పితృభ్రాతృవ్రజసంతతితో యమున నుల్లంఘించి అక్రూరునకు జ్ఞానదానముచేసి స్వరూపమును గనఁబఱచును. మధురానగరమును సాయంకాలమున నెల్లెడలఁ దిరిగి దర్శించును. మాలాకారతంతువాయకుబ్జులకు బంధమోక్షము నొనరించును. శంకర ధనుర్భంగము చేయును. యాగస్థానమును దర్శించును. గజమల్లులను రాజునెదుటగాంచి వారినిహింసించును. కంసుని వధించును. కంసునితలిదండ్రుల చెఱవదలించును. మీకెల్ల హితముపదేశించును. ఉగ్రసేను నభిషేకించును. కంసునిచేఁ జెఱఁబెట్టఁబడిన రాజస్త్రీలకు హితముపదేశించి శోకము నపసయించును. అన్నయు దాను నుపసీతు లగుదురు. గురుముఖమునుండి విద్యనభ్యసించును. గురువునకుఁబుత్రదానముచేయును. గోకులమునకు మరల వచ్చును. యవనస్సైన్యములఁ దఱుమును. యవ.

నుని మోసగించును. ద్వారకను నిర్మించును. ముచుకుందునకు
మోక్షమునిచ్చును. ద్వారకానగరమునకుఁ బ్రయాణము చేయు
ను. యాదవులతో నందుఁ బ్రవేశించును. స్త్రీసంఘములంగూడి
యిచ్చావిహారములు చేయును. వారికి సౌభాగ్యవృద్ధిని బ్రసా
దించును. మణివిషయమునఁ గలిగిన కళంకమును బరిహరించు
ను. పాండవులకు సహాయముచేయును. భూభారమును హరిం
చును. ధర్మజునిచే రాజసూయమును జేయించును. దేవలోకము
నుండి పారిజాతమును గొని తెచ్చును. ఇంద్రునహంకారము నడఁ
చును. సత్యభామావ్రతమును బూరించును. బాణాసురబాహు
వుల భేదించును. శివసైన్యముల మర్దించును. బాణాసురపుత్రక
ను గొని తెచ్చును. అసిరుద్ధుని గారాగారమునుండి విడిపించును.
వారాణసీపురిని దహించును. విప్రదారిద్ర్యభంజనము చేయు
ను. విప్రునకుఁ బుత్రదానము చేయును. దుష్టుల మర్దించును. తీర్థ
యాత్రాప్రసంగమున మీతోఁగూడి తిరుగును. రాధంగూడి
మరల గోకులమును బ్రవేశించును. నారాయణాంశమును ద్వార
కయందునిచి రాధంగూడి గోలోకమునకు వేంచేయును. ఈశి
శువు లోకాధిపతి. నిన్నుంగూడి వైకుంఠమునకు నారాయణ
మూర్తి యరుగును. ఇట్లు శ్రుతినిర్ణయించినది. ఇక నిపుడే
నెందుల కిటకువచ్చితి నో ఆకాగ్యక్రమము వినుము.

మాఘశుక్లచతుర్దశీ తిథియందు గురువారమున రేవతీ
నక్షత్రమున శుభయోగమున వణిక్కిరణంబునఁ దారాచం

ద్రబలాన్వితమై చంద్రసంయుతంబగు మీనలగ్నమునందు
లగ్నాధిపతియగు బృహస్పతి పూర్ణదృష్టిని లగ్నమును జూచు
చుండునపుడు సకలలోకమంగళప్రదమగు కాలమునందుఁ బండి
తులంగూడి యాలోచించి ముదన్వితుడనై శుభకృత్యముల
నిర్వర్తింపుము. అని పలికి రహస్యగృహము నుండి వెడలి
వచ్చి గోకులమున శిష్యులంగూడి వసించెను.

నందయశోద లాశుభవార్తల నాలోచించి సంతోషాం
బుధి నోలలాడుచుఁ దస్మిన్మయమును జేయ మొదలిడిరి.
అపుడు కులగురువగు గర్గమునీంద్రునిజూచు కౌతూహలమున
గోకులమునఁ గలగోపాలకులు గోపికలు బాలికాబాలకు లరు
దెంచిరి. భానుసహస్రతుల్యతేజుడైన యమ్మునిం గాంచిరి.
శిష్యులంగూడి స్వతపోబలంబునఁ జెలఁగు నమ్మునియు గూఢ
యోగంబు నుపదేశించుచు సిద్ధతవుడై స్థితపూర్వకముగ సు
భాషించుచు, నందభవనపరిచ్ఛదములం గాంచుచు నబ్బురప
డుచు, స్వర్ణమయపీఠమునఁ గూరుచుండి యోగముద్రాధరుడై
జ్ఞానచక్షుస్సుచేఁ ద్రికాలవార్తలం దెలిసికొనుచు, హృదయం
గతుడైన పరమేశ్వరుం దిలకించుచు, మంత్రబలప్రభావముల
నలరారుచు, యశోదాభుజాంతరమున విహించు బాలుని స్థి
తవక్త్రుని, శంకరదత్తధ్యానమున నేరూపము నిరూపింపఁబడినదో
యారూప మిదియే యని తదేకదృష్టిగాంచుచు, నున్న కులగు
రువగు గర్గమునివర్యుం గాంచిరి.

గర్గమునియు బాలక్రీడలం దేలు గోలోకనాథునిం
జూచి పరసుప్రీతుడై పూర్ణభూతమనోరథుడై సాశ్రునేత్రు
డై పులకితాంగుడై భక్తిసాగరమున మునుంగుచు, మనసున
నాగోలోకపతికి నమస్కరించుచుఁ బూజించుచు శిరము వంచి
యేదోఁబడచే నమస్కరించుచుండెను. అట్టి మునిచంద్రుఁగాంచి
వచ్చినవారెల్ల శిరములు వంచి నమస్కరించిరి. ఆమునియు
వారి నాశీర్వాదించెను. వారు కొంచెముసేపుండి తదాజ్ఞానొంది
తమతమగృహముల కరిగిరి.

నందుఁ డంత నిర్భరానందప్రేరితుడై బంధువులకెల్ల
మంగళప్రకటనంపెను. శుభసమయమునకు ముందే రాఁ ద
గునని గూఠసమీపస్థులకుం బంచెను. ఆయుత్సవమునకై దధికు
ల్యయు, దుగ్ధకుల్యయు, ఘృతకుల్యయు, గుడకుల్యయు, తైల
కుల్యయు, మధుకుల్యయు, నవనీతకుల్యయు, తక్రకుల్యయు,
శర్కరోదకకుల్యయు నిండింపఁబడియె. శాలితండులములు,
కొండలవలె రాసులుగఁ బోసిరి. అడుకులు పర్వతములవలె గను
పట్టెను. లవణము లోనగు వస్తువులు సమృద్ధిగా సేకరింపఁబడియె.
అడ్డుకాది మధురపదార్థములు యథేచ్ఛముగా నమరింపఁబడి
యె. పరిఫకృతములు కోరినట్లు సంపాదించఁ బడియెను. యవ
గోధూమచ్ఛాణములు సమకూర్పఁబడియె. కుడుములు లో
నగుపిండివంటలు చేయఁబడియె. స్వస్తికకపర్దకప్రముఖపదా
ర్థములు సిద్ధపఱుపఁబడియె. కర్పూరాదిసద్వస్తుతతాంబూల

ములు మందిరముల నిండ నునుపఁబడియె. ఆ మందిరములకు ద్వారములు మూయఁబడక యెపు డెవరి కేఠదార్థము వలసిన నడుగుటకు సనువుగా నునుపఁబడియె. చందనాగరుకస్తూరీకుంకుమ సమన్వితముగా నానామూల్యపదార్థములు, రత్నములు, బంగరు నాణెములు, ముక్తాఫలములు, ప్రహళములు, విచిత్ర వస్త్రములు, భూషణములు సమకూర్పఁబడియెను. ఇసన్నియుఁ బుత్తుని యన్నప్రాశనము కొఱ కనుట వ్యక్త మయ్యెను.

అంత సుందరముగ మందిర మలంకరింపఁబడియె. బహు విధచిత్రము లమర్పఁబడియె. చందనద్రవముల నలుకఁబడి కదలీస్తంభరసాలపల్లవములు కట్టఁబడియెను. సూక్ష్మవస్త్రమున నాయిల్లు కై నేయఁబడియెను. మంగళఘంభములు పల్లవఫలా లుకృతములై కులాచారము ననుసరించి యం దుంచఁబడియె. ఇతరాలంకారిముల నాకుంభములు భూషితములయ్యెను. ఆ గృహమునిండ మూల్యములు నమూల్యవస్త్రములు నుంచఁబడియె. గోవులు మధుపర్కపదార్థములు, సురుచిరాసనములు కనఁబడుచుండెను. నానావిధనైవేద్యములు కనుపట్టుచుండెను. దుందుభినాదములు, పటహస్వనములు, మృదంగమురజానక నిస్వనములు దిక్కులఁ బిక్కటిల్లఁజేసెను. ఇంకను వంశీనాదముఖశుభతమవాద్యనినాదములు చెలరేగెను. విద్యాధరీన్యత్యములు, భృంగిమాభ్రమణము, గంధర్వనాయకగానములు

బోరుకొలుపఁ బడుచుండెను. స్వర్ణపీఠము లలంకరింపఁ బడి యుండెను.

అంత నందునింగాంచి పురోహితుం డిట్లు పల్కెను. రాజా! వల్లపులెల్ల బంధువులం గూడివచ్చిరి. అశ్వములపై నెక్కి గొందఱు, గజారాధులై మఱిగొందఱు, రథారాధులై యింకను గొందఱు వచ్చిరి. రాజకుమారులు యథోచితభూషణ భూషితులై వచ్చిరి. గిరిభానుఁడు భార్యంగూడి కింకరసంయుతుఁడై వచ్చెను. అనేకరథములు, గజములు, తురింగములు, సిబికలు క్రిక్కిరిసియన్నవి. ఋషీంద్రులు, మునీంద్రులు, పండితప్రవరులు, వందిమాగధులు, బిక్షుకులు వచ్చిరి. ఇట్లు వచ్చిన గోపికాగోపకాదుల లెక్కింప నలవిగా కున్నది. ప్రాంగణమున నిలిచి చూడు మని తెలిపెను.

నందుఁ డాహ్వానములు విని వెడలి ముంగిటనిలువంబడి తల యెత్తి చూచెను. వచ్చినవారినెల్ల యథోచితమర్యాదల నలరఁజేసెను. ఋషిప్రముఖులంగాంచి నమస్కరించి పాద్యార్ఘ్యది పూజాద్రవ్యముల వారి నలరించెను. అపు డానందగోకులము జననిబిడమై యుండెను. ఎవఁడుగాని యెవనిశబ్దము వినఁజాల కుండెను. కుబేరుఁ డంత శ్రీకృష్ణపరమేశ్వరప్రీతికై ముహూర్తత్రయము సువర్ణవృష్టిని గురిపించెను. దానగోకులము ధన నిబిడమయ్యెను. బంధువులకెల్ల మహానందమునఁ బొదలిరి. నందసంపదను జూచి యానందకందళితహృదయారవిందు లైరి.

❧ శ్రీకృష్ణమూర్తి కన్నప్రాశనము చేయించుట. ❧

నందుఁ డంతట కృత్యములం దీర్చి పరిశుద్ధమతియై ధౌత
వస్త్రములం దాల్చి చందనాదుల నలంది పాదప్రక్షాళము చేసి
కొని పీఠమున గూఠించుండెను. గర్గమునివలన నితరమునుల
వలన నాజ్ఞఁబొంది కృత్యమునకై సిద్ధుడై యుండెను. తొలు
దొలుత విష్ణుమూర్తిని ధ్యానించి యాచమనముచేసి వేదోక్త
ముగా నన్నప్రాశన కర్తము నొనరించెను. శుభముహూర్తము
న శ్రీకృష్ణమూర్తి నందమందిరమున భుజించెను. పరమేశ్వరుఁ
డానందుఁ డిడు పాయసము నించుకగుడిచి మహానంద మందె
ను. గర్గవాక్యానుసారముగా నందుఁడు ప్రమదాన్వితుడై
శుభముహూర్తమునందు కృష్ణనామము నునిచెను. జగత్పతికి
నఘృతాన్నమును బెట్టెను. పరమేశ్వరుఁ డారగించెను. ఆము
హూర్తమున శుభవాద్యములు వాయించిరి. నానావిధధనము
లు, భక్ష్యద్రవ్యములు, వస్త్రములు బ్రాహ్మణుల కిచ్చి వారిఁ
దృష్టిపఱచెను. వందిమాగధులకు బిత్తుకులకు బంగరు నాణె
ములిచ్చి యలరించెను. ధనభరాక్రాంతులై వారు పాయసము
చేయ శ్రమపడసాగిరి. బ్రాహ్మణులు బంధువర్గములు విశేషించి
యాచకులు మిష్టాన్నభుక్తులఁ బరిపూర్ణులైరి. పచ్చినవారికిఁ
గోరినవస్తువుల నొసంగుఁడు. ఒసంగుఁడు. ఆగంఠుకులారా!
తనివిదీఱ భుజింపుఁడు. భుజింపుఁడు. అనుశబ్దములు చెలరేగు
చునే యుండెను.

కులగురువగు గర్గమహర్షికి బంగరుపాత్రములు విలువ గల రత్నములు వస్త్రములు యథేష్టముగా నిచ్చి నందుఁడు కృతకృత్యుఁడయ్యెను. శిష్యులకును గోరినస్వర్ణపాత్రాదులనిచ్చి సంతృప్తిపఱచి “ధన్యోఽస్తి”యను కొనియెను. తక్కుంగల భూసురులకుఁ గోరినట్లు వస్త్రాదుల నొసంగెను. నారదమునీ! ఇట్లు గర్గమహర్షి సత్కృతుఁడై శ్రీహరి నెత్తుకొని పరమానందమున “ధన్యోఽస్తి ధన్యోఽస్తి” యను కొనెను. పరమభక్తిచే వేదవినుతులవినుతించెను. నమస్కరించెను. సాశ్రునేత్రుఁడై, పుల కాంచితతనుఁడై, భక్తినిమ్రాతకంధరుఁడై, పుటాంజలియుతుఁడై, శ్రీకృష్ణపాదాంబుజద్వంద్వమునందే దృష్టినిలిపి ఇట్లు నుతించెను.

* లోక నాయకా! శ్రీకృష్ణా! భక్తులభయములంబోఁద్రోలు నోస్వామీ! నాకుంబ్రసన్నుండవగుము. నీపాదాంబుజదాస్యము నొసంగుము. నీతండ్రి నందుఁడు నాకు ధనమిచ్చెను. దాన నాకేమి ప్రయోజనముగలదు. భక్తాభయప్రదుఁడవగు నోశ్రీ కృష్ణా! నిశ్చలభక్తి ననుగ్రహింపుము. అణిమాదియోగసిద్ధుల

* గర్గకృత శ్రీకృష్ణస్తుతిః.

హేకృష్ణ జగతాం నాథ భక్తానాం భయభంజన, ప్రసన్నో భవమామీశ దేహి దాస్యం పదాంబుజే. ౧. త్వత్ప్రేమాధనం దత్తం తేనమే కిం ప్రయోజనమ్, దేహిమే నిశ్చలాం భక్తిం భక్తానా మభయప్రద. ౨. అణి మాదికాది సిద్ధేషు యోగేషు ముక్తిషుప్రభో, జ్ఞానతత్వే మమరత్వే వా కించి న్నాస్తి స్పృహ మమ. ౩. ఇంద్రత్వేవా మమత్వేవా క్వర్హిక ఫలే చిరం, నాస్తిమే మనసో వాంఛా త్వత్పాదసేవనంవినా. ౪. సాలోక్యం

యందు, యోగములయందు, ముక్తియందు, జ్ఞానతత్వమందు, దేవత్వమునందు నాకించుకంతయుఁ గోరిక లేదు. ఇంద్రత్వమందుఁ

స్వాస్తి సాహస్యే సామిప్యైకత్వమిస్సితమ్, నాహం గృహ్ణామి తే బ్రహ్మ త్వత్వాద సేవనం వినా. ౧. గోలోకవాపి పాతాళే వాసేనాస్తి మనోరథః, కింతు తే చరణాంభోజే సంతతం స్పృశిరస్తు మే. ౨. త్వత్సంత్రం శంకరాత్ప్రాప్య కతిజన్త ఫలోదయాత్, సర్వజ్ఞో హం సర్వదర్శీ సర్వత్ర గతిరస్తు మే. ౩. కృపాం కురుకృపాసింధో దీనబంధో పదాంబుజే, రక్షమా మభయం దత్వా మృత్యుర్తే కిం కరిష్యతి. ౪. సర్వేషా మిశ్వరశ్చ ర్వత్స్వత్పాదాంభోజసేవయా, మృశ్యంజయోఽంతకాలశ్చ బభూవ యోగినాం గురుః. ౫. బ్రహ్మ విధాతా జగతాం త్వత్పాదాంభోజ సేవయా, యన్యైక దివసే బ్రహ్మ పతంతీంద్రా శ్చత్పదశ. ౬. త్వత్పాద సేవయా ధర్మ స్సాక్షీచ సర్వకర్తణ, పాతాచ ఫలదాతా చ జిత్వాకాలం సుదుర్జయం. ౭. సహస్ర వదన శ్శేషో య త్పాదాంబుజసేవయా, ధత్తే సిద్ధార్థ విష్విశ్వం శివః కంఠే విషం యథా. ౮. సర్వ సంపద్విధాత్రీ యా దేవీనాంచ పరాత్పరా, కరోతి సతతం లక్ష్మీః కేళై స్వత్పాదమార్జనమ్. ౯. ప్రకృతి ర్భీజరూపాసాసర్వేషాం శక్తిరూపిణీ, స్థారం స్థారం తత్పదాంబుజం బభూవత్వత్పరావరా. ౧౦. పార్వతీ సర్వయాపాసా సర్వేషాం బుద్ధిరూపిణీ, త్వత్పాదసేవయా కాంతం లలాభ శివమిశ్వరం. ౧౧. విద్యాదిష్టా తృదేవీ యజ్ఞా మాతా సరస్వతీ, పూజ్యా బభూవ సర్వేషాం సంపూజ్యత్వత్పదాంబుజం. ౧౨. సావిత్రి వేదజననీ పునాతి భువనత్రయం, బ్రహ్మణో బ్రహ్మణానాం చ గతి స్వత్పాదసేవయా. ౧౩. త్నమా జగద్వి భర్తంచ రత్నగర్భా వసుంధరా, ప్రసూతి స్సర్వసస్యానాం త్వత్పాదపద్మ సేవయా. ౧౪. రాధా మమాంశ సంభూతా తవతుల్యచ తేజ సా, స్థిత్యావక్షసి త పాదం సేవతే అశ్రయకాకథా. ౧౫. యథాశర్వాదయో దేవా దేవ్యః

గాని, మనుత్వమందుఁగాని, చిర కాల మనుభవింపఁదగు స్వర్గలోక
 ఫలమందుఁగాని, నాకు మనోవాంఛ లేదు. నీపాద సేవావాంఛతప్ప
 నితరవాంఛలు లేవు. సాలోక్యముగాని, సార్వజ్ఞ సారూప్యముగా
 ని, సామీప్యనివాసత్వముగాని నేఁగోరను. నీపాదద్వయ సేవనే
 కోరెదను. గోలోకమందుఁగాని, పాతాళమునఁగాని, నివసించు
 కోరిక లేదు. నీచరణాంభోజమందు సంతతస్త్పతి గలుగ ననుగ్ర
 హింపుము. నీమంత్రమును శంకరునుడి పొంది పూర్వపుణ్యవి
 శేషము వలన జపించుచున్నవాఁడను. కావున సర్వవేత్తనై స
 ర్వదర్శినై సర్వత్రగతిగలవాఁడనై యుండఁచుగ్రహింపుము. కరు
 ణాసముద్రుఁడా! నాపైఁగరుణింపుము. ఓదీనబంధూ! నీపదాంబుజ
 స్త్పతి ననుగ్రహింపుము. నన్నఁగాపాడుము. అభయదానము
 చేయుము. నీకృపకుఁ బాత్రుఁడనైతిఁ గాన నన్న మృత్యువేమి
 యుఁ జేయఁ జాలదు. నీపదాంభోజసంసేవచేత సర్వేశ్వరుఁడు
 కావచ్చును. మృత్యుంజయుఁడు కావచ్చును. అంతెకాంతకుఁ
 డు కావచ్చును. యోగి గురువు కావచ్చును. శంకరుఁ డిట్టివాఁ
 డగుట నీమహిమముననే కదా. బ్రహ్మయు నీపాదకమల సేవచేత
 సృష్టికర్తయయ్యెను. ఏ బ్రహ్మలోకమున నొకపగటియందుఁ

పద్మాదయో యథా, సనాథంకురుమా మీశ ఈశ్వరస్య సమాప్తపా. ౨౦.
 నయాస్యామి గృహం నాథ నగృహ్లామి ధనం తవ, కృత్వా మాం రక్షపా
 దాబ్జ సేవాయాం సేవకం రతమ్. ౨౧.

ఇతి గర్గకృత శ్రీకృష్ణస్తుతిః సమాప్తాః.

బదునలుగురు ఇంస్రులు లయింతురో అంతటి యాయుత్తమ పది. విని బ్రహ్మకుఁ గటాక్షించితివి. ధర్ముఁడు నీపాదసేవచే సర్వకర్త సాక్షి యయ్యెను. రక్షించుటకు, మృత్యువును జయించుటకుఁ దగిన శక్తి ధర్మనకుఁ బ్రసాదించితివి. అనంతుఁడు సహస్రవద నుండై యేనీపాదసేవచే సిద్ధార్థునివలె శివుఁడు కంఠమున విషమును దాల్చినట్లు దర్శించుచున్నవాఁడు. సర్వసంపత్తుల నొసఁగుచుఁ బరాత్పరాహ్వయమున నలరు లక్ష్మీదేవి తన శిరోజములచే నీపాదమార్జనముచేయుచున్నదికదా. ప్రకృతి యనఁబరఁగి, సర్వజగన్నిర్మాణమున కాదిభూతురాలై శక్తి రూపిణియైయలరు శివకామసుందరి నీపాదపద్మముల స్థరించి స్థరించి యతులైశ్వర్యము నందెను. ఇంతియగాక యా పార్వతి సర్వబుద్ధిరూపిణియు నయ్యెను. నీపాదసేవచే సర్వేశ్వరుఁడగు శంకరుని నాధునిగఁ బడసెను. విద్యల కాది భూతయై జ్ఞానమాత్ర యనఁ బ్రఖ్యాతి గాంచిన సరస్వతి నీ చరణముల నేవించి సర్వపూజ్య యయ్యెను. సావిత్రి యను పేర నామెయే సర్వజగత్తులఁ బరిశుద్ధములుగాఁ జేయు చున్నది. అంతియగాక బ్రహ్మకు బ్రాహ్మణులకు గతియయ్యెను. క్షమ యనంబరఁగు భూదేవి రత్నగర్భయై సర్వసస్యములం బుట్టించుచు నీయడుగుఁ దమ్ములనేవించిన కతన లోకము మ భరింపఁజాలియున్నది. మదంశసంభూతురాలగు రాధాదేవి తేజస్సున నీకు సమానురాలయి నీహృదయపీఠమునఁ గూరు

చూడి సేవించుచున్నది. ఇతరులమాట యింకఁ జెప్పనేల? శర్వాదిదేవతలు, పద్మాదిదేవికలు, ఎల్లు సాటిలేరని నుహిమమున నలరారుట నీపాదసేవచేతనేకదా. శ్రీకృష్ణా! నీవే దిక్కుగా నమ్మినవానిగా ననుం జేయుము. ఈశ్వరునిపై నునిచిన ప్రేమము నాపై నుంపుము. నాథా! నేనింక నాగృహము నకుఁ బోనొల్లను. ధనము గ్రహింపనొల్లను. నీపాదంబుజసేవ యందు సంతతరతమానసము గల సేవకునిగా ననుగ్రహింపుము.

అని ఇట్లు వినుతించి కన్నులనుండి బాష్పములు ధారలుగా బ్రవహించుచుండ శ్రీహరిచరణములపై వ్రాలెను. మిగుల నార్దుడై రోదనముచేసెను. భక్తిచేఁ బులకాంచితవిగ్రహుఁ డయ్యెను. ఇట్లు గర్గముని వినుతించి దుఃఖించి తనకోరిక ను విన్నవింపఁగా భక్తవత్సలుఁ డగుపరమేశ్వరుఁడు ఫక్కున నవ్వెను. స్వయముగా నతనితో “నాయాదు నీకు భక్తికలు గుఁగాక” అని పలికెను.

నారదమునీ ! గర్గకృతమగు నీస్తోత్రమును సంధ్యాత్రయమునందు ఎవఁడు పఠించునో వాఁడు హరియందు దృఢభక్తియమర శ్రీకృష్ణదాస్యమును స్మృతిని బొందఁగలఁడు. జన్మమృత్యుజరారోగశోక మోహాదిసంకటములనుండి విముక్తిని గాంచి శ్రీకృష్ణదాససేవతత్పరుండై శ్రీకృష్ణలోకమున నామ హత్తునిం గూడియుండి పరమానందసుఖము ననుభవించును. ఎపుడుగాని హరితో వియోగ మతనికి సంభవింపదు. అని పలికి

నారదునితో మరల నానాయణుం డిట్టులనియె. గర్గముని శ్రీకృష్ణపరబ్రహ్మము నిట్టులు తానే యెత్తుకొని నుతించి మరల నందున కా బాలకు నొసంగెను. అవ్వల నందునింగాంచి మహాత్మా! నే నికనింటికిని బోయెద. అనుజ్ఞ నిమ్ము. ఓ హేమా! యీ సంసార మతి విచిత్రము. మోహజాలవేషితము. సమైశనవిరహము లనునీరెండును మనుజులకు సముద్రపు నురుగువలె గలుగుచుండును. గర్గవచనమును విని నందుడు రోదనము చేసెను. లోకమున సాధుజనులు సత్సంగతి తొలంగుట మరణమున కంటె గష్టతమముగ నుండును గదా!

అంతట గర్గముని శిష్యసంఘములంగూడి తన నివాసమునకుఁ బోవుచుండఁగాఁ దద్వియోగమును సహింపఁజాలక నందాదిగోపకులు యశోదాదిగోపికలు బిట్టు రోదనముచేసిరి. అమ్మునికి నమస్కరించి పరమప్రీతియుక్తులై వినయము గనఁబఱచిరి. మునివర్యుడగు నాగర్గుడు వారి నాశీర్వాదించి మధురానగరమునకుం బోయెను. తిక్కుంగల ఋషులు మునులు బంధువులు రాకొమరులు సర్వసత్కారములనంది తమతమగృహములకుం బోయిరి. స్తుతిపాఠకులెల్ల యథార్హధనముల నంది పరమహృష్టులై నందునిం బొగడుచుఁ జనిరి. మఱికొందఱు స్వనివాసమునకన్న గోకులమే వాసార్హమని యందే యుండిరి. యాచకులు పోనొల్లరైరి. అందుఁ గొందఱు ధనభారమును

మోయఁజాలక యెట్లో పోవ నుంకించిరి. మఱికొందఱు కార్య
వ్యాజముల నందే ప్రొద్దుపుచ్చుచుండిరి. కొందఱు ఉత్సవార్థసరి
పాదితపదార్థము లుండినంత దనుక నుండి పోదు మని చెప్పుచు
నుండిరి. కొందఱు గోపాలకృష్ణుని యెదుట నాడుచుఁ బాడుచు
వినోదములను జూపుచు నా నెపమునఁ బ్రయాణమును మాట
మఱచి పోయి హాయిగా భుజించుచు నివసించిరి. కొందఱు అంద
ఱకుఁ గథలు చెప్పుచుఁ గాలము గడుపుచుండిరి. అందుఁగొందఱు
మరుత్త, శ్వేతి, న.గర, మాంధాతృరాజులయు, నుత్తానపాదన
హుషనలప్రభృతి మహిషతులయుఁ గథలఁ జెప్పుచు నందఱు
సంతోషపఱచుచు నుండిరి. కొందఱు శ్రీరాముని యశ్వమేధ
మున, రంతిదేవుని సత్కర్తములను, బెద్దలవలనఁ దమకు విని
యున్న నితరరాజుల సత్కృత్యములను వచింపుచు నుండిరి.
మఱికొందఱు టిట్టి పుణ్యగాథల వినుటకంటె సంసార మేమి గొప్ప
యా యని పలుకుచు నందే యుండి మృష్టాన్నసానములఁ
దృష్టి నందుచుండిరి. ఇంకను కొందఱు ప్రయాణముచేయు
చునే కాలము దోయుచుఁ బోకుండిరి. కొందఱు నిద్దురమబ్బు
తోలఁగినఁ బోవుదు మని హాయిగా నిదురించుచు నుండిరి.
ఇట్లందఱు సంతోషమునఁ గాలము గడుపుచుండి యెట్లోవారే
పోయిరి.

నందుఁడు యశోదయు హృష్టచిత్తముల బాలునాడిం
చుచుఁ దమదివ్యమందిరమునఁ గుబేరైశ్వర్యమును లెక్కింపక

యుండిరి. ఈరీతిగా శ్రీబలదేవకృష్ణులు శుక్లపక్షనిశాకరులవలె
 లెవృద్ధినొందుచు, శుక్లచందనచర్చలఁ దనివినొందుచు, గోవు
 ల తోఁకలఁబట్టుకొనియు, గోడల నాధారముగాఁ జేసికొనియు
 లేవసాగిరి. శబ్దమునం దర్థముగాని, అం దర్థముగాని పలుకసా
 గిరి. తల్లిదండ్రుల కానందమును బెంచుచు మెల్లగ ముంగిడి భూ
 మిఁ జేరసాగిరి. శ్రీకృష్ణుఁడు ఒక్కటి రెం డడుగులు పెట్టుచు,
 నంతలోఁ గ్రిందబడుచు, లేచుచు, మరల నడువఁ బ్రయత్నిం
 చుచు, దోగాడుచు, మెల్లమెల్లన నిల్లుదాట శక్తుఁ డయ్యెను.
 ఇట్లుండఁగా నాబాలకులకు వయస్సున నొక సంవత్సరము మీరి
 నది. అవ్వల దినదినమానందమును బెంచుచు నాటలాడుకొ
 నుచు గోకులమున నడుచుచుఁ బరుగిడ నలవాటుపడిరి. మాట
 లను స్పష్టముగా నుచ్చరింపసాగిరి. మాతాబాలకవిగ్రహుల
 గు రామకృష్ణు లిట్లు ముచ్చటలు కూర్చు నాటల విनోదింప.
 గోకులమంతయు సంతసిల్లుచుండెను.

అట గర్భముని మధురాపురికి బోవఁజాలక శ్రీ కృష్ణవి
 యోగమున బాధితుఁ డగుచు నెట్లొ పోయి వసుదేవు నిల్లు
 ప్రవేశించెను. మునిరాక నెఱింగి వసుదేవుఁ డెదురుసని సాష్టాంగ
 నమస్కారము లొనరించి కృతకృత్యునిగా భావించెను. పదం
 పడి బాలకు లిద్వరకుశలము లడిగెను. మునియు, నాతనయుల
 కుశలములు సవిస్తరముగాఁ దెలిపెను. అందుజరిగిన మహిమ
 త్వముల నానుపూర్వికముగా నివేదించెను. ఆనూటలు.

విన్నంతన వసుదేవుడు ఆనంతాశ్రుజలపూరమున మునిగి మొడలెఱుంగక పోయెను. దేవకీదేవియుఁ బరమప్రీతిచేఁ దనయుల కుశలములఁ బలుమారు లడుగసాగెను. మునివచించుకొలఁ దిని సంతోషమునఁ బరవశురా లయ్యెను. సంతోషమున మేను మరచి బిట్టురోదనముచేసెను. గర్గమునియు వారికి హిత ముప దేశించి యాశీర్వాదించి తనయాశ్రమమునకుం బోయెను. దేవ కీవసుదేవులు కుబేరభవనముంబోని తమసౌధమున నుండిరి.

అని పలికి నారదమునితో శ్రీనారాయణమూర్తి యిట్లు చెప్పెను. నారదా! నీచరితము నించుక వినుము. ఏకల్పమున నీవుపబర్హణుఁ డనుపేర నేఁబదిమంది కామినులకు నాథుఁడవై గంధర్వపుంగవుఁడవై యుంటివో ఆచరిత్రము నాలకింపుము. నీ వాకాంతలకుఁ బ్రాణాధికుఁడవై యుంటివి. శృంగారనిపుణుఁ డగు ప్రాయపుఁబురుషుండవు. అట్టి తఱి బ్రహ్మశాపమునద్విజుని దాసీ పుత్రుఁడవైతివి. అత్తఱి విష్ణుభక్తుని యుచ్ఛిష్టభోజనమున నిపుడు బ్రహ్మపుత్రుఁడవై పుట్టితివి. సర్వదర్శివి. సర్వజ్ఞుఁడవు. హరిభక్తుఁ డవు నైతివి. ఇట్టి నీకు శ్రీకృష్ణచరితమును, నామకరణాన్నప్రాశ నమహోత్సవములను వచించితిని. ఈకథ జన్మమృత్యుజరా బాధలనడంచును, ఇంకేమి చెప్పవలయును? వచింపుము.

శ్రద్ధాఘృవులగు నోపాశకులారా! ఈగాథను బఠించు భక్తియే ప్రధానముగ నుండవలయును. ఇదియే కథాసార మనఁదగినది. ఇందు శ్రీకృష్ణనామమహిమము పేర్కొనఁబడి

నది. భక్తియుండినఁగాని దానియందు విశ్వాసము కుదురదు. నాస్తికులకు, ఆస్తికాభాసులకు విశ్వాసపుట్టఁజెప్పట కష్టము. సత్కర్తముల నాచరించియుండినఁగాని భగవన్నామమునందు భక్తికుదురదు. ఫలముగలదని భగవన్నామము స్మరణమని యొప్పించుట మిగులఁ గష్టతరకృత్యము. అట్టి కథ యిది యకాట గాఢవిశ్వాసము గలిగి దీని బఠింపుడు. వివిధవిషయము లిందుఁగలవు. అవి యెల్ల భక్తిప్రపూరితములు. సంసారసాగరతరణమునకు సాయపడునవియే.

ఇందొక్క విషయము ముఖ్యముగా గ్రహింపఁదగినది. ఎవ్వరెవ్వరు భగవన్నామమును ఏయేఫలములను గోరి యుచ్చరింతురో తథనుగుణఫలముల నాదివ్యనామ మిచ్చును. “ఫలంభాగ్యానుసారకమ్” అన్నసూక్తి యిపుడు పుట్టినది కాదు. భాగ్యమనఁగా నదృష్టము. అదృష్ట మనఁగాఁ గర్మము. కనఁబడక ఫలమును గల్గించునది. భగవన్నామము పాపలతాలవిత్రము. కావున ననేక విధదురితములం దెగవేయుచు వరుసఁగా సత్కర్మానుష్ఠానమునకు బుద్ధిని మరలించి కొంతకాలమునకు ఫలము గోరక కర్మముల నొనరించునట్టి ప్రజ్ఞను బ్రసాదించి భగవద్దృఢభక్తిని గల్పించి కడతేర్చును. కాఁబట్టి రెండుమూఁడుసారు లుచ్చరించినంతనే ఫలము గలుగ లేదే యని శంకింపరాదు. మన మాచరించిన దుష్కృతములు మనకుం గనంబడవు గాని పర్వతపంక్తివలె మన వెనుకనుండును.

వానిని భేదించుట కెట్టి యాయుధము కావలెనో యెంతప్రయత్నము చేయవలెనో యాలోచింపుడు. ఐహిక ఫలము లత్యల్పములు కావున నవి గోరి భగవంతు నుపాసింపరాదు. చంద్రాయుధము దొరకినపుడు గడ్డముగొలుగుకొన్నట్టులు భగవన్నామదివ్యాయుధము దొరకిన తఱి బాపకానుల నాశనము చేయవలయు. ఆనామస్తరణమే మనప్రయత్నము లేకయుండ నాఁపని చేయుచుండును. మన బుద్ధిచాంచల్య మేనాఁడు తొలఁగునో ఆనాఁడు భగవన్నామస్తరణఫలము గలిగె నని మన మూహించుకొనవచ్చును. నిష్కామకర్తాచరణమునందుఁ బట్టుదల గల్గినతఱి మనతపస్సు ఫలవంత మగుచున్న దని నమ్మవచ్చును. అట్టి భగవన్నామము మహిమ మధికమని సంశయించుటయే యొకలోపము. ఇంక దాని దూలనాడుట సుకృతలేశాభావని దర్శనము. కాబట్టి శ్రీకృష్ణనామమహిమ మపార మని నమ్మవలయును. భక్తులను సదా రక్షించుటకు భగవంతుఁడు వేచియుండును. అట్టి పరమేశ్వరుని నన్నుఁ గావుమా? నాకీఫలమును బ్రసాదింపుమా? యని వేఱుగాఁ గోరుట చిత్తచాంచల్యమే.

శ్లో. అనన్యార్ఙ్గింతయంతో మాం యేజనాః పర్యుపాసతే,

తేషాం సిత్యాభియుక్తానాం యోగక్షేమం పహమ్యహమ్.
అని భగవదుక్తి కలదు కదా. అనఁగా దృఢభక్తి కలిగి యొక్కనన్నే యుపాసింపుఁ డని దీనిసారము. ఒక్కొక్క కోకొక్కొక్కదేవత నుపాసించుచుండిన నేదేవతయు నితఁడు

దృఢమతి కాఁ డని ఫలము నీయకుండును. సర్వదేవతా
రూపునిగ నొక్కనినే యభీష్ట దైవము నుపాసించిన ఫల
ము గలదు. ఒక్కకార్యమున కొక దేవతయే యనువాని మది
యం దాదేవత యితరఫలముల నీజాల దనుభావ ముండును.
అతఁడు భక్తుఁడుకాఁడు. భగవంతుని యుద్దేశముకూడ నదికా
దు. ఏకాగ్రహృదయమున భగవంతుని స్మరించవలయు నని
యే భగవదుక్తి. ఆభావము దృఢముగ నుండనిచో నేదేవత
యు ఫలము నీజాలదు.

ఇంగుల కొక్క చిట్టికథను వ్రాసెద. ఇది యేపురాణ
ములోనిదని మాత్రము ప్రశ్నింపరాదు. నేఁ గల్పించినది మా
త్రము కాదు. పెద్దలవలన వింటిని. నామది కది సరిపడియున్న
యది. ఎట్లనఁగా, మున్నొక దేశమునఁ బ్రభువు పండితాధ్యతిగ
లిగి దాన జితకర్ణుడై యుండెనట. ఏవిద్య నభ్యసించితి వని
ప్రశ్నించి పరీక్షించి యుచితరీతి ధనమిచ్చుచుఁ బండితులఁ బో
షించుచుండు వాడట. పరుషభాషణము లాతిని నోట వెడలు
ట యేనాఁడు నెవ్వరును వినియుండలేదట. అట్టితఱి నొకఁడు
భాగవతమును జక్కఁగాఁ జదువుకొని తదర్థమును గ్రహించి
యందుఁ బండితుఁ డనిపించుకొని ఆరాజు దగ్గరకుఁ బోయెనట.
ఈపండితుని జూడఁగనే మర్యాదచేసి కూరుచుండ నియో
గించి కుశలప్రశ్నపూర్వకముగా మాటలాడి యేవిద్య నభ్య
సించితిరని ప్రశ్నించెనట. అతఁడు భాగవతమును బఠించితిని

యు ధనార్థినై వచ్చితినియుఁడెలిపెనట. రాజాగ్రహించి నీకు భాగవతము తెలియదు. బుద్ధిలేదు. పో పొమ్మని తూలనాడెనట. ఆతఁ డిదియేమి నాగ్రహచారమా? యని లేచిపోయి మహీపతి ధర్మాత్ముఁడు. సర్వజ్ఞుఁడు. నాయం దేదియో లోపమున్నదని తలంచి యింటికిఁబోయి మరల భాగవతము వల్లించి యాఱునెలలుండి రాజదర్శనమునకు మరలఁ బోయెనట. రాజు మున్నాతనిఁ జూడనట్లు నటించి యే విద్యవచ్చునని ప్రశ్నించెనట. యథాపూర్వముగా నతఁడు భాగవతము చదివితినియు, దాని యర్థము చక్కఁగాఁజెప్పఁగలననియు, ధనార్థినై వచ్చితినియు మనవి చేసెనట. భీకరాక్షుఁడై అయ్యా! నీకు బుద్ధిచాలదు లేచిపొమ్మని తిరస్కరించె నట. సభలోనున్న వారందఱు రాజు ట్లు మాటలాడుట మున్నెన్నఁడు విన్నవారుకారు. కాన నచ్చెరువుపడిరట. ఈ యాచకుఁడు ఇంక నట నున్న యర్థచంద్రప్రహరములు బహుమానముగా నీబడు నని వెడలిపోయి యిల్లుచేరి రాజుపై నాగ్రహింపక మరల భాగవతమును వల్లించి యింక నాకు భాగవతమున నేశంఖలు లేవని మరలఁబోయి రాజును జూచెనట. ఆభూపతియుఁ గ్రొత్తవానితో మాటలాడునట్లు స్థితపూర్వముగమాటలాడి విద్యను ప్రశ్నించెనట. యథాపూర్వముగా నతఁడు పలికెనట. రాజు కోపాటోపమున ససయ్యమాడు నీయాచకుని వెలుపలికిఁ ద్రోయుఁడని భటుల కాజ్ఞాపించెనట. భటులు నడుములు కట్టుకొని వచ్చులోపల

నీతఁడేపోయి యింటికిఁబోయిన నవమాన మని యడవికిఁబోయి యొక చెట్టుక్రిందఁ గూరుచుండి రాజు ధర్మాత్ముఁడయ్యు నిట్లనుట నాగ్రహచారమే కాని వేఱుకాదని తన కర్తమును దూఱుచు భాగవతము విప్పి పారాయణము చేయఁబూనఁగా నందు—

“రుద్ధా గుహః కిమ జితోవతినోపపన్నాన్,
కస్తా ద్భజంతి కవయో ధనదుర్తదాంధాన్.”

అ స్కం. అ అ. గ శ్లో.

కనఁబడియె నట. స్మరణ మభినయించి తదర్థమును గ్రహించి బుద్ధిలేదని రాజు చెప్పట న్యాయమే యని యూహించి మరల రాజుదగ్గరకుంబోయి యుచితరీతి నతఁడు గౌరవింపఁ గూరుచుండక రాజేంద్రా! నాకు బుద్ధిలేదు. భాగవతము నాకుఁ దెలియనిమాట సత్యమని యిప్పుడు తెలిసికొంటి నని యారాజ సభకు నమస్కరించె నట.

అంతట రాజులేచి యాతనిం గౌగిటఁజేర్చి యార్యా!
“యోర్థవి త్సకలం భద్ర మశ్ను తే” అన్నసూక్తి నెఱుంగుదువు కదా. భాగవతము చదువుటయేమి? నన్నుధనార్థి వై యాశ్రయించుటయేమి? నవ్వరా! నిన్ను, నన్ను, నన్నుం బుట్టించిన బ్రహ్మను, సకల బ్రహ్మాండములఁ బోషించువాఁడు భగవంతుఁడు కదా. అట్టి విషయమును దెలుపునదికదా భాగవతము. దానిం జదివితే నని చెప్పట పొరపాటుకదా. అని తన పగుషో

కులకు మన్నింపఁబ్రార్థించి మోక్షవిధ్యను తుచ్ఛాశనమునకై విక్రయించి నట్లగును. గాన నట్లు చెప్పకుమని హిత ముపదేశించి యనంత ద్రవ్యము నిచ్చి యతని హృష్టమతింజేసి పఁపె నట. ఈకథాసారమేమి? భగవంతుఁడు తన్నే సమీక్షవానిని రక్షింపఁ గంకణము కట్టుకొనియుండు నింకొక యసమర్థమను జునిఁ బ్రార్థించుట పామరమని కదా. ఇంతట నీకథావిషయము ను మాని లోపలిశ్లోకమును ఇంచుక విమర్శించెదను.

‘కస్తా ద్భజంతి కవయో ధన దుర్తదాంధాన్’ అని మూ.

జ్ఞానులు ఏలాకో ధనదుర్తదమునఁ గన్ములు గానని మూర్ఖుల నేవించుచున్నారు. అని శుకు లుపదేశించిరి. దీనికి వ్యాఖ్య. “విద్వాంసః యతయోపి ధనదుర్తదాంధాన్, ధనేన యోఽయః దుర్తదః. శ్లో. ‘ఈశ్వరోఽహ మహంభోగీ సిద్ధోఽహం బలవాన్సుఖీ, ఆధ్యోఽభి జననానస్తి కోఽన్యోఽస్తి స దృశోమయే’ త్యాది స్రలాపహేతు దుర్తదః. మదిరాది మత్త స్యేవ మదః, తేనాంధాన్, ఉత్తమాధమమధ్యమపురుషతారతమ్యవివేకవిధురతయా అంధప్రాయాన్. ధనికాన్ కస్తాద్భేతో ర్భజంతి. అశనాచ్ఛాదన గృహాది నిమిత్త హితద్భజనం తస్య శ్లోక ద్వయోక్తప్రకారేణ రాజసేవాద్యాయాస మంతరేణైవ సిద్ధత్వాత్ న తదర్థ మపి తే భజనీయాః. యేతాన్ భజంతే న తే విద్వాంసః. అపితు కేచలం పామరా ఏవేతి భావః,” అని.

ఇందు మూలము సూత్రప్రాయముగ నున్నది. ఇంత
యర్థ మిందుఁగలదని వ్యాఖ్యాతలు తెలిపిరి. ఈ యర్థము సంత
తయు గ్రహించియే కాఁబోలు శ్రీమహాకవి పోతన తనయాం
ధ్రీకరణమునందు పైశ్లోక చతుర్థపాదమునకు

క. రక్షకులు లేని వారల

రక్షించెద ననుచుఁ జక్రి రాజైయుండన్

రక్షింపు మనుచు నొక నర్సు

నక్షము ప్రార్థింపనేల యాత్మజ్ఞులకున్.

అని పద్యమును వ్రాసెను. వ్యాఖ్యాతలభావము మూలకర్తది
కాకపోవచ్చునను వారికుభావమును బోతనగారు తిరస్కరించిరి.
పోతన యేల? బుద్ధిమంతులెల్లరు తిరస్కరింపక మానరు. వ్యా
ఖ్యాతలభావమే పరిగ్రహింపకున్న నీగ్రంథముల కిట్టి ప్రఖ్యాతి
యే వచ్చియుండదు. భాష్యములే లేకయున్న వ్యాససూత్రము
లకు నానుమే లేకపోవును. కాఁబట్టి మూలార్థము వ్యాఖ్యా
నాదులవలనఁ జక్కఁగా నెఱింగి దానిసారమునైనను బద్యము
నఁ జేర్చి మూలార్థ మిది యని లోకులకు విస్పష్టముగాఁ దెలు
పుట కవికృత్యము. అట్టి సత్కృత్యమును శ్రీపోతనమహాకవి ని
ర్వహించెను. వారి నుదాహరణముగాఁ గైకొనుట ముఖ్యము.

శ్లో. విద్యా వినయసంపన్నే బ్రాహ్మణే గవిహస్తినీ,

శునిచైవ శ్వపాకేచ పండితా స్సమదర్శినః.

ఈశ్లోకమునకుఁ గవిబ్రహ్మ యగు తిక్కనసోమయాజి:—

చ. వినయము విద్యయుం గలుగు విప్రనియందును గోవునందు
నొ, పునఁ దగుహస్తీయందు నొకపోకకుఁ బోవని కుక్క
యందు డా,ని నడఁచి తెచ్చివండి తిను నీచపుమాలనియం
దుఁ దుల్య ద,ర్శనులు తదంతరాత్తుని నిరంజననిఁ గన్ననట్టి
పండితుల్.

అని తెనుఁగునఁ బద్యమును వ్రాసెను. ఇందు నాల్గవపాదము
మూలమును జూచిన నెక్కువగఁ జేర్పఁబడినట్లు తోఁచును.
కాని యాయర్థమే మూలాభిప్రాయమును బోషించును. ఎంతో
సంగ్రహముగ వ్రాయు నలవాటుగల సోమయాజి ముఖ్యార్థము
ను విపులము చేసి తెల్పిరిగదా. అట్లే రహస్యమును వెల్లడిం
చుటయే తెనిగించుట. యనఁగా, రహస్యములను రహస్యము
లుగానే యుంచవలయు నన్నచోఁ దెనుగించుటేల? డు ము పులు
చేర్చుట తెనుఁగుగాదు.

“తపస్స్వాధ్యాయనిరతం” అను శ్లోకమునకు “తప
స్వాధ్యాయనిరతుండును, తపస్వీవాగ్విదాంవరుండును, నార
దంపరిప్రచ్ఛండును, వాల్మీకిర్తునిపుంగవుండును” అని వ్రాసిన
నెట్లుండునో చెప్ప నక్కఱలేదు. కాఁబట్టి మూలభావమును
జక్కఁగా లోకులకు శ్రీపోతనమహాకవి తెలియజేసి కృతా
ర్థుఁ డయ్యెను. ఆమహాత్ముని పద్యరత్నములను స్మరించినపుడు
తినువు పులకరింపకమానదు.

ఇట్లు భగవన్నామనిర్వచనము చేయఁబడినది. గర్గముని శంకరశిష్యుఁడు. వసిష్ఠమహర్షి రఘుకులపురోహితుఁడైనట్లే గర్గముని నీచకృత్యమైనను బాపజనకమైనను శాస్త్రనిందితమైనను పోరోహిత్యమున కంగీకరించెను. ఏల? ద్రవ్యాశచేతనా? కాదు. ఈ వంశమున శ్రీపరాత్పరుఁ డవతరించును, బాల్యమునుండి యాపరమపురుషుని జూచుచు సనేకవిధములఁదన్నామస్తరణము చేయుచు నీజన్మమును ఫలవంతముగాఁ జేయవలయుననియే కాని వేఱు కారణముకాదు. కాఁబట్టియే యాశిశువును గాంచినంతనే లోకాచారము ననుసరించి యాశిషముల నిచ్చినను మనస్సున భగవంతునకు నమస్కరించి యెత్తుకొని ముద్దాడి వినుతించెను. బౌరా! ఏమామహర్షి పుణ్యవిశేషము? బాలకృష్ణమూర్తిని స్మరించి ముద్దుగొనుపుణ్య మెంతటివారల కబ్బును? అట్టిపుణ్యమునకు నోచిన గర్గముని కృతకృత్యుఁ డయ్యెను. సాంద్రానందమున భగవంతు నెత్తుకొని వినుతించెను. ఏవాంఛలుగోరక నీపాదసేవఁ గటాక్షింపుమా. అదియే పరమపురుషార్థమని వాంఛించెను. ఇంద్రత్వముకూడ వలదనియె. ఏల? అదితుచ్ఛతమమైనది. ఈపాదసేవాభాగ్యమో మహానందప్రదము. ముక్తి నొసంగుట కదియే సమర్థము. కావుననే యామహర్షి దానింగోరెను. భగవఁతుఁ డొరులకు వినఁబడకుండ నట్లే యగుఁగాక యని పలికి యథాపూర్వకముగా నాడుకొనసాగెను. నందాదులించుక సేపు మునివచనముల జ్ఞానముగలిగి పరాత్పరునిగా భా

కృష్ణుడు నోరు తెరిచి సర్వలోకములను యశోదకు జూపుట. 383

వించిరిగాని తన్తాయామోహితులై మరలఁ బుత్రునిగా భావించిరి. ఇదియే భగవచ్ఛమత్కృతి. ఈచమత్కార మొరులందుఁ జూపట్టదు. ఇట్లు భగవంతుని సంస్తుతించి గర్గమహర్షి కృతార్థుఁడనైతి నని తలంచి తన యిల్లుచేరి సదా శ్రీకృష్ణపాదారవిందధ్యానాంబుధి మునిఁగి తేలుచుండెను. ఇంతట సీవిషయమును వదలి శ్రీబాలకృష్ణలీలలఁ బఠింతము.

శ్రీకృష్ణుఁడు నోరు తెరిచి సర్వలోకములను
యశోదకుఁ గనఁబఱచుట.

* గర్గమునిచంద్రుఁడు తననందనునిమహిమమును దెలిపి కృతకృత్యుఁడై మధురానగరమునకుఁ బయనమైన పిమ్మట నందుఁడు మున్ను వసుదేవుఁడు తనతోఁ దెల్పిన కృష్ణవిషయమును గౌరవించుచుఁ దనభాగ్యమునకు సంఘటించు చుండెను. బాలకృష్ణుఁడు భ్రాతయగు బలదేవుంగూడి యాడుకొనుచుండెను. క్రమక్రమమున వారిరువురు నడువసాగిరి. తప్పుటడుగులు వేయుచు నడుచుచుఁ బడుచు మరల లేచుచు నిట్లు బాలక్రీడలఁ జూచువారల కల్లారుముద్దుగా నుండిరి. వారిని జూచుచుండువారలకుఁ బ్రొద్దువోవుట తెలియకుండును. తద్దర్శనమున వారనుభవించునానందము చిరకాల తపస్సుచేసి సిద్ధిగాంచిన

* ఈకథ శ్రీభాగవతము ౧౦-వ స్కం. ౭-వ యధ్యాయకదేశమునుండిఁ గ్రహింపఁబడినది.

మహామునులకుఁ గూడ లేకుండెను. ఇంకఁ దలదండ్రుల యానందమునకు మేరయే లేకుండెను.

ఒక్కనాఁడు యశోద బాలకృష్ణునకుఁ బాలీయఁగోరి యాడుకొనుచున్న భగవంతు నెత్తుకొని ముద్దాడి గర్గముని పలుకులు మఱచి కుమారునిగనే భావించి పాలిచ్చుచుండెను. శ్రీకృష్ణమూర్తియు నించుక సేపు క్షీరపానముచేసి సుస్థితముతోఁప నావులించెను. ఆజ్యంభణమున నాయశోద శ్రీకృష్ణునివదనమున సముద్రములు, దిశలు, ధరణి, నవద్వీపములు, సకలపర్వతములు, నదీసహస్రములు, వాయువు, సూర్యుఁడు, శశాంకుఁడు, హుతవహుఁడు, ఆకాశము, నక్షత్రములు, గ్రహములు, సకలబ్రహ్మాండములు, చరాచరరూపప్రాణినంతతియు స్పష్టముగాఁ గానఁబడియెను. వానిం గాంచినంతనే యామె దేహము కంపింపసాగెను. అంత నామృగశాబలోచనయు విస్తృతయై కన్నలుమూసికొని యాశ్చర్యపడుచు, నేమి నిర్ణయించుటకుఁ దోఁపకయూరకుండెను. నిమేషమాత్రమున నామెకు యథాపూర్వముగఁ బుత్రభ్రాంతి మది నలముకొనియెను. ఆచిత్రము నుగాంచుతఱి గర్గమునిపల్కులు స్మృతికిరాఁగాఁ బరమపురుషుఁ డీత డని భావించెనుగాని యంతలో భగవద్దాయ యామెకు విస్తృతిని గల్గించెను.

క థా సా ర ము.

ఆవులించినంతనే సకల బ్రహ్మాండము లగపడియెను. నోరు మూసికొనినంతనే యేమియుఁ గనఁబడకపోయెను. అనఁగా

యశోదా! ఈ బ్రహ్మాండములన్నియు క్షణభంగురములు. మది
చ్చాధీనములు. నారూపమే సకలబ్రహ్మాండరూపముగఁ గనఁబ
డును. మద్భిన్నమగు పదార్థ మేదియులేదు. ఇది నీవు ప్రత్యక్ష
ముగఁ జూడుమా యని భగవంతుఁడు తెలియఁజేసెను. కాని
యాజ్ఞాన మామెకు స్థిరముగ మదినాటిన లోకయాత్ర జరప
సమర్థురాలు కా దని తలంచి మాయచే నాచ్ఛాదించెను.

మహానుభావులారా! భగవంతుఁ డాపులించినంతలోఁ
గనఁబడు బ్రహ్మాండములు స్థిరము లనుకొనుట యెంత వెఱ్ఱితనమో
తలంపుఁడు. భగవంతునకు క్షణకాలముగఁ దోచినది మన కనే
కకల్పములుగాఁ దోచు. ఈలోకమును నమ్మి మోసపోవుటయు,
నెన్నియో దుష్కార్యము లత్యల్పస్వసుఖమునకయి చేయుట
యు నెంతటిబుద్ధిలేకయో యూహింపుఁడు. “జాతస్య మరణం
ధ్రువ” మ్మని నోట నుచ్చరించుచుఁ దదర్థము ననుభవమునకుఁ
దెచ్చుకొనఁ బ్రయత్నింప కుండుట యెంత వెఱ్ఱితనమో పరి
కింపుఁడు.

ఈవిషయమునఁ గొందఱు ఇదియంతయు నసంగతమం
దురు. కాని భగవచ్ఛక్తి యెట్టిదో యోజింపరు. ఒకస్పల్పపదా
ర్థము కొండలను బిండిచేయును. అది మనుష్యకల్పితము. ఇంక
దైవకల్పిత పదార్థములశక్తి మన మేలాగు కనుఁగొనఁజాలుదు
ము. అట్టి యసద్వాదములకు శ్రోత్రములు ఆసక్తములు కానీ
యక భగవచ్ఛక్తియమేయమనియు, దాని నిదమిత్థమని తీర్మానిం

పఁబూనుట “ఘటానాం నిర్ధాతు స్త్రివనవిధాతుశ్చ కలహః” అన్నట్టి దగుననియు నమ్మి భగవంతుని ధ్యానించుట మనకర్తవ్యము. అదియే మనకు సాయపడునది. పుత్రమిత్రకళత్రాదులు సాయపడువారు కారు.

ఇట్లు భగవంతుఁ డపుడపుడు యశోద కజ్జానమును దొలఁగించుచు, మరలఁ బుత్రజ్జానము తనయం దామెకుఁ గల్గించుచు, దన యపారశక్తి నించుకంత కనఁబఱచుచు నాడుకొనుచున్నట్లు నటించుచు దనను దెలిసికొనఁజాలకున్నారు గదా యని చిఱునప్పున వారిఁబరిహాసించుచుండెను. చూయా సంఘన్నాత్మమహిముఁడై సాధారణశిశువువలె బాలచేష్టలఁ జేయుచుఁ గాలమును గడపుచుండెను. బలదేవుఁడు కృష్ణానుసరణము చేయుటయేగాని స్వతంత్రించి యద్భుతకృత్యముల నొనరించుటలేదు.

❧ బాలచేష్టలు. ❧

ఇట్లు వరుసఁగా గోకులమున నాబలరామశ్రీకృష్ణులు పెరుగుచు సమానవయస్కులగు గోపాలబాలకులతో నాడుకొనుచు నుండిరి. అందుఁ గృష్ణుఁడు బాలచేష్టలయం దందఱు మించి యుండెను. అందు ముఖ్యముగాఁ బాలు పెరుగు వెన్న మీఁగడ మొదలగు వస్తువుల నెక్కుడుగ భక్షించుట శ్రీకృష్ణునకు వాడుక. తల్లి యింటలేనితఱిఁ గార్యంతరముల నుండు నపుడు దొంగలించుట, అది గన నేనెఱుంగ ననుట యీరెండు

పనులలో శ్రీకృష్ణునకే యగ్రతాంబూల మీయఁదగియుండెను. ఈయనసావాసముచేత నితర బాలకులకు నిమిశక యీవిద్యయలవాటుగాఁ జొచ్చెను. తమతమగృహముల నీకృత్యము చేయుట యటుండ నిరుగుపొరుగిండ్లలోఁ దూఱి యపహరించుటకు శ్రీకృష్ణున కలవాటు పడెను. గునగునఁ బరువెత్తుచుఁ దోడిబాలురతో నాడుచున్నపుడు చూడఁజూడ వేడుకను గూర్చుచుండఁ గాని వెన్న దొంగిలునపుడు కనుగొనువారి కా గ్రహమును గలిగింపఁ జాలియుండెను.

గోపికలు కొంతకాల మోర్పుకొనిరి. మఱికొంతకాలము రాజపుత్రుఁడని యూరకుండిరి. మఱికొంతకాల మయ్యోయశోదకు లేకలేక కలిగినపిల్లవాఁడని శాంతము చూపుచుండిరి. పట్టరాని యాగ్రహము గలిగినతఱి ఏమయ్యా బాలకృష్ణా! యిది మర్యాద యేనా యని హెచ్చరించుచుండిరి. కొంతకాలము నీవిట్టిపనులు చేసిన నిక నోర్వఁజాలమని పరుషభాషణములఁ బలుకుచుండిరి. మఱికొన్నిదినములు యథాపూర్వరీతిగనే దొంగిలుటం గనుంగొని బెదరించుచుండిరి. ఈకృత్యము శ్రీకృష్ణునకు దినదినాభివృద్ధి నొందసాగెను. తఱుముకొని వచ్చిన నిముసమాత్రమునఁ బరువెత్తి వారికిం జిక్కక యిల్లుచేరు నేర్పు మిక్కిలిగా నుండెను. రాజకుమారుఁడని యెంతకాలము వారోర్తురు? ఇక యశోదతోఁ జెప్పకొనక తప్పదని వారిలోఁ గొందఱు వనితలు తీర్మానించుకొనిరి.

గోపిక లిట్లు భయపెట్టుకొలది శ్రీకృష్ణబాల్యచేష్ట లించుక ముదిరెను. వెగటుగనుదోచు నట్టి వయ్యెను. మఱియు దుర్భరము లయ్యెను. ఆడువారలకు సహజముగ నోరుఁ తక్కువ. అందులకుఁ దోడు వెన్నపోవుట, కుండలు పగులుట, పట్టుకొనఁబోయినఁ జిక్కకపోవుట, ఒక్కవేళ దొరకిన మూఁ తికి వెన్నపూసి పరుగెత్తుట, దాన నింటిపెద్దలు చూచిన సీవే యీపని చేసితి వని చీనాట్లుపెట్టుట గోపికలకు మఱింత బాధా కరము లయ్యెను. వస్తువులు పోవుట కన్నఁ గొన్నియసహ్యాప్పు జేష్టలు ఓర్వరాని వయ్యెను. కావున నిఁకఁ దాళఁజాల మని యొకనాఁడు యశోదకడకుం బోయి తల్లి! మనకృష్ణమూర్తి చర్యలు దుర్భరములుగా నున్నవని తెలుపఁబూని.—

శ్లో. వత్సాన్ ముంచన్ క్వచిదసమయే క్రోశసంజాతహఃసః
స్తేయం స్వాద్యత్యథదధిపయః కల్పితైః స్తేయయోగైః,
మర్కాన్ భోక్త్యన్ విభజతి స చేన్నాత్తి భాండం భినత్తి
ద్రవ్యాలాభే సగృహకుపితో యాత్యుపక్రోశ్యలోకాన్

క. బాలురకుఁ బాలు లే వని

బాలెంతలు మొఱలుపెట్టఁ బకపక నగి యీ

బాలుం డాలము సేయుచు

నాలకుఁ గ్రేవులను విడిచె సంభోజాక్షి.

క. పడఁతీ నీబిడ్డడు మా

కడవలలో నున్న మంచి కాగినపాలా

పడుచులకుఁ బోసి చిక్కిన

కడవలఁ బో నడిచె నాజ్ఞ కలదో లేదో,

క. మీ పాపఁడు మాగృహముల

నాపోవఁగఁ బాలు ద్రావ నగపడకున్నం

గోపించి పిన్నపడుచుల

వాపోవఁగఁ జిమ్ముకొనుచు వచ్చెం దల్లీ.

మ.త్త. పుట్టి పుట్టఁడు నేఁడు దొంగిలఁ బోయి మాయిలు సొచ్చి

తా, నుట్టి యందక తోళ్లుఁ బీటలు నొక్కప్రోవిడి యె

క్కి చే, వెట్టఁ జాలక కుండక్రిం దొక పెద్దతూఁ టానరిం

చి మీ, పట్టి మీఁగడపాలుఁ జేరలఁ బట్టి త్రావె దలోదరీ.

అని బహువిధముల శ్రీకృష్ణుని తులిపితనమునుగూర్చి విన్నవిం

చిరి. మఱియుఁ గొందఱు యశోదా! మనకృష్ణుఁడు చూడఁ

బోయినఁ బిల్లవాఁడు. చేయఁబూను చేష్టలు పెద్దవారిచర్యల

మించినవి. అవ్త్తా వినుము కుటుంబకలహము లిందు మూల

మునఁ గలుగుచున్నయవి.

క. ఆడంజని వీరల పెరుఁ

గోలక నిసుతుఁడు త్రావి యొకయించుక తాఁ

గోడలిమూతిం జరిమినఁ

గోడలు మ్రుచ్చునుచు నత్త కొట్టె లతాంగీ.

ఇంతియ గాదు. ఇరుగుపొరుగువారితో నిరంతరకలహములు పొసగుచున్నయవి. యశోదా ! చాడీలుగా భావింపకుము. నిన్ననే

క. వారిల్లు సొచ్చి కడవలఁ
దోరంబగు నెయ్యిద్రావి తుది నాకడవల్
వీరింట నీసుతుం డిడ
వారికి వీరికిని దొడ్డ వాదయ్యె సతీ.

పోనీ ! ఇట్టిపనులు తెలియక చేసినాఁ డనియే భావంతము. కాని మఱొక్కమాట యాలకింపుము.

క. వేలుపు లఁటె నాకంఠెను
వేలుపు మఱియెవ్వఁ డనుచు వికవిక నగి మా
వేలుపులగోడపై నో
హేలాపతి నీతనూజుఁ డెంగిలిచేసెన్.

యశోదా ! ఇది పిల్లవాఁడు చేయుననియే యనుకొనవచ్చునా? ఇట్టినిం కెన్నియో కలవు. బాలచేష్ట లని సొమ్మపోయిన నూరకున్నను పెద్దవారినైన విసిరించు కార్యములు మఱికొన్నింటిఁ జేయుచున్నవాఁడు. చెప్పఁబోయిన సిగ్గుగుచున్నది. వినుము.

క. ఇవ్వుగువ తన్ను వాఁకిటఁ
గ్రుమ్మరుచోఁ జీరి నిలిపికొని పే రడుగన్

గెమ్మోవిఁ గఱచి వడిఁ జనె

నమ్మా ! యీముద్దుఁగుఱ్ఱఁ డల్పుఁడె చెపుమా.

ఇట్టి పనులు చూచినపుడు విన్నపుడు మనసునఁ గోపము పుట్టకపోవునా. తల్లీ ! నీవే చెప్పము. ఇట్టిపనులు పిల్లవారు చేయునట్టివియేనా. దీనిని మించినది మఱొక్కటి వినుము.

క. కొడుకులు లేరని యొక సతి

కడు వగవఁగఁ దన్నుఁ బతినిగాఁ గైకొనినం

గొడుకులు గలిగెద రని పైఁ

బడినాఁ డిది వినుము శిశువుపనులే తల్లీ !

క. వ్రాలఁగ వచ్చిన నీసతి

చూలాలందలఁగు మనుడుఁ జూలగుటకు నే

మూలంబు చెప్ప మనె నీ

బాలుఁడు చెప్పుదురె సతులు పర్వేందుముఖి !

క. మగువా నీకొమరుఁడు మా

మగవా రటుపోవఁ జూచి మంతనమునకుం

దగఁ జీరి పొంద నడిగెను

జగముల మున్నిట్టి శిశువు చదువంబడెనే.

ఆ. సమ్మి నిదురపోవ నాపట్టిచుంచుమా

లేఁగతోఁక తోడ లీలగట్టి

పీఠులందుఁ దోలె వెలఁచి నీకొమరుండు

రాచ బిడ్డఁడైన అవ్వమేలె.

యశోదా! ఇంకొక్కమాట నాలకింపుము.

క. నాపట్టి పొట్ట నిండఁగ

బైపడ నీపట్టివెన్న బానెం డిడి నాఁ

డూపిరి వెడలదు వానిం

జూపెద నేమైన నీవ సుమ్ము లతాంగీ.

ఇట్టి కృత్యంబుల నీకుమారుఁ డొనరింప నీకుఁ జెప్పక
చాలకాల మూరకుంటిమి. విధిలేక యిపుడు విన్నవించితిమి.
ఇవి చాడీలు గావు! సత్యముగా విన్నవించితిమి. ఇంచుక బెద
రింపుమా యని యాగోపిక లోపికలు లేక యశోదతో
మనవిచేసిరి.

మహాభక్తులారా! శ్రీభాగవతమున నీపైవద్యములకు
సరియైన శ్లోకములు లేకున్నను ఇందలియర్థము నించుక తెలు
పునవి కలవు. వాని నెల్ల నుదాహరణములుగాఁ జూపఁ బూ
నుకొనక తేటతెల్లముగా నర్థమగు శ్రీప్రోతనకవివరు పద్యముల
వ్రాసితిని. ఇందు శ్రీకృష్ణుని దుడుకుతనములు వర్ణింపఁబడిన
వి. శ్రీకృష్ణమూర్తి యిట్టి పనులు చేయుట కేవలము బాలత్వ
ముచేతనా? లేక యొకానొక యుద్దేశముననా యని యించుక
యూహింపవలయు. ఈగోపిక లందఱు శ్రీకృష్ణునిఁ జూచుఁగో
రైలతోఁ బుట్టినయచ్చరమిన్న లని తలంపుఁడు. నరనారా
యణులచరిత్రమునం దీవిషయమును జదివితిరిగదా. దానిని.
మరువకుఁడు. కొందఱు గోలోకమున నుండు శ్రీకృష్ణకాంతలు.

గోపకులు రాసమండలమున విహరించు భక్తులు. ఈమాటలు మనువక మదిఁ బదిలపఱపుఁడు.

భగవంతుఁడు బాలుఁడు కాబట్టి యుపదేశరూపమున భక్తులకుఁ దెలుపఁబూసలేదు. తనచర్యలయందలి యర్థము నెఱుంగువారల కివి యుపదేశము లగు నని భావించెను. రామావతార మట్టిదియే కదా. ఇందొక్కొక్కపద్యమునకు ను విశేషార్థములు గలవనియు నవియే గ్రహింపఁదగిన వని యు నమ్ముఁడు. ప్రాతీతికార్థము స్పష్టముగనే కనఁబడుచున్నది. దానింగూర్చి న్రాయనక్కఱలేదు. ప్రతిపద్యమును మరల న్రాయక మొదటిది తరువాతిది అని న్రాయఁబూనితి.

౧. బాలెంతలు చిన్నికృష్ణా! బాలురకుం ద్రావఁ బాలులేవు. అని కుయ్యో ముఱ్ఱో యనుచుండఁగా పకపకనవ్వి శ్రీకృష్ణపరబ్రహ్మము వానిలెక్కసేయక దూడల విడిచి మీతల్లలపాలుఁ ద్రాగుఁ డనియె ననికదా యొకతప్పు కృష్ణునియం దాపోపించిరి. పైయర్థము ప్రాతీతికార్థము. విశేషార్థము. శ్రీకృష్ణునభిప్రాయమేమైయుండునా యనునదియే. అదియే విచారించఁదగినది.

జీవుఁడు తనకర్తవ్యమునఁ దనయన్నమును ముందుగాఁ గర్తానుసారము పుట్టించుకొనియే తాఁ బుట్టును. నే రక్షకురాలను. నే రక్షకుఁడను. అను పలుకు తల్లిదండ్రులు రక్షకులు కానేరరు. తల్లిపాలు త్రాగుటకు మీపిల్లల కెట్లు స్వత్వము గలదో

ఆవులదూడలకుఁ గలదు. మీపిల్లలకై వాని నరికట్టుట పాడిగాదు. ఈమాత్రపు జ్ఞానము లేకున్నచో మనుష్యత్వమునేఁ బ్రసాదించినది సార్థకము కాదు. నిజకర్తానురూపముగా జీవుల కాహారముసిద్ధమైనది. ఎల్లరకు నాహారము ప్రసాదించుటకు నేను సిద్ధుడనైయుండఁగా నీయధికారము మీకేల? యని పరమేశ్వరుని తాత్పర్యము. దీనిచే న్నసుఖముకొఱ కితరప్రాణులఁ గష్టపెట్టుట న్యాయముగాదనునిదియే నేర్చుకొనఁదగినది.

౨. యశోదా! మాకడవలలో నున్న చిక్కనిపాలను ఏడ్చుచున్న శిశువులకుం బోసి తక్కినపాలు గ్రిందఁబోవునట్లు భాండములఁ బగులఁగొట్టె ననునది యొకయపరాధ మారోపింపఁబడినదికదా. విశేషార్థమేమనఁగా- ఇంటిలో క్షీరముల దాచిఁపెట్టికొని యొకను దూడల నరికట్టుట న్యాయముగాదు. పేరాశ యపాయకరము. అది మీరు వదలకొనవలసినది. వదలకున్న మీకు సుఖము గలుగదు. నాయనుగ్రహమునకుఁ బాత్రులుకారు. రేపటికే అనునది బుద్ధితక్కువ. రేపు అనుటకు యోగ్యత నీ కున్నదియా. అంతవఱకు జీవించుటకు నీకు శక్తి కలదా. ఇట్టి బుద్ధి మాను మని శ్రీకృష్ణునిభావము.

౩. తల్లీ! మీకృష్ణుఁడు మాయిండ్లలోఁ ద్రాగుటకు పాలగపడకపోఁగా నాగ్రహించి బాలకుల నేడ్చువారిని దారిలో నున్నవారిని గాలితోఁ బోద్రోయుచువచ్చెను. ఇట్టియన్యాయము గలదా యనునది యొకయపరాధముకదా. విశేషము- నేను

వచ్చి పాలుత్రాగుదు నని వానిని దాచితిరి. నాకుం గనఁబడకుండ మీరు దాచఁగలరా. సర్వమును జూచువాఁడను నేను. నాకుఁ గానరాకుండ దాచఁగలమనుగర్వమును బూనితిరి. ఈ శిశువులు నాపాద సేవకులు. మీపిల్ల లనుకొనుట తప్పు. నాపాద సేవకే జన్మించిరి. వీరికి నాపాదస్పర్శమే ముక్తి నిచ్చునది. ఇంక నైన నిట్టి యవివేకపుటాలోచనములఁ జేయకుఁ డని శ్రీహరి భావము.

౪. దేవీ! మీకొడుకుపుట్టి మూడుశుక్రవారము లైనదో లేదో, ఇంతలోనే దొంగతనము పూని మాయంటిలోఁ దూటి యుట్టియందనికతన నెత్తు వేసికొని చేయి పెట్టఁజాలక యడుగున రంధ్రముచేసి పాలుమీఁగడలఁ ద్రాగెననుట యొక మహాపరాధము. అని తెల్పిరి. రహస్యము. నాపుట్టుకను మీరు గుఱితింపఁజాలరు. సర్వపదార్థములు నావి. మావి యనుకొను నధికారము మీకు లేనేలేదు. నాకందకుండ దాచిపెట్టు నుద్దేశము మీకుఁ బుట్టఁదగదు. నాకుఁ దెలియనియపాయములు గలవా? మీయింటనుండు వస్తువులతోడనే యీకార్యమును సాధించెద. మీపదార్థములే మీకుఁ కీడును గల్గించును. మీ రే పనికిఁ దలపెట్టితిరో దానికి భంగమును గల్గించునవేవని తెలియఁ జాలరైతిని. ఇంతటిబుద్ధిహీనులరగు మీరేపురుషార్థమును సాధింపఁగలరు? సాధకబాధకములఁ బరిశీలింపుఁడు. ప్రతిపదార్థము సాధకము. బాధకము నగు. అన్నియుపాయముల గెలుంగుదు.

నని యిక్కనైన నమ్ముడు. నాకు నందకుండఁ జేయఁ గలమను దుర్బుద్ధిని మానుడని భగవంతుని భావము.

౫. అమ్మా! యశోదా! మీపిల్లవాడు వీరియింటిలోఁ బ్రవేశించి పెరుగుఁ జుట్టి యంతతోఁబోవక కొంచెము కోడలిమూతికిఁ బూసెను. ఈపెరుగంతయు నిదియే త్రాగె నని యత్త కోడలింబ్రహరించెను. చూచితివా యివి బాలునికృత్యములా? అనునది యొకయపరాధ మని మారోపితముకదా. విశేషము:-మనుజులకుఁబదార్థములపైఁ బ్రీతియే గాని పుత్రులపై నను బ్రీతి లేదు. బిడ్డలపైఁ బశువులకు, భార్యలపైఁ బక్షులకును, ధనముపై మనుష్యులకును బ్రీతి యెక్కుడు. ఈషణత్రయమది ప్రఖ్యాతి నొందినది. ఇంటియధికారమును వశింపఁ బోవు కోడలు పెరుగు త్రాగుట కధికారములేదు. చూడుడు. పదార్థవాంఛ యెట్టిదో. అధికారమున్నపు డోర్పుండదు. అది లేనపు డదియుండి లాభమేమి? మీయింటియందుండువారల కైకమత్య మెట్టిదో పరిశీలింపుఁ డని శ్రీరాధికానాథునితాత్పర్యము.

౬. జననీ! యశోదా! మీకుమారునిచేష్టలంగంటివా. అల్ల వారిల్లు చొచ్చి కడవలలో నున్న నెయ్యి త్రాగి, యారిత్ర కుండల వీరింటిలోనుంచెను. వీరే దొంగిలించి రని వీరితో వారు కలహించిరి. ఇట్టిదుడుకుదనములు చిన్నపిల్లలు చేయుటగంటిమా. అని యొకయకార్య మారోపింపఁబడియె గదా. దీని

వాస్తవార్థము. మనుష్యులు ధనాశచే యుక్తాయుక్తవిచారము సేయరు. స్వల్పవస్తువుమూలమున నెంతటివారినైన దూషింతురు. వీరు బుద్ధిమంతులా? కారా? ఈవఱకు దొంగలా? కారా? అని యాలోచించువాడుక మనుజులలో లేదు. ఇంతటిస్వల్పబుద్ధి మీకున్నది. దీనినైన జయింపకున్న మీగతి యేమగును? ఈ బుద్ధి మీకుశలమునకు భంగము. ఇప్పుడైన దీనిని వదలుడు. దురభ్యాసముల వదలకున్న నాసంసర్గ మున్నను లాభములేదు. అని శ్రీనాథుని యభిప్రాయము.

2. రాజ్జీ! యశోదా! నీకుమారుడు మాయింటికి వచ్చి యెంగిలిచేతులతో నిలువఁగా వత్సా! నీచేతులు పరిశుద్ధములు గా లేవు. ఇది దేవునియిల్లు. దూరముగా నిలువఁబడుమా. యని మంచిమాటలాడితిమి. అంతట నీకొడుకు పకపకనవ్వుచు దేవత లఁట నొకంటె దేవతలు గలరా. ఎవఁడా నీదేవుడు? అనిపలు కుచు నెంగిలి పూసెనమ్మా. దేవునిల్లు మైలపడినది తల్లీ! ఏమిచే యుదుము. అని యొకతప్పు మోపంబడియె. అంతర్గతార్థమేమ నఁగా—బ్రహ్మతేజస్సుండి యుండ నట్లుండునవి పాపాణములు. వానితోఁ గట్టినది గోడ. ఆగోడకు దేవతాప్రతిమలు గట్టఁబడి నవి. వీనికిని బ్రాణము లేదు. ఇవియన్నియుఁ గల్పితప్రతిమలు. మనుష్యబుద్ధిచే అవకతవక యన్నట్లు కల్పింపఁ బడినవి. ఇవి దేవ తలగునా? దేవతాతేజస్సు వీనియందుఁ గలదా. లోకమున నొకంటె దేవత యొకఁడు కలఁడా? సర్వాంతర్యామి నై, సర్వజ్ఞఁడ

నై, సర్వకర్తనై నేనుండఁగా నాయెదుర మహాక జడపనార్థమును దేవత యనుటకన్న వెట్టితనము కలదా? పోనిండు. ఇంతకు మించిన యవివేకము మహాకటి కలఁగు. అపరిశుద్ధులనుబరిశుద్ధులనుగాఁ జేయువాఁడు కదా దేవుఁడు. ఎంగిలి యాయనను అపరిశుద్ధునిగాఁ జేయునా? అట్లైనచో నతఁ డేటిదేవుఁడు? మీరెంతటి పామరులు? ఎంతటి జ్ఞానశూన్యులు? ఈవిగ్రహము నేల పూజించెదరు? నన్నుం బూజింపుఁడు. భవబంధములు అజ్ఞానము నశించి సుజ్ఞానము వెలయును. ఇంక నేల మోసపోయెదరు? ఈవిగ్రహములు మిమ్ముద్ధరింపఁజాలవు. వీని నేల పూజింతురు? వృథాకాలహరణము. నిరర్థకము. అని భగవదాశయము.

పాతకులారా! విగ్రహపూజ యథోక్తఫలప్రదము కాదనియు నది కేవలము పామరులకుఁగాఁ గల్పింపఁబడినది. కాని యించుకయైన లోకజ్ఞానముగలవారి కది నిరర్థకమనియు శ్రీమచ్ఛంకరభగవత్పాదు లుపదేశించియున్నవారు. ఆశ్లోకమిదియే?

శ్లో. సందర్భ్యాథ శిలాం శిలామయగృహే సాక్షాదయశ్రీహరి
ర్భక్తేభ్యో వివిధాన్ప్రయచ్ఛతి వరాన్సంసేవ్యమాన్తస్త్వితీ,
ఉక్తాం దేవలకస్య వాచ మధికం విశ్వస్య సంసేవతే
త్వర్థం తత్వమసీతి వేదగదితం నో విశ్వసత్యల్పధీః.

శ్రీమహాభారతమునందు:—

నహ్యస్తుయాని తీర్థాని న దేవా మృచ్ఛిలామయాః,
తే పునం త్యురుకాలేన దర్శనాదేవ సాధవః.

అని చెప్పబడినది. కాబట్టి పైయర్థము సుపంగతమే? ఇంతియగాక మానసికపూజ శ్రేష్ఠఫలము నిచ్చునని, బాహ్య ర్చనము ఫలప్రదము కాదని పెద్దలందురు. దీనిచే బాహ్యర్చనము నిష్ఫలమని కాదు. మానసికపూజాదత్తఫలతుల్యఫలము నీయజాల దని భావము.

అంత రర్చన సుప్రీతా బహి రర్చన లోలుపా.

అని సూక్తి కనబడుచునే యున్నదికదా. జపముగూడ మానసికమైనచో ననంతఫలమని స్మృతిబోధించుచున్నది. కావున విగ్రహార్చనము అంతగా ఫలమునీజాలదు. మహాభారతమున ద్రోణపర్వమున ద్రోణమరణానంతరమశ్వత్థామసంరంభించి యుద్ధమొనరించి దివ్యాస్త్రములగు బ్రహ్మోగించి తానూ హించినంత ఫలము కలుగకపోగా ధనుర్దండమును బాటనైచి యుద్ధరంగమునుండి తొలగిపోవోవఁ బరాశరసూనుఁడు సకల పురాణకర్త వ్యాసమునివరుఁడు వ్రత్యక్షమై యశ్వత్థామతోఁ దొలిజన్మమున నర్జునుఁడు నీవును శివపూజ చక్కఁగాఁ జేసితిరి. ఐనను, నీవు నీశ్వరప్రతిమను చేయించి దానిం బూజించితివి. అర్జునుఁడు శివలింగమును బూజించెను. విగ్రహపూజ కన్న

నది శ్రేష్ఠతమమైనది. తత్ఫల మనుభవింపక తప్పదు. కావున
నీపూజకుఁ దగినఫలము నీకుం గల్గినది. కాఁబట్టి నీయస్త్రము
హిమము ఫలవంతము కాలేదే యని చింతించిన లాభ మే
మని హిత ముపదేశించెను గదా.

శ్లో. శుభ్రమార్వం హరం కృత్వా మహాపురుషవిగ్రహమ్,
ఈజివాంస్త్యం జఙైర్హోమై రుపహరైశ్చ మానద.
స తథా పూజ్యమానస్తే పూర్వదేహేఽప్యతూతుషత్,
పుష్కలాంశ్చ వరాప్రాదా త్తవ విద్వాన్ హృదిస్థితాన్.
జన్తకర్తృతపోయోగా స్తయోస్తవ చ పుష్కలాః,
తాభ్యాంలింగేఽర్చితోదేన స్త్వయార్చాయాంయుగేయుగే.
స ఏష రుద్రభక్తశ్చ కేశవో రుద్రసంభవః.
సర్వరూపం భవం జ్ఞాత్వా లింగమర్చయతి ప్రభుః.
ఆత్మయోగాశ్చ తస్మిన్ వై శాస్త్రయోగాశ్చ శాశ్వతాః,
ఏనమేవాయజన్ దేవా సిద్ధాశ్చ పరమర్షయః.
ప్రార్థయగణి పరం లోకే స్థాణు మేకం స సర్వకృత్,
కృష్ణ ఏవ హి యష్టవ్యో యజ్ఞైశ్చైవ సనాతనః.
సర్వభూతమయం జ్ఞాత్వా లింగమర్చయతి ప్రభుః,
తస్మిన్నభ్యధికాం ప్రీతిం కరోతి వృషభధ్వజః.

ద్రోణ. ౧౦౩ అ. ౧౦౦ శ్లో.

దీనిభావమేమి? విగ్రహపూజ ప్రథమసోపానము.
అది తొలుదొలుతఁ జేయఁదగినది. సర్వకాలమనుష్టేయము

కాదు. క్రమమున భగవద్ద్రాపము మనోగోచరమైనతఱి దానిని వదలి మానసగమ్యమగు భగవద్ద్రాపమును హృదయకమలాంతరపీఠస్థముగాఁ జేసి సకలార్చనలు భావనారూపమునఁ జేయఁ దగు. అదియే సంపూర్ణఫలము నొసఁగఁజాలు. ఇదియే యోగమనంబడు. మనశ్శక్తి గొప్పదికదా. దీనిసారమేమి? మనోపీఠ భగవద్ద్రాపము పొడకట్టినయెడల మనస్సు చంచలత్వము మాని స్థిరతం గాంచును. యోగమన నిదియే గదా. కాఁబట్టి మానసికార్చనము సర్వపూజాశ్రేష్ఠమని శాస్త్రములు గొనియాడుచుండును. ఇంకొక్కవిషయమును బరిశీలింపుఁడు. మహాభారతశ్లోకములం జూచితిరి. “స ఏష రుద్రభక్తశ్చ కేశవో రుద్రసంభవః.” అనుదానిం బఠింపుఁడు. శ్రీకృష్ణమూర్తి రుద్రసంభవుఁ డని కన్పట్టెడు. “కృష్ణ ఏవ హి యచ్ఛవోఽయజ్ఞైశ్చైవ సనాతనః” అనియుఁ బొడకట్టెను. ఈరెండును శివకేశవుల కభేదమను జ్ఞానమును గల్గించును. మహాభారతము వేదతుల్యమని యొప్పుకొందుము కదా. ఒప్పనిచో భగవద్గీతల కథోగతియే సంభవించునే. అట్టి మహాభారతమును జదివినయైన శివునికంటె విష్ణు వధికుఁడు. విష్ణువుకంటె శివుఁడు సర్వోత్కృష్టుఁడు అనుభేదబుద్ధిని వదలి యీయిరువురుపాస్యులు. ఎవరి నుపాసించినను స్మరించినను ఫల మొక్కటియే గాని హెచ్చుతక్కువలు లేవని నమ్మవలయును. దేవతాదూషణము సర్వదా శ్రేయస్కరము కాదు. అది యజ్ఞానజనితము. దానిని

మొదలంట నశింపజేయఁ దగును. అది నశించినఁ గాని పరిశుద్ధ జ్ఞాన మలవడదు. అది లభించినఁగాని భగవత్ప్రసాదపాత్రుఁడు కాఁజాలఁడు. అట్లులైనఁగాని కడతేఱు మార్గము దొరకదు. కావుననే ప్రమాణముల నెమకినను సర్వదేవతాసమత్వమే ప్రధాన మని బోధించుచుండును. ఇంక నీవిషయమును బెంచి న్రాయఁబూనక ప్రకృతకార్యమునకుం గడంగెద.

౮. నందపత్నీ! ఇదిగో ఇట నిలుచున్న కాంతం జూడుము. ఈమె నీకుమారుని వాకిటంజూచి యెటకో పోవుచుండఁ గా నిలిపి కుమారా! నీపేరేమి? అని ప్రీతితో నడిగెను. తల్లీ! ఇం దేమి తప్పన్నది? అందులకు బదు లేమియుఁ జెప్పక పెద విని గఱచిపోయెను. ఈచర్యవలన నీబుడుతఁడు బాలుఁడా? ఇంచుక యోజింపుము. అని ఇ దొకచేరురాని కార్యముగఁ జెప్పఁబడినది. శ్రీకృష్ణుని భావ మిం దేమనఁగా—

గోపికా! నాపేరడుగుచున్నదానవా? ఇంతలోనే నన్ను మఱచితివా గోలోకమున నాతో విహరించినదానవు కావా? భూలోకమున నే నవతరింపఁబూను తెఱింగి, నావిరహము నోర్వక మీరెల్ల నాకంటె ముందే యవతరించితిరి గదా. అట్టి నీవు నాపేరడుగుట యెంత తెలివితక్కువ. ఇప్పుడై న నే నెవరో తెలిసికొనుము. అని తనభర్తృత్వము నీకార్యరూపమున నెఱిగించుట మే లని భగవంతునిభావము.

౯. తల్లీ. మళ్ళోక్కమనవి చిత్తగింపుము. చెప్పటకే సిగ్గుగానున్నది. విధిలేక విన్నవించెద. మాయంటి కవ్వలనున్న యింటివారికోడలు సంతానము లేకపోయేనే యని విచారించుచుండ నీకొడుకు విని కాంతా! నన్ను బతిగా వరింపుము. చూడుము. ఎందఱు కొడుకులు గలుగుదురో అని యంతతో నిలువక దానిపైఁ బడియెనట. ఇట్టిపనులు పిల్లలు చేయునవియేనా? ఎవ్వరైన నెపుడైన జేసినట్లు వింటిమా? చూచితిమా? అనియె. ఇది యొక్కమహాపరాధముగాఁ దెల్పఁబడినదికదా. ఇందలి సారభూతాంతర్య మేమనఁగా: —

ఓసీ ముద్దరాలా! ఎంతటియవివేకమునకు లోనైతివి. సంతానము లేదని కూడఁ జింతింపవలయునా. ఈయూహారీతిఁ గలిగిన కొడుకులు నిన్నుద్ధరింపఁగలరా? స్థిరసంతానము లున్నవి కదా. వానికై ప్రయత్నింపుము. కాకున్న భగవంతుఁడేనాప్రాణ విభుఁడు అని నిశ్చయించుకొనుము. ఎందఱు కొడుకు లున్నట్లు స్పష్టమగునో. మనుష్యలోకజన్తము గలిగినంతనే యిట్టియిచ్చ వాంఛలకు లోనగుదువా? త్వరలో మరలి గోలోకమును జేరఁగలవు. నేనే నీకుఁ బ్రాణేశుఁడను. ఈనాలుగుదినములలో నేలయిట చింతలపా లగుచున్నదాన వని శ్రీపరమేశ్వరునియాశయము.

౧౦. పున్నమనెలకు నీడగు మోముగల యోయశోదా నీతనయుఁడు పైఁబడరాఁగా నీయింతి చూలాలను. దగ్గర రాకు

ము. తొలఁగిపోయి అనె నట. అంతట దూరముగాఁ దొలఁగి పోవకుండుటయేగాక చూలగుటకు మూలమెంది చెప్పుమా అని యడిగెనట. తల్లీ! సతులు మగవారితోఁ జెప్పఁగలరా? నీవే యూహింపుము. అని యొకతప్పు మోపఁబడియె. విశేష మేమనఁగా—సృష్టికృతమున జీవుఁడు స్వకర్మానురూపసుఖదుఃఖములననుభవించుచుఁ గాలమును గడసి వృష్టిద్వారా భూతలమును బ్రవేశించి సస్యరూపమును దాల్చి స్త్రీయుదుఁ దాఁ బొందఁ దగు పుట్టుకకు ననుగుణంబుగాఁ బ్రవేశించును. శుక్లరూపము భగవంతునిది. శోణితరూపము ప్రకృతిది. స్త్రీ ప్రకృతిస్వరూపము. పురుషుఁడు భగవత్స్వరూపుఁడు. ప్రకృతిపురుషసంసర్గమున సృష్టి ప్రబలును. వనితఁ గవయుతఁజీఁ బురుషుఁడు

శ్లో. ‘ఇయ మంగా జగద్ధాత్రీ పురుషోఽహం సదాశివః,
పంచపంచాత్మత్వప్యర్థం మైథునం క్రియతేతరామ్,
ఏత న్తంత్రానుభావస్యో న్నథనా క్రియతే యది,
తా వుబౌ పుణ్యకర్తాణౌ న దోషో విద్యతే తయోః.’

అను మునివాక్యము ననుసరించి భావించిన సత్ప్రజ యుదయించును. కాంతామణీ! నీకీ తత్త్వము తెలియునా? నాకు మఱుఁగు పఱుపఁబూనితివా? నీ కింతమాత్రము తెలియకున్న నెట్లు విముక్తురాల వగుదును. ఇదేమో గహస్య మని నీభావమా? సృష్టికృత మెఱింగి నిరంతరము ధ్యానించుచున్న సఁసారనివృత్తియగు

ను గాని దాని రహస్యముగా నుంచుకొని స్తరింపకున్న సంసారబంధవిముక్తి కానేర దని భగవంతునిభావము.

౧౧. అమ్మా! 'నీకుమారుఁ డీకృష్ణుఁడు మాయంటివారు వీధిలోనికిం బోవునంతదాక నూరకుండి, అవ్వల నన్నుంజేరి నాతో రహస్యముగా మాటలాడరమ్ము. నన్నుం బొందుము. అని యడిగెను. ఇట్టి శిశువున్నయ స్త్రేగ్రంథమునందైనం జదివితమా నీవే ఆలోచింపుము. నావయస్సేమి? తనవయస్సేమి? నన్నా యిట్లడుగుట. పిల్లవానిమాటలేనా యివి అని విన్నవించెను. ఇది యొక మహాపరాధ మని గోపికభావము. సారాంశ మేమనఁ గా—ఓకాంతామణీ!

శ్రు. “ఆత్మావారే ద్రష్టవ్య శ్రోతవ్యో మంతవ్యో నిధి ధ్యాసితవ్యః” అను శ్రుతిప్రకారము నన్ను మననముచేయుము. ఆవల జ్ఞానముపూర్ణముకాగా నన్నుంబొందుము. నీ కిది వలసినలా భము. నన్నుంబొందకున్న జన్మమే నిరర్థకము. ఆమననము రహస్యముగాఁ గూరుచుండి చేయఁదగు. అనఁగా నీసంసారతాపత్ర యమున మునిగి జేలుచు నిదియే మహానంద మసి తలంప కుము. ఇది తుచ్ఛము. ఏకాంతసేవకుఁ బ్రయత్నింపుము. నా రూపమును మననముచేయుము. ఆమననమున నీకుఁ బట్టుదల గలిగెనా నన్నుం బొందఁగలవు. వేఱొండుపాయము లేదని నమ్ముము. ఈవిషయ మితరు లుండఁగా నీకుం జెప్పం దగ దని యిపు డుపదేశించుచున్నవాడ. వేగంబ నీవు నాలోకమునకు

ననుంగూడి కావలయు. జాగ్రత్తపడుము అని శ్రీహరిభావము.

౧౨. యశోదాదేవీ! నాకొడుకు చిన్నవాఁడు. పిల్లజుట్టు వానికింగలదు. వాఁడు మఱచినిద్రపోవుచుండెను. ఆమంచము నకుదగ్గర లేగను గట్టియుంచితిమి. నీ కుమారుఁ డెపుడో వచ్చి దానితోఁక కీపిల్లజుట్టుకు ముడ్డివైచి తలుగువిప్పి లేగను దోలె ను. నాకొడుకు గతియేమో యోజింపుము. ప్రభుపుత్రుఁడైన నిట్టికార్యములు చేసి పీడించుట మేలా? అని తెల్పెను. ఇదియు నొక తప్పుగానే తెలుపఁబడియె. రహస్య మేమనఁగా — బాల కా! యీసంసారము పాశమువంటిది. దానికి లోఁబడితివా, ప్రాణాపాయమును గల్పించును. హఁయిచెంది నిద్రించెద వెట్లు? నిన్నుఁ బునరావృత్తిగహితనరకకూపమునఁ బడఁద్రోయఁగల పదార్థముల నడుమఁ బరుండి చింతబాసియున్నవాఁడవే. ఎంత బుద్ధిహీనుఁడవు? నీవానందముగాఁబోషించు వస్తువులలాభము గనుము. సంసారము సుఖ మనుకొనుట యిట్టిదే. సుఖముగాఁ గనఁబడి తీరనిదుఃఖమును గల్గించును. దీని వదలించుకొనుము. మేలుకొనుము (అనఁగా జాగరూకుఁడవై జ్ఞానము నార్జింపుము) నాలుగుప్రక్కలఁ గలయంజూడుము. నిన్నుద్ధరించు పదార్థ మొక్కఁడైనఁ గలదా? అది నీయందే యదృశ్యముగ నున్నది. అదేది? మనస్సే? త్వరపడుము. జలబుద్ధుడమువంటి యీసంసారమును నమ్మి నిదురించుచున్నవాఁడవా? త్వరపడుము. పెద్దల సహవాసమునకై ప్రయత్నింపుము. పగటిపూటఁ

గూడ నిదురించుచోయి నీకు దేనఁ గలిగినది? అని పరమాత్మునితాత్పర్యము.

౧౩. దేవీ! ఇంకొక్కవిన్నపము గలదు. నేనేదో పనిచేయుచునుంటిని. నీకొడుకు మాయుంటికివచ్చెను. నాకొడుకు నీకొడుకుతోనాడుకొనసాగెను. ఇంతలోఁగృష్ణుఁడు మావానిం బిలుచుకొని యింటిలోఁపలికిఁబోయి కుండనిండ రేపుకరఁగఁబెట్టవలయునని దాచియున్న బానెడు వెన్నను నాకిక వలదు వలదనుచున్నను ముక్కుపట్టుకొని నోటిలోఁగ్రుక్కి తినిపించెనట. వానికిపు డూపిరి విడువనైన శక్తిలేదు. నీ కిపుడే యెత్తుకొనివచ్చి చూపెద. మావాని కేమైన నపాయము గలిగెనేని నీవ హేతువపు. అని క్రోధమునఁ బలికెను. ఇదియు నొకయపరాధమనియే తెలుపఁబడినది. శ్రీగోపాలకృష్ణపరబ్రహ్మతాత్పర్యమేమనఁగా—

వత్సా! లోకమునఁ గొన్నిపదార్థములు మేలైన వని కొన్ని క్షావని యెంచుట గలదు. ఆమేలైన విట్టివేకదా. ఇదె నవసీతము. ఇది చాల బలమునిచ్చును. ఆరోగ్యమిచ్చు నని భాగ్యవంతులు భక్షింతురు. బీద లని లేకపోయెనే యని దుఃఖింతురు. అమూల్యపదార్థమని లోకమున భావింపఁబడు దీని భక్షింపుము. దీనఁగలుగు మె లేమో కన్గబడును. ఇంచుకయధికముగనే భక్షింపుము. నీకుఁ బ్రాణసంకటమును గలిగించును. బాలకా! దీనిమేలు శేలిసికొనుము. మేలైనవని విఖ్యా

తిగాంచిన పదార్థము లిట్టివే నుమీ. ఇంచుక యధికమైనఁ బ్రాణమును దీయును. పదార్థములు విధివిహితములై భక్ష్యములైనవి యారోగ్యప్రదములు. అమూల్యపదార్థము లనఁబడునవి ఆరోగ్యప్రదములుకావు. ఈవిషయమెఱుంగుము. విశేషద్రవ్య సాధ్యపదార్థములు దుష్టములు. రోగప్రదములు. ఆయువును క్షీణింపఁజేయునవి. చూచితివా. ఇప్పుడు నీవనుభవించు నీవృష్ట పదార్థ మిట్టి కష్టమును గల్గింప నున్నదో. నేను దినిపించినందున నీ కపాయము లేదు. ఇంచుక శ్రమఁపడినను బాధ లేదు. ఇంతి యగాక మితాహారము ఆయుఃప్రదము. ఆరోగ్యప్రదమునగు. అమితమగుచోఁ బ్రాణాపాయమును గల్గించును. కావున మృష్ట పదార్థము లని యాశపడితివా నశింతువు. అట్టియాశకు నీమన నునఁ దావీయకుము. అని భగవంతునియూశయము.

పాఠకవర్యులారా! శ్రీభగవంతుఁ డీవిషయమునే గీతల యందుఁ దెలిపెను.

శ్లో. నాత్యశ్నతస్తు యోగోఽస్తి నచై కాంతమనశ్నతః,
 నచాతి స్వప్నశీలస్య జాగ్రతో నైవ చాద్దన.
 యుక్తాహారవిహారస్య యుక్తచేష్టస్య కర్తవ్యః,
 యుక్త స్వప్నావబోధస్య యోగో భవతి దుఃఖహః.
 యదావి నియతం చిత్తమాత్తన్యేవాఽవతిష్ఠతే,
 నిఃస్పృహస్సర్వకామేభ్యో యుక్త ఇత్యుచ్యతే తదా.

కాబట్టి యధికభోజనము అధికనిద్ర పనికి రావనుట సిద్ధాంతము. ఈవిషయమే బాలకృష్ణమూర్తికి యాదూపమున నెఱిగించెను.

ఇట్లు యశోదతో గోపికలు పలుభంగుల శ్రీకృష్ణుని యద్భుతచర్యలఁ గనుఁగొనఁజాలక యవి తప్పునుగా భావించి విన్నవించిరి. కొందఱు గోపికలు సంసారయాత్ర యీయూరనిక సాగదనియుఁ దెలిపిరి. దుడుకుఁదనపుఁజేష్టలు భరింపరాకున్న వమ్మా యని కొందఱు మొఱపెట్టిరి. ఈఘట్టమున శ్రీభాగవతమునందుఁ గొలఁదిశ్లోకములే కనబడు. శ్రీపోతనకవివర్యునిపద్యరత్నములు వ్రాయఁబూని కొలఁదిపంక్తులు భాగవతమునుండి వ్రాసితిని గదా. ఈపద్యము లన్నింటికి నొక రెండు శ్లోకములే యందుఁ గలవు. వీనియర్థమును బెంచి బాలకృష్ణలీలలు మహాకవి తెనుఁగున వ్రాసెను. వాని కాధారములుగ శ్రీభాగవతమునందు

శ్లో. హస్తాగ్రాహ్యే రచయతి విధిం పీఠశోలాఖలాద్యై
శ్చిద్రం హ్యంతర్నిహితవయునశ్శిష్యభాండేషు తద్విత్,
ధ్వాంతాగారే ధృతమణిగణం న్వాంగమర్థప్రదీపం
గోప్యో యస్మి గృహకృత్యేషు సువ్యగ్రచిత్తాః.
ఏవం ధాత్వాన్యశితి కురుతే మేహనాదీని వాస్తా
స్తేయోపాయై ర్విరచితకృతి స్సుప్రతీకో యథాస్తే,

ఇత్థం శ్రీభీష్మభయనయన శ్రీముఖాలోకినీభి

ర్వాఖ్యాతార్థా ప్రహసితముఖీ నహ్యపాలబ్ధమైచ్ఛత్.

రా. అ. 32 శ్లో.

అని కనుపట్టెడు. పైపద్యములు చూచితీరిగదా సంస్కృతమున బీజరాపముగ నున్నయర్థమును గ్రహించి చక్కని లోకాచారములతోఁ బోల్చి మహాకవి యెట్లు పద్యముల వ్రాసెనో? ఎంతటి చక్కనియర్థము నింపెనో? ఔరా! ఎంతటిలోకజ్ఞానము! ఎంతటి రచనానైపుణము! ఎంతటి పాండిత్యము! ఎంతటి భగవద్భక్తి! ఆమహాత్ముని కే చెల్లుఁగాని యితరులకుఁ జెల్లునా?

ఇట్లు గోపికలు విన్నవింప యశోదాదేవి కొడుకుచేష్టల నేమియుఁ దప్పులు భావింపఁజాలక, వారి నేమియు దూరఁజాలక, యవ్వుబారా! యని యేవో నాలుగు మంచిమాటలు చెప్పి వారికోపము నడఁచి పంపెను. శ్రీకృష్ణుఁడు ప్రతిదినము నృద్ధి నొందుచు శ్రీబలదేవుంగూడి పెక్కుమంది గోపబాలురం జేర్చుకొని యాడుచు వ్రజమున నెల్లరకు సంతోషమును గల్గించుచు నొక్కొక్కప్పు డించుక కష్టమును విచిత్రక్రియలచేఁ గల్గించుచుండెను. శ్రీభగవంతుఁడు తనసర్వవ్యాపిత్వమును, సర్వనియంతృత్వమును వెల్లడించుచేష్టల నెన్నివిధములఁ జేసి చూపినను మాయామోహితులుగాన నందలివారెవ్వరుఁ దెలిసికొనఁజాలక, తమ రందఱు గోలోకమునుండి వచ్చినవార మను విష

యము నిచుకయుఁ దెలిసికొనుశక్తిలేక యశోదకడు కేగి పిల్ల
వాని దండింపుమని న్యాయనిష్ఠురోక్తులం బల్కుచు మరల
శ్రీహరి తమయిండ్లకు రాఁగా నమ్మహానీయరూపమును గాంచి
నంతనే పట్టరాని ప్రీతి నెత్తుకొని ముద్దాడుచు మరల నాక్షేపిం
చుచుఁ గాలము పుచ్చుచుండిరి.

ఓం శాంతిః శాంతిః శాంతిః.

శ్రీకృష్ణావతారతత్త్వమునం దవతారనిర్ణయ మను
ద్వితీయప్రకరణము సంపూర్ణము.

శ్లో. శిశిరీకురుతే కదానున శ్శిఖిపింఛాభరణ శ్శిశుర్వృశోః,
యుగళం విగళన్తధుద్రవస్త్వతిముద్రామృదునా ముఖేందునా.
పింఛావతంసరచనోచితకేశపాశే
పీనస్తనీనయనపంకజపూజనీయే,
చంద్రారవిందవిజయోద్యతవక్త్రబింబే
చాపల్య మేతి నయనం తవ శైశవేనః.

శ్రీకృష్ణకర్ణామృతము.


స్వస్తి ప్రజాభ్యః పరిపాలయంతాం
న్యాయ్యేన మార్గేణ మహిం మహిశాః.

ఓం తత్సత్. శ్రీకృష్ణార్పణమస్తు.

శ్రీ. శ్రీ. శ్రీ.



ఆంధ్రగ్రంథములు.



	ప్రతి 1-కి రూ. అ.
అచ్చతెనుగురామాయణము, శుద్ధప్రతి	... 1 4
డిటో కాలికోబైండు	... 1 10
అధ్యాత్మరామాయణము	... 1 8
అనంతునిఛందము, ఛందోదర్పణము	... 0 14
అనిరుద్ధచరిత్రము, కనుపర్తి అబ్బయామాత్యప్రణీతము	... 0 8
డిటో, కాలికోబైండు	... 0 14
అప్పకవీయము, విమర్శతో నున్నది	... 2 8
,, విమర్శనము మాత్రము	... 0 8
ఆంబరీషోపాఖ్యానము, సటీక (భాగవతములోనిది)	... 0 4
ఆయుక్తమాల్యద, వావిళ్ల. రామస్వామిశాస్త్రిగారి	
వ్యాఖ్యానముతో మేలుకాకితములమీఁద	
చక్కంగ మరల ముద్రించియున్నారము	... 3 8
ఆంజనేయదండకము, హనుమద్దండకము	... 0 2
ఉత్తరరామాయణము, కంకంటి పాపరాజ ప్రణీతము,	
చక్కనికూర్పు	... 2 0
ఉత్తరహరిషంశము, నాచన సోమనాథకృతము	... 1 8
కవికర్ణరసాయనము, మాంధాతృచరిత్ర	... 1 8
డిటో, మేలుప్రతి, కాలికోబైండు	... 1 14
కళాపూర్ణోదయము, దళసరికాగితములు	... 2 4
కాశీఖండము, చక్కని క్రొత్తకూర్పు	... 1 8
డిటో కాలికోబైండు	... 1 12

కుచ్చేలోపాఖ్యానము, సతీక, (భాగవతములోనిది)	...	0	4
డిటో, గట్టు ప్రభుస్వకృతము	...	0	6
ఆంధ్ర భాగవతము, పోతనామాత్య ప్రణీతము, ఇదివఱకు			
ముద్రితమైన ప్రతులకన్న అన్నివిధముల బాగుగనున్నది	...	6	0
డిటో అత్యుత్తమ ప్రణీ, రెండు సంపుటములు	...	8	0

శ్రీమదాంధ్ర భారతము, పద్య కావ్యము:—

అనేక వ్రాత ప్రతుల సహాయమున చిర కాలమునుండి సంపూర్ణ పరిశ్రమముతోఁ బరిష్కరింపఁబడినది. మేలు కాగితములపై స్ఫుటముగ అచ్చుత్తించి మంచికాల్గితో బైండు జేయఁబడియున్నది.

7 సంపుటముల ప్రతి	I-కి రూ.	15	12
3 సంపుటముల ప్రతి	...	15	0
ఆది, సభాపర్వములుగల సంపుటము	...	2	4
ఆరణ్యపర్వము	...	2	4
విరాటోద్యోగపర్వములు	...	2	4
భీష్మద్రోణపర్వములు	...	2	4
కర్ణశల్య సౌప్తిక స్త్రీపర్వములు	...	2	4
శాంతిపర్వము	...	2	4

అనుశాసనక, అశ్వమేధ, ఆశ్రమవాస, మాసల, మహా

ప్రస్థానిక, స్వర్గారోహణపర్వములుగల సంపుటము	...	2	4
ఆదిపంచకము, ఒకటే సంపుటము	...	6	8
యుద్ధపంచకము	...	4	4
శాంతిసప్తకము	...	4	4
ఆంధ్ర భారతవిమర్శనము, మల్లాది సూర్యనారాయణశాస్త్రి		0	8
ఆంధ్ర భాషాభూషణము	...	0	2
ఆంధ్ర భాషావర్ణము, అట్టబైండు	...	0	12
,, కాలిగోబైండు	...	1	2

ఆంధ్రనామసంగ్రహము, ఆంధ్రనామ శేషము, సాంబనిఘంటువు, టీకానుక్రమణికాసహితము	...	0	12
డిట్రో కాలికోబైండు	...	1	0
ఆంధ్రచంద్రాలోకము, సటీక	...	0	8
గజేంద్రమోక్షము, సటీక, చక్కనికూర్పు	...	0	8
డిట్రో కాలికోబైండు	...	0	10
గోపీనాథరామాయణము, 2 సంపుటములు, శ్రీమద్రామాయణమునకు సరియైనపద్యము, కవనము మిక్కిలి సొంపు, పీఠిక అతివిపులము	7	8	
చెన్నబసవపురాణము, పాపకవికృతము	...	1	2
జైమినిభారతము, ఆశ్వమేధపర్వము, చక్కనికూర్పు	...	1	0
డిట్రో కాలికోబైండు	...	1	6
తారాశశాంకపిజయము, చక్కనికూర్పు	...	0	12
డిట్రో కాలికోబైండు	...	1	4
తెనుఁగుసమస్యలు	...	0	2
దశావతారచరిత్ర, క్రొత్తప్రతి	...	2	8
దసరాపద్యములు	...	0	2
నరసభూపాలీయము, అట్టబైండు	...	0	10
డిట్రో మేలుప్రతి, కాలికోబైండు	...	1	0
నలోపాఖ్యానము, సటీక, చిన్నపైజు	...	0	6
నలచరిత్ర, ద్విపద	...	0	14
నిర్వచనోత్తరరామాయణము, సాధారణప్రతి	...	0	12
నిరంకుశోపాఖ్యానము, రుద్రకవికృతము	...	0	6
నిరుద్ధభారతము, మంగిపూడి వెంకటేశ్వర గారిది	...	0	8
నీతిపద్యసంగ్రహము, సటిప్పణము	...	0	4
నీలాసుందరీపరిణయము, కూచిమంచి తిమ్మకవికృతము	...	0	4
డిట్రో కాలికోబైండు	...	0	8